
13. தீனதயாளு தெரு 
தி.நகர்‌, சென்னை-600 017 


முதற்‌ பதிப்பு 

இருபதாம்‌ பதிப்பு 

இருபத்து ஒன்றாம்‌ பதிப்பு 
இருபத்து இரண்டாம்‌ பதிப்பு 
இருபத்து மூன்றாம்‌ பதிப்பு 
இருபத்து நான்காம்‌ பதிப்பு 
இருபத்து ஐந்தாம்‌ பதிப்பு 
இருபத்து ஆறாம்‌ பதிப்பு (கங்கை: 
இருபத்து ஏழாம்‌ பதிப்பு ” 
இருபத்து எட்டாம்‌ பதிப்பு 
இருபத்து ஒன்பதாம்‌ பதிப்பு 
முப்பதாம்‌ பதிப்பு 

முப்பத்து ஒன்றாம்‌ பதிப்பு 


33 
33 
ட்‌] 


உரிமை : ஆரியருக்கு 


விலை ரூ. 20.00 


அசிரியர்‌ முகவரி : 

டாக்டர்‌ எம்‌. எஸ்‌. உதயமூர்த்தி 
மக்கள்‌ சக்தி இயக்கம்‌ 

17௭. செளத்‌ அவென்யு 
காமராஜ்‌ நகர்‌, திருவான்மியூர்‌ 
சென்னை - 600 047. 

பாதை தெரிகிறது 


நடுக்கடலுக்குப்‌ போய்‌ தண்ணீர்‌ மொண்டாலும்‌ எந்தப்‌ 
பாத்திரத்தில்‌ மொள்ளுகிறோமோ அந்தப்‌ பாத்திர அளவு 
தான்‌ தேறும்‌. 

அதைப்போல்தான்‌ ஞானமும்‌. 

பக்குவப்பட்ட மனோபாத்திரம்‌ இல்லாதவர்கள்‌. எந்த 
நாட்டைச்‌ சுற்றி வந்தாலும்‌, எத்தனை புத்தகங்கள்‌ 
படித்தாலும்‌ அவர்களுடைய உள்ளம்‌ ஞானக்‌ கொள்‌ 
(ழதல்‌ இல்லாத ஓட்டைப்‌ பாத்திரமாகத்தான்‌ இருக்கும்‌. 

டாக்டர்‌ எம்‌.எஸ்‌. உதயமூர்த்தி அவர்களுடைய உள்ளம்‌ 
ஒரு பிரமிக்கத்தக்க பாத்திரம்‌. எந்நிலையிலும்‌ தன்னிலை 
இழக்காத உரம்‌; தேர்ந்து தெளியும்‌ நிதானம்‌ துல்லியமான 
துலாக்கோல்‌ போல்‌ கணிக்கும்‌ பக்குவம்‌; தொலை 
நோக்கு மிக்க அறிவுத்‌ தீட்சண்யம்‌; இனிமை மாறாச்‌ 
சொல்‌; இவற்றின்‌ உருவம்‌, அவர்‌. 


அவர்‌ சென்னையில்‌ பேராசிரியராக இருந்தபோது 
அவரிடம்‌ கல்வி பயின்ற மாணவன்‌ நான்‌. அவர்‌ இன்று 
அமெரிக்கப்‌ பல்கலைக்கழகத்தில்‌ பேராசிரியராகப்‌ பணி 
யாற்றுகிறார்‌. தம்‌ அறிவுத்‌. திறத்தால்‌ லட்சோப லட்சம்‌ 
தமிழ்‌ மக்களால்‌ தலைசிறந்த சிந்தனாவாதி எனப்‌ போற்றப்‌ 
படுகிறார்‌. அவருடைய இன்றைய இந்த உயர்வுக்கான 
கூறுபாடுகளை, அன்றே அருகிலிருந்த உணர்ந்த நூற்றுக்‌ 
கணக்கான மாணவர்களில்‌ நானும்‌ ஒருவன்‌. 


தனம்‌ தினம்‌ ஆயிரக்கணக்கானவர்கள்‌ வெளிநாடுகளுக்குப்‌ 
போகிறார்கள்‌, வருகிறார்கள்‌. அதேபோல்‌ எண்ணற்றோர்‌ 


ம 
சொந்த நாட்டைவிட்டுப்‌ பிற நாடுகவில்‌ வாழ்‌கஜார்கள்‌. 
இவர்களில்‌ பெரும்பாலோர்‌ சாயத்கைப்‌ பூசிக்கொண்டு 
வந்து நிற்பவர்கள்காம்‌. அகாவது, அவர்களுடைய பேச. 
லும்‌ நடக்கையிலும்‌, அவர்கள்‌ சென்று வந்த நாட்டின்‌ 
சாயக்கைப்‌ படியலவிட்டு, வந்து நிற்பார்கள்‌. மூக்குக்குமூச்கு. 
'அமெரிக்காவில்‌ எப்படித்‌ தெறியுமா... ஓப்பானில்‌. 
எல்லாம்‌ எப்படித்‌ தெரியுமா?” என்ற விகரணையற்ற 
பிரகிபலிப்பாகத்தால்‌ இருக்கும்‌. சொந்த நிர்ணயம்‌ இல்‌ 
லாதவர்களைப்பற்கிக்‌ குறிப்பிடும்போது 17% ௦0௦௩ ௦4 
ம்‌ 6 உடற, 6 ௬€ ல்‌ ஈட ௦00௩ என்று சொல்வார்கள்‌. 


ஆனால்‌, டாக்டர்‌ உதயமூர்த்து அவர்கள்‌ அமெரிக்கா 
வில்‌ வாழ்ந்தாலும்‌, ஓர்‌ உயர்ந்த குமிழ்‌ குமிழ்தாட்டி 
லிருந்தாலும்‌ ஒரு பக்குவம்‌ மிக்க உலகக்‌ சூடிமகன்‌. 

தனவலைச்‌ சற்தியிருக்கும்‌ உலக நிலைகள்‌, வாழ்க்கைப்‌ 
பிரச்வைகள்‌, லட்சியக்‌ தொலைவு, எல்லாவஜல்றையும்‌ 
அவர்‌ எந்த நிலையிலும்‌ ம$ூக்கக்‌ கவறுவ௫ல்லை; அதே 
நேரத்தில்‌ அவற்றின்‌ குறைநிறைகளை மடப்பிடவும்‌ 
கவறுவ௫ல்லை. ப ன 


அவருக்குப்‌ பல அரசியல்‌ தலைவர்கள்‌ நெருங்கிய 
நண்பர்கள்‌. அவர்களுடைய கருத்துக்களை மடப்பாற்‌ 
ஆனால்‌ அவற்றால்‌ அவர்‌ வழி நடத்தப்படுவடஇல்லை. 

இந்தப்‌ பக்குவம்‌, ஒரு முஇர்ந்த' சந்தவாவாடஇயிடம்‌ 
தான்‌ அமையவும்‌. 

அவர்‌ மனம்‌ ஒர்‌ அபூர்வமாவ . போட்டோ பிலிம்‌. 
தரமான பிலிமில்கான்‌, படம்‌ பிடிக்கப்படும்‌ பொருளின்‌ 
துல்லியமான பஇவைக்‌ இழு) காணமுடியும்‌. அதே 
போல்‌ எந்த : விஷயக்கைப்பற்லி டாக்டர்‌ அவர்கள்‌ 


ப 


அலசினாலும்‌, அதன்‌ குறை நிறைகளை, முழுமைகளைப்‌ 
புரிந்து வெளிப்படுத்தும்‌ பக்குவம்‌ பெற்றது அவருடைய 
அறிவு. 

தமிழ்நாட்டைப்‌ பற்றி அவர்‌ அளவு, வேறு எந்தச்‌ 
சிந்தனாவாதியும்‌ அலச! ஆராய்ந்து கணித்தருக்கிறார்களா 
என்பது சந்தேகமே. 


ச ச ௪ ச ச ௬ ச ச 
அவர்‌, தம்‌ அரிய நண்பர்‌ ஆனந்தவிகடன்‌ மணியனுக்கு 
எழுதிய கடிதம்‌ ஒன்றில்‌ இப்படிக்‌ குறிப்பிட்டிருக்கிறார்‌. 


அன்புள்ள மணியன்‌, 


நம்‌ வளர்ச்சிக்கு குறுக்கே நிற்பதெல்லாம்‌ நமது 
மனோபாவம்தான்‌ என்பது என்‌ எண்ணம்‌. “இருளடைந்த 
நாடிதென்று எவரோ சொன்னார்‌. இருளும்‌ ஒரு பெருமை 
யென எண்ணி வாழ்ந்தேன்‌' என்று பாடுகிறோம்‌. 
இருளை இருள்‌ என்று அறிந்தும்‌ பெருமையென எண்ணி 
வியப்பதா? அல்லது அதை விளம்பரப்படுத்திக்‌ 
கொள்ளும்‌ மனோபாவத்தைக்‌ கண்டு அயர்வதா? இது 
தான்‌ நம்‌ சமூகத்தினரிடையே ஊடுருவும்‌ மனோபாவம்‌. 
பின்‌ ஏன்‌, 'நம்மிடம்‌ இல்லாதது எது2' என எண்ணி, 
மமதை கொள்ளமாட்டேன்‌? 


தமிழ்நாட்டில்‌ நடைபெற்ற தமிழ்‌ விழாவைப்‌ பார்த்து, 
படித்து நான்‌ பூரிப்படைந்தேன்‌. தமிழனின்‌ பண்பை, 
அறிவை உலகுக்குக்‌ கூற-- முக்கியமாக அதை உணராத 
இந்தி மாநிலத்திற்குக்‌ கூற, நடத்தப்பட்ட நல்ல காரியம்‌ 
என. எனினும்‌ அதே சமயத்தில்‌, கடந்த இருபது 
ஆண்டுகளாக நாம்‌ என்ன செய்துவந்தோம்‌ என்று 
யோசித்துப்‌ பாருங்கள்‌. நாட்டில்‌ ஒரு தமிழ்ப்‌ பண்டிதரை 
அறியுமளவுக்கு, நாடு ஒரு விஞ்ஞானியை அறிய 

வில்லை. ஒரு சினிமா நடிகையை அறியுமளவூக்குத்‌ 
திறம்படைத்த ஒரு தொழில்‌ நிபுணனை மக்கள்‌ அநிய 
மாட்டார்கள்‌. ஒரு சங்கீத, நாடக, நாட்டியக்‌ கலைஞரை 
அறியுமளவுக்கு, பலருக்கும்‌ வாழ்வுகொடுத்து நாட்டை 
முன்னேற்றப்‌ பாதையில்‌ எடுத்துச்‌ செல்லும்‌ ஒரு. 
அருணாசலத்தையோ, சிதம்பரத்தையோ, சிவகைலக்தை 
யோ நாடறிந்திருக்கவில்லை. ஆண்டுதோறும்‌ சலப்பஇகா 
மாநாடு, திருக்குறள்‌ மாநாடு என்று கூட்டுகநோம்‌. 
நாட்டின்‌ மூலதனமான கல்விபற்றிச்‌ சிந்திக்க, விவாடுக்க 
ஆண்டுதோறும்‌ ஒரு கல்வி மாநாடு கூட்டுகிறோமாு 
வேலை வாய்ப்பும்‌, வளமும்‌ ஊட்டும்‌ சிறு தொழிலகிபர்‌ 
களை எல்லாம்‌ கூட்டி அவர்கள்‌ பிரசக்னைகளைப்பற்றி 
விவாதிக்கிறோமா? தமிழ்‌ விஞ்ஞான மாநாடு என்று 
ஒன்று உண்டா? என்பகைச்‌ சிந்தித்துப்‌ பாருங்கள்‌. 


நாம்‌ ஒருதலைப்பட்சமாக வளர்ந்துவிட்டோம்‌. சரித்தி 
ரத்தில்‌ சில நூற்றாண்டுகளை மதம்‌ ஆட்சி செய்ததைப்‌ 
போல, இந்த நூற்றாண்டைத்‌ தமிழும்‌ கலையும்‌ ஆட்சி 
செய்கின்றன. 


நம்‌ நாடு எதிர்காலத்தில்‌ வெறும்‌ தமிழ்‌ மொழியா 
“லேயே, நாட்டியத்தாலேயே, இசையாலேயே முன்னேறி 
விடப்‌ போகிறது என்று யாராவது கூற முன்வருவார்களா 
னால்‌, நான்‌ வாயை மூடிக்‌ கொள்கிறேன்‌. நம்‌ நாடு 
விஞஞானத்தாலும்‌, மொழியாலும்‌, கல்வியாலும்தான்‌ 
ப ம்‌ வேண்டும்‌. அப்பித்விதுக்கு நாம்‌ அதற்கேற்ற 
சூழ்நிலையை அமைக்க வேண்டாமா 
உதயமூர்த்தி'” 
ஒரு சிந்தனாவாதி இன்னொரு சிந்தனாவாஇக்கு 
எழுதிய இக்கடிதம்‌ மணியனின்‌ “இதயம்‌ பேசுறது” 
முதல்‌ பாகத்தில்‌ 168 ஆம்‌ பக்கத்தில்‌ இடம்‌ பெற்றிருக்கிறது. 


டாக்டரவர்கள்‌ தமிழ்நாட்டின்‌ வளர்ச்சியின்மை என்ற 
நோயை எவ்வளவு அழகாகப்‌ புரிந்து கொண்டிருக்கிறார்கள்‌. 


நம்‌ நோயே, மனோபாவக்‌ கோளாறுகள்தான்‌. 


அந்த மனோபாவம்‌ ஆ ரோக்கியமடையவேண்டும்‌ 
என்றால்‌, புது ரத்தம்‌ போல்‌, புதிய எண்ணங்கள்‌ நம்‌ 
மனோபாவத்துக்குள்‌ வெள்ளமாகப்‌ பாய்ந்து நம்‌ 
சிந்தனையை வளப்படுத்தவேண்டும்‌. நல்ல சிந்தனைகள்‌ 
விளைந்தால்தான்‌ அரிய செயல்கள்‌ கிடைக்கும்‌. எந்தச்‌ 
சாதனைக்கும்‌ ஆணிவேர்‌ உயர்ந்த சிந்தனைதான்‌. 


அந்தச்‌ சிந்தனைக்கு உரமான எண்ணங்களை, சமன்‌ 
செய்து நெறிப்படுத்தப்பட்ட சிந்தனா முறையை, டாக்டர்‌ 
அவர்கள்‌ தமிழ்‌ கூறும்‌ நல்லுலகத்துக்கு விகடன்‌ மூலம்‌ 
அளித்தார்கள்‌. அந்தக்‌ கருத்துக்களின்‌ தொகுப்பே இந்த 
எண்ணங்கள்‌: என்ற நூல்‌. 


அந்த எண்ணங்கள்‌, புதியதோர்‌ உலகம்‌ செய்ய, 
தமிழகத்தில்‌ புதுமையானதொரு பொற்காலத்தை 
உருவாச்க, லட்சியப்‌ பாதையாக அமையட்டும்‌. 


சென்னை -4 ஏ. ஸி. முத்தையா 


என்னுரை 


எனது எண்ணங்கள்‌: புத்தக வடிவில்‌ வெளிவருகிறது 
என்பதில்‌ என்‌ மகிழ்ச்சி அளவிடற்கரியது. இந்த எண்ணங்‌ 
கள்‌ எனக்கு உதவியிருக்கின்றன. “என்‌ வாழ்வை' மேம்‌ 
படுத்தி இருக்கின்றன. எனக்கு வந்த நூற்றுக்கணக்கான 
விகடன்‌ வாசகர்‌ கடிதங்களிலிருந்து எனது எண்ணங்கள்‌ 
எப்படி அவர்கள்‌ வாழ்வைத்‌ தொட்டிருக்கின்றன, ஊக்க 
மூட்டியிருக்கின்றன, மாற்றியிருக்கின்றன என அறிந்து 
பெருமகிழ்ச்சி அடைந்தேன்‌. 


அபிராமபுரத்திலிருந்து பெண்ணாக வாழும்‌ ஒரு 
ஞானத்‌ துறவி, கண்டியிலிருந்து ஒரு கல்லூரி மாணவி, 
கோவையிலிருந்து ஒரு பெரியவர்‌, அந்தமான்‌, மலே 
சியா, டெல்லி, கல்கத்தா என நாடெங்கிலுமிருந்து-- 
தமிழ்‌ கூறு நல்லுலகஇிலிருந்து-- எனக்குத்‌ தினம்‌ கடிதங்கள்‌ 
வந்தவண்ணம்‌ இருந்தன. நான்‌ இக்கட்டுரைகளை 
ஆனந்த விகடனில்‌ எழுதியபோது, அழகர்கோயில்‌ பெரு 
மாள்‌ அர்ச்சகர்‌ முதலாக, தையற்கடைப்‌ பணியாளர்‌ 
ஈறாக, உங்கள்‌ எண்ணங்களைப்‌ 'பைண்டு' செய்து 
வைத்திருக்கிறேன்‌'' என்று பலபடப்‌ பாராட்டி, தங்கள்‌ 
அன்பைத்‌ தெரிவித்துக்‌ கொண்டார்கள்‌. 

அவை அனைத்தும்‌, என்‌ எண்ணங்கள்‌ தூய்மை 
பெறவும்‌ மேலும்‌ ஒரு படி நான்‌ ஆத்மீகத்‌ துறையில்‌ 
முன்னேறவும்‌ ஆசியாக எனக்கு உதவின. நான்‌ அவர்‌ 
களுக்கெல்லாம்‌ எப்படி நன்றி சொல்லமுடியும்‌? 

- கடந்த பதினைந்து ஆண்டுகாலமாக மனவளர்ச்சி 
சம்பந்தமான பல புத்தகங்களைப்‌ படித்தேன்‌. சுமார்‌ 
இருநூற்றுக்கும்‌ மேற்பட்ட புத்தகங்களை வாங்கினேன்‌. 
நான்‌ என்னைத்‌ திருத்திக்கொள்ள எடுத்துக்கொண்ட 
முயற்சிகளின்‌ முனைப்புத்தான்‌ இது. மனத்‌ தத்துவம்‌ 
பற்றியும்‌ அதீத மனம்‌ (818 ஷா) பற்றியும்‌, 
உள சிகிச்சை: பற்றியும்‌ இடைத்த நூல்களை எல்லாம்‌ 
படித்தேன்‌. படிக்கப்‌ படிக்க, இவை எல்லாம்‌ பற்றித்‌ 
தெரிந்துகொள்ளும்‌ வாய்ப்பு இவ்‌ வாழ்க்கையில்‌ கிடைத்‌ 
ததே என மகிழ்ந்தேன்‌. அதீத. மனம்‌ பற்றிய படிப்பு 
என்னை மத சம்பந்தமான--இந்து, புத்த, கிறிஸ்தவ மத 
சம்பந்தமான-பரம்பொருளைப்‌ பற்றிச்‌ சிந்திக்கவும்‌, அனு 
பவம்‌ பெறவும்‌ தாண்டியது. இடையில்‌, அமெரிக்காவில்‌ 
உள்ள கார்ல்டன்‌ கல்லூரிப்‌ புத்தக விற்பனை நிலையத்தில்‌ 
டபிள்யூ பெவரிட்ஜ்‌ எழுதிய 'விஞ்ஞான ஆய்வுக்‌ கலை' 
(ரட்ட கர்‌ ௦4 5ள்ளெவ்ர்‌௦ (ஙாரல0௭்‌௦) என்ற புத்தகத்தைக்‌ 
காண நேரிட்டது. எப்படி விஞ்ஞானிகள்‌ ஒரு எண்ணத்‌ 
தைச்‌ செயலாக்கி மகத்தான கண்டுபிடிப்புக்களைச்‌ செய்‌ 
இறார்கள்‌ என்பதைப்‌ பற்றிய ஆய்வு நூல்‌ அது. ஆங்கிலத்‌ 
திலேயே அதுபோன்ற நூல்கள்‌ இல்லை. எப்படி 
எண்ணங்களை அமைத்து விஞ்ஞானிகள்‌ வெற்றி கண்‌ 
டார்கள்‌ என்பதையும்‌ வெற்றிக்கு அப்படி ஓர்‌ எண்ண 
அமைப்பு முறை இருக்கிறது என்பதையும்‌ அதிலிருந்து 
உணர்ந்தேன்‌. இவ்வெண்ணம்‌ என்‌ ஆர்வத்தைத்‌ தூண்டியது. 

நான்‌ வேலை பார்க்கும்‌ கல்லூரித்‌ தலைவரிடம்‌ 
இப்படி ஒரு பாடம்‌ கல்லூரி மாணவர்களுக்குச்‌ சொல்லிக்‌ 
கொடுக்க (11௦ப0/% 1௦0655 51ப0185) நான்‌ விரும்புவதாகக்‌ 
கூறிய போது, அவர்‌ அதை வரவேற்றார்‌. இதன்‌ 
பலனாக ஓர்‌ ஐந்து ஆண்டுகள்‌ இதை நான்‌ பாடமாக 

மாணவர்களுக்குச்‌ சொல்லிக்‌ கொடுத்தேன்‌. என்‌ மாணவர்‌ 
களில்‌ பலர்‌, 'இது எல்லோரும்‌ படிக்கவேண்டிய பாடம்‌: 
எனவும்‌ இப்பாடம்‌ தங்களுக்குச்‌ சொந்த வாழ்க்கையில்‌ 
பெரிதும்‌ உதவியது என்றும்‌ கூறினார்கள்‌. மாணவர்களது 
உற்சாகம்‌ என்னை மேலும்‌ தாண்டியது. “எண்ண 
அமைப்பு முறை: தான்‌ வெற்றிக்கு வழி வகுத்திருக்கிறது 
எனவும்‌, அவர்களது துறை ஆர்வத்திற்கேற்ப மனிதர்கள்‌ 
விஞ்ஞானிகளாகவும்‌, ராஜதந்திரிகளாகவும்‌, தொழிலஇபர்‌ 
களாகவும்‌ மாறுகிறார்கள்‌ என்பதையும்‌ கண்டேன்‌. 


இந்நிலையில்தான்‌ நான்‌ தமிழ்நாட்டைக்‌ கவனித்து 
வந்தேன்‌. எங்கும்‌ நம்பிக்கையின்மையும்‌ நொந்த 
உள்ளமும்‌ அவலச்‌ சிந்தனைகளும்‌, ஆற்றாமையும்‌ மக்களின்‌ 
சிந்தனைகளை ஆட்கொண்டிருப்பதைக்‌ கண்டேன்‌. நமது 
மனோபாவம்‌ நம்‌ வளர்ச்சிக்குக்‌ குறுக்கே நிற்பதாக 
எனக்குப்‌ பட்டது. இது எனக்கு வேதனை தந்தது. 

ஆனந்தவிகடன்‌ பொறுப்பாசிரியர்‌ நண்பர்‌ மணியன்‌ 
அவர்களுக்குக்‌ கடிதம்‌ எழுதினேன்‌. ''நாட்டிற்கு இன்று 
புதிய உயிர்‌, புதிய ஜீவன்‌ தேவை. கல்கி போல்‌, பாரதி 
போல்‌ மக்களை வீறுகொண்டெழச்‌ செய்யும்‌ ஒரு மனிதன்‌ 
தேவை. இன்றைய தமிழ்நாட்டின்‌ நிலை -- எண்ண 
நிலை -- மிகவும்‌ அவலம்‌ நிறைந்ததாயிருக்கிறது. இதை 
மாற்ற உதவும்‌ சில எண்ணங்களை எழுதினால்‌ பயன்‌ 
படுமோ என்று எண்ணுகிறேன்‌'”' என எழுதியிருந்தேன்‌. 
உங்களது எண்ணங்களைத்‌ தமிழ்‌ மக்களுடன்‌ பகஒர்ந்து 
கொள்வதில்‌ தடை என்ன? என்று திரு. மணியன்‌ 
எழுதியிருந்தார்‌. ப 

'எண்ணங்கள்‌' தனிப்பட்ட கட்டுரைகளல்ல. தமிழ்‌ 
நாட்டில்‌ பலர்‌ எழுதுவது போல, ௮ங்கொன்றும்‌ இங்‌ 
கொன்றுமாகச்‌ சிந்தனையில்‌ பட்டகை எல்லாம்‌ அவ்வப்‌ 
போது எழுதிய எண்ண வெளியீடுகள்‌ அல்ல. 

“எண்ணங்கள்‌” புத்தகம்‌ ஒரு முறிக்கோளைக்‌ கொண்ட து. 
அதை அடையும்‌ வழியைப்‌ படிப்படியாக மேலே 


எடுத்துக்‌ காட்டுவது. இது ஒரு முழுமை கொண்டது. 


சூரியக்‌ கதிர்களை ஒருமுகப்படுத்தும்போதுதான்‌ அது 
சூடுபெற்றுத்‌ யாக மாறுகிறது. அதேபோல்‌ எண்ணங்களை 
ஒருமுகப்படுத்தும்போதுதான்‌ பயன்‌ கிடைக்கிறது. இது 
ஒருமுகப்படுத்தப்பட்ட எண்ணக்‌ தொடர்‌. 


வாழ்வைப்‌ பற்றிய சிந்தனையில்‌, நான்‌ மூன்று முக்கிய 
விஷயங்களைக்‌ கண்டேன்‌. அவைதான்‌ வெற்றியின்‌ 
அடிப்படை என்பதை அறிந்தேன்‌. அவை: கற்பனை 
உள்ளம்‌, ஆழ்மனக்‌ கணிப்பு (இது இப்படித்தான்‌ என்ற 
உணர்வு), எதிர்பாராது அமையும்‌ சம்பவங்கள்‌. 


எதை நாம்‌ அடைய விரும்புகிறோமோ அதை 
மனத்தால்‌ கற்பனை செய்வது நிஜ வாழ்க்கையில்‌ அது 
நடைபெறுவதற்கு வித்தாகிறது. எண்ணங்களையும்‌ யோச 
னைகளையும்‌ அலசி மனத்துக்குள்‌ ஊறப்போட்டால்‌ 
திடீரென நமக்கு ஒரு ஐடியாவாக---இது இப்படித்தான்‌ 
என்ற உணர்வாக, நம்‌ பிரச்னைக்கு வழி பிறக்கிறது. 
மூன்றாவதாக, எதிர்பாராது தெய்வாதீனமாக அமைந்தது 
என்று கூறுவதெல்லாம்‌, ஓரு தொடர்ந்த உறுதியான 
ஆழ்மன எண்ண ஓட்டமும்‌ நாம்‌ விரும்பும்‌ காரியங்களை 
எதிர்பார்ப்பதும்‌ ஆகும்‌... 


இந்த மூன்று அம்சங்களையும்‌ பற்றி வாசகர்கள்‌ 
தீவிரமாகச்‌ சிந்திப்பது பெரிதும்‌ பயன்தரும்‌. கற்பனை 
உள்ளம்‌ பற்றிய அற்புதமான புக்ககம்‌ 8006 81510] 
என்பார்‌ எழுதிய 116 148010 ௦1 3௨/0 என்ற புத்தகம்‌. 

பிரச்னைகளுக்கு வழி காண்பதில்‌ ஆழ்மனம்‌ எப்படி 
உதவுகிறது என்பதற்கு பெவரிட்ஜ்‌ எழுதிய &ர்‌ ௦7 
501114744௦ [ஈ௩ு0க4்‌0-ம்‌ அதிர்ஷ்டம்‌, எூர்பாறாது 
கிடைத்த சந்தர்ப்பம்‌ (ோகா௦6) என்பது பற்றி, ஜேம்ஸ்‌ 
ஆலன்‌ எழுதிய &£ ௨ 1/48ஈ மார்‌” என்ற புத்தகமும்‌ 
மிகச்‌ சிறந்த புத்தகங்களாகும்‌. 


இந்த மூலக்‌ கருவூலங்களும்‌, இன்னும்‌ எத்தனையோ 
நால்களும்‌ என்னுள்‌ நிறைந்து, என்‌ அனுபவ உரைகல்லில்‌ 
உராய்ந்து, நம்‌ நாட்டுக்‌ கலாச்சாரம்‌, சரித்திரம்‌ என்ற 
பின்னணியில்‌ முளைத்து வெளிவந்த காய்கறிச்‌ செடிகளே 
'பழமுகிர்‌ சோலைகளே' என்‌ எண்ணங்கள்‌". 


படியுங்கள்‌, அடிக்கடி படியுங்கள்‌, சிந்தியுங்கள்‌. மந்திரம்‌ 
என்பதெல்லாம்‌ நம்‌ மனத்தை நம்பவைப்பதுதான்‌. நம்‌ 
மனம்‌ நம்பும்போது அங்கே அசாதாரண சக்கி பிறக்கிறது. 
அசாதாரண சக்தி அங்கிருந்து புறப்படுகிறது. 


எனது கட்டுரைகளின்‌ முதல்‌ ரசிகையான, இனிய 
எண்ணங்களை குணங்களாக வாழ்ந்து காட்டும்‌ என்‌ 
மனைவிக்கு, என்‌ புத்தகம்‌ வெளிவரும்‌ இந்நேரத்தில்‌, : 
முதலில்‌ நான்‌ நன்றி சொல்லவேண்டும்‌. காரில்‌ செல்லும்‌ 
போதெல்லாம்‌ அது எப்படி, இது எப்படி என்று எண்ண 
அமைப்புமுறை பற்றிக்‌ கேட்டு என்னை மகழ்வித்துத்‌ 
தானும்‌ பயன்‌ பெற்ற என்‌ மகன்‌ இித்தார்த்தனுக்கும்‌, 
நடப்பனவற்றை எல்லாம்‌ நன்கு புரிந்துகொண்டு அஇல்‌ 
தானே ஈடுபட்டு, எண்ண அமைப்பு முறையைப்‌ பள்ளியில்‌ 
பேசிப்‌ பரிசுகள்‌ பெற்ற மகன்‌ அசோகனுக்கும்‌, 
இதையெல்லாம்‌ புரிந்துகொள்ளத்‌ தேவையே இல்லாத 
என்‌ மகள்‌ கமலாவுக்கும்‌ நான்‌ நன்றி சொல்லவேண்டும்‌. 
அவர்களுடன்‌ செலவழித்திருக்கக்கூடிய நேரத்தை, 

அவர்களுக்குப்‌ பயன்பட்டிருக்கக்கூடிய நேரத்தை, நான்‌ 
சிந்தனையிலும்‌ எழுதுவதிலும்‌ செலவிட்டேன்‌. அவர்கள்‌ 
காட்டிய பொறுமைக்கும்‌ அன்புக்கும்‌ என்‌ நன்றி. 


“வாழ்க்கையின்‌ பேருண்மை எது?'' என்று அடிக்கடி 
நான்‌ சிந்திப்பதுண்டு. வாழ்க்கையே 'நல்லெண்ணம்‌' 
என்ற ஒரு சொற்றொடரில்‌ அடங்கிவிடுவதாக நான்‌ 
எண்ணுகிறேன்‌. 
விளநகர்‌ 
ஆறுபாதி-போஸ்ட்‌ எம்‌.எஸ்‌. உதயமூர்த்தி 
மயிலாடுதுறை தாலுகா (1972) 


தஞ்சை மாவட்டம்‌ 


உன்னால்‌ முடியும்‌ தம்பி! 
எம்‌. எஸ்‌. உதயமூர்த்தி 
வாழ்க்கைக்‌ சூறிப்பு 

மனவியலைப்‌ பற்றித்‌ தொடர்ந்து கடந்த இருபத்இ லந்து 
ஆண்டுகளுக்‌ கு மேலாக தமிழ்ப்‌ பத்திரிக்கைகளில்‌ கட்டுரை 
கள்‌ எழுகி வருபவர்‌ டாக்டர்‌ எம்‌. எஸ்‌. உகுயமூர்த்து, 
மவோதத்துவங்களை வாழ்க்கைக்கு எப்படிப்‌ பயன்படுத்து 
வது என்பகைச்‌ சுமார்‌ 14 நூல்களில்‌ வடித்துத்‌ தந்திருக்கிறார்‌ 
அவர்‌. கிறந்த ஆசிரியர்‌ என்ற விருதும்‌, 'புல்‌ பிரைட்‌; 
அதிஞர்‌ (€ப॥ி 8ஈஜட ள்ல) என்ற கெளரவமும்‌ இவருக்கு 
உண்டு. ப 

எம்‌. எஸ்‌. உதயமூர்த்தி விளநகர்‌ என்ற இராமத்தல்‌, 
மயிலாடுதுறை காலுக்காவில்‌, தஞ்சை மாவட்டத்தில்‌ பிறந்த 
வர்‌. இவரின்‌ பெற்றோர்‌ இரு. சிங்காரம்‌, கமலம்மாள்‌ 
ஆவார்‌. மயிலாடுதுறை உயர்நிலைப்‌ பள்ளியில்‌ படித்த பின்‌ 
அண்ணாமலை பல்கலைக்கழகத்தில்‌ இளதிலை பட்டப்ப 
டிப்பும்‌, முதுநிலைப்‌ பட்டப்படிப்பும்‌. பெற்றார்‌. சென்னை. 
பல்கலைக்கழகக்கில்‌ தனது பாடமாவ வேஇயியலில்‌ மத்‌ 
தோர்‌ முதுநிலைப்‌ பட்டம்‌ பெற்றபின்‌ மேல்‌ படிப்புக்கு 
௮மெரிக்கா சதார்‌. 

அமெரிக்கா செல்லும முன்‌ சீர்காழி இந்து உயர்நிலைப்‌ 
பள்ளியிலும்‌, குடந்தை அரசினர்‌ கல்லு ரியிலும்‌ ஆசிரியரா 
கப்‌ பணியாற்றினார்‌. பின்‌ ண்டி, பொறியியற்‌ கல்லூரியில்‌ 
உதவி பேராசிரியராகப்‌ பணிபுரிந்தார்‌. 
- ஒமெரிக்காவில்‌ விஸ்கான்கின்‌ பல்கலைக்கழுகத்தல்‌ மருத்‌ 
துவ ரசாயவத்துல்‌ 'டாக்டர்‌: பட்டம்‌ பெற்று ஒரு பத்தாண்டு 
கள்‌ வில்கான்னிலுள்ள மவுண்ட்‌ செனாரியோ கல்லூரியி 


லும்‌ மின்ன சோட்டா, ஐடகோ பல்கலைக கழகங்களிலும்‌ 
பேராசிரியராகப்‌ பணியால்கினார்‌. 


பின்‌ ஆசிரியத்‌ துறையை விட்டு வில, விஸ்கான்‌?ினில்‌ 
உணவு தயாரி க்கும்‌ நிறுவனம்‌ ஒன்றில்‌ அதன்‌ தலைமை 
நிர்வாகியாக நான்காண்டுகள்‌ பணியாற்கினார்‌. 1198-ம்‌ 
(இ80ஷா ஸோ பார்‌இளே கெமிக்கல்ஸ்‌ என்ற ரசாயனப்‌ 


பொருள்களை உற்பத்த செய்யும்‌ தனது சொந்த நிறுவனத்‌ 
தத்‌ துவக்கினார்‌. ''அமெரிக்காவில்‌ தொழில்‌ துறையில்‌ 
உள்ளவர்கள்‌ யார்‌ யார்‌!” என்ற நூலில்‌ (பிரஜா 61 1/0 
(5 4//௦ 0 பேலா சாம்‌ ரமாக ற 6 பூ.2.4.. அவரது பெயர்‌ 
இடம்‌ பெற்ற பெருமையும்‌ இவருக்குண்டு, அந்நிறுவ 
னத்தை தனது குமாரரிடம்‌ ஓப்பைடத்து விட்டு 147.2 
நிரந்தரமாக இந்தியா வந்தார்‌. இன்று சென்னையில்‌ வத்‌ 
இன்றார்‌ அஃவபர்‌, 

௪ய வளர்ச்‌) பெற பாசகர்கள்‌, எண்ணங்கள்‌, மனம்‌, 
பிரார்த்தனை, மந்தரம்‌”, நெஞ்சமே அஞ்சாதே நீ, தட்டுங்‌ 
கள்‌ துறக்கப்படும்‌'..... என்ற அவரது நூல்களைப்‌ படியுங்கள்‌. 

சுய பொருளாதார மேம்பாடு பெற அவரது சிந்தனை, 
தொழில்‌, செல்வம்‌, என்ற நாலை தாரக மந்திரமாக 
உபயோகியுங்கள்‌. 

சமுதாய ஈடுபாட்டின்‌ அவசியத்தை உணர அவரது “நாடு 
எங்கே செல்கிறது! என்ற நூலையும்‌, 'நம்மால்‌ முடியும்‌ 
தம்பதி, நம்பு, நீ தான்‌ தம்பி முதலமைச்சர்‌' என்ற 
நூல்களையும்‌ படித்துப்‌ பாருங்கள்‌. 

ஏம்‌. எஸ்‌. உதயாமர்த்துயின்‌ உந்துதல்கள்‌ கன்யா. மரியிலி 
ருந்து கஇருஷ்ணாகிரி வரை, வேதாரண்யத்திலிருந்து வால்‌ 
பாறை வரை இளைஞர்களை, பெண்களை படித்த மக்களை 
ஒரு உத்வேகம்‌ பெறச்‌ செய்திருக்கிறது. எடரக்டர்‌ பாலசந்‌ 
தர்‌, உன்னால்‌ முடியும்‌ தம்‌.பி' என்ற தலைப்பில்‌, கதாநாயக 
னுக்கு உதயாரர்த்தி என்ற பெயரைச்‌ சூட்டி, ஒரு தஇிரைப்ப 
டத்தை வெளியிட்டிருக்கிறார்‌. பாலசந்தரிலிருந்து பள்ளி 
இளைஞர்கள்‌ வறை, அவரது எழுத்துக்கள்‌ ஒரு பாதிப்பை. 
ஒரு உத்வேக உணர்வை... ஒரு நம்பிக்கையை ௪ருவாத்த 
இருக்கிறது. இதன்‌ விளைவாக, ஒரு அமைதியான மாற்றம்‌ 
நாட்டில்‌ ஏற்பட்டுக்‌ கொண்டிருக்கிறது. 

தனது அறிவுக்கும்‌, திறமைக்கும்‌ ஏற்ற ஒரு புதிய 
சழுதாயத்ைதத்‌ தமிழகம்‌ பற வேண்டும்‌ என்றா விரும்பும்‌ 
எம்‌. எஸ்‌. உதயமூர்த்தி, இதற்காக மத்கள்‌ சகதி இயக்கம்‌ 
என்ற ஒரு புதிய இயக்கத்‌ த ஆரம்பித்து, க்கிறார்‌. 

தொகுப்பு: 0. சீனிவாசன்‌ ௨௨ ஜா. 


காணிக்கை 
அறிவுக்‌ கூர்மையைப்பற்றி எண்ணும்போதெல்லாம்‌ 
என்‌ தாயின்‌ நினைவுதான்‌ -எனக்கு வரும்‌. 
அதே போல்‌ அன்பையும்‌, உயர்‌ பண்புகளையும்‌ 
பற்றி எண்ணும்போது என்‌ தந்தையைப்‌ பற்றிய 
எண்ணங்கள்‌ ஓடும்‌. 


என்னை ஆளாக்கிவிட்ட என்‌ பெற்றோரின்‌ . 


திருவடிகளில்‌ இந்நூலைக்‌ காணிக்கையாக்குகிறேன்‌. 


எம்‌.எஸ்‌. உதயமூர்த்தி 


டாக்டர்‌ எம்‌.எஸ்‌. உதயமூர்த்தி 
"எழுதிய இதர நூல்கள்‌ 


நம்மால்‌ முடியும்‌ தம்பி-நம்பு! 

தட்டுங்கள்‌ திறக்கப்படும்‌ 

மனம்‌ பிரார்த்தனை மந்திரம்‌ 

தலைவன்‌ ஒரு சிந்தனை 

வாழ்க்கையை அமைக்கும்‌ எண்ணங்கள்‌ 
நெஞ்சமே அஞ்சாதே நீ 

உயர்‌ மனிதனை உருவாக்கும்‌ குணங்கள்‌ 
பிரச்சினைகளுக்கு முடிவு காண்பது எப்படி 2 
நாடு எங்கே செல்கிறது ? 

நீதான்‌ தம்பி, முதலமைச்சர்‌ ! 
தன்னம்பிக்கையும்‌ உயர்‌ தர்ம நெறிகளும்‌ 
சிந்தனை தொழில்‌ செல்வம்‌ 

மனித உறவுகள்‌ ! 

அத்ம தரிசனம்‌ 

வெற்றிக்கு முதல்படி 

உலகால்‌ அறியப்படாத ரகசியம்‌ 


சாதனைக்கோர்‌ பாதை! 


எண்ணங்களே, வருக! 


நாட்டு நடப்பை நான்‌ அரசியலாக, சமுதாய வளர்ச்சி 
யாகப்‌ பார்ப்பதில்லை; அதை மனித எண்ணங்களின்‌ 
கூட்டுச்‌ சக்கியாகப்‌ பார்ப்பதுண்டு. சமுதாயம்‌ என்பது 
பல மனிதர்களின்‌ கூட்டு எண்ணச்சக்கி என்று நான்‌ 
யோகிப்பதுண்டு. மனித எண்ணங்களைப்‌ பற்றிய இந்‌ 
தனைதான்‌ இந்தக்‌ கட்டுரை. மனித மனத்தைப்‌ பற்றி 
அறியும்‌ நோக்கில்‌ எழுந்தவைதான்‌ இந்த எழுத்துக்கள்‌. 
்‌ சரியான எண்ணங்களை வளர்த்துவிட்டால்‌, சரியானபடி 
சிந்திக்கத்‌ துவங்கிவிட்டால்‌ வாழ்வு மகிழ்வுடன்‌ அமை 
யும்‌; வெற்றியால்‌ நிறையும்‌; சாதனைகளால்‌ இறக்கும்‌”? 
என்ற கொள்கையில்‌ பிறந்ததுதான்‌ இந்தக்‌ கட்டுரை. 


இக்கட்டுரை எழுதத்‌ தூண்டுகோலாயிருந்தவை 
இரண்டு விஷயங்கள்‌. 


ஒன்று, ' எப்படி வாழ்வது, பிரச்சனைகளை எப்படிச்‌ 
சமாளிப்பது, எப்படிச்‌ சரியான முடிவுகளை எடுப்பது, 
சந்திப்பது என்பன போன்ற அறிவெல்லாம்‌ பள்ளிகளில்‌ 
போகிக்கப்படுவதில்லை. அவற்றைப்‌ பெற்றோர்களும்‌ 
சொல்லிக்‌ கொடுப்பதில்லை. எல்லோரும்‌ சிறிது சிறி 
தாக, அங்கொன்றும்‌ இங்கொன்றுமாக, போகப்‌ போகத்‌ 
தாங்களே கஷ்டப்பட்டு உலகம்‌ என்ற பள்ளியில்‌ கற்றுக்‌ 
கொண்டு வாழ்க்கையில்‌ முன்னேறுகிறார்கள்‌. ஆனால்‌, 
இது வாழ்க்கைக்கு மிகமிகத்‌ தேவையான அறிவு. 


இரண்டாவது: இன்று 1975. நாட்டைச்‌ சுற்றி ஓர்‌ 
அவலமான நிலை சூழ்ந்திருப்பதைக்‌ காண்கிறேன்‌. 

"இருள்‌ பரவுவதைப்‌ போல, மக்கள்‌ மனத்தில்‌ எண்ண 
மேகங்கள்‌ மூடியிருப்பதை உணர்கிறேன்‌. 


விலைவாசி உயர்வு, மக்கள்‌ தொகைப்‌ பெருக்கம்‌, 
வேலையில்லாத்‌ திண்டாட்டம்‌, உணவுத்‌ தட்டுப்பாடு 
என்று பல பிரச்சினைகள்‌ நம்மை மோதுகின்றன. 
பொருள்‌ சம்பந்தமான இவ்விஷயங்கள்‌ பெரிய 
விஷயங்களல்ல, ஏனெனில்‌ இவை புற விஷயங்கள்‌. 
இவற்றைப்‌ பொருள்‌ வளத்தினால்‌ மாற்றிவிடலாம்‌. 

ஆனால்‌, மக்கள்‌ மனநிலைதான்‌ கவலை உண்டாக்குகிறது. 
ஒரு பக்கம்‌ லஞ்சம்‌, ஊழல்‌, அதிகாரம்‌ என்று 
நேர்மையிலிருந்து நழுவிய மனநிலை; மறுபக்கம்‌ மனத்தில்‌ 
நம்பிக்கையற்ற, கைவிடப்பட்ட சோகம்‌ இவற்றிலி 
ருந்து தப்பிக்க, மறக்க, மக்கள்‌ சினிமா, நாடகம்‌, கலை 
என்று ஈடுபடும்‌ நிலை--இவை எல்லாம்‌ அறிகுறிகள்‌; 
“நோய்‌ கொண்ட மனத்தின்‌ புற அடையாளங்கள்‌. 


இன்று எங்கு பார்த்தாலும்‌ ஒரு நொந்தநிலை--அழத்‌ 
தயாராயிருக்கும்‌ ஒரு பக்குவம்‌--கையாலாகாத்தனத்தின்‌ 
எதிரொலிகளைக்‌ கேட்கிறோம்‌. மக்கள்‌ எங்கோ நோக்கு 
கிறார்கள்‌; யாரையோ எதிர்பார்க்கிறார்கள்‌. அது மனி 
தனை அல்ல -- தலைவனை அல்ல. 

மனிதனின்‌ ஆத்மா அழுகிறது. 

'ஏன்‌ இந்த நிலை, என்ன நேர்ந்தது நம்‌ சமுதாயத்திற்கு?" 
என்ற கேள்விகள்‌ நம்‌ இதயத்தில்‌ பெரியதாக-- 
கவலைக்‌ குறியாக--வளர்கின்றன. 

பாவம்‌ செய்துவிட்ட சமுதாயம்‌ என்றோ, கடவுளால்‌ 
நிராகரிக்கப்பட்ட மக்கள்‌ நாம்‌ என்றோ, தலைவர்கள்‌ 
தவறிவிட்டார்கள்‌ என்றோ, உலகின்‌ கடைசி நாள்‌ வந்து 


ம்‌... 


விட்டது என்றோ நம்பினால்‌, நம்‌ பிரச்சினைகள்‌ முடிந்து 
விடும்‌. ஆனால்‌ அது ஒரு சமாதானமாக அமையுமே 
தவிர எதிர்காலத்திற்கு வாழ்க்கைக்கு வழி காட்டாது. 


நம்‌ நாடு எத்தனையோ பஞ்சங்களைக்‌ கண்டிருக்கிறது. 
நம்‌ முன்னோர்‌ எத்தனையோ வறுமையில்‌ வாழ்ந்திருக்‌ 
கிறார்கள்‌. பாரதி வறுமையில்‌ வாழ்ந்தார்‌, பகைவனின்‌ 
பார்வையில்‌ பாண்டிச்சேரியில்‌ வ௫த்தார்‌. எனினும்‌, 
எத்தனையோ நெருக்கடிகளிலும்‌ ஒரு முறை கூட அவர்‌ 
அழுது கவி பாடியதில்லை. அவர்‌ கவிதையைப்‌ படிக்கும்‌ 
போது தெறிப்பது வீரம்‌, வீரம்‌, வீரம்‌. 'வயிற்றுக்குச்‌ 
சோறுண்டு கண்டீர்‌, இங்கு வாழும்‌ மனிதருக்கெல்லாம்‌” 
என்று பாடுகிறாரே தவிர, 'வயிற்றுக்கு--நாளைச்‌ சோற்‌ 
றுக்கு என்ன செய்வேன்‌?' என்று பாடியதாகக்‌ காணோம்‌. 


பாரகிதாசனைப்‌ படிக்கிறேன்‌. அதே வீரம்‌. கொலை 
வாளினை எடடஈ, அந்தக்‌ கொடியோர்‌ செயல்‌ அறவே” 
என்று போர்‌ முழக்கமிடுகிறாரே தவிர, ஐயகோ! என்‌ 
செய்வேன்‌! இப்படி ஒரு நிலை வந்ததே' என்று புலம்ப 
வில்லை. சங்ககாலப்‌ பாட்டுகளைப்‌ படிக்கிறேன்‌. 
(வினையே ஆடவர்க்கு உயிரே' என்கிறது பாடல்‌. 
'தொழில்‌, உழைப்பு அதுதான்‌ ஜீவன்‌. உயிர்த்துடிப்பு, 
ஆத்மராகம்‌' என்று கூறுகிறதே தவிர, 'அழுவதே ஆடவர்க்கு. 
அழகு” என்று கூறவில்லை. 


இத்தகைய பரம்பரை கொண்ட நாம்‌ ஏன்‌ இன்று இப்படி 
ஆகிவிட்டோம்‌? வறுமையைக்‌ கண்டு புலம்பும்‌ நிலை, 
அதிகாரத்தைக்‌ கண்டு அஞ்சும்‌ மனோபாவம்‌, “நம்மால்‌ 
முடியாது” என்ற பிச்சைக்காரர்களுக்கேற்படும்‌ விரக்தி 
நிலை. எண்ணவும்‌ கூசுகிறது. இதை ஆத்ம வறுமை 
என்பதா? நோய்பிடித்த மனம்‌ என்பதா? நம்பிக்கையற்ற 
கடைசி நிலை என்பதா? ( 

மகத்தான ஞானிகளும்‌, யோகிகளும்‌ முனிபுங்கவர்‌ 
களும்‌, கலைஞர்களும்‌ கவிஞர்களும்‌ பிறந்த நாடு இது. 
கரிகாலனும்‌, ராஜராஜனும்‌, பாண்டியனும்‌, செங்குட்டுவனும்‌ 
தோற்றுவித்த பரம்பரை நாம்‌. நீயே அது” என்ற 
உபநிஷத தத்துவம்‌ கூறப்படாத அறிவுலக நூல்‌ எதுவும்‌ 
இல்லை”” என்று சொல்லுமளவுக்கு நமது தத்துவம்‌ 
போற்றப்படுகிறது. “மனிதனின்‌ எண்ணங்களே, மனி 
தனை உருவாக்குகின்றன” என்ற புத்தரின்‌ வாசகங்கள்‌ 
இன்று உலக மொழிகளாகிவிட்டன. 


நாமோ---அத்தகைய மகத்தான எண்ணங்களின்‌ சொந்த 
வீட்டுக்காரர்கள்‌ நாமோ--இன்று, அவல எண்ணங்களை 
வீட்டில்‌ நிறைத்துவிட்டுக்‌ கவலைப்படும்‌ மனித உயிர்‌ 
களாக மாறி வருகிறோம்‌. வறுமையைச்‌ செயல்‌ மூலம்‌-- 
அதிக உற்பத்தி மூலம்‌ போக்கி விடலாம்‌; உழைப்புத்தான்‌ 
தேவை. எல்லோரது திறனையும்‌ பயன்படுத்துவதன்‌ 
்‌. மூலம்‌ வேலைத்‌ தட்டுப்பாட்டைப்‌ போக்கிவிடலாம்‌; 
கற்பனைதான்‌ தேவை. லஞ்ச ஊழல்களை நேர்மையான 
மனோபாவத்தின்‌ மூலம்‌ மாற்றிவிடலாம்‌; நல்லெண்ணமும்‌ 
உறுதியும்தான்‌ தேவை! 

எண்ணங்கள்‌ விதைகள்‌, செயல்கள்‌ எண்ணங்களின்‌ 
கனிகள்‌. ஆகவே நாம்‌ பயன்தரும்‌ சிந்தனைகளை மேற்‌ 
கொள்வதின்‌ மூலம்‌ நம்‌ சூழ்நிலையை மாற்றிவிட 
முடியும்‌. 

எண்ணம்தான்‌ எல்லாவற்றிற்கும்‌ ஆணிவேர்‌. எண்ணம்‌ 
வலிமை மிக்கது. எண்ணம்‌ மகத்தான சக்தி கொண்டது; 
மகத்தான சாதனைகளைப்‌ புரிய வல்லது. டிரைன்‌ என்ற 
தத்துவஞானி கூறினார்‌: எண்ணங்களை உள்ளே விடுங்கள்‌. 
முடியும்‌ என்ற எண்ணங்களைத்‌ திரும்பத்‌ திரும்ப 


எண்ணுவதன்‌ மூலம்‌ மனதில்‌ நம்பிக்கை பிறக்கிறது. 
நமது நம்பிக்கையைத்‌ திரும்பத்‌ திரும்பச்‌ சந்திக்கும்‌ 
போது அது செயலாகப்‌ பரிணமிக்கிறது. இரும்பத்‌ 
திரும்பச்‌ செய்யும்‌ ஒரு செயல்‌ பழக்கமாகறது. பல 
பழக்கங்கள்‌ ஒரு மனிதன்‌ (௭801) குணநலன்களா 
கின்றன”. ப 


எண்ணம்‌ -- நம்பிக்கை -- செயல்‌ -- பழக்கம்‌ 
--மனித குணநலன்‌. எண்ணம்‌ நம்பிக்கையாய்‌, நம்‌ 
பிக்கை செயலாய்‌, செயல்‌ பழக்கமாய்‌, பழக்கம்‌ குணநல 
னாய்‌ மாறுகிறது. 


முடியும்‌ என்ற எண்ணம்‌ கொண்ட ஒரு மனிதன்‌ 
நாளடைவில்‌ சாதனைகள்‌ நிறைந்த பெரும்‌ மனிதனாய்‌ 
மலர்கின்றான்‌. சாதனைகள்‌ புரியும்‌ மனித சமுதாயம்‌ 
சரித்திரத்தின்‌ பொற்காலமாய்‌ மலர்கிறது. எல்லாம்‌ 
எண்ணங்களின்‌ சக்தி. 


எண்ணம்‌ ஒரு விதை 


எண்ணங்களே செயல்களாகப்‌ பரிணமிக்கின்றன. ஒரு 
விஷயத்தைப்‌ பற்றித்‌ இனமும்‌ யோசித்துக்‌ கொண்டிருந்‌ 
தோமானால்‌, நாம்‌ அந்த எண்ணத்துடன்‌ பழகத்‌ துவங்கி 
விடுவோம்‌. நாளடைவில்‌ அந்த எண்ணத்தில்‌ நியாயம்‌ 
இருப்பதாகப்‌ படும்‌. “ஏன்‌ செய்யக்‌ கூடாது? என்ன 
தவறு?” என்ற எண்ணம்‌ வேர்விடும்‌. 

நல்ல எண்ணமும்‌ அப்படித்தான்‌; கெட்ட எண்ணங்‌ . 
களும்‌ அப்படித்தான்‌. எண்ணம்‌ ஒரு தீப்பொறிபோல. 
ப்பொறி விழுந்ததும்‌ முதலில்‌ கனிகிறது; பின்‌ புகை 
கிறது 2 பின்‌ ஓகோ: என்று எரிகிறது. எண்ணமும்‌ 
அப்படித்தான்‌. 


திருடினால்‌ என்ன?! என்று எண்ணத்‌ துவங்கும்‌ ஒரு 
மனம்‌ நாளடைவில்‌ திருடுவதற்கான காரணங்களைச்‌ 
சொல்லி சமாதானப்படுத்துகிறது. பின்‌ எப்படித்‌ திருடுவது 
என்று மனிதன்‌ திட்டமிடுகிறான்‌. பின்‌ - எங்கே 
இருடுவது என்று தீர்மானிக்கிறான்‌. நாளடைவில்‌, 
திருட்டு எண்ணம்‌ செயலைத்‌ தாண்டுகிறது. மனிதன்‌ 
தஇிருடனாகிறான்‌. அவன்‌ திருடனான காரணம்‌ புறச்‌ 
சூழ்நிலைகள்‌ அல்ல. அவன்‌ மனம்‌--மனதில்‌ பிறந்த 
ஓர்‌ எண்ணம்‌. ஒருமுறை திருடியவன்‌, சிறையிலிருந்து 
வெளியே வந்ததும்‌, எண்ணப்‌ பழக்கம்‌ மீண்டும்‌ அவனைக்‌ 
குற்றம்‌ செய்யத்‌ தாண்டுகிறது. எண்ணங்கள்‌ வலிமை 
மிக்கவை. இதே போலத்தான்‌ பொறாமையும்‌, 
பிறர்‌ மனை நயக்கும்‌ பேதையர்‌ உள்ளமும்‌, மதுவின்‌ 

“போதையும்‌, எல்லாம்‌ எண்ணம்‌: எண்ணப்‌ பழக்கம்‌. 
எண்ணம்‌ இலேசாக மனகில்‌ ஊன்றி, பழக்கத்தினால்‌ 
வலிமை பெற்று, பின்‌ விசுவரூபமெடுக்கிறது. 


“இருடன்‌ மகன்‌ திருட முயலும்போது அவன்‌ என்ன 
நினைப்பான்‌ என்பகை எண்ணிப்‌ பாருங்கள்‌'' என்றார்‌ 
ஒருமுறை டாக்டர்‌ மு.வ. திருடுவது நியாயம்‌ என்று 
தான்‌ எண்ணுவான்‌. 

எண்ணத்‌ தோட்டங்கள்‌ -- அங்இருந்துதான்‌ எருக்கும்‌ 
கிளம்புகிறது. மல்லிகையும்‌ மலர்கிறது. 


€ 
பண்படுத்தப்‌ படாத தோட்டத்தில்‌ கரம்பும்‌ காளானும்‌, 


எருக்கும்‌ முளைக்கின்றன. பண்படுத்திச்‌ சரியான விதை 
யிட்ட செடிநட்ட--தோட்டத்திலிருந்து மல்லிகையும்‌ 
முல்லையும்‌ ரோஜாவும்‌ மலர்கின்றன. எண்ணங்கள்‌ 
விதைகள்‌; அவை காற்றில்‌ மிதக்கின்றன. மனம்‌ ஒரு 
தோட்டம்‌. நாம்தான்‌ கோட்டக்காரன்‌. என்ன விதையைத்‌ 
தேர்ந்தெடுக்கிறோம்‌ என்பது என்ன விதமான கோட்‌ 
டத்தை நாம்‌ விரும்புகிறோம்‌ என்பதைப்‌ பொறுத்தது. 


பலர்‌ இனிய மலர்ந்த தோட்டத்தை விரும்புவார்கள்‌: 
அதன்‌ மணமே தனி. பலர்‌ சுவை நிறைந்த பழநீதோட்டம்‌ 
விரும்புவார்கள்‌. அதன்‌ ருசியே கனி. பலர்‌ சவுக்கு மரம்‌ 
பயிரிடுவார்கள்‌--விறகுக்கு. பலர்‌ தேக்கும்‌ தேவதாரும்‌ 
பயிரிடுவார்கள்‌. அவை நீண்ட நாள்‌ வாழும்‌: நெடு 
துயர்ந்து நிற்கும்‌ காட்சி நெஞ்சை நிறைக்கும்‌. 


நான்‌ பல தேக்கு, தேவதாரு மரங்களில்‌ சுவை 
மிகுந்த கனிகளையும்‌, மணம்‌ நிறைந்த மலர்களையும்‌, 
வாசம்‌ மிகுந்த சந்தனக்கையும்‌ கண்டிருக்கிறேன்‌. 
அத்தகைய அசாதாரண அற்புதங்களை காந்தியாகவும்‌, 

நேருவாகவும்‌, பாரதியாகவும்‌, அண்ணாவாகவும்‌ கண்டு 
அதிசயித்ததுண்டு. நம்மிடையே இன்று வாழும்‌ பல 
தலைவர்கள்‌ என்னை அஇசயத்தில்‌ ஆழ்த்தி இருக்கிறார்கள்‌. 
திருமதி இந்திரா காந்தியின்‌ துணிச்சல்‌, காமராஜரின்‌ 
நாணயம்‌, தொழில்‌ மேதை சிதம்பரத்தின்‌ திறமை, 
நாமகிரிபேட்டை திருஷ்ணன்‌ காட்டும்‌ நாத உலகம்‌, 
சிந்தையில்‌ பதியுமுன்‌ கமலா செதுக்கும்‌ சிற்ப நாட்டியம்‌, 
எம்‌. எஸ்‌. இசைக்கும்‌ தெய்வீகம்‌ -- என்‌ எண்ணங்கள்‌ 
உணர்ச்சிவசப்படுகின்றன. 

இவைகளைப்‌ பார்க்கும்போது என்‌ உள்ளத்தில்‌ வியப்பும்‌, 
மலைப்பும்‌, பிரமிப்பும்‌ ஏற்படும்‌. அது கலைந்ததும்‌ நான்‌ 
பூமிக்கு வருவேன்‌. இத்தகைய மகத்தான சாதனை புரியும்‌ 
திறமைகளை இவர்கள்‌ எங்கே பெற்றார்கள்‌, எங்கே 
கற்றுக்கொண்டார்கள்‌ என்று நானே கேட்டுக்கொள்‌ 
வேன்‌. சில சமயம்‌ காந்தியின்‌ சுயசரிதை பேசும்‌; 
நேருவின்‌ வரலாறு கதை சொல்லும்‌. சிலசமயம்‌ எனது 
சொந்த கற்பனை என்னுடன்‌ பேசும்‌. 


போயும்‌ போயும்‌ ஒரு குக்கிராமத்தில்‌ பிறந்த இவர்‌, 
பள்ளியில்‌ தேற முடியாமல்‌ திண்டாடிய இவர்‌, இக்கட்டான 
சம்பவங்களைச்‌ சமாளிக்க முடியாமல்‌ திணறிய 
இவர்‌, இன்று இத்தனை பெரிய தலைவராய்‌-- 
மேதையாய்‌ எப்படி ஆனார்‌? என்று உள்ளம்‌ துழாவும்‌. 


பேச்சு மேடையிலிருந்தோ, கச்சேரியிலிருந்தோ சில 
சமயம்‌ நினைவுகளை வீட்டுக்கு எடுத்துச்‌ செல்வேன்‌. சில 
சமயம்‌ கல்லூரிக்குச்‌ சென்று 'மைக்ராஸ்கோப்‌' பின்‌ 
அடியில்‌ வைத்துப்‌ பார்ப்பதுண்டு. சில சமயம்‌ எனது 
ரசாயன சோதனைக்‌ கூடத்திற்கு எடுத்துச்‌ சென்று, 
அவற்றைச்‌ சோதனைக்‌ குழாயிலிட்டுக்‌ கலக்கிக்‌ குலுக்கி, 
சூடுபடுத்தி வடிக்க முயல்வதுண்டு. 

எல்லாவற்றிலும்‌ எல்லா--மேதைகளிடமும்‌ தலைவர்‌ 
களிடமும்‌ நான்‌ கண்‌ அணுத்துகள்‌ -அடிப்படைத்துகள்‌, 
எண்ணங்கள்‌, எண்ணங்கள்‌---அசைகள்‌, ஆசைகள்‌---ஒரு 
துடிப்பு, ஒர்‌ ஆர்வம்‌, வெறி, உழைப்பு அடிப்படைத்‌ 
துகள்கள்‌ பல நிலையில்‌ சேர்ந்து பல பொருள்களாக 
இப்பிரபஞ்சத்தை உண்டாக்கியிருப்பது போல, இவர்களது 
எண்ணங்கள்‌ பல, கூட்டுத்தொகுப்பில்‌ மலர்ந்து பரிண 
மிப்பதைக்‌ கண்டேன்‌. 

எண்ணங்களின்‌  கூட்டுத்தொகுப்பு ஆசையாகவும்‌ 
நம்பிக்கையாகவும்‌, உழைப்பாகவும்‌ மாறி 'மேதை-- 
தலைவன்‌”: என்று ஒளிவிடுவதை உலகில்‌ காண்கிறோம்‌. 
அத்தகையோரால்‌ உலக சரித்திரமே மாற்றி எழுதப்படு 
கிறது. ஆம்‌! எண்ணங்கள்‌ உலகை ஆள்கின்றன. 

கனியைப்‌ பார்க்கும்‌ ஒருவன்‌, அதன்‌ ர௬சியைச்‌ சுவைக்‌ 
கிறானே தவிர, -விதையைப்‌ பற்றி எண்ணுவதில்லை. 
மலரை நுகரும்‌ ஒருவன்‌ அது வளர்ந்த விதத்தைப்பற்றி 
அக்கறைப்படுவகில்லை. அப்படித்தான்‌ மேதைகளிடம்‌ 
எண்ணங்களின்‌ முடிவு நிலை கண்டு நாம்‌ மனதைப்‌ 
பறிதொடுத்திருக்கிறோம்‌. பல சமயம்‌ 'அதிர்ஷ்டக்காரன்‌' 
என்று. நமது பொறாமையைத்‌ தெரிவித்துக்கொள் 
கிறோம்‌. “எல்லாம்‌ அப்படி அமைந்தது அவனுக்கு' என்று - 
கூறி நமது இயலாமையைச்‌ சமாதானம்‌ செய்துகொள்‌ 
கிறோம்‌. 
உண்மை இதுவல்ல. 

அவன்‌ நல்ல -- சரியான எண்ணங்களை விகைத்தான்‌; 
வளர்த்தான்‌; அறுவடை செய்கிறான்‌. விஷயம்‌ தெரியாத 
வர்கள்‌ மனம்‌ என்ற தோட்டத்தைப்பற்றியோ, நல்ல 
விதைகளின்‌ வலிமையைப்‌ பற்றியோ, மனதைப்‌ பண்ப 
டுத்தும்‌ முறைகளைப்‌ பற்றியோ தெரிந்து கொண்ட 
தில்லை; கேள்விப்பட்டதில்லை; சந்தித்ததில்லை. 1 


எண்ணங்களின்‌ வலிமை 


'எண்ணங்களின்‌ சக்தி அனுபவபூர்வமாகவும்‌, விஞ்ஞா 
னச்‌ சோதனைகள்‌ மூலமாகவும்‌ நிரூபிக்கப்பட்டிருக்கிறது. 
சில ஆண்டுகளுக்குமுன்‌ ஓர்‌ ஆஸ்திரேலிய விஞ்ஞானி 
ஆகாயத்திலிருந்த கருமேகக்‌ கூட்டங்களை நோக்கி 
எண்ணங்களைச்‌ செலுத்தினார்‌. தம்‌ சோதனைச்‌ சாலை 
யிலிருந்தவண்ணம்‌ அந்த மேகக்கூட்டம்‌ கலையவேண்டும்‌ 
என்று எண்ணினார்‌. தொடர்ந்து -- உணர்ச்சிவசப்பட்டு 
ஐந்து நிமிடங்களுக்கெல்லாம்‌ மேகம்‌ கலைந்தது. இதை 
மீண்டும்‌ மீண்டும்‌ செய்து காட்டினார்‌ அவர்‌. 

அதே போல ஒரு விஞ்ஞானி இரண்டு மைக்ராஸ்‌ 
கோப்‌: பினடியில்‌ இரு பாக்டீரியாக்களை வைத்துத்‌ 
இனமும்‌ ஒன்றின்முன்‌ 'வளர வேண்டும்‌' “வாழ வேண்‌ 
டும்‌” என்றும்‌, மற்றொன்றின்‌ முன்‌, 'அழிய வேண்டும்‌, 
ஓழியவேண்டும்‌' என்றும்‌ எண்ணி, திரும்பத்‌ திரும்பக்‌ 
கூறினார்‌. சில நாளில்‌ வளரச்சொன்னது வாழ்ந்தது; 
இறக்கச்சொன்னது செத்தது. 


இவ்வுலகில்‌, காரண காரியங்களின்‌ தொடர்பை நாம்‌ 
அறிவோம்‌. ஓவ்வொரு காரியத்திற்கும்‌ ஒரு காரணம்‌ 
இருக்கிறது. ஒரு காரணம்‌ ஒரு காரியத்தில்‌ முடிகிறது 
இது உலக நியதி. அதை ஆங்கிலத்தில்‌ 8ப86 800 611601 
என்று கூறுவார்கள்‌. அந்த அளவில்‌ எண்ணம்‌ ஒரு 
காரணம்‌; பலன்‌ ஒரு காரியம்‌! 


மனதில்‌ கோப எண்ணங்களைக்‌ கொள்ளுங்கள்‌. கோப 
உணர்ச்சி கிளம்புகிறது. சற்று நேரத்தில்‌ கோபம்‌ அடங்கும்‌ 

போது நமக்கு நரம்புத்‌ தளர்ச்சி ஏற்படுறது. கோப 
எண்ணங்கள்‌ நம்‌ உடல்‌ நிலையை மாற்றி நம்‌ சக்இயை 
வடித்துவிடுகின்றன. காரணம்‌ கோப எண்ணங்கள்‌-- 
உடலில்‌ ரசாயன மாறுதல்களை எற்படுத்துகன்றன. 


அதேபோல்‌ மனதில்‌ தவிப்பையும்‌ பயத்கையும்‌ | 
கொண்ட எண்ணங்களை உலவவிடுங்கள்‌. மனிதன்‌ 
படபடப்படைகறான்‌. நெருக்கடியான நிலையில்‌ இருப்பதை 
உணர்கிறான்‌. நெருக்கடிநிலை உடலில்‌ மாறுதலை 
உண்டு பண்ணுகிறது. முறுக்கேறிய நரம்புகள்‌ வயிற்றில்‌ 
புண்களை (006) ஏற்படுத்துகின்றன. மருத்துவர்களைக்‌ 
கேளுங்கள்‌, நெருக்கடிதான்‌ வயிற்றுப்‌ புண்ணுக்கு 
முக்கிய காரணம்‌ என்பார்கள்‌. 


நெருக்கடி ஒரு மனநிலை. தவிப்பு, பயம்‌ போன்ற 
எண்ணங்கள்‌ உண்டாூவிடும்‌ ஒரு நிலை அது. 
எண்ணங்களை மாற்றுங்கள்‌, உடல்‌ முறுக்குத்‌ தளர்்‌கறது. 
இயல்பான நிம்மதியில்‌ உடல்‌ இளைக்‌கறது. 


இரவு வேளையில்‌ நமது அறையில்‌ இடீரென ஒரு 
புலி பாய்கிறது என்று வைத்துக்கொள்ளுங்கள்‌. நம்‌ குலை 
நடுங்குகிறது. ஆடுகிறோம்‌; ஓடுகிறோம்‌: புலி நம்மை 
ஒன்றும்‌ செய்யவில்லை. எனினும்‌ நம்‌ பயம்‌ நம்மை 
மூர்ச்சையடையச்‌ செய்றது. சற்று நேரம்‌ கழித்துப்‌ புலி 
வேஷம்‌ போட்டுக்கொண்டவன்‌ தன்‌ புலிச்சகட்டையைக்‌ 
கழற்றுகிறான்‌ என்று வைத்துக்‌ கொள்ளுங்கள்‌. நடுங்கிக்‌ 
கொண்டே சிரிப்போமா? பயந்து கொண்டே இட்டு 
வோமா? ப 


புலி நிலமா, பொய்யா எல்‌ ன்பதல்ல நமது உடல்‌ 
நடுக்கத்திற்குக்‌ காரணம்‌. புலியைப்‌ பற்றிய எண்ணம்‌-- 
நம்‌ மனத்தில்‌ தோன்றிய எண்ணங்கள்தான்‌ நம்மை அலற 

வைக்கின்றன. உண்மையாக இருந்தாலும்‌, பொய்யாக 
இருந்தாலும்‌, எந்த எண்ணம்‌ ஏற்படுகிறதோ அதற்கேற்ப 
நம்‌ உடல்நிலை இயக்கம்‌ மாறுபடுகிறது. எண்ணங்களின்‌ 
உண்மை--பொய்யைப்பற்றி, நம்‌ உடலுக்கு அக்கறையே 
இல்லை. எதுவாக இருந்தாலும்‌ அந்த எண்ணத்துற்கேற்ப 
நாம்‌ அசைதகிறோம்‌. நடக்கிறோம்‌. நம்‌ வாழ்க்கை 
அமைகிறது. 

எண்ணங்கள்தான்‌, உணர்ச்சியாக சக்தியாக உடலில்‌ 


மாறுகின்றன. எண்ணங்கள்‌ நமது உடலின்‌ ரசாயன 
அமைப்பையே மாற்றும்‌ வல்லமை படைத்தவை. 





இல்லற சுகத்தில்‌ அண்‌ பெண்‌ உறவில்‌ 
எண்ணங்களை மாற்றி அமைப்பதன்‌ மூலம்‌, அல்லது 
கட்டுப்படுத்துவதன்‌ மூலம்‌ உணர்வை, இன்பத்தை நீடிக்க 
லாம்‌ என்று உளநாலார்‌ கூறுகின்றனர்‌; அனுபவம்‌ கூறு 
கிறது. 


சில ஆண்டுகளுக்கு முன்‌ புற்றுநோய்‌ குணமான ஒரு 
பன்னிரண்டு பேரைப்‌ பற்றிய தகவலைப்‌ புத்தகமாக 
வெளியிட்டிருந்தார்கள்‌. அவை அனைத்தும்‌ நமது பொது 
_ அறிவுக்கும்‌. மருத்துவர்களின்‌ அனுபவ அறிவுக்கும்‌ 
அப்பாற்பட்டவை. அவற்றில்‌ அநேகமாக எல்லாவற்றிலும்‌, 


நோயாளியின்‌ மனநிலையே -- நம்பிக்கையே -- தோய்‌ 
குணமாகக்‌ காரணமாயிருந்திருக்கிறது. மனிதனின்‌ 


எண்ணும்‌, நம்பிக்கையாக வேர்விடும்போது அசாதாரண சத்தி 


பெறுகிறது. அச்சத்தி எதைச்‌ சாதிக்க விரும்புகிறோமோ 
அதைச்‌ சாதிக்கிறது. 


நமது களர்‌ தமிதியை எடுத்துக்கொள்ளுங்கள்‌. 
எத்தனையோ விஞ்ஞானிகள்‌, மேனாட்டார்‌, ஆச்சரியத்துட 

ச னி ௬ ௫ ச ௬ ௩ * * 
னும்‌ அதிசயத்துடன்‌ நம்‌ த$மிதியைப்‌ பற்றித்‌ தெரிந்து 


ள்‌ 


கொள்ள முயன்றிருக்கின்றனர்‌. பல கட்டுரைகள்‌ அது 
பற்றி ஆங்கிலத்தில்‌ எழுதப்பட்டிருக்கின்றன. மாரியம்மன்‌ 
கோயில்‌ தீமிதியில்‌ என்ன நேருகிறது? . “மகமாயி! 
நீ காப்பாற்று!” என்று கூறிவிட்டு இறங்குகிறார்‌ வேண்டுதலை 
நிறைவேற்றுபவர்‌. எண்ணம்தான்‌ நம்பிக்கையாய்‌, சக்க 
யாய்‌ அவர்‌ உடலில்‌ மாறுதலைத்‌ தோற்றுவிக்கிறது. 
எண்ணங்கள்‌ வலிமை கொண்டவை. 


எண்ணங்களை நாம்‌ உபயோகிக்க முடியுமா? 


'முடியும்‌' என்றார்கள்‌ மனோதத்துவ நிபுணர்கள்‌ 
--உளச௫ிகிச்சை மருத்துவர்கள்‌. பல மருத்துவமனைகளில்‌ 
நோய்கள்‌ உளசிகிச்சை மூலம்‌ குணப்படுத்தப்படுகின்றன. 
அமெரிக்கத்‌ துணை ஜனாதஇிபதியாயிருந்த ஜெர்ரி போர்டு 
பலமுறை மன மருத்துவர்களிடம்‌ சென்று சிந்தனை 
களைச்‌ சீர்படுத்திக்‌ கொண்டு வந்திருக்கிறார்‌; 'எண்ணங் 
களை மாற்றுவதன்‌ மூலம்‌, ஆராய்வதன்‌ மூலம்‌, நெருக்‌ 
கடி குறைகிறது” என்கிறார்‌ அவர்‌. ட 


எமிலிகூ என்றொரு பிரெஞ்சு, மனநோய்‌ நிபுணர்‌ 
இருந்தார்‌. ' நீ நன்றாயிருக்கிறாய்‌. உன்‌ உடல்‌ குணமடை 
கிறது. உன்‌ உடலில்‌ அபிவிருத்தி தோன்றுகிறது. 
முன்னைப்போல்‌ ஒடுகிறாய்‌--விளையாடுகிறாய்‌”'' என்று 
சொல்வதன்மூலம்‌ பல நோய்களை அவர்‌ குணப்படுத்‌ 
தினார்‌. நமக்கு நாமே எண்ணங்களைச்‌ சொல்லிக்‌ கொள்‌ 
வதன்‌ மூலம்‌ (&பர்‌௦ 5ப0065000) நாம்‌ வளர முடியும்‌. 
நிறைவு காண முடியும்‌, முன்னேற முடியும்‌ என்று 
காட்டியிருக்கிறார்‌ அவர்‌. அவரது திட்டப்படி 'நான்‌ 
ஒவ்வொரு நாளும்‌ எல்லா வகையிலும்‌ முன்னைவிடச்‌ 
சிறந்து வருவதை உணர்கிறேன்‌' என்று தினமும்‌ படுக்கப்‌ 
போகுமுன்‌ நம்‌ மனத்திற்குள்‌ சொல்லிக்கொள்வதாகும்‌. 

இந்த எண்ணங்கள்‌ பயனளித்திருக்கின்றன! இந்த : 
வார்த்தைகளை உண்மையிலேயே உணர்ந்து, நம்பி 
அனுபவித்துச்‌ சொல்லும்போதுதான்‌ பலன்‌ ஏற்படுகிறது. 
வெறும்‌ எந்திரம்போல்‌ ஒப்பிப்பது ஒரு பலனையும்‌ 
தருவதில்லை. 

இதையெல்லாம்‌ பார்க்கும்போது, நமது பிரார்த்தனை 
கள்‌, வேண்டுகோள்கள்‌ எப்படிப்‌ பலன்‌ தருகின்றன 
என்பது விளங்குகிறதல்லவா? எல்லாம்‌ எண்ணங்கள்‌ 
தான்‌! எண்ணங்கள்‌ மகத்தான சக்தி கொண்டவை, 
நினைத்ததை முடிப்பவை! 


ஞானிகளின்‌ எண்ண நிலை 


சில மேதைகளும்‌ தலைவர்களும்‌ என்னை அஇசயக்கில்‌ 
ஆழ்த்தியது உண்மை. ஆனால்‌, பல சமயம்‌ சில சாதாரண 
மக்கள்‌ என்னை வியக்க வைத்திருக்கிறார்கள்‌. 
மனித வளர்ச்சி, உயர்‌ பதவியிலிருந்து எடை போடப்‌ 
பழடுவதல்ல. 


எத்தனை முறை நமது கிராமத்துப்‌ பெரியவர்கள்‌ 
நம்மைச்‌ சிந்திக்க வைக்கிறார்கள்‌. நகரவாசம்‌, இருபதாம்‌ 
நூற்றாண்டு நாகரிகம்‌ என்று ஏதும்‌ பரவாத இராமத்தில்‌, 
சலவைச்‌ சட்டைக்கும்‌ மெருகேநிய பூட்சுக்கும்‌ 
மதிப்பில்லாத ஊரின்‌ பெரியவர்‌, தமது சாந்தத்தினால்‌, 
கனவினால்‌, இனிமையினால்‌, அனுபவத்தினால்‌, தமது 
உறுதியினால்‌, எத்தனை முறை நம்மை வியக்கச்‌ செய்திருக்‌ 
கிறார்‌. நாணயம்‌ என்பது ஒரு மனிதரைத்‌ தட்டிப்பார்த்து 
உணர்வதல்ல. “இத்தனை நாள்‌ எப்படி வாழ்ந்து வந்திருக்‌ 
கிறார்‌' என்று வாழ்க்கைப்‌ பேரேட்டின்‌ தொகுதியைத்‌ 
தான்‌ நாணயம்‌ என்கிறோம்‌. 'திருடக்கூடாது. பொய்‌ 
சொல்லக்கூடாது, ஏமாற்றக்கூடாது, சொன்ன வார்த்தையைக்‌ . 
காப்பாற்ற வேண்டும்‌' என்ற எண்ணங்களே 
வாழ்க்கைப்‌ பேரேடாக மலர்ந்திருக்கின்றன. அவர்கள்‌ 
பணம்‌, புகழ்‌, அதிகாரம்‌ என்று எதையும்‌ நாடாமல்‌, 
ஒரு நிறைந்த வாழ்க்கையை வாழ்ந்து வருபவர்கள்‌. 
அவர்கள்‌ தங்களது குணநலன்களில்‌ நமது தலைவர்களுக்‌ 
கும்‌ மேகைகளுக்கும்‌ எந்த விதத்திலும்‌ குறைந்தவர்க 
ளல்ல. எண்ணங்களுக்கு ஏற்ப வாழ்க்கை மலர்கிறது; 
அவ்வளவுகான்‌. 

சில பெரியவர்கள்‌ வரும்போது அவர்களுடன்‌ ஒரு 
பெருந்தன்மை வருவதைக்‌ கண்டிருக்கிறீர்களா? சில 
நண்பர்கள்‌ வரும்போது ஒரு கலகலப்பும்‌ சிரிப்பும்‌ 
அவர்களுடன்‌ தொடர்ந்து வருவதைப்‌ பார்த்திருக்கிறீர்‌ 
களா? ஆனால்‌ மற்றுஞ்‌ சிலர்‌ கடுகடுப்பையும்‌, 
வெறுப்பையும்‌ கொண்டுவருகிறார்கள்‌. சிலர்‌ சோகத்தையும்‌, 
சிலர்‌ நமது உற்சாகத்தை அடியோடு போக்கிவிடும்‌ ஓர்‌ 
இருளையும்‌ சுமந்துவருகிறார்கள்‌. 


இது எப்படி நேருகிறது? சிலர்‌ மகிழ்ச்சிக்‌ கதிர்களையும்‌, 
சிலர்‌ வெறுப்புக்‌ கதிர்களையும்‌, அவர்களறியாமல்‌ 
பரவவிடுகிறார்களா? ஆம்‌--அதுதான்‌ உண்மை. நம்‌ 
எண்ணங்கள்‌ எப்படியோ அப்படித்தான்‌ நாம்‌ ஆகிறோம்‌. 
நாம்‌ எப்படி ஆகிறோமோ அப்படிப்பட்ட எண்ண 
அலைகள்‌்தாம்‌ நம்மிடமிருந்து உற்பத்தியாகின்றன. பரவு 
இன்றன. எந்த விஞ்ஞானிகளும்‌ இதுவரை இக்கதிர்களை 
நிர்ணயிக்கவில்லை. நமது மூளையை ஊடுருவும்‌ கதிர்கள்‌ 
நியுட்ரினோ என்பவை. அவை ஒரு வேளை எண்ணச்‌ 
சக்தியைச்‌ சுமக்கும்‌ கருவியாக, ஒளியாக இருக்கலாம்‌ 
என்று அபிப்பிராயப்படுகிறார்கள்‌ விஞ்ஞானிகள்‌. மனித 
னைச்‌ சுற்றி ஒருவகை ஒளி இருக்கிறது என்றும்‌, அந்த 
ஒளிக்கு நீலம்‌, மஞ்சள்‌, சிவப்பு, ஊதா, கறுப்பு என்று 
நிறமிருப்பதாகவும்‌, அந்த நிறங்கள்‌ நமது உணர்ச்சிக்கு 
ஏற்ப மாறுபடுவதாயும்‌ சில சோதனைகள்‌ மூலம்‌ 
மனோதத்துவ நிபுணர்கள்‌ கண்டு பிடித்திருக்கிறார்கள்‌. 


விஞ்ஞானிகள்‌ கண்டு பிடிக்கட்டும்‌; பிடிக்காமல்‌ 
போகட்டும்‌. மனிதன்‌ தன்‌ மனநிலையை, எண்ணங்களின்‌ 
சக்தியைப்‌ பரவவிடுகிறான்‌ என்பதும்‌, சிலர்‌ மகிழ்ச்சியையும்‌ 
சிலர்‌ துக்கத்தையும்‌ சோகத்தையும்‌ பரவ விடுகிறார்கள்‌ 
என்பதும்‌ நாம்‌ அனுபவத்தில்‌ காணும்‌ உண்மை. 

சில யோகிகள்‌ முன்‌, ஞானிகள்‌ முன்‌ நின்றிருக்கிறீர்‌ 
களா? அது ஓர்‌ அனுபவம்‌. துரகிர்ஷ்டவசமாக . நமது 
நாட்டில்‌ அவலை நினைத்து உரலை இடித்த கதையாக, 
மூடநம்பிக்கைகளை ஓழிக்கப்போய்‌ நமது ஞானிகளையும்‌, 
யோகிகளையம்‌, தவமுனிவர்களையும்‌ புரிந்து 
கொள்ள முடியாத தடையாகப்‌ பகுத்தறிவு திரையிட்டு 
நிற்கிறது. ஒரு சமயம்‌ அறிஞர்‌ அண்ணாதுரையுடன்‌ 
இதுபற்றிப்‌ பேசினேன்‌. அவர்‌ நமது ஞானிகளைப்‌ பற்றிப்‌ 
பேசியது என்‌ உள்ளத்தைத்‌ தொட்டது. அண்ணாவின்‌ 
ஆசி வேண்டும்‌ நமது ஞானிகளுக்கு என்பதில்லை, 
இதை எழுதுவதன்‌ நோக்கம்‌. எத்தனை பெரிய அறிவுக்‌ 
கடலாகவும்‌ அதே சமயத்தில்‌ அடக்கத்தின்‌ வடிவமாகவும்‌ 
அவர்‌ இருந்தாரென்பதை அறிந்து வியந்தேன்‌! பகுத்தறிவு 
காரண காரியம்‌ காட்டும்‌--அறிவு. காரண காரியத்திற்கு 
அப்பால்‌--நம்‌ புலனுக்கப்பால்‌ இருக்கும்‌ அறிவை எல்லாம்‌ 
பற்றி இன்று நிறைய ஆராய்ச்சிகள்‌ நடத்தப்படுகின்றன. 
இன்றைய பெளதிக விஞ்ஞானிகளின்‌ விஞ்ஞான 
ஆராய்ச்சி நம்மை வேறு உலகத்திற்கே அழைத்துச்‌ 
செல்கிறது. அவற்றைப்‌ படிக்கும்போது மனிதமனம்‌ 
கற்பனை செய்திராத புதியபுதிய வைரச்சுரங்கங்களுள்‌ 
இறங்குவது போலவும்‌, பிரபஞ்ச வெளியில்‌ பறப்பது 
போலவும்‌ நமக்கு உணர்ச்சிகள்‌-- அனுபவங்கள்‌ 
ஏற்படுகின்றன. பா (606648 எழுதிய 150015 ௦74 
0010106006 என்னும்‌ புத்தகத்தைப்‌ படித்துப்‌ பாருங்கள்‌. 


அமெரிக்காவின்‌ ஜீவன்‌, இது ஒரு நடைமுறை உலகை 
உணர்ந்த நாடு என்பதாகும்‌; செயல்முறையில்‌ பலன்‌ 
அளிக்கும்‌ சிந்தனை மிகுந்தோர்‌ நாடு என்பதாகும்‌; காரண 
க வ ந ன ட ர பிரச்னை 

ஆனால்‌ இப்போது, மனித மனத்தில்‌ ஒரு பகுதிதான்‌ 
நினைவு அறிவு என்றும்‌ அந்தப்‌ பகுதியில்‌ இயங்குவது 
தான்‌ காரண காரிய தர்க்கவாதம்‌, பகுத்தறிவு என்றும்‌, 
விஞ்ஞானிகளும்‌ மன நாலாரும்‌ கண்டு பிடித்திருக்கின்றனர்‌. 
இதற்கப்பால்‌ நினைவுக்கு அப்பாற்பட்ட மனம்‌, பிரபஞ்‌ 
சத்துடன்‌ இணைந்துள்ள மனம்‌ இருக்கிறது என்று 
கூறுகிறார்கள்‌. இதெல்லாம்‌ எவ்வளவு உண்மை, இதெல்லாம்‌ 
எப்படி நமது அனுபவத்தின்‌ மூலம்‌ நாம்‌ அறியமுடியும்‌ 
என்பதை எல்லாம்‌ பின்னால்‌ தனியே கவனிப்போம்‌. 

யோகிகளும்‌, ஞானிகளும்‌ இப்‌ பிரபஞ்ச அறிவுடன்‌-- 
இப்‌ பிரபஞ்ச சக்தியுடன்‌ தொடர்பு கொண்டவர்கள்‌; 
தொடர்பு கொள்ளும்‌ முறையை அறிந்தவர்கள்‌. 


ரமண மகரிஷி முன்‌ நின்ற இங்கிலாந்து பத்திரிகை 
நிருபர்‌ பால்‌ பிரண்டன்‌ கூறுகிறார்‌: “என்‌ மனத்தில்‌ ஓர்‌ 
அமைதி பிறந்தது. ஒரு நிறைவு ஏற்பட்டது. ஒரு மகிழ்வு 
பொங்கி வழிந்தது. நாங்கள்‌ பேசிக்கொள்ளவில்லை. 
எல்லாவற்றையும்‌ உணர்ந்தவர்‌ முன்னிலையில்‌ நிற்கி 
“றோம்‌ என்பதை என்னால்‌ உணரமுடிந்தது. '' 


ஒரு நம்பிக்கை, அமைதி, மகிழ்வு, நிறைவு பரவுகிறது 
ஞானிகள்‌ முன்னிலையில்‌. எங்கிருந்து வருகிறது இது? 
ஞானிகள்‌ அன்பும்‌, கருணையும்தான்‌ சக்தி நிலையில்‌ 
நம்மை ஊடுருவுகின்றன. ஞானிகள்‌ எண்ணங்களின்‌ 
வடிவம்‌, எண்ண சக்திகளின்‌ உறைவிடம்‌, எண்ண 
சக்திகளின்‌ கதிர்வீச்சு. 

ஏதோ பிராம்மணர்கள்‌ ஆடும்‌ நாடகம்‌ என்றனர்‌ என்‌ 
பகுத்தறிவுவாத நண்பர்கள்‌, ரமணரைப்‌ பற்றி. ஆகவே 
நான்‌, அவரைச்‌ சந்தேகத்துடனும்‌ இனிய நகைப்புடனுமே 
நோக்கி வந்தேன்‌. அவர்‌ இறந்து: போனதும்‌ ஒரு 

சமயம்‌ கல்லூரி “பிக்னிக்‌'கன்போது கல்லூரி பஸ்ஸை 
அங்கே நிறுத்தினார்கள்‌. ரமணர்‌ அப்போது இல்லை. 
ஆனால்‌ அவர்‌ வாழ்ந்த அறை இருந்தது; ஆசிரமம்‌ 
இருந்தது. அவர்‌ அறைக்குள்‌ நுழைந்தபோது பால்பிரண்டன்‌ 
வருணித்த அதே உணர்ச்சியை நானும்‌ உணர்ந்தேன்‌. 
பேச முடியாத பேரின்பநிலை என்கிறார்களே, அதன்‌ 
பொருளை என்னால்‌ உணர முடிந்தது. அவர்‌ இறந்து 
விட்டதாக என்னால்‌ கொள்ள முடியவில்லை. அவரது 
கனிவும்‌ கருணையும்‌, அன்பும்‌, அறிவும்‌ எண்ணங்களாக 
அங்கே மிதப்பதை -- நம்மை ஊடுருவுவதை -- நான்‌ 
உணர்ந்தேன்‌. 

அடுத்து நமது ஞானிகள்‌ -- தவயோகிகள்‌ அருட்‌ 
பார்வைக்காக ஏங்கிய நாட்கள்‌ பல. எனது அமெரிக்க 
நண்பர்களுடன்‌ இந்தியா வந்தபோது, காஞ்சியில்‌ சென்று 
காமகோடி சங்கராசாரியார்‌ சுவாமிகளை _- பெரியவர்‌ 
களைப்‌ பார்த்தோம்‌. என்‌ உணர்வுகளைச்‌ சொல்லுமுன்‌ 
எனது அமெரிக்க நண்பர்களது செயலை விளக்குவதே 
போதுமானதாகும்‌. என்‌ உணர்வுக்கு நான்‌ வருமுன்‌, 
என்னுடன்‌ வந்த சகோதரி -- இருஸ்துவ கன்னிமாதாவம்‌, 
மற்றைய அமெரிக்க நண்பர்களும்‌ அவர்‌ முன்‌ -- அந்த 
ஞானப்‌ பழத்தின்முன்‌ -- கருணையின்‌ வடிவத்தின்‌ முன்‌ 
--. கழே விழுந்து 'நமஸ்கரித்துக்கொண்டிருப்பதைக்‌ 
கண்டேன்‌. கனிவு எனும்‌ எண்ணச்சக்கதி எங்களை 
உடுருவிக்கொண்டிருந்தது.. 


எண்ணமும்‌ இயங்கும்‌ சக்தியும்‌ 


நமது தமிழ்ப்‌ பாட்டு சொல்கிறது: 'நல்லார்‌ ஒருவர்‌ 
உளரேல்‌, அவர்‌ பொருட்டு எல்லோருக்கும்‌ பெய்யும்‌ 
மழை: என்று. நமது நாட்டு யோகிகளும்‌ ரமணர்களும்‌, 
சங்கரர்களும்‌, ஞானசம்பந்தர்களும்‌ தங்கள க்காக வாழ்ந்த 
தில்லை. துயரத்துடன்‌ வந்தோருக்கு ஆறுதலையும்‌, 
நோயுடன்‌ துன்பப்படுபவர்களுக்கு நிவர்த்தியையும்‌ 
சஞசலத்துடன்‌ வருபவர்களுக்கு நிம்மதியையும்‌ 
வழங்கிக்‌ கொண்டிருந்தவர்கள்‌ அவர்கள்‌. 

எண்ணங்களின்‌ சக்தி நம்மைச்‌ சுற்றிப்‌ பரவுகின்றது. 
பிறரின்‌ எண்ண சக்திக்குள்‌ நாம்‌ வரும்போது 
மாறுபாட்டை உணர்கிறோம்‌. இந்தக்‌ கருத்துக்களுடன்‌, 
பாழடைந்த வீடுகளைப்பற்றி உலவும்‌ பயங்கரக்கதை 
களையும்‌ விக்கிரமாதித்தனது சிம்மாசனம்‌ புதைந்திருந்த 
மேட்டின்மீது அமர்ந்திருந்த மாட்டுக்காரச்‌ சிறுவன்‌ 
எப்படித்‌ தீர்க்கமாக நியாயம்‌ வழங்கினான்‌ என்ற 
கதையையும்‌ எண்ணிப்‌ பாருங்கள்‌. 


மனிதர்களும்‌ சாகிறார்கள்‌. ஆனால்‌ எண்ணங்கள்‌ 
சாவதில்லை. அவை காற்றில்‌ மிதக்கின்றன. 


கடந்த பத்தாண்டுகளுக்கு முன்‌ இப்படிப்பட்ட கருத்துக்‌ 
களை யாரேனும்‌ அமெரிக்காவில்‌ தெரிவித்தால்‌ 
அவனைப்‌ பைத்தியக்காரன்‌ என்று எள்ளி நகையாடி 
கன்‌ ஏனெனில்‌ மேற்கத்திய நாட்டு விஞ்ஞானிகள்‌ 
எதற்கும்‌, எங்கே ஆதாரம்‌, எங்கே சோதனை, என்ன 
முடிவு கண்டாய்‌?'' என்று கேட்பவர்கள்‌. ஆனால்‌ காலம்‌ 

1920 வாக்கில்‌, டியூக்‌ பல்கலைக்‌ கழகத்தில்‌ ஜே.பி. 
ரைன்‌ என்ற மனோதத்துவ நிபுணர்‌ மனித மனத்தின்‌ 
அதீத சக்தகிகளைப்பற்றி முதன்‌ முதலாகச்‌ சோதனைகள்‌ 
செய்யத்‌ துவங்கினார்‌. அவரது கருத்துகளை -- முடிவு 
களை விஞ்ஞான உலகம்‌ ஏற்றுக்கொள்ளவில்லை. பல 
ஆண்டுகள்‌ -- பல சோதனைகள்‌ என்று அவரது கண்டு 
பிடிப்புகளின்‌ விளைவாக 1960-லிருந்து பல பல்கலைக்‌ 
கழகங்கள்‌ இன்று இத்துறையில்‌ ஆர்வம்‌ காட்டி 
வருகின்றன. 

அத்துடன்‌ நமது நாட்டு யோகிகளும்‌ இம்‌ மாறு 
பாட்டுக்குக்‌ காரணமாயிருக்கிறார்கள்‌. நமது நாட்டிலிருந்து 
பல யோகிகள்‌ இங்கு வந்து ஆசிரமங்களை ஏற்படுத்தி, 
தேடிவரும்‌ சீடர்களுக்கு, நமது யோகம்‌, தவம்‌, தியானம்‌ 
பற்றிய செயல்முறைகளைப்‌ போதித்தார்கள்‌. இந்த 
ஆர்வம்‌ விவேகானந்தர்‌ இங்கு வந்ததிலிருந்து துவங்கியது 
என்று கூறவேண்டும்‌. 1920 வாக்கில்‌ வடநாட்டிலிருந்து 
பரமஹம்ச யோகானந்தர்‌ என்றொரு யோகி இங்கு வந்து 
நமது ஆத்மீக அறிவைப்‌ பரப்பினார்‌. பல ஆசிரமங்களை 
ஏற்படுத்தினார்‌. . 


1968 ஆம்‌ ஆண்டில்‌ நம்‌ நாட்டு மகரிஷி மகேஷ்‌ யோகி 
இங்கு வந்தார்‌. இவர்‌ பெளதிகம்‌ படித்தவர்‌. சென்னைக்கு 
இவர்‌ விஜயம்‌ செய்தபோதுதான்‌, அவர்‌ கருத்துக்கள்‌ ஒரு 
வடிவம்‌ பெற்றதாக ஒரு சமயம்‌ அவர்‌ கூறினார்‌. 
இவருக்கு வாய்த்த சீடர்கள்‌ புகழ்‌ பெற்றவர்கள்‌, பீட்‌ 
டில்ஸ்‌ ஷர்விமேக்லேன்‌, மியாபாரோ போன்ற புகழ்‌ 
பெற்ற இசையாளர்களாலும்‌, நடிகைகளாலும்‌, மகேஷ்‌ 
யோகி யார்‌? என்றும்‌, அவரது தியானத்தத்துவம்‌ பற்றியும்‌ 
முதன்‌ முறையாக மக்கள்‌ டெலிவிஷன்‌ மூலம்‌ 
அறிந்து கொண்டார்கள்‌. பின்னால்‌ “ஹரே கிருஷ்ணா' 

“ஹரே ராம்‌: என்று சைதன்யரின்‌ தத்துவம்‌ கல்லூரிகளையும்‌, 
அமெரிக்க வாழ்வையும்‌ தொட்டது. அடுத்து பதினாறு 
வயதான இந்தியத்‌ துறவி பாலகுருவின்‌ தெய்வீகக்‌ 
கழகத்தின்‌ மூலம்‌, பல்லாயிரக்கணக்கான மக்கள்‌ இந்தியா 
வின்‌ மனத்தத்துவங்களைப்‌ பற்றி அறிந்துகொண்டார்கள்‌. 


இத்தனை நாளும்‌ நம்‌ யோதிகளை,. மந்திரக்காரர்கள்‌ 
என்றும்‌, மாயஜால வித்தை செய்பவர்கள்‌ என்றும்‌ கருதி 
வந்த மேனாடுகள்‌, இன்று மனோதத்துவ ஆராய்ச்சி 
நூல்களில்‌, நமது யோக முறைகளைக்‌  'கிழக்கத்திய 
மனத்தத்துவம்‌' என்று எழுதுகின்றன. 


இந்த மகத்தான மாறுதலுக்குப்‌ பல காரணங்கள்‌ 
உண்டு. இத்தனை நாள்வரை மேனாட்டு விஞ்ஞானம்‌ 
நமது உடல்‌ இயக்கங்களைப்பற்றி விவரிக்கும்போது 
தசைகளை இயங்கு தசை என்றும்‌, இயக்கு தசை என்றும்‌ 
இரு பிரிவாகக்‌ கருதியது. அதாவது கை, கால்‌, கண்‌ 
முதலிய உறுப்புகளின்‌ இயக்கம்‌ நமது கைக்குள்‌ இருக்கிறது 
என்றும்‌; நமது இதயம்‌, ரத்த ஒட்டம்‌, நுரையீரல்‌ 
முதலியனவற்றின்‌ இயக்கம்‌--தானே இயங்குவது என்றும்‌; 
மனித இயக்கத்துக்கு அப்பாற்பட்டது என்றும்‌ போசகுத்து 
வந்தது. நாமும்‌ இந்தியாவில்‌ இன்றுவரை இப்படித்தான்‌ 
விஞ்ஞானத்தைப்‌ போதித்து வருகிறோம்‌. 


ஆனால்‌ சில ஆண்டுகளுக்கு முன்‌ நமது நாட்டிலிருந்து 
ராமயோகி என்பவர்‌ இங்கு வந்தார்‌. மென்னிங்கர்‌ 
ஆராய்ச்சிக்‌ கூடத்தில்‌ விஞ்ஞானச்‌ சோதனைகளுக்கு 
உட்பட அவர்‌ இசைந்தார்‌. விஞ்ஞானிகளின்‌ முன்னிலை 
யில்‌, தமது வலது கையின்‌ சுண்டுவிரலின்‌ உஷ்ண 
நிலையை சுமார்‌ 18 டிகிரிக்கு உயர்த்தினார்‌. அதாவது 
இடதுகையின்‌ உஷ்ண நிலைக்கும்‌ வலது கையின்‌ உஷ்ண 

நிலைக்கும்‌ சுமார்‌ 79 டிகிரி வித்தியாசமிருந்தது. 
விஞ்ஞானிகள்‌ அவரைப்‌ பல பரிசோதனைகளுக்கு 
உட்படுத்தினர்‌. தமது இதயத்தை சுமார்‌ 17 விநாடிகள்‌ அவர்‌ 
நிறுத்திக்‌ காட்டினார்‌. 

எல்லாவற்றையும்‌ மன எண்ணங்கள்‌ மூலமும்‌, 
 மனக்கட்டுப்பாட்டின்‌ மூலமும்‌ விளைந்த யோக 
சாதனைகளால்‌ அவர்‌ சாஇத்தார்‌. உடல்‌ வளர்ச்சிக்கான 
யோக முறைகளை ஆசனங்கள்‌ என்கிறோம்‌. மன 
வளர்ச்சிக்கான முறைகளைத்‌ இயானம்‌ என்கிறோம்‌. 
மனத்தின்‌ சக்தி அபாரமானது. மகரிஷி மகேஷ்‌ யோகி 
கூறினார்‌; “எண்ணங்கள்‌ எங்கே பிறக்கின்றனவோ, 
அந்த இடத்தை நிசப்தப்படுத்தும்போது, நம்மை நாமே 
அறிந்துகொள்ள முடியும்‌" என்று. 

நமது யோக சாதனைகளின்‌ விளைவாக. விஞ்ஞானமே 
இன்று மாற்றி எழுதப்படுகிறது. மனிதன்‌ -- மேனாட்டு 
விஞ்ஞானி -- இத்தனை நாள்‌. எதை இயங்கு தசை 
என்று எண்ணி வந்தானோ அவை உண்மையில்‌ இயக்கு 
தசைதான்‌ என்று எண்ணும்போது, மேனாட்டு விஞ்ஞா 
னக்‌ கருத்துக்களே மாறுகின்றன. 


இப்படி தசைகளைக்‌ கட்டுப்படுத்தக்‌ கற்றுக்‌ கொள்வதன்‌ 
மூலம்‌ இதர நோய்களை, வயிற்றுப்‌ புண்களை, ஈரல்‌ 
நோய்களைக்‌ குணப்படுத்த முடியும்‌ என்று மருத்துவர்‌ 
கூறுகிறார்கள்‌. 

யோகிகள்‌ எண்ணங்கள்‌ மூலம்‌ -- மனத்தின்மூலம்‌ 
-- விஷயங்களை அணுகுகிறார்கள்‌. இப்போது விஞ்ஞா 
னிகள்‌, எண்ணங்களைக்‌ கட்டுப்படுத்த முடியாதவர்‌ 
களுக்கு சில பயிற்சிகள்‌ மூலம்‌ இதயத்தைக்‌ கட்டுப்படுத்‌ 
தும்‌ பயிற்சியை மனித இயல்பாக--பழக்கமாக மாற்ற 

முனைந்திருக்கிறார்கள்‌. அதன்படி சில எலிகளின்‌ இதய 
ஓட்டத்தைச்‌ சிறு கருவிகளால்‌ குறைக்கிறார்கள்‌. அப்படிக்‌ 
குறைக்கும்போது நல்ல மஇழ்ச்சிதரும்‌ உணவை எலிக்கு 
வழங்குகிறார்கள்‌. இப்படித்‌ திரும்பத்‌ திரும்பச்‌ செய்த 
பின்‌, நல்‌ உணவு பெறும்போது எலியின்‌ இதயம்‌ தானே 
மெதுவாகத்‌ துடிக்கத்‌ துவங்குகிறது. இதன்மூலம்‌ உணவு 
வரும்போது இதயம்‌ மெதுவாகத்‌ துடிக்கவேண்டும்‌ என்ற 
எண்ணம்‌ எலியின்‌ மனத்தில்‌ பதிய வைக்கப்படு 
கிறது. பின்‌ உணவைக்‌ கண்டவுடன்‌ இதயம்‌ மெதுவாகத்‌ 
துடிப்பது பழக்கமாகிவிடுகிறது. 


இதே போல்‌ மனித இதயத்தையும்‌, வயிற்றுத்‌ தசை 
களையும்‌ பிற இயங்கு தசைகளையும்‌ நமது கட்டுப்பாட்‌ 
டிற்குள்‌ கொண்டு வருவதன்மூலம்‌, உள்ளே ஏற்படும்‌ 
நோய்களைக்‌ குறைக்க முடியும்‌ என்று கண்டார்கள்‌. 

நினைவில்‌ கொள்ளுங்கள்‌; நமது பழம்பெரும்‌ யோக 
தத்துவங்கள்‌ இன்று கிழக்கத்திய மனத்தத்துவம்‌ என்று 
பேசப்படுகின்றன; ஆராயப்படுகின்றன. பன 

நமது எண்ணங்கள்‌ நமது கதிர்வீச்சு! 


இந்தியாவிலும்‌ மனம்‌ பற்றிய ஆராய்ச்சிகள்‌ சமீப 
காலத்தில்‌ துவங்கியுள்ளன. வட நாட்டில்‌ ஆனந்த்‌ 
என்பவரும்‌, ராமமூர்த்தி மிஸ்ரா என்பவரும்‌ நமது 
யோகிகளுடன்‌ சேர்ந்து மனம்‌ பற்றிய பல சோதனை 
களைச்‌ செய்து வருகிறார்கள்‌. 


சென்னையிலோ, தமிழ்நாட்டிலோ, இத்தகைய 
ஆராய்ச்சிகள்‌ எதும்‌ நடப்பதாகத்‌ தெரியவில்லை. சுமார்‌ 
நாற்பது ஆண்டுகளுக்கு முன்‌ டாக்டர்‌ பால்‌ பிரண்டன்‌ 
என்ற பிரிட்டிஷ்காரர்‌ யோடிகளைக்‌ தேடி அகல இந்தியா 
விலும்‌ சுற்றியபோது, முடிவில்‌ அவர்‌ தமிழ்‌ நாட்டுக்குத்‌ 
தான்‌ வந்தார்‌. தமிழகம்‌ எப்படி கலைக்கும்‌, இசைக்கும்‌, 
கோவில்களுக்கும்‌ இந்தியாவின்‌ உறைவிடமாகத்‌ திகழ்‌ 
கிறதோ, அதுபோல ஆத்மிகத்‌ துறையில்‌ பால்பிரண்டன்‌ 
வந்தபோது ரமணம்தான்‌ தீப ஒளியாகத்‌ திகழ்ந்தது. 


நமது மனத்தத்துவம்‌ பழமையானது; நமது ஞானிகள்‌ 
போற்றற்குரியவர்கள்‌: நமது வணக்கத்திற்கு உரியவர்கள்‌. ' 
இந்திய மக்களாகிய நாம்‌ போற்றுபவர்கள்‌; புகழ்பவர்‌ 
கள்‌. நல்ல விஷயங்களைப்‌ பயில்பவர்களல்ல. இன்று 
இங்கே ஆராய்ச்சிகள்‌ நடத்தப்பட வேண்டும்‌. 


எப்படிக்‌ கடந்த இருபத்தைந்து ஆண்டுகளில்‌ மேனாடு 
களில்‌ விஞ்ஞானம்‌ மெதுவாக இறங்கி, புலனுக்கு 
அப்பாற்பட்ட அறிவை ஒப்புக்கொள்ளத்‌ துவங்கியிருக்‌ 
கிறதோ, அதேபோல்‌ தமிழ்நாட்டில்‌ மூட நம்பிக்கை 
யிலிருந்து விடுபடும்‌ இயக்கம்‌ பகுத்தறிவு வாதமாக 

வளர்ந்து மலர்ந்திருக்கிறது. அங்கே ஒப்புக்கொள்ளத்‌ 
துவங்கும்‌ நிலை; இங்கே நமது ஊரில்‌ ஒப்புக்கொள்ளத்‌ 
தயங்கும்‌ நிலை. ஏன்‌ அங்கே ஒப்புக்கொள்ளத்‌ துவங்கு 
கிறார்கள்‌ என்பதை விஞ்ஞானப்‌ பூர்வமாகப்‌ 
பார்த்தால்‌ நமது தயக்கம்‌ தெளிவுபெறும்‌. 


எண்ண சக்தியை எப்படி ஆதாரபூர்வமாக நிரூபித்து 
இருக்கிறார்கள்‌ என்று கவனிப்போம்‌. 


அமெரிக்க உளவுத்துறையில்‌ பேக்ஸ்டர்‌ என்பவர்‌ 
பாலி௫ிராப்‌ (00௨8) எனப்படும்‌ கருவியை உளவுத்‌ 
தகவல்‌ தருபவர்கள்‌ உண்மை சொல்கிறார்களா, பொய்‌ 
சொல்கிறார்களா என்பதை அறிய உபயோடத்து வந்தார்‌. 
- அவர்‌ வேலையிலிருந்து ஓய்வு பெற்றதும்‌, ஒரு நாள்‌ 
வாடியிருந்த செடிகளுக்குத்‌ தண்ணீர்‌ ஊற்றப்‌ போனார்‌. 
தண்ணீர்‌ ஊற்றுவதன்மூலம்‌ செடிகளில்‌ மின்சாரம்‌ பரவு 
வது அதிகரிக்கும்‌--மின்சாரத்‌ தடங்கல்கள்‌ (116591508006) 
குறையும்‌ என்று எதிர்பார்த்து, செடியின்‌ இலையை 
பாலிதிராப்‌ கருவியுடன்‌ இணைத்தார்‌. | 


ஆனால்‌, அவர்‌ எதிர்பார்த்ததற்கு மாறாகச்‌ செடி மனிதர்‌ 
களைப்போல தண்ணீர்‌ பெற்ற நிறைவை -- ஒரு தாகநீ 
தீர்ந்த உணர்வை -- ஓரு நிம்மதியை வெளிப்படுத்தியது. 
இந்த அனுபவம்‌ அவரை மேலும்‌ பல சோதனைகளைச்‌ 
செய்யத்‌ தாண்டியது. 


செடியின்‌ இலையை எரிக்க எண்ணினார்‌. மனிதர்கள்‌, 
ஆபத்த) வரும்போது எப்படி நடந்துகொள்வார்களோ, 
அதேபோலச்‌ செடி இயங்கத்‌ துவங்கியது. இதில்‌ ஆச்சரி 
யம்‌ என்னவென்றால்‌, அவர்‌ இலையை எரிக்கவில்லை. 
எரிக்கும்‌ எண்ணம்‌, அவர்‌ மனத்தில்‌ எழுந்த ஒரு விநாடிப்‌ 
பிரிவில்‌ பாலிகிராப்‌ கருவி பயத்தை -- ஆபத்தைத்‌ 


ம்க்‌ 


தெரியப்படுத்தியது. வேறு வார்த்கைகளில்‌ . சொன்னால்‌ 
டிரசினா (பரவ) என்ற அந்கச்‌ செடி, அவர்‌ எண்ணங்‌ 
களை உடனடியாக உணர்ந்தது. இது 19ல இல்‌ நடந்தது. 
அகிலிருந்து அவர்‌ பல சோதனைகள்‌ செய்தார்‌. 


ஒரு சமயம்‌ அவருடைய ஆராய்ச்சிக்கூடத்திற்கு கனடா 
கேசத்து விஞ்ஞானி விலயம்‌ செய்தார்‌. அவர்‌ உள்ளே 
நுழைந்ததும்‌ அங்கிருந்த எல்லாச்‌ செடிகளும்‌ மயக்கம்‌ 
போட்டு விழுந்தன; அக்ககைய உணர்வை பாலிஓராப்‌ 
கருவி காட்டியது. இகைக்கண்டு வியந்த பேக்ஸ்டர்‌ தமது 
விருந்தாளியைப்‌ பற்றியும்‌ அவர்‌ கொழிலைப்‌ பற்றியும்‌ 
விசாரித்தார்‌. கனடா கேசத்து விஞ்ஞானி கூறினார்‌: அவர்‌ 
தொழிலில்‌, செடிகவில்‌ இருக்கும்‌ கரி, நைட்ரலன்‌,. காதுப்‌ 
பொருள்கள்‌ -- இவற்றின்‌ அளவை. அவர்‌ திர்ணயிக்க 
வேண்டுமென்றும்‌. அதற்காகக்‌ இனமும்‌ அவர்‌ செடிகளின்‌ 
இலைகளை வறுத்து, எரித்து, சாம்பலாக்கத்‌ தமது 
சோதனைகளைச்‌ செய்யவேண்டும்‌ என்றும்‌ கூறினார்‌. 
அதாவது அவர்‌ செடிகளை--தாவரங்களைக்‌ கொல்‌ 
பவர்‌. அகைச்‌ செடிகள்‌ உணர்ந்துகொண்டன. . அந்த 
விஞ்ஞானி கனடாவிலிருந்த வரை செடிகள்‌ பாக$க்கப்‌ 
படவில்லை. அவர்‌ அலைக்குள்‌ நுழைந்ததும்‌ அவை ' 
மயக்கம்‌ போட்டு விழுந்தன. கனடா கேசத்து விஞ்ஞானி 
தமது “செடி கொல்லும்‌ உணர்ச்சிகளைப்‌ பரவவிடு 
கிறாரா? அந்த எண்ணங்கள்‌ அவரைச்‌ சூழ்ந்திருக்கின்ற 
னவா? அப்படித்தான்‌ செடிகள்‌ அறிந்தன... 


நமது எண்ணங்கள்‌ செயல்களாக, பழக்கங்களாகும்‌ 
போகு, நமது எண்ணங்களே நமக்கு மறந்து போயிருக்க 
லாம்‌. ஆனால்‌ நமது எண்ணங்கள்‌ தம்மைச்‌ சுற்றிப்‌ 
பரவுகின்றன. பிறரைப்‌ பாதிக்கின்றன என்பதை மட்டும்‌ 
மறுக்க முடியாது. எண்ணம்‌ ஒரு சக்த! 

அறிவுள்ள தாவரங்கள்‌' என்றொரு தாவர நால்‌ இருக்‌ 
கிறது. ஆங்கிலத்தில்‌. அதில்‌ நமது தொட்டாற்‌ சுருங்கச்‌ 
செடிகளைப்பற்றி எழுதியிருக்கிறது. தொட்டாற்கருங்கிச்‌ 
செடிகளை நாம்‌ தொட்டால்‌, உடனே அதன்‌ இலைகள்‌ 
ஈறடிக்கொள்ளும்‌. ஆனால்‌ நாம்‌ அதை வீட்படில்‌ வளர்த்‌ 
தால்‌-- தினம்‌ அதை அன்புடன்‌ தொட்டால்‌ தடவிவளர்த்‌ 
தால்‌ -- அவை நம்மை நண்பனாக ஏற்றுக்கொள்கின்றன. 
நாளடைவில்‌ நாம்‌ தொட்டாலும்‌. அவை சுருங்கு 
வதில்லை. பயப்படுவதில்லை. ஆனால்‌ யாராவது வெளி 


யார்‌ வந்து தொட்டாலோ அவை உடேன எறடிக்கொள் 
ந்து ்‌ 1/7 


(ரூம்‌. 

செடிகள்‌ இசையைக்‌ கேட்டு மகிழ்கின்றன, வளர்கின்‌ 
றன என்ற ஆராய்ச்சி/யைப்‌ பற்றி நாம்‌ கேட்டிருக்கிறோம்‌. 
ஜகதீச சந்திரபோஸ்‌, செடிகளின்‌ நுட்ப உணர்வைப்‌ பற்றி 
பல சோதனைகள்‌ செய்தார்‌. மனிதர்கள்‌ போல 'சாவின்‌ 
தவிப்பை அவை அனுபவிப்பதை அவர்‌ சோதனைகள்‌ 


ஈறலம்‌ காட்டினார்‌. 


செடி கொடிச்‌ சித்தர்‌ லூதர்‌ பர்பாங்க்‌ அமெரிக்காவில்‌ 
பல புதுவிதக்‌ கலப்பு விதைகளையும்‌ செடிகளையும்‌ 
உற்பத்தி செய்தவர்‌. அவரும்‌ நமது நாட்டு யோதி 
யோகானந்தரும்‌ நண்பர்கள்‌. லூதர்‌ பர்பாங்க்‌ செடி 
கொடிகளுடன்‌ பேசுவதாக அவரது நண்பர்கள்‌ கூறியிருக்‌ 
கிறார்கள்‌. 


நாம்‌ செடியுடன்‌ பேச முடியுமா? இது விஷயங்களைக்‌ 
கொஞ்சம்‌ அதிகம்‌ நீட்டிப்‌ பேசுவதாகாதா என்று சிலர்‌ 
யோசிக்கக்‌ கூடும்‌. சிலர்‌ செடிகள்‌ நட்டால்‌ வளர்கிறது; 
சிலர்‌ நட்டால்‌ வளருவதில்லை' என்பதை இக்கண்‌ 
ணோட்டத்தோடு சற்று சிந்தியங்கள்‌. 

மனத்தில்‌ அன்பான எண்ணங்களைக்‌ கொள்ளுங்கள்‌. 
பிறகு உங்கள்‌ நாயுடன்‌, மாட்டுடன்‌, குதிரையுடன்‌ 
பழகிப்‌ பாருங்கள்‌. நம்மில்‌ எத்தனைப்‌ பேர்‌ இந்த 
'வாயில்லா சீவன்கள்‌' என்று நாம்‌ அழைக்கும்‌ இந்த 
உயிர்களுடன்‌ அன்னியோன்னிய நட்புக்கொள்ள முடியும்‌ 
என்பது விளங்கும்‌. 


எண்ணம்‌ எண்ணியவுடன்‌ அது பலனாக நிகழ்வ 
தில்லை. நாம்‌ அன்பாக ஒரு முறை எண்ணிவிட்டால்‌ 
சிங்கம்‌ நம்மைச்‌ சுற்றி நாய்போல்‌ வந்து கொண்டிருக்கும்‌ 
என்று எதிர்பார்ப்பது மடமை. எண்ணம்‌ தேக்கப்பட 
வேண்டும்‌; வளர்க்கப்படவேண்டும்‌; பிறகுதான்‌ அது 
வலிமை பெபறும்‌. 


பாரதியாரை எண்ணுகிறேன்‌. ்‌ "மிருகங்களின்‌ அரசனே! 
கவியரசன்‌ வந்திருக்கிறேன்‌'' என்று கூறி அவர்‌ யானை 
யினால்‌ மிதிபட்ட கதை என்‌ கண்களைக்‌ கலக்குகிறது. 
அந்த யானை மதம்‌ கொண்டிருந்த யானை. நியூட்டனின்‌ 
ஆராய்ச்சி முடிவுகளின்மீது மெழுகுவர்த்தியைத்‌ தள்ளி 
அந்தத்‌ தாள்கள்‌ எரிய ஓர்‌ அப்பாவி நாய்‌ காரணமா 
யிருந்ததுபோல நமது கவியரசின்‌ மடிப்பை அறியும்‌ நிலை 


ன்‌ 


யில்‌ இல்லாத சித்தம்‌ பேதலித்த யானை கேடு செய்தது. 
ஆனால்‌ யாரவன்‌? 
்‌“தாக்கை குருவி எங்கள்‌ ஜாதி” 


என்று சொந்தங்‌ கொண்டாடிய மாபெருங்கவி, மாபெரும்‌ 
எண்ண்‌ சக்தி. | 

காக்கை குருவியுடன்‌ பேச முடியாது என்று யாராவது 
பாரதியிடம்‌ சொல்லிப்பாருங்கள்‌! அடே மூடா!” என்று 
தான்‌ அழைத்திருப்பார்‌. இன்று விஞ்ஞானமும்‌ அப்படித்‌ 


தான்‌ சொல்கிறது. வி 
ட 


சரித்திரத்தை மாற்றிய எண்ணங்கள்‌ 


நாய்களுக்கு நமது எண்ணங்களைப்‌ புரிந்து கொள்ளும்‌ 
சக்தியிருப்பதை நீங்கள்‌ கண்டிருக்கக்கூடும்‌. எங்கள்‌ வீட்டு 
நாய்‌ சில சமயம்‌ தவறு செய்துவிட்டு, குற்றவாளிபோல்‌ 
விழித்துக்கொண்டு என்‌ முகத்தை நோக்கியதை நான்‌ 
நினைவு கூர்கிறேன்‌. எண்ணங்கள்‌ நமது மனதில்‌ உணர்ச்‌ 
சிகளாகப்‌ பதிந்திருப்பதாக உளநாலார்‌ கூறு 
இன்றனர்‌. 

எண்ணங்களை, வார்த்தைக்கு அப்பாற்பட்ட ஒரு வித 
சக்தி மூலம்‌ மிருகங்கள்‌ உணர்ந்து கொள்கின்றன. ஓர்‌ 
ஊரில்‌ நாய்களைப்‌ பட்டியில்‌ விட்டுவிட்டு சொந்தக்காரர்‌ 
கள்‌ வெளியூர்‌ சென்றார்கள்‌. அவர்கள்‌ திரும்பி வரும்‌ 
நாளன்று பட்டியிலிருந்த நாய்கள்‌ மிக சாதாரண முறை 
யில்‌ குரைத்ததையும்‌, பழகியதையும்‌ தங்கள்‌ மகழ்ச்சி 
யைத்‌ தெரிவித்ததையும்‌ பட்டிக்காவலர்கள்‌ கண்டார்கள்‌. 


பிளாரிடா என்ற மாநிலத்தில்‌ டால்பின்‌ எனப்படும்‌ 
சுறா போன்ற ஒருவகை மீன்களை வளர்த்துப்‌ பழக்கப்‌ 
படுத்தி, சோதனைக்கு உபயோகித்து வந்தார்கள்‌. ஒரு நாள்‌ 
அவற்றைக்கொண்டு கடலில்‌ விட்டுவிடுவது என்றும்‌ 
இனி அவை சோதனைக்குத்‌ தேவையில்லை என்றும்‌ 
தீர்மானித்தார்கள்‌. அன்றிலிருந்து அங்கிருந்த சில 
டால்பின்கள்‌ உணவருந்த மறுத்துவிட்‌_டன. நான்கு நாட்களில்‌ 
தங்களைப்‌ பட்டினி போட்டு மாய்த்துக்‌ கொண்டன. 
ஏனெனில்‌, அவை அவ்வளவு அன்புடன்‌ வளர்க்கப்‌ 
பட்டவை. அவற்றால்‌ பிரிவைச்‌ சகிக்க முடியவில்லை. 

எண்ணங்கள்‌ பிற உயிர்களிடம்‌ வாய்ச்‌ சொல்‌ மூலம்‌ 
மட்டும்தான்‌ பரவுகின்றன என்பதில்லை; ஏதோ ஒரு 
தனிச்‌ சக்தியாக அவை பரவுகின்றன. 


விஞ்ஞானத்தில்‌ இன்றுவரை மூன்று முக்கிய சக்கிகள்‌ 
இருப்பதாகக்‌ கண்டுபிடித்திருக்கிறார்கள்‌. ஒன்று, புவி 
யீர்ப்புச்‌ சத்தி; இரண்டு, மின்காந்த சக்கி; மூன்று 
கருப்பொருள்‌ சக்கி. இம்‌ மூன்று பெருஞ்‌ சக்திகளுக்கும்‌ 
எண்ண சக்திக்கும்‌. இதுவரை எதும்‌ தொடர்பிருப்பதாகத்‌ 
தெரியவில்லை. மின்காந்த சக்தி புகாத காங்கிரீட்‌ அறைக்‌ 
குள்ளிருந்து எண்ணங்களை வெளியில்‌ அனுப்ப முடியும்‌. 
புவியீர்ப்புச்‌ சக்திக்கு அப்பால்‌ இருந்து வானவெளி வீரர்‌ 
கேப்டன்‌ மிச்சல்‌ எண்ணங்களைப்‌ பூமிக்கு அனுப்பிவைத்‌ 
தார்‌. ஆகவே, எண்ண சக்கி இதுவரை அறியப்படாத 
ஒரு 'தனி வகைச்‌ சக்கி என்றுதான்‌ கூறவேண்டும்‌. 


சோவியத்‌ ரஷ்யாவில்‌ மனம்‌ பற்றிய ஆராய்ச்சி அதிகம்‌ 
நடைபெறுகிறது. அவர்கள்‌ மனத்தை ஒரு 'ஜீவரேடியோ: 
என்று அழைக்கிறார்கள்‌. மனம்‌ மூலம்‌ மாஸ்கோவி 
லிருந்து 'வெனின்ூராடிற்குச்‌ செய்தி அனுப்பினார்கள்‌. 
இகைப்‌ பற்றி அறியும்‌ போது அமெரிக்க அரசாங்கத்திற்குக்‌ 
கவலை எற்படுகிறது. ஏனெனில்‌ தனது சோதனைச்‌ 
சாலையில்‌ அமர்ந்த வண்ணம்‌ ஒரு ரஷ்ய மன விஞ்ஞானி, 
அமெரிக்க ஜனாதிபதியின்‌ மனதில்‌ ரஷ்யாவைப்‌ பற்றி 
என்ன எண்ணங்கள்‌ ஓடுகின்றன என்று எளிதில்‌ அறிந்து 
கொள்ளக்கூடும்‌. பிறகு மாற்றுக்குத்‌ தன்‌ எண்ணம்‌ 
ஒன்றைச்‌ செலுத்தி அமெரிக்க ஜனாதிபதியின்‌ மன 
ஓட்டங்களை மாற்றிவிட முடியும்‌. 


இவை எல்லாம்‌ கற்பனை அல்ல; நாளை நிகழக்கூடி 
யவை. இதை அறிந்து, அமெரிக்க வானவெளி ஆராய்ச்சிக்‌ 

கழகம்‌ இதுபற்றிய ஆராய்ச்சிகளில்‌ ரகசியமாகவும்‌ மும்‌ 
முரமாகவும்‌ ஈடுபட்டிருக்கிறது. வானவெளியில்‌ செயற்கைச்‌ 
சந்திரனைப்‌ பறக்க விடுமுன்‌, ஒரு சமயம்‌ ரஷ்யாவின்‌ 
விஞ்ஞான முன்னேற்றம்பற்றி ஜீன்‌ டிக்சன்‌ என்ற அமெரிக்‌ 
கப்‌ பெண்மணி தம்மிடமுள்ள ஒரு கண்ணாடிக்‌ கோளத்‌ 
தைப்‌ பார்த்து ஜோசியம்‌ கூறினார்‌. அவர்‌ அப்படியே 
தத்ரூபமாக வானில்‌ பறக்கவிருந்த செயற்கைக்கோளை 
விவரித்தார்‌. அதன்‌ பலனாக மறுநாளே அவர்‌ ஒரு ரஷ்ய 
உளவாளியாக இருப்பாரோ என்று சந்தேகித்து, அமெரிக்க 
ரகசியப்‌ போலீசார்‌ அவர்‌ வீட்டுக்கு வந்துவிட்டனர்‌. 
கடந்தகாலம்‌, நிகழ்காலம்‌, எதிர்காலம்‌ என்று எல்லாவற்‌ 
றையும்‌ பார்த்துத்‌ தீர்க்கமாக ஜோசியம்‌ கூறும்‌ வல்லமை 
படைத்த, புகழ்பெற்ற பெண்மணி திருமதி டிக்சன்‌. 


எண்ணங்கள்‌ மூலம்‌ உயிரற்ற ஜடப்‌ பொருள்களைக்‌ 
கூட ஆட்டி வைக்கலாம்‌ என்பதை. விஞ்ஞானிகள்‌ 
கண்கூடாகக்‌ கண்டிருக்கின்றனர்‌. 


யூரி கெல்லர்‌ என்ற இஸ்ரேல்காரர்‌ ஒரு சமயம்‌, தமது 
மன எண்ணங்களை ஒருமுகப்படுத்தி ஓர்‌ உலோகத்‌ 
துண்டை வளைத்துக்‌ காட்டினார்‌. எண்ணங்கள்‌ நமது 
உடலை மாத்திரம்‌ பாதிப்பதில்லை; பிற உயிர்களைப்‌ 
பாதிக்கும்‌; ஊடுருவும்‌; ஏன்‌, உயிரற்ற திடப்பொருள்‌ 
களைக்கூட ஆட்டிப்‌ படைக்கும்‌ வலிமை படைத்தவை 
அவை. ஆகவேதான்‌, நாம்‌ என்றும்‌ நல்ல எண்ணங்‌ 
களைப்‌ பரவவிடுவது நல்லது. 

உண்மையிலேயே, நம்மிடம்‌ பெரிய ஜீவ ரேடியோ. 
இருக்கிறது. மனம்‌ என்ற அந்த ஜீவ ரேடியோ மூலம்‌ 
நாம்‌ உற்சாகத்தையும்‌, தைரியத்தையும்‌, மகிழ்ச்சியையும்‌ 
பரப்பலாம்‌ -- நாமும்‌ மகிழ்வுடன்‌ இருக்கலாம்‌. அல்லது 

நமது வானொலி மூலம்‌ அழுகுரலை, துக்கத்தை, இயலா 
மையைப்‌ பரப்பிக்கொண்டிருக்கலாம்‌. இதன்மூலம்‌ 
நாமும்‌ நொந்து, பிறரையும்‌ நோகச்‌ செய்யலாம்‌. நாட்டில்‌ 
ஒரிரு அழுகுரல்‌ தலைவர்கள்‌ இருந்தால்‌ போதும்‌; 
எல்லாவற்றிலும்‌ குற்றம்‌ கண்டு வாழ்வையே நரகமாக 
அடித்துவிட முடியும்‌. ஒரிரு அழுகுரல்‌ கவிஞர்கள்‌ 
இருந்தால்‌ போதும்‌; வாழத்‌ தெரியாதவன்‌ பொது 
மக்களது வாழ்க்கையில்‌ தன்‌ சோகத்தைச்‌ சூடேற்றி 
நாட்டைச்‌ சுடுகாட்டிற்கு அழைத்துச்‌ செல்லலாம்‌. ஓரிரு 
அழுகுரல்‌ மதத்தலைவர்கள்‌, ஆண்டவனைக்‌ காட்டிப்‌ 
பயமுறுத்தி மக்களை இருளில்‌ கொண்டுசெல்ல முடியும்‌. 


ஒரு நாடு முன்னேறுகிறதா, பின்னேறுகிறதா, தேங்கிக்‌ 
கிடந்து நாற்றமெடுக்கிறகா என்பது அந்த நாட்டின்‌ 
பல்வேறு துறைத்‌ தலைவர்களையும்‌ மக்களையும்‌ 
பொறுத்தது; அவர்கள்‌ கொண்டிருக்கும்‌ எண்ணங்களைப்‌ 
பொறுத்தது; அங்கே நல்லவர்கள்‌ இருக்கிறார்களா; 
சுயநலக்காரர்கள்‌ இருக்கிறார்களா; அல்லது சோக இதம்‌ 
பாடுபவர்கள்‌ இருக்கிறார்களா என்பதைப்‌ பொறுத்தது. 
நல்லவர்களையும்‌ தயவர்களையும்‌ எடை போட்டால்‌ 
யார்‌ மிஞ்சுகிறார்கள்‌ என்பதைப்‌ பொறுத்தது. 


மக்களின்‌ எண்ணக்‌ தொகுகிதான்‌ ஒரு நாட்டின்‌ வளர்ச்‌ 
சியாக, முன்னேற்றத்திற்கு வழிகாட்டியாக இருந்திருக்‌ 
கிழது; அல்லது அழிவின்‌ அறிகுறியாக அமைகிறது. 


ரோம்‌ சாம்ராஜ்யம்‌ அழியுமுன்‌, அது குடிபோதை 
யிலும்‌ இன்பப்‌ போதையிலும்‌ காலங்கழித்ததைப்‌ பற்றிச்‌ 
சரித்திராசிரியர்கள்‌ எழுதுகிறார்கள்‌. அசோக சாம்ராஜ்யத்‌ 
இன்‌ முக்கியத்துவத்தை அங்கே அன்று நிலவிய எண்ணங்‌ 
கள்‌ மூலம்‌ -- இன்று நாம்‌ உணர்டுறாம்‌. சங்க காலத்தின்‌ 

சிறப்பை, அன்று பாடிய கவிஞர்களின்‌ எண்ணங்களி 
லிருந்து அறிகிறோம்‌. 


நமது நாடு மகத்தான தலைவர்களை வழங்கியிருக்‌ 
இறது. காந்தி, நேரு, பாரதி, அண்ணா என்று அவர்கள்‌ 
வழங்கிய எண்ணங்கள்‌ எல்லாம்‌ புனிதமானவை -- 
உயர்ந்தவை. உண்மை, நேர்மை, வீரம்‌, இனிமை என்று 
எல்லாம்‌ மகத்தான எண்ணங்கள்‌. நாம்‌ இதை நினைவில்‌ 
கொள்ள வேண்டும்‌. புத்தரின்‌ எண்ணங்களால்‌ சரித்திரம்‌ 
எப்படி மாறியது என்பதை எண்ணிப்பாருங்கள்‌. புத்தர்‌ 
தம்முடன்‌ எண்ணங்களைத்‌ தவிர வேறு என்ன கொண்டு 
வந்தார்‌ என்பதையும்‌ சிந்தித்துப்‌ பாருங்கள்‌. ஏசுகிறிஸ்து 
வின்‌ எண்ணங்கள்‌ எப்படி ஐரோப்பிய சமுதாயத்தை 
மாற்றி அமைத்தது என்பதை எண்ணிப்பாருங்கள்‌. 
ஆபிரகாம்‌ லிங்கன்‌, காந்தி என்று இவர்களெல்லாம்‌ எப்படிச்‌ 
சில எண்ணங்களுடன்‌ வந்து, உலஇூன்‌ சரித்திரத்தை 
மாற்றி அமைத்தார்கள்‌ என்பதை யோசித்துப்‌ பாருங்கள்‌. 


பாடினார்‌ பாரதி. 


தேடிச்‌ சோறுநிதந்‌ தின்று -- பல 
சின்னஞ்‌ சிறுகதைகள்‌ பேசி -- மனம்‌ 
வாடித்‌ துன்பமிக உழன்று -- பிறர்‌ 
வாடப்‌ பல செயல்கள்‌ செய்து 


அத்தகைய கீழான எண்ணங்களாலா உங்கள்‌ உள்ளம்‌ 
என்ற கோயிலை நிறைக்கப்‌ போகிறீர்கள்‌? இல்லை. 
நல்ல எண்ணங்களை உள்ளே விடுவோம்‌. அதனால்‌ 
நாமும்‌ உயர்வோம்‌. நாடும்‌ உயரும்‌. 


லட்சியப்‌ பாதை 


மனித எண்ணங்கள்தான்‌, அதன்‌ முடிந்த நிலையில்‌ 
இன்று வீடாகவும்‌, மாளிகையாகவும்‌, சாலையாகவும்‌, 
- விமானமாகவும்‌, கோட்டையாகவும்‌ கலைப்‌ பொருளாக 
வும்‌ காட்சி தருகின்றன. ஒரு காலத்தில்‌, இவையெல்லாம்‌ 
வெறும்‌ எண்ணங்களாக, யாரோ ஒரு மனிதன்‌ மனத்தில்‌ 
தோன்றின. பின்‌ நடைமுறை அனுபவங்களாக சாதனை 
களாக அவை உருப்பெற்றன. 

எண்ணங்களை ஆசைகள்‌ என்றும்‌, சபலம்‌ என்றும்‌, 
லட்சியம்‌ என்றும்‌, குழப்பம்‌ என்றும்‌, குறிக்கோள்‌ 
என்றும்‌ கூறுகிறோம்‌. அவை அனைத்தும்‌ எண்ணங்களின்‌ 
பல நிலைகளைக்‌ குறிக்கின்றன. அவை எல்லாவற்றிலும்‌ 
பொருள்‌ பொதிந்தது. 'குறிக்கோள்‌' தான்‌. ஒரு குறியை 
அடையும்‌, ஒர்‌ இலக்கை நோக்கிச்‌ செல்லும்‌ -- எண்ண 
நிலையிலிருந்து சாதனை நிலைக்குக்‌ கொண்டு செல்லும்‌. 
பாதையின்‌ ஆரம்ப இடம்தான்‌ குறிக்கோள்‌. 

வாழ்க்கையில்‌ நமக்கு ஓர்‌ லட்சியம்‌ இருக்கவேண்டும்‌. 
லட்சியம்‌ ஒரு பெரிய பிடிப்பு. வேலையிலிருந்து ஓய்வு 
பெறுவோர்களில்‌ பலர்‌ இந்த மாற்றத்திற்கு ஆளாகின்ற 
னர்‌. வேலையில்‌ இருக்கும்வரை உழைக்கவேண்டும்‌ 
என்ற ஒரு துடிப்பு--ஒரு லட்சியம்‌ இருக்கிறது. அவர்கள்‌ 
வேலையிலிருந்து ஓய்வு பெற்றதும்‌ தங்கள்‌ வாழ்க்கை 
வேலை முடிந்துவிட்டதாக எண்ணுகின்றனர்‌. இப்படிப்‌ 
பட்டவர்கள்‌ வெகு விரைவில்‌ இறந்த போகிறார்கள்‌. 
இதற்கு ஆதாரம்‌ இருக்கிறது. 

அப்படிப்பட்டவர்கள்‌ முன்கூட்டியே வாழ்வில்‌ வேறு 
பல லட்சியங்களைத்‌ தேர்ந்தெடுத்துக்கொள்ளவேண்டும்‌. 

சமுதாயப்‌ பணி, கல்விப்பணி, எளியவர்களுக்கு உதவுதல்‌ 
என்று வாழ்வில்‌ ஏதாவது ஓர்‌ அர்த்தம்‌ இருக்கவேண்டும்‌. 

லட்சியமில்லாத வாழ்க்கை நேற்று வாங்கிய காய்கறி 
போல, மறுநாள்‌ வாடி வதங்கிப்‌ போகும்‌. தொண்ணாற்‌ 
றுக்கு மேல்‌ வாழ்ந்து மறைந்த ராஜாஜியையும்‌ பெரியா 
ரையும்‌ எண்ணிப்‌ பாருங்கள்‌. கடைசிக்‌ காலம்வரை 
அவர்களுக்குத்‌ தெளிவு இருந்தது. கடைசிக்காலம்வரை 
அவர்களுக்குப்‌ பெரும்‌ லட்சியம்‌ இருந்தது. 

குரசாவா என்ற ஜப்பானியர்‌ எடுத்த “இகிரு' என்ற 
சினிமாவில்‌, ஒரு மனிதர்‌ நடைப்பிணமாக வாழ்ந்து 
ஓய்வு பெறுகிறார்‌. ஓய்வு பெற்றதும்‌, தான்‌ வாழும்‌ 
இடத்தில்‌ பள்ளிச்‌ சிறுவர்களுக்காக ஒரு பூங்கா அமைக்க 
வேண்டும்‌ என்ற லட்சியம்‌ அவர்‌ உள்ளத்தில்‌ பிறக்கிறது. 
அதன்‌ பிறகு மனிதர்‌ அதிசயங்களைச்‌ சாதிக்கிறார்‌. 
அதுதான்‌ கதை. 

இருமதி இந்திரா காந்தி, சிறுவயதில்‌ பொம்மைத்‌ 
துருப்புகளை வைத்துப்‌ போர்ப்படை விளையாட்டு 
விளையாடுவாராம்‌. அத்துடன்‌ 'பங்களாதேஷ்‌' விடுதலை 
வெற்றி என்ற பின்னால்‌ நிகழ்ந்த சம்பவத்தை இணைத்‌ 
துப்‌ பாருங்கள்‌. இங்கிலாந்தில்‌ முன்னாள்‌ முதல்வரா 
யிருந்த ஹெரால்டு வில்சன்‌ சிறுவயதில்‌ 'நம்பர்‌ டென்‌, 
டெளனிங்‌ தெருவில்‌ -- இங்கிலாந்து முதல்வர்‌ குடி 
யிருக்கும்‌ மாளிகை முன்நின்று படம்‌ எடுத்துக்கொண் 
டாராம்‌. 

லட்சியங்கள்‌ எல்லாம்‌ மகத்தானவையாகத்தான்‌ இருக்க 
வேண்டுமென்பதில்லை. நமது ஊரில்‌ சென்னையில்‌ 
இருக்கும்‌ அடையாறு புற்றுநோய்‌ மருத்துவமனை தோன்‌ 
றக்‌ காரணமாயிருந்தது, திருமதி முத்துலட்சுமி அம்மையா 
ரின்‌ மனத்தில்‌ தோன்றிய ஒர்‌ எண்ணம்‌, வைராக்கியம்‌, 
லட்சியம்‌. 

அவ்வை அகத்திலிருந்து அண்ணாமலைப்‌ பல்கலைக்‌ 
கழகம்வரை தோன்ற ஆரம்ப காரணமாயிருந்தவை 
லட்கியங்கள்தான்‌. 

குறிக்கோள்‌ இருவகைப்படும்‌. ஒன்று நீண்ட காலக்‌ 
குறிக்கோள்‌, இரண்டாவது, குறுகிய காலக்‌ குறிக்கோள்‌. 

பல குறுகிய காலக்‌ குறிக்கோள்களில்‌ மனிதன்‌ காணும்‌ 
வெற்றி அவனுக்கு நம்பிக்கையைத்‌ தருகிறது. 

நினைவில்‌ கொள்ளுங்கள்‌. மாளிகைகள்‌ இரவோடு 
இரவாக எழுந்து விடுவதில்லை; ஒவ்வொரு கல்லாக 
அடுக்கப்பட்டுதான்‌ உயர்கின்றன. 

எண்ணங்கள்‌, எப்படிச்‌ செயல்களாக -- சாதனை 
களாகப்‌ பரிணமிக்கின்றன என்று பலர்‌ கேட்கிறார்கள்‌. 
அதைத்‌ தெரிந்து கொள்வதற்கு நாம்‌, முதலில்‌ மனத்தைப்‌ 
பற்றித்‌ தெரிந்து கொள்ள வேண்டும்‌. 

மனத்தைப்‌ பற்றிய விஞ்ஞான பூர்வமான அறிவு 
இன்னும்‌ ஒரு முடிவான நிலைக்கு வரவில்லை. மனத்தை 
எடுத்து (மனம்‌ என்பது என்ன? அதை எப்படி எடுப்பது) 
சோதனைக்‌ குழாயில்‌ போட்டு குலுக்கி, அதிலிருந்து 
முடிவுகளை அறிய முடியாதபடி மனம்‌ அமைந்திருப்ப 
தால்‌ கடந்த 50 ஆண்டுகளில்‌ மேற்கத்திய மனோதத்துவ 
நிபுணர்கள்‌, மன ஆராய்ச்சியை விட்டுவிட்டு மனிதனின்‌ 
நடைமுறைப்‌ பழக்கங்களை (88௮/௦ பா) ஆராயத்‌ துவங்கி 
னார்கள்‌. உணர்ச்சிகளின்‌ பிரதஇிபலிப்பாகத்தான்‌ மனிதன்‌ 
இயங்குகிறான்‌ என்பது அவர்கள்‌ கொள்கை. இதன்‌ 
விளைவாக, மனிதனின்‌ அதீத மனத்தின்‌ இயல்பு 
களையோ, மனித மனத்தில்‌ எங்கு அப்படிக்‌ கற்பனை 
உதயமாூறது. எங்கு எப்படித்‌ தீர்க்கதரிசனம்‌ பிறக்கிறது. 
எப்படி மனிதனின்‌ உள்ளுணர்வு மனித வாழ்க்கைக்கு 
உதவுகிறது என்பது பற்றியோ அதிகம்‌ அறிவு வளர 
வில்லை. 

மாறாக, மனச்சக்தியைப்‌ பற்றி நமது யோகிகளும்‌ 
ஐப்பான்‌ நாட்டு சென்‌: (தயான) புத்த மதக்குருமார்‌ 
களும்‌, சூஃபீ (5பரி) எனப்படும்‌ அரேபிய நாட்டுத்‌ தியான 
முறைப்‌ பயிற்சியாளர்களும்‌ நன்கு அறிந்திருக்கின்றனர்‌. 
இங்கெல்லாம்‌ மன அறிவு மிக வளர்ந்த நிலையில்‌ 
இருக்கிறது. கிழக்கத்திய மனோதத்துவம்‌ அனைத்திற்கும்‌ 
இந்தியாவே பிறப்பிடம்‌. நமது யோக சாதனைகளே 
அவற்றின்‌ மூலம்‌. இன்றைய மேற்கத்திய விஞ்ஞானிகள்‌ 
மறைந்து கடக்கும்‌ நமது சாதனைகளுக்கும்‌, மேற்கத்திய 
தர்க்கரீதியான அறிவுகளுக்கும்‌ இடையே ஒரு பாலம்‌ 
கட்டி வருகின்றனர்‌. 

இதன்‌ விளைவாக நமது தத்துவங்கள்‌ நடைமுறைப்‌ 
பயிற்சியாக, காரணகாரியம்‌ கொண்ட பொது அறிவாக, 
உலகின்‌ முன்‌ வைக்கப்படுகிறது. 

மனத்தைப்‌ பார்ப்போம்‌. 

மனத்தில்‌ மூன்று நிலைகள்‌ இருப்பதாகத்‌ தெரிகிறது. 
முதலாவது; புலனறிவு, இதுதான்‌ காரண காரியம்‌ 
காட்டும்‌ அறிவு. பேசுவது, நடப்பது, உணர்வது, இந்துப்‌ 
பது, விவாதிப்பது போன்ற காரியங்கள்‌ பலவும்‌ இங்கு 
தான்‌ நிகழ்கின்றன. இதை மனித மூளையின்‌ இடது 
பாகத்தில்‌ அமைந்திருப்பதாக மூளை மருத்துவர்கள்‌ 
கருதுகிறார்கள்‌ 

இரண்டாவது: ஆழ்மன அறிவு (5ப00005010ப5). இங்கு 
கார்‌ ஓட்டுதல்‌, டைப்‌ அடித்தல்‌, வேஷ்டி, புடவை 
கட்டுதல்‌ போன்ற பழக்கங்கள்‌. இசை, கலை, கற்பனை 
யின்‌ பிறப்பிடம்‌--இவை அமைந்திருக்கின்றன. சில 
சமயம்‌ இடீரென்று யோசனை பிறப்பது இங்குதான்‌. இது 
நமது மூளையின்‌ வலது பாகத்தில்‌ அமைந்திருக்கிறது. 


௦6 


மனிதனை “'ஹிப்னாடைஸ்‌'' செய்யும்போது அவன்‌ 
பழைய கால நினைவுகள்‌ எல்லாம்‌ இங்கிருந்துதான்‌ 
புறப்படுகின்றன. 


மூன்றாவது: பிரபஞ்ச அறிவு (பா௩6ா5வ 14ம்‌. இது 
எங்கே இருக்கிறது என்று மருத்துவ ரீதியில்‌ ஒன்றும்‌ 
விளங்கவில்லை. ஆனால்‌ இந்த அறிவு பிரபஞ்சத்துடன்‌ 
தொடர்பு கொள்கிறது. எதிர்காலத்தையும்‌ இறந்த காலத்‌ 
தையும்‌ இது அறிகிறது. இவ்வறிவுடன்‌ நமது ஞானிகள்‌ 
தொடர்பு கொண்டிருக்கிறார்கள்‌. நாமும்‌ தொடர்புகொள் 
ளலாம்‌ என்பதைத்தவிர, அதிகம்‌ தெரியவில்லை. மூன்றா 
வது கண்‌ எனப்படும்‌ (028 கோரி) உறுப்புக்கு அத்த 
கைய தொடர்பு இருக்குமோ என நினைக்கின்றனர்‌ பலர்‌. 


நமது புலனறிவு பிரச்சினைகளை அலசுகிறது. எல்லாம்‌ 
பழைய நினைவுகளும்‌ அனுபவங்களும்‌ ஆழ்மனத்தில்‌ 
பதிகின்றன. ஆழ்மனம்‌, சில சமயம்‌ கனவுகள்‌ மூலமும்‌ 
சில சமயம்‌ உள்ளுணர்வு மூலமும்‌ விஷயங்களை 
ஆராய்ந்து, நமது புலனறிவுக்கு வழி காட்டுகிறது. 

இதுவல்லாமல்‌, சில சமயம்‌ ஆழ்மனம்‌ பிரபஞ்ச 
அறிவுடன்‌ தொடர்புகொண்டு, நமக்கு வழி காட்டுகிறது. 
ஆனால்‌ இதைக்‌ கையாளும்‌ முறை நம்‌ வசமில்லை. 


நமது லட்சியத்தைப்பற்றித்‌ இனமும்‌ புலனறிவின்‌ 
மூலம்‌ சிந்திப்பதினால்‌, அது நாளடைவில்‌, ஆழ்மனத்தில்‌ 
பதிகிறது என்றும்‌, ஆழ்மனத்தில்‌ பதிந்த எண்ணங்கள்‌ 
எப்படியோ பிரபஞ்ச அறிவுடன்‌. தொடர்புகொண்டு, 
காரியங்களை அதற்கேற்ப அங்கங்கே அமைக்கின்றன, 
என்றும்‌ தெரிகிறது. காரியங்கள்‌ இப்படி அமைவதைத்‌ 
தான்‌ 'தெய்வாதனமாக அமைந்தது” என்று நாம்‌ கூறு 
கிறோம்‌. ள்‌ 


வ 
வி 


மனம்‌ எனும்‌ சொர்க்கவாசல்‌ 


ஹக்குயின்‌ என்ற புத்த ஞானியிடம்‌ ஒரு புகழ்‌ பெற்ற 
ஜப்பானிய நாட்டு வீரன்‌ தன்‌ சந்தேகம்‌ ஒன்றைக்‌ 
கேட்டான்‌. 'குருவே, சொர்க்கம்‌ என்றும்‌ நரகம்‌ என்றும்‌ 
இருப்பது உண்மைதானா?! 


ஹக்குயின்‌ அவ்வீரனை நோக்கி, ''நீ யார்‌?” என்று 
கேட்டார்‌. ''நான்‌ நமது மாண்புமிகு சக்கரவர்த்தியின்‌ 
பாதுகாவலன்‌'' என்றான்‌ அவன்‌. ''அடே முட்டாளே, 
உன்னைப்‌ பார்த்தால்‌ பிச்சைக்காரன்போலத்‌ தெரிகிறது. 
எந்த ராஜா உன்னை வீரனாக வைத்துக்கொண்டார்‌?" 
என்றார்‌ ஞானி. 


வீரனுக்குக்‌ கோபம்‌ பொங்கியது. உடனே தன்‌ உடை 
வாளை உருவினான்‌. ஸக்குயின்‌ கூறினார்‌: ''ஓ! கத்தி 
யவறு வைத்திருக்கிறாயா? நான்‌ பந்தயம்‌ கட்டுகிறேன்‌. 
என்‌ தலையைச்கூட வெட்ட முடியாத அளவுக்கு அது 
மழுங்கியிருக்கும்‌ என்று” என்றார்‌. வீரனுக்குக்‌ கோபம்‌ 
பொங்கியது. உருவிய கத்தியுடன்‌ ஹக்குயின்‌ முன்‌ 
வந்தான்‌. “இப்போது உனக்குப்‌ பாகிப்‌ பதில்‌ கிடைத்து 
விட்டத. நீ இப்போது நரகத்தின்‌ கதவுகளைத்‌ திறந்து 
விட்டாய்‌: என்றார்‌ புத்தகுரு. 


வீரன்‌ பின்வாங்கினான்‌. உடைவாளைக்‌ தன்‌ உறையில்‌ 
செருகினான்‌. அவரை வணங்கினான்‌. ஷஹக்குயின்‌ சொன்‌ 
னார்‌. “இப்போது உன்‌ கேள்வியின்‌ மறு பாக்குப்‌ பதில்‌ 
கிடைத்துவிட்டது. நீ சொர்க்கத்தின்‌ கதவுகளைத்‌ திறந்து 
விட்டாய்‌.” 

ஜப்பானிய ஞானி ஹக்குயின்‌ பற்றிய இச்சிறு நிகழ்ச்௪, 
சொர்க்கமும்‌ நரகமும்‌ நம்மிடம்தான்‌ இருக்கின்றன என்‌ 
பதை அழகாகத்‌ தெளிவுபடுத்துகிறது. ஆம்‌! நாம்தான்‌ 
நரகத்தை உருவாக்குகிறோம்‌. சொர்க்கமும்‌ நரகமும்‌ நம்‌ 
மனத்தில்தான்‌ இருக்கின்றன; அவை வெளியே இல்லை. 
அன்பு, இனிமை, உண்மை, மலர்ச்சி, வளர்ச்சி, உதவி, 
ஆரோக்கியம்‌ என்ற எண்ணங்களை உள்ளே விடும்‌ 
போது, நாம்‌ சொர்க்கத்தை உருவாக்குகிறோம்‌. வறுமை, 
பாவம்‌, பயம்‌ என்ற நோய்‌ கொண்ட எண்ணங்களை 
உள்ளே விடும்போது, நாம்‌ நரகத்தை உருவாக்குகிறோம்‌. 


நமது மனம்‌ ஒரு சொர்க்கவாசல்‌. ஆகவே நல்ல 
எண்ணங்களை -- உயர்‌ எண்ணங்களை -- உள்ளே 
விடுவதன்‌ மூலம்‌ நமது வாழ்விலும்‌ நாட்டு வாழ்விலும்‌ 
நாம்‌ அதிசயங்களைச்‌ சாதிக்கலாம்‌. 


நாம்‌ இன்று எப்படி இருக்கிறோம்‌, எந்த நிலையில்‌ 
இருக்கிறோம்‌ என்பது, நாம்‌ இதுவரை நம்மைப்‌ பற்றிக்‌ 
கொண்டிருந்த எண்ணங்களின்‌ விளைவு. நமது எண்ணங்‌ 
களின்‌ உயரமே --- நமது குறிக்கோளின்‌ உயரமே -- நமது 
உயரம்‌. நமது குறிக்கோள்‌ -- நமது ஆசை எவ்வளவு 
சிறியதாயிருக்கிறதோ, அந்த அளவிற்கு நாம்‌ றுக்‌. 
கிறோம்‌. 


தாலுக்கா ஆபீசில்‌ குமாஸ்தாவாக வேலை செய்து) 
கொண்டு நமது எண்ணங்கள்‌ அதை விட்டுத்‌ தாண்டாமல்‌ 
இருந்தால்‌, நாம்‌ ஒரு மதிப்பிற்குரிய வயதேறிய, தாலுக்கா 
ஆபீஸ்‌ குமாஸ்தாவாகப்‌ பதவி ஓய்வு பெறுவோம்‌. 
அல்லது, தாலுக்கா ஆபீசில்‌ இருந்தாலும்‌, நாட்டைப்பற 
றிச்‌ சிந்தித்தால்‌ எண்ணங்களை வளரவிட்டால்‌, ஒரு நாள்‌ 
நாம்‌ நாட்டின்‌ தலைவராக வளர முடியும்‌, உயர மடியும்‌. 


௦0 


எண்ணமே முன்னேற்றத்தின்‌ ஆணிவேர்‌. எண்ணம்‌ 
காந்த சக்தி கொண்டது. வகரிக்கும்‌ தன்மை பெற்றது. 
ஆகவே நமத எண்ணங்கள்‌ அதன்‌ விளைவுகளைப்‌ 
புறச்சூழ்நிலையில்‌ உருவாக்கும்‌. எங்கே போக ஆசைப்‌ 
படுகிறோமோ, அங்கே போக வழி பிறக்கும்‌; பாதை 
அமையும்‌. 


வாழ்க்கை என்பது, “உள்ளிருந்து வெளியே போகும்‌ 
ஒரு செயல்‌' என்கிறார்கள்‌ அறிஞர்கள்‌. நாம்‌ அச்செய 
லைப்‌ புரிந்தகொள்ளவேண்டும்‌. விதை முளை எப்படித்‌ 
தண்ணீர்‌ பட்டவுடன்‌ பூரித்து முளை விடுகிறதோ, 
அதேபோல எண்ணங்கள்‌, மனத்திலே வளம்பெற்று 
வெடிக்க வேண்டும்‌. வெளி வரவேண்டும்‌. அதற்கு நாம்‌ 
உள்ளத்தைப்‌ பயன்படுத்த வேண்டும்‌. 


'எண்ணங்கள்‌' என்னும்போது, நம்‌ மனக்தில்‌ ஏற்படும்‌ 
பலவித எண்ணங்களையும்‌ நாம்‌ பொதுவாகக்‌ குறிப்பிடு 
கிறோம்‌. அவை பரவி நிற்கின்றன. 'குறிக்கோள்‌” என்‌ 
னும்போது, நமத எண்ணங்கள்‌ ஒரு கொள்கையைச்‌ 
சுற்றி, ஓர்‌ ஆசையைச்‌ சுற்றிப்‌ பின்னப்படுகின்றன. 
எண்ணங்களைப்‌ பரவவிடாமல்‌ நேர்படுத்தும்போது, 
அது ஓர்‌ அமைப்பை -- நெறியை அடைகிறது. மனித 
வாழ்க்கையில்‌ குறிக்கோள்‌ அவசியம்‌. 


ஊருக்குச்‌ செல்லும்‌ நாம்‌ ரயில்வே நிலையத்திற்குச்‌ 
சென்று, ஐயா, ஒரு டிக்கட்‌ கொடுங்கள்‌'' என்று 
கேட்பதில்லை. இன்ன உஊளருக்குப்‌ போகிறோம்‌ என்று 
திட்டமிருக்கிறது நம்மிடம்‌. ஏதோ ஒரு ரயிலில்‌ ஏறி 
உட்கார்ந்தகொண்டு, ஏதோ ஒரு உஊளருக்குப்‌ பயணம்‌ 
செய்தவர்களை இதுவரை நாம்‌ கண்டதில்லை! ஆனால்‌ 
நம்மில்‌ பலரோ ஒரு தகிட்டமில்லாமல்‌ வாழ்க்கைப்‌ 
பயணத்தை செய்கிறோம்‌. 

நாம்‌ நம்‌ மனத்திற்கு ஒரு திட்டத்தை, ஒரு தெளிவை, 
ஒரு குறிக்கோளைக்‌ கொடுக்கவேண்டும்‌. மனம்‌ ஓர்‌ 
அசாதாரணமான இயக்கம்‌. நாம்‌ அதனிடம்‌ ஒரு தெனி 
வான குறிக்கோளைக்‌ கொடுத்து விட்டோமானால்‌ -- 
மனத்திற்கு உத்தரவு போட்டுவிட்டோமானால்‌ -- நிச்ச 
யம்‌ அது நம்மை அந்த ஊருக்கு அழைத்துச்‌ செல்லும்‌. 
மனம்‌ ஒன்றும்‌ பொய்ப்பதில்லை. ஏமாற்றுவதில்லை. 

எத்தனையோ துறைகளில்‌ வல்லுநர்களை நீங்கள்‌ கண்‌ 
டிருப்பீர்கள்‌. அவர்களில்‌ யாரையாவது பார்த்து ' நீங்கள்‌ 
எப்படி இவ்வளவு இறமை பெற்றீர்கள்‌?! என்று கேட்டுப்‌ 
பார்த்தால்‌, அவர்கள்‌ கதை, ''சின்ன வயதிலேயே எனக்கு 
அப்படியொரு ஆசை உண்டு”: என்றுதான்‌ துவங்கும்‌. 


எண்ணங்கள்‌  நெறிப்படுத்தப்படும்போது ஒழுங்கு 
படுத்தப்படும்போது, அது குறிக்கோளாகிறது; லட்சிய 
மாகிறது. 


அமெரிக்காவில்‌ பொது மக்களிடம்‌ ஒரு  'சர்வே' 
செய்யப்பட்டது. அதிலிருந்து கிடைத்த உண்மை அறிஞர்‌ 
களை அதிர்ச்சி அடையச்‌ செய்தது. கணக்கெடுப்பில்‌ 
பதிலளித்த பாப்‌ பேருக்குக்‌ குறிக்கோள்‌ என்று ஒன்றும்‌. 
இல்லை. 


கல்லூரியில்‌ படிக்கும்‌ மாணவர்களை இதுபற்றி விசா 
ரித்தோம்‌. சுமார்‌ கால்‌ பகுஇயினருக்கு ஒன்றும்‌ குறிக்‌ 
கோளோ, லட்சியமோ இல்லை. மற்றொரு கால்‌ பகுதி 
யினருக்கு அவர்கள்‌ குறிக்கோள்‌ பற்றி ஒன்றும்‌ தெளிவு 
இல்லை; குழப்பமான குறிக்கோள்களைக்‌ கொண் 
பு.ருந்தனர்‌. 

நமது ஊரில்‌ இப்படி ஒரு கணக்கெடுப்பு செய்தால்‌ 
மிக்க பயன்‌ தரும்‌ தகவல்கள்‌ கிடைக்கும்‌; நமது ஊரில்‌ 
தெருவில்‌. போவோரை, தெரிந்தவர்களைப்‌ பார்த்துக்‌ 
கேளுங்கள்‌. பெரும்பாலும்‌ அவர்கள்‌ 'என்னமோ ஓடு 
கிறது!' “ஆண்டவன்‌ படியளக்கிறான்‌' என்று கூறுவதைக்‌ 
காணலாம்‌. வாழ்க்கை ஒரு போராட்டம்‌: என்று சிலர்‌ 
கருதுகிறார்கள்‌. ஆனால்‌, பெரும்பாலானவர்களோ 
வாழ்க்கையை ஒரு நீரோட்டமாக எண்ணுகின்றனர்‌. 


உண்மை என்னவெனில்‌, வாழ்க்கையை நாம்‌ எண்ணு 
கிறபடி, நாம்‌ அமைக்க முடியும்‌ -- அதற்கு வேண்டிய 
மன உறுதி இருந்தால்‌, திட்டங்கள்‌ இருந்தால்‌, இல்லா 
விட்டால்‌ நாம்‌ அது போகிறபடி போக வேண்டியதுதான்‌. 


வள்ளுவர்‌ கூறுகிறார்‌: 'விதியைப்‌ புறமுதுகிடச்‌ செய்ய 
லாம்‌. ஒரு குறிக்கோளை நோக்கி ஓயாது உழைத்தால்‌' 
என்று. வாழ்க்கையில்‌ நம்பிக்கை இல்லாதவர்களுக்குக்‌ 
குறிக்கோள்‌ ஏதும்‌ இருப்பதில்லை. 

குறிக்கோள்‌ என்பது வெறும்‌ ஆசையல்ல. ஆசைக்கு 
மேல்‌ அதிகம்‌ நமக்கு ஈடுபாடு இருக்கவேண்டும்‌. நம்‌ 
குறிக்கோளை நாம்‌ வடிவரூபத்தில்‌ காண வேண்டும்‌. 
- உடலால்‌ உணர வேண்டும்‌. ௬௫௪ிக்க வேண்டும்‌. நுகர 
வேண்டும்‌. நாம்‌ அறத்துடன்‌ வாழவேண்டும்‌. விவேகா 
னந்தர்‌ கூறினார்‌. நீருக்குள்‌ அமழுங்கியிருப்பவன்‌ 
வெளியே வர எப்படித்‌ துடிக்கிறானோ அத்தகைய வேகம்‌ 
நமக்கு வேண்டும்‌” என்று. அத்தகைய துடிப்பை, 
குறிக்கோள்‌ அடையும்போது, எண்ணங்கள்‌ சித்தியாக, 
சாதனைகளாக மலர்கின்றன. 


லட்சிய தபம்‌ 


“மனிதன்‌ எங்கே போக விரும்புகிறானோ அங்கே 
தான்‌ அவனது இருப்பிடம்‌” என்றார்‌, வான்‌ பிரான்‌ என்ற 
ஜெர்மன்‌ நாட்டு ராக்கெட்‌ விஞ்ஞானி. வான்‌ பிரான்‌ 
ஜெர்மனியிலிருந்த அமெரிக்கா வந்தவர்‌. இருபது ஆண்டு 
களாக அமெரிக்க வானவெளித்‌ இட்டத்தை நிர்வடத்து 
வருறார்‌. முதல்‌ மனிதனைச்‌ சந்திரனுக்கு அனுப்பி 
வைக்கக்‌ காரணமாயிருந்த விஞ்ஞானி அவர்‌. சந்திரமண்ட 
லத்தைச்‌ சில நாள்‌ மனித வீடாக மாற்றிய சாதனையை 
நிகழ்த்திய அந்த மனிதர்‌ கூறுகிறார்‌. ''சந்திரமண்டலத்‌ 
இற்குப்‌ போக ஆசைப்பட்டால்‌ போய்‌ வரலாம்‌”? என்று. 


சில ஆண்டுகளுக்கு முன்புவரை யாராவது சந்திர 
மண்டலத்திற்குப்‌ போய்‌ வரலாம்‌ என்று கூறியிருந்தால்‌, 
நாம்‌ என்ன கூறியிருப்போம்‌ என்று எண்ணிப்‌ பாருங்கள்‌. 
ஆனால்‌ கொஞ்சங்கொஞ்சமாக வானவெளியைப்‌ பற்றி 
யும்‌, ராக்கெட்டைப்‌ பற்றியும்‌, அறிந்துகொண்டவர்களோ 
புதிய எண்ணம்‌ கொண்டனர்‌. முடியும்‌ என்று நம்பினர்‌; 
மனிகனை அனுப்பி வைத்தனர்‌. ப 


சொல்லப்போனால்‌, நமத வாழ்வில்‌ பல காரியங்‌ 
களை நாம்‌ 'முடியாது' என்று சொல்லிவிட -- நம்பி 
விடக்‌ தயாராயிருக்கிறோம்‌. நமது காரண காரியம்‌ காட்டும்‌ 
தர்க்கவாதப்‌ புலனறிவை வைத்துக்கொண்டு, நாம்‌ விஷ 
யங்களை  எடைபோடுகிறோம்‌. “முடியாது” என்று 
முன்பே முடிவு கட்டிவிட்டால்‌, போகிற பாதையின்‌ 
முகப்பிலேயே நாம்‌ கதவை இறுகச்‌ சாத்திவிடுகிறோம்‌ 

என்றுதான்‌ அர்த்தம்‌. அதற்குப்‌ பதிலாக 'முடியும்‌' என்ற 
எண்ணத்தை லேசாக மனத்தினுள்‌ விடுங்கள்‌. 'பார்க்க 
லாம்‌' என்ற ஒரு மனநிலையை ஏற்படுத்துங்கள்‌. 
தொடர்ந்து 'முடியும்‌' என்று சிலநாள்‌ எண்ணும்போது 
தானே வழி பிறக்கும்‌. நமது 'முடியாது' என்ற எண்ணங்‌ 
களாலேயே நம்‌ வளர்ச்சியை நாம்‌ தடைப்படுத்திக்‌ கொள் 
கிறோம்‌. சந்திரமண்டலத்திற்குப்‌ போவதுகூடச்‌ சாதனை 
யாய்‌ மாறியிருக்கும்போத, ஏன்‌ நமது லட்சியங்கள்‌ 
சாதனைகளாய்ச்‌ சிறக்க முடியாது 


குறிக்கோள்‌ அல்லது லட்சியம்‌ என்பது நம்‌ மனத்தில்‌ 
ஒரு சங்கிலித்‌ தொடரான எண்ணங்களை ஏற்படுத்து 
கிறது. மனத்தின்‌ ஆக்க சக்திகளை வெளியே வரச்‌ செய்து 
அவற்றிற்கு வேலை கொடுக்கிறத!. லட்சியம்‌ மனதிலே 
வலுப்பெறப்‌ பெற, மனத்தின்‌ ஆக்கசக்தி செயலாக 
மாறுகிறது. 


செய்ய விரும்புவதை வாழ்க்கையில்‌ நாம்‌ சாஇக்க 
(முயலவேண்டும்‌. ஆனால்‌ நம்மில்‌ எல்லோரும்‌ ஆசைப்‌ 
படுகிறோம்‌. அவ்வளவுதான்‌. ஆசை என்பது பாறைமீது 
ஓடும்‌ தண்ணீர்‌ போல. தண்ணீர்‌ உள்ளே இறங்கு 
வதில்லை. ஆசை என்பது மேலெழுந்தவாரியான 
நினைப்பு; அதற்கு வலுவில்லை. காரணம்‌ ஆசைப்படு 
பவனுக்கே அது நடக்காது என்று தெரியும்‌. அடி மனத்தில்‌ 
அது நடக்காது என்று எண்ணம்‌ ஓடும்போது, எப்படி 
ஆசை பலன்‌ தரும்‌? நமது ஊரில்‌ சினிமா உலகன்‌ மீதும்‌, 
சினிமா நடிகைகள்மீதும்‌ ஆசைகள்‌ கொண்டிருக்கும்‌ 
இளைஞர்‌ கூட்டம்தான்‌ என்‌ கண்முன்‌ வருகிறது. ஓர்‌ 
உருதுப்‌ பழமொழி கூறுகிறது: ஆசைகள்‌ குதிரைகளா 
னால்‌, பிச்சைக்காரர்கள்கூடச்‌ சவாரி செய்வார்கள்‌, என்று. 
வெறும்‌ ஆசையினால்‌ காரியம்‌ நிறைவேறும்‌ அற்புதம்‌ 

நிகழத்‌ துவங்கினால்‌, சோம்பேறிப்‌ பிச்சைக்காரர்கள்கூட 
ஆனந்தமாகக்‌ குதிரையில்‌ போவார்கள்‌ என்கிறது பழ 
மொழி. ஆசையை எண்ணிச்‌ சப்புக்கொட்டும்‌ ஆத்மாக்கள்‌ 
இதைப்பற்றி ஆழ்ந்து சிந்திக்க வேண்டும்‌. 

ஆசைகளில்‌ நியாயம்‌ இருக்கும்போது, நமது ஆசைகள்‌, 
பிறர்‌ உரிமைகளைப்‌ பாதிக்காதபோது, ஆசைகளில்‌ 
நமக்கு உண்மையான ஈடுபாடு நிரந்தரமாகத்‌ துவங்கும்‌ 
போது, ஆசைகள்‌ நமது மனத்தில்‌ திடமாக வலுப்பெறும்‌ 
போது, அவை லட்சியமாகின்றன. 


இதுவரை நாம்‌ எங்‌இருந்தோம்‌, எப்படி இருந்தோம்‌ 
என்பதைப்‌ பொறுத்ததல்ல லட்சியம்‌. நீங்கள்‌ எப்படி 
வேண்டுமானாலும்‌ இருந்திருக்கலாம்‌ இதுநாள்‌ வரை. . 
நாளை . எதிர்காலத்தில்‌ எங்கே போக விரும்புகிறோம்‌ 
என்பதைப்‌ பொறுத்தே, லட்சியம்‌. லட்சியம்‌ தீர்மானிக்‌ 
கப்பட்டுவிட்டால்‌, நாளடைவில்‌ பாதை அமையும்‌. 
பாதையில்‌ நடக்கத்‌ துவங்கும்போது லட்சியம்‌ தீபமாய்‌, 


ஒளியாய்‌ வழிகாட்டும்‌. 


மனம்‌ ஒரு சிறு குழந்தைபோல. அதை நாம்‌ எப்படி 
வேண்டுமானாலும்‌ வளர்க்கலாம்‌. குழந்தைக்கு நாம்‌ 
உற்சாகம்‌ ஊட்டி வளர்ப்பதுபோல நம்‌ மனத்திற்கு நாம்‌ 
அடிக்கடி உற்சாகம்‌ ஊட்டவேண்டும்‌; ஊக்கம்‌ தர 
வேண்டும்‌. 


மனிதன்‌ ஆரம்ப ணன அ மிகப்பெரிய லட்சியங்‌ 
களை--சாதிக்க முடியாத ஆசைகளை--மனத்தில்‌ கொள்‌ 
ளக்கூடாது. ஏனெனில்‌ பெரிய சாதனைகளைச்‌ சாதிக்க 
முடியாதபோது ஏமாற்றம்‌ ஏற்படுகிறது. ்‌ "இந்தக்‌ காரியத்‌ 
தில்‌ நான்‌ இந்த முறை தவறிவிட்டேன்‌”! என்று சொல்‌. 
வதற்குப்‌ பதில்‌, நான்‌ எடுக்கும்‌ காரியம்‌ எப்போதுமே 

நடப்பதில்லை; என்‌ அதிருஷ்டம்‌ அப்படி. நான்‌ ஒரு 
தோல்வியாளன்‌; தோல்வியை அனுபவிக்கப்‌ பிறந்தவன்‌' ' 
என்று புலம்புகிறான்‌. 


நாம்‌ ஓரிரு முறை தோற்றுவிட்டால்‌, அதற்காக "நாமே 
ஒரு தோல்வி'' என்று எண்ணக்கூடாது. மாறாக நம்‌ 
லட்சியத்திற்கு--லட்சியப்‌ பாதைக்கு நாம்‌ ஒளிகாட்ட 
வேண்டும்‌. “அடுத்த முறை வெற்றி பெறுவேன்‌' என்று 
நம்பிக்கை தரவேண்டும்‌. 

“எளிதாகச்‌ சாதிக்கக்கூடிய சிறிய காரியங்களைக்‌ 
கொடுத்து, குழந்தைகளுக்கும்‌ பள்ளியில்‌ உற்சாகமூட்டுங்‌ 
கள்‌” என்று கூறுகிறார்கள்‌ மனநாலார்‌. இப்படிப்‌ பல 
சிறிய சாதனைகள்‌ மனத்தில்‌ ஒரு பழக்கத்தை ஏற்படுத்தி 
விடுகின்றன. ஒரு வெற்றி மனநிலையை அவை 
அமைத்து விடுகின்றன. இந்த அனுபவம்‌ பின்னால்‌ 
பெரிய லட்சியங்களுக்கு வழி காட்டுகிறது. 


குழந்தைகளை வளர்க்கும்போது நமக்கு வீட்டிலும்‌ 
குழந்தைகளுக்குப்‌ பாடம்‌ சொல்லிக்‌ கொடுக்கும்போது 
ஆசிரியர்களுக்குப்‌ பள்ளிக்கூடத்திலும்‌ எத்தனை பெரிய 
பொறுப்பு இருக்கிறது என்பதை எண்ணிப்பாருங்கள்‌. “ஏ” 
மக்கு! நீ உருப்படமாட்டாய்‌'' என்று கோபப்படும்‌ 
ஆசிரியர்‌, மாணவரின்‌ எதிர்காலத்திற்கு எத்தனை கேடு 
புரிகிறார்‌ என்பதைச்‌ சற்றுக்‌ கவனமாகச்‌ இந்தித்துப்‌ 
பாருங்கள்‌. | 


“என்‌ மகளுக்கு ஒரு காரியம்‌ உருப்படியாகச்‌ செய்யத்‌ 
தெரியாது” என்று திட்டும்‌ தாய்‌, அல்லது பெருமைப்‌ 
படும்‌ தந்‌ைத, குழந்தையின்‌ மனத்தில்‌ எத்தகையதோர்‌ 
எண்ண அமைப்பை உருவாக்குகிறார்‌ என்பதை யோசித்துப்‌ 
பாருங்கள்‌. 

குழந்தை விழுந்து விழுந்துதான்‌ எழுந்து நடக்கக்‌ 
கற்றுக்கொள்கிறது. குழந்தை விழும்போது நாம்‌ தூக்கி 
விடுகிறோம்‌. அல்லது நடைவண்டியை உதவிக்குக்‌ 
கொடுக்கிறோம்‌. எனெனில்‌ நடக்கப்‌ போகிறது. அதற்கு 
நாம்‌ உதவவேண்டும்‌ என்று நமக்குத்‌ தெரியும்‌. மாறாக, 
குழந்தை தனது தீர்மானங்களில்‌ தவறு செய்யும்போது, 
ஏன்‌ பலர்‌ கரித்துக்‌ கொட்டுகிறோம்‌? போனால்‌ போ 
கிறது; அடுத்த முறை இப்படிச்செய்‌'' என்று நாம்‌ 
அல்லவா உஊக்கமூட்ட வேண்டும்‌? உடல்‌ அளவில்‌ அது! 
வளர உதவும்‌ நாம்‌, மன அளவில்‌ அது வளர உதவுவ 
தில்லை. 

நான்கு முறை: கணக்கைத்‌ தவறாய்ப்‌ போட்டவுடன்‌, . 
ஆசிரியர்‌ சொல்கிறார்‌, “உனக்குக்‌ கணக்கு சூட்டுப்‌ 
போட்டாலும்‌ வராது” என்று. மாணவன்‌ நம்புகிறான்‌. 
இராமத்திலிருந்து நாட்டியம்‌ கற்றுக்கொள்ள வந்த சிறுமி 
யைப்‌ பார்த்து, ''ஏன்‌ உனக்கு நாட்டியம்‌? சாணியை 
மிதித்துக்கொண்டிருக்க வேண்டிய கால்கள்‌, உன்‌ கால்கள்‌'' 
என்று புத்திமதி கூறிய நாட்டியாலயத்‌ தலைவியைப்‌ 
பற்றி நீங்கள்‌ என்ன நினைக்கிறீர்கள்‌? 


இளம்‌ உள்ளங்களை எஎக்குவித்து உற்சாகப்படுத்த 
வேண்டும்‌. மாறாக அவர்களைக்‌ கேவலமாக்கிச்‌ 
சிறுமைப்படுத்துவதன்மூலம்‌ அவர்கள்‌ எதிர்காலத்தையே 
நாம்‌ நாசமாக்குகிறோம்‌. எதிர்காலச்‌ சமுதாயத்தையே 
பாழாக்குகிறோம்‌. 


அதே போலத்தான்‌ நம்‌ மனமும்‌. நம்‌ சிறு சாதனை 
களைப்‌ பாராட்டுவதன்‌ மூலம்‌ நாம்‌ வெகுதாரம்‌ போக 
லாம்‌. சிறு சாதனைகளில்‌ ஏற்படும்‌ வெற்றி, லட்சிய 


தீபமாய்‌ நமக்கு வழி காட்டும்‌. ட்‌ 


ஞி 


௯ 


நம்பிக்கை எனும்‌ வழிகாட்டி 


எண்ணம்‌ மனத்தில்‌ ஒரு கணப்பிரிவில்‌ தோன்றி 
மறையும்‌ ஒரு நிகழ்ச்சியாய்‌ முடியலாம்‌; வேர்‌ விடாத 
லேசான ஆசையாய்த்‌ தோன்றி மறையலாம்‌. எங்கும்‌ 
ஆசையாய்ப்‌ பலநாள்‌ இருந்து கரையலாம்‌. எண்ணம்‌ 
திரும்பத்‌ திரும்ப எழும்போது மனத்தில்‌ அது நம்பிக்கை 
யாய்‌ வேர்‌ விடுகிறது. 


நம்பிக்கைதான்‌ நோய்களைக்‌ குணப்படுத்துறெது. 
நம்ப முடியாத காரியங்களை நடைமுறை அனுபவங்‌ 
களாக மாற்றுகிறது. 


ஒரு சமயம்‌, கைகால்‌ முடக்கப்பட்டு மருத்துவம்‌ 
பெறுவோர்‌ தங்கியிருந்த மருத்துவமனையில்‌ தீ பிடித்துக்‌ 
கொண்டது. அங்கிருந்த நோயாளிகளில்‌ யாரும்‌ நடக்கக்‌ 
கூடியவர்களல்ல; கைவண்டியில்‌ செல்பவர்கள்‌! 'நெருப்பு' 
என்றதும்‌ எல்லோரும்‌ “உயிர்‌ தப்பினால்‌ போதும்‌' 
என்று எழுந்து ஓடத்‌ துவங்கினர்‌. மருத்துவமனையில்‌ 
இருந்த இரு நோயாளிகளைத்தவிர மற்ற எல்லோரும்‌ 
உயிர்‌ தப்பினர்‌. இத்தனை நாள்‌ எழுந்து நிற்கக்கூட 
முடியாதவர்களால்‌ எப்படி எழுந்து ஓட முடிந்தது? உயிர்‌ 
வாழ வேண்டும்‌ என்ற எண்ணம்‌ அவர்களுக்கு மகத்தான 
சக்தியைக்‌ கொடுத்திருக்கிறது. இந்தச்‌ சக்தி இத்தனை 
நாளும்‌ அவர்களுள்தானே இருந்தது! பின்‌ ஏன்‌ அவர்கள்‌ 
எழுந்து நடமாட முடியவில்லை? காரணம்‌, ''நடக்க 
(மடியாது: என்று நம்பிக்கொண்டு இருந்துவிட்டனர்‌ 
அவர்கள்‌. அவர்களது நம்பிக்கையே அவர்களைக்‌ 

கைவண்டி . நோயாளியாக்கியது. மருத்துவமனையிலிருந்து 
தப்பிய பலர்‌, நாளடைவில்‌ இயல்பாகவே நடக்கத்‌ 
துவங்கி, மருத்துவமனையிலிருந்து நீங்கினர்‌. எண்ணம்‌ 
நம்பிக்கையாக மாறும்போது அது பல அதிசயங்களை 
நிகழ்த்துகிறது. நம்மில்‌ பலரும்‌ இப்படித்தான்‌ எண்ணங்‌ 
களால்‌ முடக்கப்பட்டுக்‌ கிடக்கிறோம்‌. 

1930-ல்‌ மசாசூசெட்ஸ்‌ என்னும்‌ மாநிலத்தில்‌, மால்டன்‌ 
என்ற ஊரில்‌ ஒரு கத்தோலிக்கப்‌ பாதிரியார்‌ இறந்துபோ 
னார்‌. சில நாட்களில்‌ அவரது சமாதியைத்‌ தரிசித்தால்‌ 
தீராத நோய்‌ எல்லாம்‌ தீர்ந்து போகும்‌ என்ற ஒரு வதந்தி 
பரவத்‌ துவங்கியது. குருடர்களும்‌, முடவர்களும்‌, நோயாளி 
களும்‌ ஆயிரக்கணக்கில்‌ வந்தார்கள்‌; சமாதியைத்‌ தரிசித்‌ 
தார்கள்‌. கழி ஊன்றி வந்தவர்கள்‌, ஊன்றுகோலைத்‌ தாக்கி 
எறிந்துவிட்டுத்‌ தாங்கள்‌ குணமடைந்த உற்சாகத்தைத்‌ 
தெரிவித்துக்‌ கொண்டனர்‌. இது நிகழத்‌ துவங்கிய முப்பது 
நாளில்‌, இந்த உண்மைகளை அறியவேண்டி கத்தோலிக்க 
மாநில மதகுரு, சமாதியை அடைத்துப்‌ பூட்டிவிட்டார்‌. 
ஆனால்‌, நான்கு மாத விசாரணைக்குப்‌ பிறகு நிகழ்ச்சிகள்‌ 
உண்மைதானென்று அறிந்து, மீண்டும்‌ சமாதியின்‌ கதவு 
களைத்‌ திறந்துவிட்டார்கள்‌. 

இதில்‌ முக்கியமான காரணம்‌ நோயாளிகளின்‌ மன 
நிலையே; சமாதி அடைந்த சாமியார்மீது நோயாளிகள்‌ 
வைத்த அசாதாரண நம்பிக்கையே நோய்‌ குணமாகக்‌ 
காரணமாயிருந்தது. மனத்தில்‌ நம்பிக்கை பிறந்தவுடன்‌ 
உடலில்‌ ஏதோ ஓர்‌ அதிசயம்‌ நிகழ்கிறது. அதேபோலத்‌ 
தான்‌ நமது லட்சியங்கள்‌ நம்பிக்கையாய்‌ மாறும்போது, 
சாதனைக்கான பல அதிசயங்கள்‌ நிகழ்கின்றன. 

அமெரிக்கா, விஞ்ஞான பூர்வமாக எதையும்‌ அறியும்‌ 
நாடு. இங்கும்‌ இன்னமும்‌ நம்பிக்கை மூலம்‌ மக்களைக்‌ 
குணப்படுத்தும்‌ மத குருமார்கள்‌ இருக்கத்தான்‌ இருக்‌ 
கிறார்கள்‌. இதில்‌ விசித்திரம்‌ என்னவென்றால்‌, சில 
தூயவர்களிடை பல ஆஷடாடபூதிகளும்‌ உலவுவதுதான்‌. 
ஆஷடாபூதிகளின்‌ இந்தச்‌ செயல்களே பல விஷயங்களில்‌ 
நமது அவநம்பிக்கைக்குக்‌ காரணமாயிருக்கின்றன. 


நமது ஊரில்‌, இப்படி நோயைக்‌ குணமாக்கும்‌ சாமியார்‌ 
களின்‌ சமாதிகளும்‌, பெண்களின்‌, குழந்தைகளின்‌ மயான 
உறைவிடமும்‌, அடிக்கடி செய்திகளாக வந்து பரபரப்பை 
ஊட்டியவண்ணம்‌ இருக்கின்றன. ''உண்மையிலேயே 
வெளிமாற்றம்‌ ஒன்றுமில்லை. இதில்‌ மனித நம்பிக்‌ 
கையே மனித உடல்‌ மாற்றத்திற்குக்‌. காரணமாயிருந்திருக்‌ 
கிறது. இத்தகைய சமாதிகள்‌ நம்பிக்கைக்கு ஒரு நல்ல 
ஊன்றுகோலைத்‌ தருகின்றன” என்று சிலர்‌ விளக்கம்‌ 
தருகின்றனர்‌. 


சில மருத்துவர்கள்‌, தங்களால்‌ நோயைக்‌ கண்டுபிடிக்க 
முடியவில்லை என்றால்‌ :மருந்து' என்று சொல்லி 
வர்ணத்‌ தண்ணீரையும்‌, ஊசி போடுகிறேன்‌' என்று கூறி 
ஊச) மூலம்‌ வெறும்‌ தண்ணீரையும்‌ செலுத்துவதண்டு. 
இது மருந்துவ முறைக்கு உட்பட்ட ஒழுக்கம்தான்‌. 
இப்படிக்‌ குணமாக்குவதை மருத்துவ அகராதியில்‌ 
0௮/௦6௦௦ என்பார்கள்‌. சரி, வைத்தியர்நல்ல மருந்து கொடுக்‌. 
கிறார்‌” என்ற நம்பிக்கையே பல நோய்கள்‌ குணமாகக்‌. 
காரணமாய்‌ அமைகிறது. 


அமெரிக்காவில்‌, சில மனதத்துவ நிபுணர்கள்‌ அமெ 
ரிக்க இந்தியர்களது குணமாக்கும்‌ சடங்கு முறை'யைப்‌ 
பல ஆண்டு அவர்களுடன்‌ வாழ்ந்து பழகி அறிந்தனர்‌. 

நோயாளியின்‌ மனத்தில்‌, பலவிதச்‌ சடங்குகள்‌ மூலம்‌ 
நம்பிக்கை ஏற்றுவதே நோய்‌ குணமாகக்‌ காரணமாயிருக்‌ 
இறது”” என்று அவர்கள்‌ தங்கள்‌ முடிவுகளை வெளி 
யிட்டனர்‌. ப 
“மூன்று நண்பர்கள்‌, தங்களது நண்பன்‌ ஒருவன்‌ மீது 
செய்த விளையாட்டைப்‌: பற்றிய கதையை நீங்கள்‌ 
கேள்விப்பட்டிருக்கக்‌ கூடும்‌. 


நல்ல. மன நிலையுடனும்‌ உடல்‌ நிலையுடனும்‌ 
அலுவலகத்திற்குச்‌ செல்லப்‌ புறப்பட்ட ஒருவனை, 
- அவன்‌ நண்பன்‌ பார்த்து, என்ன வந்தது உனக்கு? ஏன்‌ 
இப்படி நோயாளிபோல்‌ தோன்றுகின்றாய்‌?'' என்றான்‌. 
அடுத்த நண்பன்‌ தற்செயலாகச்‌ சந்திப்பதுபோல்‌ அடுத்த 
தெருவில்‌ அவனை நிறுத்தி, அவனது உடல்‌ நிலையைப்‌ 
பற்றிக்‌ குறிப்பிட்டு, தன்‌ அனுதாபங்களைத்‌ தெரிவித்து 
விட்டுச்‌ சென்றான்‌. மூன்றாமவன்‌ அலுவலகத்தில்‌ அவ்‌ 
னைச்‌ சந்தித்து, '' என்ன நேர்ந்தது உனக்கு?” என்று 
அலறினான்‌. மனிதன்‌ உண்மையிலேயே, அங்கு கிடந்த 
சோபாவில்‌ சாய்ந்துவிட்டான்‌. அவனை மருத்துவ 
(மனைக்கு அழைத்துச்‌ சென்றார்கள்‌! இதுதான்‌ கதை. 


- ஆனால்‌ இது கதையல்ல. உண்மையிலேயே பலர்‌ 
என்னால்‌ முடியாது” என்ற நம்பிக்கையில்‌ ஊறிப்போய்‌ 
நோய்வாய்ப்பட்டு வாழ்க்கையைக்‌ கழிக்கின்றனர்‌; 
“முடியாது: என்ற மனத்தை நம்ப வைத்திருக்கின்றனர்‌. 


ப திடமான எண்ணங்களை உள்ளே விடுங்கள்‌. உற்சாகம்‌, 
ஊக்கம்‌ என்னும்‌ ஒளியைத்‌ தாண்டிவிடுங்கள்‌. நம்பிக்கை 
இருவண்ணாமலைத்‌- தீபமாய்‌, விடிவெள்ளியாய்‌ உள்ளே 
சுடர்‌ விடட்டும்‌, உங்கள்‌ லட்சியப்‌ பாதையில்‌ அது 
உங்களை அழைத்துச்‌ செல்லும்‌. ்‌ 
பரச 


எண்ணங்களை அடைகாத்தவர்கள்‌ 


ஆழ்ந்த நம்பிக்கைதான்‌ வேண்டுகோளாக, பிரார்த்தனை 
யாக வெளிப்படுகிறது. காரியங்கள்‌ நிகழ்வதில்‌ நம்‌ 
பிக்கை எவ்வளவு முக்கிய காரணமாயிருக்கிறது என்பதை 
இப்போது மனநாலார்‌ அறியத்‌ துவங்கியுள்ளனர்‌, எண்‌ 
ணம்‌ நம்பிக்கையாக வேர்விடும்போது அது மந்திரசக்தி 
பெறுகிறது. எந்த முடிவை நமது நம்பிக்கை எதிர்‌ 
பார்த்ததோ அந்த முடிவைக்‌ கொண்டு வரும்வரை அது 
சும்மா இருப்பதில்லை. 


பலருடைய வாழ்க்கைச்‌ சம்பவங்கள்‌ இதற்கு எடுத்துக்‌ 
“தாட்டாக இருக்கன்றன; இரண்டாம்‌ உலக மகாயுத்த 
சமயத்தில்‌ காப்டன்‌ ரிக்கன்‌ பேக்கரும்‌ அவருடைய எட்டு 
உதவியாளர்களும்‌ பசிபிக்‌ கடலில்‌ சிறிய படகில்‌ திசை 
தப்‌.பித்‌ தத்தளித்தனர்‌. சாப்பிட உணவு இல்லை; குடிக்கத்‌ 
தண்ணீர்‌ இல்லை; வழியோ தெரியவில்லை. அவர்களி 
டம்‌ இருந்தது சிறிய பைபிள்‌ புத்தகம்‌. ஆகவே அவர்கள்‌ 
அதைத்‌ திறந்து, 'தண்ணீருக்கு எங்கே போவேன்‌, சாப்பிட 
என்ன செய்வேன்‌ என்று கவலைப்படாதே' என்ற மாத்யூ 
வின்‌ வாசகங்களைப்‌ படித்தனர்‌. படித்த ஒருகண நேரத்‌ 
இல்‌ ஓர்‌ அதிசயம்‌ நிகழ்ந்தது. எங்கிருந்தோ ஒரு கடல்‌ 
புறா காப்டனின்‌ தலைமீது அமர்ந்தது. காப்டன்‌ அதை 
எளிதாகப்‌ பிடித்து அனைவருக்கும்‌ அதை உணவாக 
வழங்கினார்‌. மீண்டும்‌ அரை மணியில்‌ வானம்‌ கறுத்து 
இடியுடன்‌ மழை பெய்தது. அவர்கள்‌ குடிக்க நல்ல 
தண்ணீர்‌ கிடைத்தது. அவர்களுக்கு இப்போது “தாங்கள்‌ 
பிழைத்துக்கொள்ளப்போகிறோம்‌' என்று நம்பிக்கை 

பிறந்தது. சில நாட்களில்‌ இவர்கள்‌ படகைப்‌ பாதுகாப்பு 
விமானங்கள்‌ கண்டுபிடித்தன. அவர்கள்‌ காப்பாற்றப்‌ 
பட்டனர்‌. இந்த ரிக்கன்‌ பேக்கரின்‌ சம்பவம்‌, ஒரு நடந்த 
உண்மைச்‌ சம்பவம்‌. அமெரிக்கா பூராவிலும்‌, ரிக்கன்‌ 
பேக்கரோடு உடன்‌ இருந்த மற்ற ஏழு நபர்களின்‌ 
சாட்சியத்துடன்‌ இச்செய்தி வெளியாகியது; எங்கும்‌ 
பேசப்பட்டது. 


படிப்பதற்கு ஏதோ கதைபோல இருக்கும்‌ இச்சம்பவங்‌ 
களைப்‌ பற்றிப்‌ பலர்‌ கண்‌ சிமிட்டுவது உண்டு. ஏனெனில்‌ 

அவரவர்‌ வாழ்க்கையில்‌ இப்படிப்பட்டதொரு நெருக்கடி 
யும்‌ இக்கட்டும்‌ நேர்ந்து, அதன்‌ விளைவாக, அனுபவம்‌ 
ஏற்பட்டால்‌ ஒழிய நாம்‌ பிறர்‌ அனுபவங்களை வெறும்‌ 
கதையாகவே எண்ண விரும்புகிறோம்‌. 


இப்படிப்பட்டவர்களுக்கென்றே மனோதத்துவ நிபு 
ணர்‌ ஆட்லர்‌ ஒரு கதை கூறுவதுண்டு. ஒரு வாளியில்‌ 
கறந்த பாலில்‌ இரு தவளைகள்‌ தவறி விழுந்தன. ஒரு 
தவளை எண்ணியது; “நான்‌ செத்தேன்‌; எப்படி இதி 
லிருந்து மீளப்போகிறேன்‌?' என்று புலம்பியது. உடனே 
அதன்‌ கையும்‌ காலும்‌ சக்தி இழந்தன; சற்று நேரத்திற 
கெல்லாம்‌ அது முழுகிச்‌ செத்தது. 

இரண்டாவது தவளையோ இதிலிருந்து நான்‌ எப்படி 
யாவது தப்பவேண்டும்‌' என்று எண்ணி, கையையும்‌ 
காலையும்‌ உதைத்துக்கொண்டது. இப்படி உதைத்துக்‌ 
கொண்டதில்‌ சற்று நேரத்தில்‌ பால்‌ நன்றாகக்‌ கடையப்‌ 
பட்ட நிலையை அடைந்தது. அதிலிருந்து வெண்ணெய்‌ 
மிதக்கத்‌ துவங்கியது. சற்று நேரத்தில்‌ அந்தத்‌ தவளை 
மிதந்த வெண்ணெயின்மீது செளகர்யமாக உட்கார்ந்து 
கொண்டது. 


7பி 


எல்லாவற்றிற்கும்‌ நம்பிக்கைதான்‌ காரணம்‌. நம்பிக்கை 
திடமாக இருக்கும்போது வழி தானே பிறக்கும்‌. 


குறிக்கோள்களும்‌, லட்சியங்களும்‌ மனிதன்‌ பிறந்த 
உடனேயே அவனுடன்‌ தோன்றிவிடுவதல்ல. ஐந்து வய 
தில்‌ பள்ளிக்குப்போகும்போதோ பள்ளிப்‌ படிப்பை 
முடிக்கும்போதோ -- திருமணம்‌ செய்துகொள்ளும்‌ 
போதோ -- அது உருவாவதில்லை. லட்சியங்களை எந்த 
வயதிலும்‌ கொள்ளலாம்‌. வயது ஒரு பொருட்டல்ல. 


மனித லட்சியம்‌ நமது சூழ்நிலைக்கு ஏற்ப மாறும்‌; 
சில சமயம்‌ வளரும்‌. ஒரு லட்சியத்தை முன்‌ வைத்து 
ஒரு தொழிலில்‌, ஒரு துறையில்‌ இறங்கும்போதுதான்‌ 
நமக்குப்‌ புதிய புதிய வழிகள்‌ தோன்றும்‌. அவ்வப்போது 
தெரியும்‌ காட்சிகளுக்கேற்ப மனிதன்‌ இலட்சியங்‌ 
களைப்‌ பெரிதுபடுத்திக்கொள்கிறான்‌; மாற்றிக்கொள்‌ 
கிறான்‌. பஞ்சாயத்து போர்டு தேர்தலில்‌ இறங்கும்போது 
தான்‌, அடுத்தமுறை சட்ட மன்றத்திற்கோ நாடாளுமன்றத்‌ 
திற்கோ நின்றால்‌ என்ன என்ற எண்ணம்‌ பிறக்கும்‌. ஒரு 
சிறுகதை எழுதும்போதுதான்‌, சினிமாவுக்குக்‌ கதை 
எழுதினால்‌ என்ன என்று தோன்றும்‌. 


லட்சியங்களை அடிக்கடி மாற்றிக்கொண்டே இருப்‌ 
பவர்கள்‌ எந்த ஊருக்கும்‌ போவதில்லை. அவர்கள்‌ நம்பிக்‌ 
கையில்லாதவர்கள்‌, அவசரப்‌ பிரயாணிகள்‌. 


லட்சியமும்‌ நம்பிக்கையும்‌ கொண்டோரே சரித்திர 
புருஷர்களாகத்‌: திகழ்கின்றனர்‌. மனித உருவிலோ, நிறத்‌ 
திலோ, வயதிலோ, படிப்பிலோ, ஏதும்‌ இல்லை. 
மனிதர்கள்‌ அவர்கள்‌ கொண்டிருக்கும்‌ எண்ணங்களுக் 
கேற்ப வாழ்கின்றனர்‌; லட்சியங்களுக்கேற்ப உயர்‌ 
கின்றனர்‌. 

ஐ.பி.எம்‌. எனப்படும்‌ அமெரிக்காவின்‌ கம்ப்யூட்டர்‌ 
கம்பெனியின்‌ தலைவர்‌ வாட்சன்‌. தம்‌ மேஜைமீது 'சிந்த' 
என்றொரு வாசகத்தை வைத்திருக்கிறார்‌. “மனிதர்கள்‌ 
சிந்திக்க வேண்டும்‌. இயந்திரங்கள்‌ வேலை செய்ய 
வேண்டும்‌” என்பதுதான்‌ அவர்கள்‌ கம்பெனியின்‌ வாசகம்‌; 
புதியபுதிய பொருள்களை உற்பத்தி செய்யும்‌ ஒரு 
டல்லஸ்‌ நகரத்துத்‌ தொழிலதிபரைச்‌ சந்திக்கச்‌ சென்றேன்‌. 
அவர்‌ மேஜைமீது, 'சற்று கனவு காணு” என்ற வாசகம்‌ 
என்னை நோக்கிக்கொண்டிருந்தது. 


நமது ஊரிலே, சிறிய வயதிலே ஒரு மோட்டார்‌ 
சைக்கிளைக்‌ கண்டு மோகித்த துரைசாமி (ஜி.டி. நாயுடு) 
வின்‌ மனத்திலே ஓடிய எண்ண அலைகளையும்‌ அது 
நம்பிக்கையாய்‌ ஊறிச்‌ செயல்பட்ட வரலாற்றையும்‌ எண்‌ 
ணிப்பாருங்கள்‌. தானே பத்திரிகை அடித்து அதைத்‌ 
“தெருவில்‌ விற்ற சீனிவாசன்‌ (ஜெமினி வாசன்‌) என்ற 
இளைஞனின்‌ நம்பிக்கையைக்‌ கொஞ்சம்‌ எண்ணிப்‌ 
பாருங்கள்‌. காரைக்குடியில்‌ இருந்த ஒரு நாடகக்‌ கொட்ட 
கையை சினிமா ஸ்டுடியோவாக்கி அங்கே படம்‌ எடுக்கத்‌ 
துவங்கிய திரு.ஏவி.எம்‌.மின்‌ நம்பிக்கையைக்‌ கொஞ்சம்‌ 
கவனத்தில்‌ கொண்டுவாருங்கள்‌. 'அவர்களுக்கெல்லாம்‌ 
வாழ்க்கையில்‌ ஒரு குறிக்கோள்‌ இருந்தது. அந்தக்‌ குறிக்‌ 
கோளில்‌ அவர்களுக்கு அசைக்க முடியாத நம்பிக்கை 
இருந்தது” என்பது புரியும்‌. 

நமது லட்சியம்‌ என்ன, ஆசை என்ன, குறிக்கோள்‌ 
என்ன என்று நம்மை நாமே கேட்டுக்கொள்ள வேண்டும்‌. 
எங்கே போக விரும்புகிறோம்‌; எப்போது போய்‌ அடைய 
விரும்புகிறோம்‌ என்பதில்‌ ஒரு தெளிவு வேண்டும்‌. 

மனித வளர்ச்சி பற்றியும்‌ முன்னேற்றம்‌ பற்றியும்‌ பல 
நூல்கள்‌ எழுதிய அறிஞர்கள்‌ கூறுகிறார்கள்‌: 'தனி அறை 
யில்‌ உட்கார்ந்துகொள்ளுங்கள்‌; வரிசைக்‌ கிரமமாக உங்‌ 
கள்‌ லட்சியங்களை ஒரு தாளில்‌ எழுதுங்கள்‌. அதில்‌ 
எது முக்கியம்‌, எது முக்கியமில்லை என்பதைப்‌ பற்றி 
யோசியுங்கள்‌. நீண்ட காலத்‌ திட்டம்‌, குறுகிய காலத்‌ 
இட்டம்‌ என்ற லட்சியத்தைப்‌ பகுத்துக்‌ கொள்ளுங்கள்‌. 

“எழுதும்போது எண்ணங்கள்‌ தெளிவடைகின்றன. 
பின்‌ உங்கள்‌ லட்சியத்தை உங்கள்‌ கண்படும்‌ இடத்தில்‌ 
வையுங்கள்‌. இனம்‌ அதைப்‌ பற்றிச்‌ சிறிது நேரம்‌ 
சிந்தியுங்கள்‌. உங்கள்‌ ஆசையைப்‌ பிரார்த்தனையாக்குங்‌ 
கள்‌. அப்போது எண்ணம்‌ புலனறிவு நிலையிலிருந்து 
ஆழ்மனத்தில்‌ பதியத்‌ துவங்குகிறது. ஆழ்மனத்தில்‌ பதி 
யத்துவங்கியதும்‌, எண்ணம்‌ நம்மை அறியாமல்‌ நம்மைச்‌ 
செயல்படுத்துகிறது. நம்மைச்‌ செயல்படுத்தச்‌ செய்வது 
மட்டுமல்ல, பிற மனிதர்களையும்‌ சம்பவங்களையும்‌ 
நமது லட்சியத்திற்கு ஏற்பக்‌ கொண்டு அமைகிறது. ?' 


நெருக்கடியிலும்‌, நோயிலும்‌, இன்னல்களின்போதும்‌ 
இந்த நம்பிக்கைதான்‌ மனிதனுக்கு வழி காட்டுகிறது. 


"நீங்கள்‌ கூறுவது நியாயமாகப்படுகிறது. ஆனால்‌ இது 
எப்படிச்‌ சாத்தியமாகும்‌?! என்று தன்‌ சந்தேகத்தை 
எழுப்பினான்‌ சீடன்‌. ''பெட்டைக்‌ கோழியைப்‌ போய்க்‌ 
கேள்‌'' என்றார்‌ ஞானி. பெட்டைக்கோழி சொல்லிற்று. 
“நான்‌ என்ன கண்டேன்‌? முட்டையிட்டவுடன்‌ நான்‌ 
அதன்மீது உட்கார்ந்து அடைகாப்பேன்‌ அவ்வளவுதான்‌. 
குஞ்சு தானே வெளிவரும்‌. முட்டைக்குள்‌ குஞ்சு எப்படி 
உருவாகிறது என்ற விஞ்ஞான உண்மைகள்‌ எல்லாம்‌ 

நான்‌ என்ன கண்டேன்‌? நீ வேண்டுமானால்‌ அடை 
காத்துப்‌ பாரேன்‌'' என்றது. '' விஞ்ஞான உண்மைகளைத்‌ 
தெரிந்துகொண்டுதான்‌ அடைகாப்பேன்‌ என்றால்‌ அதற 
குள்‌ முட்டைகள்‌ அழுகிவிடுமடா முட்டாள்‌'' என்றார்‌ 
ஞானி. / 


ப 


எண்ணம்‌ பெறும்‌ வடிவம்‌ 


சாதனைகளை நிகழ்த்துவது எப்படி? விரும்பிய காரி 
யங்களை அடைவது எப்படி? இதற்கு ஓர்‌ எண்ண 
முறை”, “சிந்தனை முறை: இருக்கிறதா? என்று பலரும்‌ 
கேட்கிறார்கள்‌. 

ஆம்‌. ஓர்‌ எண்ணமுறை இருக்கிறது. அதைப்‌ படிப்படி 
யாக உபயோகிப்பதன்மூலம்‌ நம்‌ விருப்பங்களைச்‌ 
சாதனைகளாக்க முடியும்‌. இம்முறை பலரால்‌ உபயோகிக்‌ 
கப்பட்டிருக்கிறது. சாதனையாளர்களின்‌ அனுபவமும்‌ 
இதற்குச்‌ சாட்சி கூறுகிறது. கனடா தேசத்து மூளை 
மருத்துவர்‌ டாக்டர்‌ பென்‌ஃபீல்டு (4/1/067 7ரி610) 
என்பவரின்‌ சோதனைகள்‌ இம்முறைகளுக்கு ஒரு விஞ்‌ 
ஞான ஆதாரத்தைக்‌ கொடுத்திருக்கின்றன. மூளையில்‌ 
அவர்‌ நிகழ்த்திய சோதனைகள்‌ மனத்தைப்‌ பற்றியும்‌. 
வெற்றியடையும்‌ மார்க்கத்திற்கு மனம்‌ எப்படி வழி 
வகுக்கிறது என்பது பற்றியும்‌, பல உண்மைகளை 
நமக்குத்‌ தெரிவிக்கிறது. 


நமது எண்ணங்கள்‌ எப்படி நம்‌ மனத்தில்‌ உருவாகின்‌ 
றன என்பது பற்றி என்றாவது ிந்இத்திருக்கிறீர்களா? 
சிந்தித்தால்‌ ஓர்‌ உண்மை புலப்படும்‌. நமது எண்ணங்கள்‌, 
டைப்ரைட்டரில்‌ அச்சடிக்கப்படும்‌ எழுத்துக்கோவையாக 
நம்‌ மனத்தில்‌ தோன்றுவதில்லை. எண்ணங்கள்‌ மனத்தில்‌ 
படங்களாக விரிகின்றன. டைப்ரைட்டர்‌ என்று படிக்கும்‌ 
போது நமது மனம்‌ சட்டென்று அந்த. உருவத்தை, 
வடிவத்தை அத்துடன்‌ தொடர்பு கொண்டுள்ள மேஜை, 

அலுவலகம்‌ போன்றவற்றைத்தான்‌ உடனடியாகப்‌ படமா 
கக்‌ காண்கிறது. மற்றும்‌ சிலர்‌ மனத்தில்‌ டைப்‌ அடிக்கும்‌ 
மங்கை தோன்றக்‌ கூடும்‌. கல்‌, மண்‌, மேஜை, பெண்‌ 
என்னும்போது நாம்‌ ஒரு வடிவம்‌ கொண்ட பொருளை 
எண்ணுகிறோம்‌. அப்படி இல்லாது வடிவமற்ற, “பரம்‌ 
பொருள்‌: என்ற எண்ணம்‌ தோன்றும்போது நம்‌ மனத்தில்‌ 
என்ன எண்ணம்‌ ஏற்படுகிறது? நாம்‌ அறிந்த வரையில்‌ 
'பரம்பொருளைக்‌' கற்பனையில்‌ காண்கிறோம்‌. இரண்‌ 
டும்‌ இரண்டும்‌ நான்கு என்ற ஒரு கூட்டலை எண்ணும்‌ 
போதுகூட மனத்தில்‌ அந்த எண்ணங்களின்‌ படம்தான்‌ 
உருவாகிறது. இதுதான்‌ மனத்தின்‌ அடிப்படை உண்மை. 
எண்ணங்களின்‌ மனத்தில்‌ பட ரூபத்தில்‌ கற்பனையில்‌ 


விரிகின்றன. 


புதிய கட்டிடம்‌ கட்டுமுன்‌, அதன்‌ அளவுகளைக்‌ 
கட்டிட நிபுணர்கள்‌ படம்‌ வரைூறார்கள்‌. அதற்குமுன்‌ 
அக்கட்டிட அமைப்பு -- நிபுணர்களின்‌ கற்பனையில்‌ 
உருவாகிறது. தெரிகிறது. எழுத்தாளர்களைக்‌ கேட்டால்‌ 
கூறுவார்கள்‌. அவர்களது கற்பனை எப்படி இயங்குகிறது! 
என்று. கதாநாயகர்களுடனும்‌, கதாநாயகிகளுடனும்‌ தாங்‌ 
கள்‌ பேசுவதையும்‌, சிரிப்பதையும்‌, ஒடுவதையும்பற்றி 
அவர்கள்‌ கதை கதையாகக்‌ கூறுவார்கள்‌. பாரதியின்‌ . 
ர்க்க தரிசனம்‌' பற்றிப்‌ பேசுகிறோம்‌. விடுதலை வரு 
முன்னே, தம்‌ கற்பனையில்‌ 'பட்டொளி வீசிப்‌ பறக்கும்‌ 
கொடியினையும்‌ கம்பத்தின்‌ &ழ்‌ நிற்கும்‌ 'வீரர்‌'களையும்‌ 
அவன்‌ கண்டான்‌. நேருவுக்குச்‌ சுதந்திர இந்தியாவைப்‌ 
பற்றிய கனவு. தீர்க்க தரிசனம்‌ இருந்தது. இன்று நாம்‌ 
காணும்‌ ஒவ்வொரு பொருளும்‌ ஒரு காலத்தில்‌ யாரோ 
ஒருவரது மனத்தில்‌ வெறும்‌ கற்பனையாய்‌ இருந்தது. 
பின்னொரு நாளில்‌ அவை உண்மை வடிவம்‌ பெற்றன. 

மகத்தான விஞ்ஞானி எடிசன்‌ கூறுகிறார்‌, “நான்‌ 
எதையும்‌ வார்த்தைகளாகச்‌ சிந்திப்பதில்லை. எல்லாவற்‌ 
றையும்‌ படமாகத்தான்‌ பார்க்கிறேன்‌' என்று. ' “கற்பனை 
தான்‌ உலகை ஆள்கிறது'& என்றான்‌ நெப்போலியன்‌. 
இரவு பூராவும்‌ உட்கார்ந்து பிரெஞ்சு நாட்டுப்‌ படத்தை 
வைத்துக்கொண்டு துருப்புகளை அங்கும்‌ இங்கும்‌ நகர்த்‌ 
இக்‌ கொண்டிருப்பானாம்‌ நெப்போலியன்‌. அவனது 
கற்பனைகளே பின்னால்‌ சரித்திரமாக மாறின. ஹென்றி 
கெய்சர்‌ என்ற அமெரிக்காவின்‌ பிரபல. தொழிலதிபர்‌ 
"கூறினார்‌, '“உன்‌ எதிர்காலத்தை நீ கற்பனை செய்துகொள்‌ 
ளலாம்‌” என்று. இவ்வளவு எளிதாக எதிர்காலம்‌ இருக்‌ 
கும்போது, நாம்‌ ஏன்‌ கற்பனை செய்ய மறுக்கிறோம்‌? 


நம்மில்‌ பலருக்குக்‌ கற்பனையைப்‌ பற்றிய இவ்‌ 
வுண்மை தெரியாது. ! 


நம்மில்‌ பலருக்கு நம்‌ கற்பனையில்‌ ஒரு படத்தை 
நிரந்தரமாக வைக்க முடிவதில்லை. மன எண்ணங்களை 
நமது சமயக்‌ குரவர்கள்‌ ஒரு குரங்குக்கு ஒப்பிட்டார்கள்‌. 
மனத்தில்‌, எண்ணங்கள்‌ தாவிக்கொண்டே இருக்குமாம்‌. 
எண்ணம்‌ தாவும்போது, அது ஒருமுகப்படுவதில்லை. 
ஒருமுகப்படுத்தாக எண்ணம்‌-நெறிப்படுத்தாத மனம்‌ -- 
எதையும்‌ சாதிப்பதில்லை. மனக்‌ கண்ணாடியில்‌ ஒரு 
நிரந்தரமான படத்தை வைக்கும்போதுதான்‌ அது கற்‌ 
பனை என்ற முதல்‌ இடத்திலிருந்து நம்பிக்கை “உண்மை” 
என்ற இரண்டாவது கட்டிடத்திற்கு மாறுகிறது. அதாவது, 
நமது புலனறிவிலிருந்து ஆழ்மனம்‌ என்ற பகுதிக்குப்‌ 
(015010ப5 1௦ 3பம-0005010ப5) போகிறது. ஆழ்மனப்‌ 
பகுதிக்குப்போகும்‌ எண்ணங்கள்‌ அசாதாரண வலி 
மையை அடைகின்றன. 

நமது வேண்டுகோள்கள்‌, பிரார்த்தனைகள்‌ பலனளிப்‌ 
பது .இம்முறையில்தான்‌, நாம்‌ நமக்கு வேண்டியதைப்‌ 
பற்றித்‌ இனமும்‌ வேண்டிக்கொள்கிறோம்‌. தினமும்‌ 
பிரார்த்திக்கறோம்‌. வேண்டுகோள்‌ என்பது . திரும்பத்‌ 
திரும்ப நாம்‌ ஆண்டவனிடீம்‌ கூறுவதாகும்‌. அல்லது 
மனத்திற்குக்‌ கூறுவதாகும்‌. இரும்பத்திரும்ப நம்‌ வேண்டு 
கோளைக்‌ கற்பனையில்‌ காண்பதாகும்‌. இப்படிச்‌ செய்‌ 
யும்போது நாம்‌ காணும்‌ கற்பனை ஆழ்மனத்தில்‌ 
பதிகிறது. ்‌ 

ஆழ்மனம்‌ நமது கட்டுப்பாட்டில்‌ முழுவதும்‌ இல்லை. 
சில சமயம்‌ பழைய நினைவுகளை நமது ஆழ்மனத்திலி 
ருந்து நம்‌ நினைவுக்குக்‌ கொண்டுவர முடியும்‌. சில 
சமயம்‌ கொண்டுவர முடியாது. ஆனால்‌ நமது நினைவு 
_. அறிவில்‌, ஒன்றை சதா எண்ணுவதன்‌ மூலம்‌ அந்த 
எண்ணத்தை ஆழ்மனத்திற்கு எடுத்துச்‌ செல்ல முடியும்‌. 

ஆழ்மனத்தில்‌ நாம்‌ இதுவரை அனுபவித்த உணர்ச்சிகள்‌ 
எல்லாம்‌ படமாகப்‌ பஇிந்திருக்கின்றன. வேறு வார்த்தை 
களில்‌ சொன்னால்‌ நமது வாழ்க்கைச்‌ சம்பவங்கள்‌ 
அனைத்தும்‌ உணர்ச்சிகளாக ஆகி மனத்தில்‌ பதிந்திருக்‌ 
இன்றன. 


இங்குதான்‌ டாக்டர்‌ பென்‌ஃபீல்டின்‌ முயற்சி விஷயங்‌ 
களைக்‌ தெளிவுபடுத்துகின்றன. மருத்துவச்‌ சோதனைகள்‌ 
ஆதாரம்‌ கொடுக்கின்றன. காக்காய்‌ வலிப்புக்கொண்ட 
சிலரை டாக்டர்‌ பென்‌ஃபீல்டு குணப்படுத்த மூளை 
அறுவை செய்தார்‌. மூளைமட்டும்‌ மரத்துப்‌ போகும்‌ 
ஊசிபோட்டு இச்சிகிச்சை செய்தார்‌. இதனால்‌ சிகிச்சை 
பெறுபவர்‌ முழுநினைவுடன்‌, இருக்க முடிந்தது, பேச 
முடிந்தது. டாக்டர்‌ பென்‌ஃபீல்டு லேசான மின்‌ துருவங்க 
ளால்‌ மூளையின்‌ வலது முன்‌ பகுதியைத்‌ தொட்டார்‌. 

உடனே அந்த மருத்துவ சிகிச்சை பெறும்‌ நபர்‌ ''யாரோ 
பியானோ இசைக்கிறார்கள்‌. என்னால்‌ அப்பாட்டைக்‌ 
கேட்க முடிகிறது” என்றார்‌. டாக்டர்‌ மின்கம்பிகளை 
சற்று நேரம்‌ எடுத்துவிட்டு, மீண்டும்‌ வைத்தபோது, 
்‌“மேரிமேரி என்ற பாட்டைப்‌ பாடுகிறார்கள்‌'' என்று 
வர்ணிக்கத்‌ துவங்கினார்‌. 

டாக்டர்‌ பென்‌ஃபில்டு சுமார்‌ பதினைந்து ஆண்டுகள்‌ 
இத்துறையில்‌ சோதனைகள்‌ செய்தார்‌. அதன்‌ விளைவாக 
அவர்‌ கண்ட. உண்மைகள்‌ மன இயக்கங்களைக்‌ தெளிவு 
படுத்தின. 

“நாம்‌ அனுபவித்த அத்தனை உணர்ச்சிகளும்‌ மனத்தில்‌ 
சம்பவங்களாகப்‌ பதிந்திருக்கின்றன. ஒரு டேப்ரெக்கார்ட 
ரைப்போல நாம்‌ மீண்டும்‌ அதைப்‌ போட்டுக்‌ கேட்க 
முடியும்‌. ஒரு சம்பவம்‌ திரும்ப ஞாபகத்திற்கு வரும்‌ 
போது மனிதன்‌ அதே உணர்வுடன்‌ அச்சம்பவத்தை 
மீண்டும்‌ அனுபவித்து வாழ்கிறான்‌. ஒவ்வொரு சம்பவ 
மும்‌ தனித்தனியே வெளிவருகிறது. எல்லாம்‌ சேர்ந்து 
குழப்பமாக வருவதில்லை. மூளையின்‌ பல பகுதிகளில்‌ 
பலவிதச்‌ சம்பவங்கள்‌ --- உணர்ச்சிகள்‌ பதிந்து கடக்கின்றன” 
என்பதாகும்‌. 

நமது ஆசைகள்‌ மனத்தில்‌ கற்பனைகளாக, படங்களாக 
விரிகின்றன என்று கண்டோம்‌. டாக்டர்‌ பென்‌ஃபீல்டோ 
வாழ்க்கைச்‌ சம்பவங்கள்‌ உணர்ச்சிகளாக ஆழ்மனத்தில்‌ 
பதிந்திருக்கின்றன என்றும்‌, அவை மீண்டும்‌ நினைவுக்கு 
வரும்போது பழைய நிகழ்ச்சிகளை அனுபவித்து மீண்‌ 
டும்‌ வாழ்கிறோம்‌ என்றும்‌ கூறுகிறார்‌. ஆசைக்கும்‌ . 
கற்பனைக்கும்‌ -- ஆழ்மனத்திலிருக்கும்‌ பழைய நினைவு 
களுக்கும்‌, சாதனைக்கும்‌ ஏதாவது தொடர்பிருக்க 
முடியுமா? என்று யோசித்துப்‌ பாருங்கள்‌. 

வெற்றிக்கு ஓர்‌ எண்ணப்‌ பாதை 


டாக்டர்‌ பென்‌ஃபீல்டுன்‌ சோதனையில்‌ மூளையை 
மின்‌ துருவத்தால்‌ தொட்டபோது, எல்லோரும்‌ பழைய 
நிகழ்ச்சிகளை மீண்டும்‌ அதே உணர்வுடன்‌ அறிந்து வாழத்‌ 
துவங்கினர்‌. 

ஒருநாள்‌ மாலை வெளியே உலாவப்போன ஒரு 
மூதாட்டி ஒர்‌ இசைமெட்டைக்‌ கேட்க நேர்ந்தது. அந்த 
இசை அம்மூதாட்டியைச்‌ சோகத்திற்குள்ளாக்கியது. மனோ 
தத்துவ நிபுணர்களிடம்‌ சென்றார்‌ அம்மூதாட்டி. புதிர்‌ 
விடுபடவில்லை. “ஏன்‌ அது சோகத்தைத்‌ தூண்டியது? 
என்ற புதிர்‌ திடீரென்று ஒருநாள்‌ அவருக்கு நினைவு 
வந்தது. தாம்‌ அந்த இசையைப்‌ பியானோவில்‌ இசைத்துக்‌ 
கொண்டிருந்தபோதுதான்‌ அவர்‌ தாயின்‌ உயிர்‌ பிரிந்தது 
என்னும்‌ பழைய ஞாபகம்‌. ஆகவே அந்த இசையைக்‌ 
கேட்டபோது, அப்போது நேர்ந்த சம்பவமும்‌ மனத்தில்‌ 
சேர்ந்து: சோக உணர்ச்சிகளை -- நினைவுகளை 


எழுப்பின. 


மனவியல்‌ அறிஞர்கள்‌ சிலர்‌ அபிப்ராயப்படுகறார்கள்‌, 
நமது ஆழ்மனத்தில்‌ பழையகால நிகழ்ச்சிகள்‌ மட்டும்‌ 
அல்ல. நமது முற்பிறப்பு நிகழ்ச்சிகள்‌ -- சம்பவங்களும்‌ 
கூடப்‌ பதிவாகியிருக்கின்றன' என்று. 


ஆத்மா சாவதில்லை' என்ற நமது தத்துவத்தைக்‌ 
கொஞ்சம்‌ யோசித்துப்‌ பாருங்கள்‌, இங்கே. 

மனத்தில்‌ முற்பிறப்பு நிகழ்ச்சிகளும்‌ பதிவாகியிருக்கிற 
தென்றால்‌ மனம்‌ என்ன, சாகா வரம்‌ பெற்றதா? மீண்டும்‌ 
மீண்டும்‌ அனுபவம்‌ என்ற எண்ணக்‌ கூட்டங்கள்‌ அதன்‌ 
மீது படிகின்றனவா? அப்படியானால்‌ ஆத்மா அல்லது 
ஆழ்மனம்‌ என்பதுதான்‌ என்ன? பல வாழ்க்கையின்‌ 
எண்ணக்‌ கஇர்கள்‌, எண்ணத்‌ தொடர்கள்‌, எண்ணக்‌ 
கூட்டங்கள்‌ ஒன்றுதிரண்டு ஒரு நால்பந்தைப்‌ போல்‌ 
இருக்குமா? மனிதன்‌ சாகும்போது, இந்த எண்ணப்பந்து 
மனித உடலிலிருந்து, பிரிந்துவிடுகிறதா? ஆம்‌, அப்படித்‌ 
தான்‌ தோன்றுகிறது. 

இந்த எண்ணப்‌ பந்து பிரிந்து எங்கே செல்கிறது, பின்‌ 
மீண்டும்‌ எந்த உயிருக்குள்‌ புகுகின்றது2? ஏன்‌ புகு 
கின்றது? 


நமது விஞ்ஞான அறிவு இதற்கெல்லாம்‌ எந்த விளக்கத்‌ 
தையும்‌ தரவில்லை. நமது ஞானிகளும்‌ யோகிகளும்தான்‌ 
இதை விளக்க. முடியும்‌. ஞானம்‌. பெற்ற புத்தரைக்‌ 
கேட்போம்‌. 


அவர்‌ கூறுகிறார்‌: நச்சுத்‌ தோய்ந்த, அம்புபட்ட ஒருவன்‌ * 
புண்ணைக்‌ குணப்படுத்தாமல்‌, மருத்துவரை அழைக்கா 
மல்‌, மருத்துவரை அழைக்கும்‌ முன்‌, “இது எங்கிருந்து 
வந்த அம்பு? வடக்கிலிருந்தா தெற்கிலிருந்தா? -- யார்‌ 
"எய்தது இதை? உயரமானவனா? குள்ளமானவனா? 
என்ன நிறம்‌ கொண்டவன்‌ அவன்‌? கறுப்பனா? வெள்‌ 
ளையனா? எந்தச்‌ சாதியைச்‌ சேர்ந்தவன்‌?, என்றெல்லாம்‌ 
கேட்டுக்‌ கொண்டிருந்தால்‌? இதற்கெல்லாம்‌ விடை 
தேடுவதற்குள்‌ அவன்‌ இறந்து போகக்‌ கூடும்‌'' என்கிறார்‌. 
அதாவது ''பிறந்திருக்கிறோம்‌ இவ்வுலகில்‌, வாழும்‌ 
வழியைப்‌ பார்ப்போம்‌'' என்பதே அவர்‌ உபதேசமும்‌. 

நாமும்‌ இத்தகைய சிந்தனைகளைச்‌ சற்று ஒதுக்கிவிட்டு, 
“எண்ணங்கள்‌ எப்படி வாழ்வில்‌ பயனளிக்கும்‌” என்‌ 
பதைக்‌ கவனிப்போம்‌. 


டாக்டர்‌ பென்‌ஃபீல்டின்‌ ஆராய்ச்சியில்‌ வெளிப்படும்‌ 
உண்மை மனத்தஇிற்குக்‌ காலப்‌ பாகுபாடில்லை; இறந்த 
காலம்‌, எதிர்காலம்‌ என்ற வேறுபாடில்லை என்பதாகும்‌. 
எனெனில்‌ டாக்டர்‌ பென்‌ஃபீல்டு பழைய நிகழ்ச்சிகளை 
வரவழைக்கும்போது, நிகழ்‌ காலத்தில்‌ வாழும்‌ ஓர்‌ 
உணர்வை ஆழ்மனம்‌ ஏற்படுத்துகிறது. ஏனெனில்‌ அத்த 
கைய சோதனைக்கு உட்படுபவர்‌, ''பியானோ வாசக்‌ 
இறேன்‌ இப்போது” என்று நிகழ்‌ காலத்தில்தான்‌ கூறுகிறார்‌. 


நாம்‌ எதை விரும்புகிறோமோ அந்த எண்ணத்தை 
ஆழ்மனதக்கில்‌, நிகழ்காலத்தில்‌ புகுத்திவிட்டால்‌, அதை 
மனம்‌ உண்மையாக ஏற்றுக்கொள்கிறது. எமிலிகூ என்ற 
பிரெஞ்சு மன மருத்துவரும்‌ அதைத்தான்‌ கூறினார்‌. ' நான்‌ 
வளர்ந்து வருகிறேன்‌. முன்னேறி வருகிறேன்‌, என்‌ உடல்‌ 
ஆரோக்கியமாக இருக்கிறது: என்று நிகழ்காலத்திலேயே 
மனத்துடன்‌ பேசவேண்டும்‌ என்று அவர்‌ குறிப்பிடுகிறார்‌. 


இது ஆழ்மனத்தில்‌ நிகழும்‌ நிகழ்ச்சியாகப்‌ பதிவா 
கிறது; மனம்‌ அதை நம்புகிறது. மனம்‌ எதை நம்புகிறதோ 
அது வாழ்வில்‌ உண்மையாக நடைபெறத்‌ துவங்குகிறது. 
மனம்‌ நம்பத்‌ துவங்கியதும்‌ (புலியைக்‌ கண்டு பயந்தவ 
னுக்கு ஏற்படும்‌ உடல்‌ மாற்றம்‌ போல) நமது சூழ்நிலை 
யில்‌ மாற்றங்கள்‌ நிகழ்கின்றன. புற வட்ட வாய்ப்பு 
கள்‌ நமக்குத்‌ தோன்றுகின்றன. 


பழைய சம்பவங்களின்‌ நினைவுகளும்‌, அத்துடன்‌ 
தொடர்பு கொண்ட உணர்ச்சிகளும்‌ வெளிவருவதை 
டாக்டர்‌ பென்‌ஃபிீல்டின்‌ சோதனைகள்‌ நிரூபிக்கின்றன. 


[20] 
இதிலிருந்து தெரியும்‌ உண்மை நமது லட்சியங்களும்‌, 
ஆசைகளும்‌, எத்தனைக்கு எத்தனை தீவிரமாக உணர்ச்சி 
கலந்து. பதியவைக்கப்படுகின்றன என்பதைப்‌ பொருத்தப்‌ 
பலன்‌ இருக்கிறது என்பதாகும்‌. இடீரென்று ஒரு புலியைக்‌ 
காணும்‌ உணர்ச்சி நம்மை மயிர்க்கூச்செறியச்‌ செய்கிறது. 
அது வலுவான உணர்ச்௪ு, 


அத்தகைய வலுவை -- அத்தகைய உணர்ச்சி ஆழத்தை, 
நமது லட்சியக்‌ கனவுகளை காணும்போது நம்மால்‌ 
உருவாக்க முடியுமா, உருவாக்குகிறோமா என்பதை நாம்‌ 
எண்ணிப்பார்க்கவேண்டும்‌. அதைத்தான்‌ விவேகானந்தர்‌ 
கூறுகிறார்‌: ' நீருக்குள்‌ அமுங்கியிருப்பவனுக்கு வெளிவர 
ஏற்படும்‌ துடிப்பு!” என்று. அந்தத்‌ துடிப்பு இருக்கும்‌ 
போது எண்ணங்கள்‌ வலிமை பெறுகின்றன. ஒரு சமயத்‌ 
தில்‌ ஏற்படும்‌ ஆழ்ந்த உணர்ச்சிக்கு ஈடாக, நாம்‌ பலமுறை 
தினந்தோறும்‌ நமது லட்சியங்களை எண்ணுவதன்மூலம்‌ 
வலுவடையச்‌ செய்யலாம்‌ என்று அறிஞர்கள்‌ கூறுகிறார்‌ 
கள்‌. 

நம்‌ லட்சியம்‌ ஈடேறுவது என்பது நமது தெளிவான 
லட்சியத்தையும்‌ அதில்‌ நமக்குள்ள ஆழ்ந்த ஈடுபாட்டை 
யும்‌ நமது லட்சியத்திலிருந்து வழுவாத நமது உள்ள 
உறுதியையும்‌ நினைவுமூலம்‌ நமது ஆழ்மனத்திற்கு நாம்‌ 
மாற்றும்‌ எண்ண வலிமையையும்‌ (பிராத்தனையையும்‌) 
பொறுத்ததாகும்‌. 

வெற்றிக்கு மற்றொரு பாதைகூட இருக்கெது. இதை 
எண்ண இணைப்பு: என்றும்‌, “முன்னைய நினைவு 
இணைப்பு” என்றும்‌ கூறலாம்‌. 

ஏதாவது சாதிக்க வேண்டிய காரியம்‌ கைமுன்‌ இருக்கும்‌ 
போது, நாம்‌ நமது பழைய வெற்றிகளை, சாதனைகளை 

நினைவு கூரவேண்டும்‌ என்கிறார்கள்‌. நாம்‌ அடைந்த 
பல பழைய வெற்றிகளை நினைவுகூரும்‌ போது, நம்‌ 
மனம்‌ பழைய சம்பவங்களில்‌ தளைக்கிறது. பழைய 
சாதனை ஒளி நிறைந்த வெற்றிப்பாதை. அதை நினைவு 
கூர்ந்துகொண்டு புதிய காரியத்தைச்‌ செய்யும்‌ போது, நாம்‌ 
இரண்டையும்‌ இணைத்து விடுகிறோம்‌. புதிய காரியம்‌ 
பழைய எண்ணப்‌ பாதையில்‌ சென்று வெற்றியைக்‌ 
கொண்டுவருகிறது. கைமேலுள்ள காரியத்தையும்‌ பழைய 
வெற்றியையும்‌ எண்ணும்போது, இரண்டும்‌ இணைந்து 
புதிய காரியம்‌ பழைய பாதையில்‌ நடை போடுகிறது; 
வெற்றியைத்‌ தருகிறது. 

இக்‌ கண்ணோட்டத்தோடு, உங்கள்‌ நண்பர்களில்‌ சில 
ருக்கு வெற்றிமேல்‌ வெற்றி என்று தொடர்ந்து ஏற்படும்‌ 
நிலையை யோசித்துப்‌ பாருங்கள்‌. வெற்றிப்‌ பாதை 
என்பது ஒரு மனநிலை. ஒரு வெற்றியை அடைந்ததும்‌ 
நம்‌ மனத்திற்கு நம்மீதே நம்பிக்கை ஏற்படுகிறது. 


நமது குழந்தைகளின்‌ வாழ்வில்‌, சிறுசிறு வெற்றி என்ற 
வாய்ப்புக்களை ஏற்படுத்துவது எத்தகைய வெற்றி மன 
நிலையை அவர்கள்‌ உள்ளத்தில்‌ ஏற்படுத்தும்‌ என்பதை 
எண்ணிப்‌ பாருங்கள்‌. 


மனப்பயிற்சியும்‌ சாதனையும்‌ 


'ஹிப்னாடிசம்‌' பற்றி நீங்கள்‌ கேள்விப்பட்டிருக்கக்‌ 
கூடும்‌. இது மனிதனை ஒரு மயக்க நிலைக்கு -- அரைத்‌ 
தூக்க நிலைக்கு அழைத்துச்சென்று, அவன்‌ மனத்திற்குச்‌ 
சில கட்டளைகளைப்‌ பிறப்பிப்பதாகும்‌. மனம்‌ அரைக்‌ 
தூக்க நிலையிலிருக்கும்போது கண்மூடியிருக்கிறது; நமது 
புலனறிவு நமக்கு இருப்பதில்லை. அப்போது ஆழ்மனம்‌ 
விழித்த நிலையில்‌ இருக்கிறது. யோசனைகளை, கட்‌ 
டளைகளை ஏற்றுக்கொள்ளும்‌ நிலையில்‌ இருக்கிறது. 
அப்போது 'ஹிப்னாடைஸ்‌' செய்பவர்‌, ''நீங்கள்‌ இப்‌ 
போது வட துருவத்திலிருக்கிறீர்கள்‌. அதன்‌ குளிரை 
உணர்வீர்கள்‌'' என்று சொன்னால்‌ உடனே ிப்னா 
டைஸ்‌ செய்யப்பட்ட மனிதர்‌ குளிரால்‌ நடுங்குகிறார்‌; 
உடல்‌ வெடவெடக்கிறது. ஹிப்னாடைஸ்‌ செய்பவர்‌, 
்‌ “உனது சுண்டு விரலில்‌ உஷ்ணம்‌ ஏற்படுகிறது. கொப்‌ 
புளம்‌ தோன்றுகிறது”'' என்று கூறினால்‌ அருகிலிருக்கும்‌ 
மருத்துவர்‌ ஒரு தர்மாமீட்டரைக்கொண்டு உஷ்ணம்‌ ஏறி 
யிருப்பதைச்‌ சோதிக்கலாம்‌. 


ஆழ்மனம்‌ எதை நம்புகிறதோ, அதை நிறைவேற்று 
கிறது. 

ஒரு நல்ல கண்ணியமிக்க மனிதனை ஷிப்னாடைஸ்‌ 
செய்து, “நீ விழித்து எழுந்ததும்‌ கோமாளிபோல்‌ 'பார்ட்டி' 
யில்‌ ஆடுவாய்‌”' என்று சொன்னால்‌, அவன்‌ தாக்க 
நிலையிலிருந்து எழுந்ததும்‌ 'பார்ட்டி'யில்‌ கலந்து 
கொண்டு கோமாளிபோல்‌ ஆடுவதைக்‌ காணலாம்‌. 


48 
(இதிலிருந்து ஹிப்னாடைஸ்‌ செய்வது ஏதோ எளிது 
என்று யாரும்‌ எண்ணவேண்டாம்‌. நமது ஊரில்‌ பெண்‌ 
களை ஹிப்னாடைஸ்‌ செய்து எங்கும்‌ அழைத்துச்‌ சென்று 
விடலாம்‌ என்று சில அறியாதவர்கள்‌ ஆசையுடன்‌ 
கூறக்கேட்டிருக்கிறேன்‌. ஒரு நபரது பூரண ஓத்துழைப்பு 
இல்லாமல்‌ ஹிப்னாடைஸ்‌ செய்ய முடியாது. ஒருவரது 
பூரண ஒத்துழைப்பு இருக்கும்போது பின்‌ ஏன்‌ ஹிப்னா 
டைஸ்‌ செய்ய வேண்டும்‌? அப்படியே ஹிப்னாடைஸ்‌ 
செய்யப்பட்டாலும்‌, மனத்தின்‌ ஆழ்ந்த நம்பிக்கைகளுக்கு 
எதிராக உடலுக்கு எந்தக்‌ காரியம்‌ செய்யப்பட்டாலும்‌, 
உள்ளமும்‌ உடலும்‌ இதை எதிர்த்து ஹிப்னாடிசத்திலி 
ருந்து வெளி வந்துவிடும்‌. தன்னைப்‌ பாதுகாத்துக்‌ 
கொள்ளும்‌. ) 
ஹிப்னாடிசத்தை இங்கு நான்‌ விவரிக்கும்‌ காரணம்‌ 
நமது ஆழ்மனத்திற்கு இருக்கும்‌ அபார சக்தியை விளக்‌ 
கவே. புலியைக்கண்டு பயந்த மனிதனின்‌ கதையை 
முன்பு பார்த்தோம்‌. ஆழ்மனத்திற்கு உண்மை--- கற்பனை 
என்ற அக்கறை ஏதும்‌ இல்லை. எந்தக்‌ கற்பனையை 
நாம்‌ ஆழ்மனத்தில்‌ போட்டாலும்‌, அதை நிஜமாக நம்பி 
நிறைவேற்றும்‌ அபார சக்தி கொண்டது ஆழ்மனம்‌. 


பழைய நிகழ்ச்சிகளை மீண்டும்‌ ஞாபகத்திற்குக்‌ 
கொண்டு வரும்போது, அத்துடன்‌ அந்த உணர்ச்சிகளை 
யும்‌ நாம்‌ அனுபவிக்கிறோம்‌ -- ஹிப்னாடைஸ்‌ செய்யப்‌ 
பட்டவன்‌ வட துருவத்திலிருக்கிறோம்‌ என்ற எண்ணத்தி 
லிருந்து குளிரை உணர்வதுபோல. ஆகவே தான்‌ நமது 
ஆசைகளை, லட்சியங்களைப்பற்றி அடிக்கடி தீவிரமாகச்‌ 
சிந்திக்கும்போது அதில்‌ உணர்ச்சி கலந்ததாய்‌ இருக்க 
வேண்டும்‌. 

ஆனால்‌ நடைமுறை வாழ்வில்‌, ஆழ்மனத்திற்கு எண்‌ 
ணங்களைப்‌ புகவிடும்‌ ஓரே முறை நமது நினைவு மூலம்‌ 
மட்டும்தான்‌. சதா ஒன்றைப்பற்றி திரும்பத்‌ திரும்ப 
நினைப்பதே வேண்டுகோளாய்‌, பிரார்த்தனையாய்‌-- 
ஆழ்மனத்தில்‌ புகுந்து பலனைத்‌ தருகிறது. இப்படித்தான்‌ 
விஷயங்கள்‌ ஆழ்மனத்தில்‌ இறங்குகின்றன. ஒரு சோத 
னையில்‌ 'பாஸ்கெட்‌ பால்‌' விளையாடுபவர்களை இரு 
பிரிவாகப்‌ பிரித்தார்கள்‌. ஒரு பிரிவுக்குத்தினம்‌ மனத்தால்‌ 
ஓர்‌ ஐந்து நிமிடம்‌ பந்து விளையாடு மாறும்‌, பந்தைக்‌ 
கூடையில்‌ போடுமாறும்‌ கூறினார்கள்‌. மற்றப்‌ பிரிவுக்கு 
எந்தப்‌ பயிற்சியும்‌ கொடுக்கவில்லை. இவ்விரு பிரிவுக 
ளையும்‌ பலமுறை விளையாடச்‌ செய்ததில்‌ மனத்தால்‌ 
பயிற்சி பெற்ற பிரிவே வெற்றி பெற்றது. மனத்தால்‌ 
திரும்பத்‌ திரும்ப எண்ணுவது மிக்க பலன்‌ தருகிறது. 
காரோட்டக்‌ கற்றுக்கொள்ளும்போதும்‌, விமானம்‌ ஓட்‌ 
டப்‌ பயிற்சி பெறும்போதும்‌, இம்‌ மனப்பயிற்சி 
செயலை, எவ்வளவு எளிதாக்குகிறது என்பது தெரியவ 
ரும்‌. வட்டப்‌ புள்ளியைக்‌ குறித்து அம்பு எறிவோரும்‌, 
'கால்‌ஃப்‌' பந்து விளையாடுவோரும்‌ தங்கள்‌ வெற்றிக 
ஞக்கு மனப்‌ பயிற்சியே காரணம்‌ என்கின்றனர்‌. ஆகவே 
எதை நீங்கள்‌ அடைய விரும்புகிறீர்களோ அதில்‌ வெற்றி 
பெறுவதுபோல்‌ அடிக்கடி மனப்பயிற்சி செய்யுங்கள்‌. 


இம்மனப்‌ பயிற்சி, விளையாட்டில்‌ மட்டும்தான்‌ பயில 
வேண்டும்‌ என்பதில்லை. எந்தத்‌ துறையில்‌ நாம்‌ இருக்கி 
றோமோ, அதற்கேற்ப நாம்‌ மனப்‌ பயிற்சியை மேற்‌ 
கொள்ளலாம்‌. 


மனப்பயிற்சிக்குப்‌ பதில்‌, பல இடங்களில்‌ இதற்கு 
ஒரு வடிவம்‌ கொடுத்து, பல விஷயங்களை நாம்‌ 

சடங்குகளாகச்‌ செய்கிறோம்‌. பல சடங்குகள்‌ உண்மையி 
லேயே நமது மன எண்ணங்களுக்குப்‌ புறவடிவம்‌ கொடுக்‌ 
கப்பட்ட செயல்களாகும்‌. 


மனத்தில்‌ நாம்‌ அடைய விரும்பும்‌ கடைசி நிலையைப்‌ 
படம்‌ பிடித்துவிட்டால்‌ போதும்‌ என்று மனநாலார்‌ 
கூறுகிறார்கள்‌. நாம்‌ அடைய விரும்பும்‌ பதவியை, 
நிலையை மனத்தில்‌ தெளிவாக்கி அப்படத்தை மனக்‌ 
கண்‌ திரும்பத்‌ திரும்ப முன்வைத்தால்‌, நமது ஆழ்மனம்‌ 
மற்றைய காரியங்களைத்‌ தானே நிகழ்த்துகிறது. வாழ்க்‌ 
கையில்‌ வெற்றி பெற்ற பலரும்‌ அவர்கள்‌ எழுதிய 
எல்லாப்‌ புத்தகங்களிலும்‌ வலியுறுத்திக்‌ கூறும்‌ உண்மை 
இதுதான்‌. “கால்‌ஃப்‌ பந்து விளையாடும்‌ அமெரிக்காவின்‌ 
தலைசிறந்த விளையாட்டு வீரர்‌ கூறுகிறார்‌; ''கால்‌ஃப்‌' 
பந்து போய்க்‌ குழியில்‌ விழுவதைத்தான்‌ எண்ணிக்‌ 
கொண்டிருப்பேன்‌. அந்த நினைவு -- என்‌ உடல்‌ 
இயக்கத்தையே ஆட்டிப்‌ படைத்துச்‌ சரியானபடி பந்தை 
அடிக்கிறது என்று நம்புகிறேன்‌'' என்கிறார்‌. 


அருகருகே உட்கார்ந்துகொண்டு மீன்‌ பிடித்துக்‌ கொண்‌ 
டிருந்த இருவரில்‌ ஒருவர்‌ மீன்களைக்‌ குவித்துக்‌ கொண்டி 
ருந்தார்‌; மற்றவர்‌ தூண்டிலில்‌ ஏதோ ஒன்றிரண்டு மீன்‌ 
விழுந்து கொண்டிருந்தது. அதிகமாக மீன்‌ பிடித்தவரைப்‌ : 
பார்த்து, '“என்ன தந்திரம்‌ செய்கிறீர்கள்‌ இவ்வளவு மீன்‌ 
விழ? என்று கேட்டதற்கு அவர்‌ சொன்னார்‌; நான்‌ 
தண்ணீருக்கு அடியில்‌ போய்‌ தூண்டிலில்‌ மாட்டிக்கொள்‌, 
தாண்டிலில்‌ மாட்டிக்‌ கொள்‌: என்று கூறிக்கொண்டிருக்கி 
றேன்‌. மீன்கள்‌ ஒன்றை மாற்றி ஓன்று மாட்டிக்கொள்வ 
தாக மனத்தில்‌ படம்‌ ஓடுகிறது” என்று. 


மனப்‌ பயிற்சி போலவே, நாடக ஒத்திகையும்‌. சோற்‌ , 
றுக்குத்‌ தாளம்‌ போட்ட நடிகர்‌, ராஜா வேடம்‌ போட்டுக்‌ 

கொண்டு ராஜாவாக, வாழ்க்கையை மாற்றிக்‌ கொண் 
டதை நீங்கள்‌ கண்டதில்லையா? கதாநாயகர்களாக நடித்த 
வர்கள்‌ நாயகர்களாகவே நிஜ வாழ்வில்‌ மாறி வருவதை 
நாம்‌ பார்க்கிறோம்‌. பெண்‌ வேடம்‌ போட்ட பிலிப்‌ 
வில்சன்‌” என்ற பெரிய அமெரிக்கக்‌ காமெடியன்‌, பெண்‌ 
வேடம்‌ தன்‌ பர்சனாவலிட்டியையே மாற்றிவிடுவதாக' 
அதை விட்டுவிட்டார்‌. எப்படி மனத்தில்‌ எண்ணு 
தஇிறோமோ, பயில்கறோமோ அப்படியே நாம்‌ 
ஆகிறோம்‌. அதுதான்‌ உண்மை. 


வாழ்வில்‌ நாம்‌ எப்போதும்‌ எதோ ஒருவித நாடகப்‌ 
பாத்திரத்தைத்தான்‌ ஏற்று நடித்து வருகிறோம்‌. நம்மைப்‌ 
பற்றி நாமே கொண்டிருக்கும்‌ எண்ணம்தான்‌ இப்பாத்திரம்‌. 

பலர்‌ வெளியுலகில்‌ தாலுக்கா ஆபீஸ்‌ குமாஸ்தாவாக 
வும்‌, . பள்ளி ஆசிரியராகவும்‌ பாத்திரம்‌ எற்று உலவு 
கிறோம்‌. நம்மைப்பற்றி நாமே கொண்டிருக்கும்‌ எண்ணத்‌ 
தால்‌, பலர்‌ அழுது புலம்பும்‌ பாத்திரத்தை, பயந்து சாகும்‌ 
நாடக வேடத்தை, நம்பிக்கையின்மை, இயலாமை என்ற 
பாத்திரங்களை ஏற்று வாழ்கிறோம்‌. 


குடிப்பது கூழானாலும்‌; பெருக்குவது தெருவானாலும்‌, 
நாம்‌ நமது எண்ணங்களால்‌, மனோநிலையால்‌ நாம்‌. 
அரசனாக உலவவேண்டும்‌. நம்‌ எண்ணம்‌ மாறும்போது 
சூழ்நிலை மாறுகிறது; நம்‌ எண்ணம்‌ உயரும்போது நம்‌ 
சூழ்நிலை உயருகிறது. நாம்‌ உயர்கிறோம்‌. 


ஆகவே, ராஜா வேடம்‌ போடுங்கள்‌. உங்களுக்குப்‌ 
பிடித்த லட்சிய மனிதனை -- லட்சியக்‌ தலைவனை-- 
மனத்தில்‌ கொள்ளுங்கள்‌, வாழ்க்கையில்‌ நீங்கள்‌ ஒரு 
நல்ல பாத்திரத்தைத்‌ தேர்ந்தெடுத்து நடியுங்கள்‌. வாழ்க்‌ 
கையும்‌ சூழ்நிலையும்‌ மாறுவதை நீங்கள்‌ உணர்வீர்கள்‌. டி 


வ்கி 


நம்மைப்‌ பற்றிய கற்பனை 


கற்பனை, உள்ளுணர்வு, வாய்ப்பு என்ற மூன்றிற்கும்‌ 
நமது மன எண்ணங்களுக்கும்‌ நெருங்கிய தொடர்பிருக்‌ 
கிறது. 

நாம்‌ எதைப்பற்றியாவது தீவிரமாகச்‌ சிந்திக்காமல்‌ 
சற்றுநேரம்‌ இருக்க முடியுமானால்‌, நமது உடலும்‌ மன 
மும்‌ ஓர்‌ ஓய்வு நிலையை அடைகின்றன. புலன்‌ அறிவால்‌ 
இயங்கும்‌ வெளிமனம்‌ ஓய்வு பெறும்போது நம்‌ மனத்தில்‌ 
கற்பனை ஓடுகின்றது. நாம்‌ பகல்‌ கனவு காண்கிறோம்‌. 
நம்‌ மனத்தில்‌ அப்போது தோன்றும்‌ எண்ணங்கள்‌ நம்ப 
முடியாதவைகளாக இருக்கலாம்‌. எனினும்‌, நமது புலன 
நிவு அதைத்‌ தர்க்க ரீதியாக வாதித்து அமை$ப்படுத்து 
வதில்லை. நமது மனத்தில்‌ ஓடும்‌ கற்பனைகளை நாம்‌. 
நெறிப்படுத்த முடியும்‌. நமக்குப்‌ பிடித்த ஒரு குறிக்‌ 
கோளை எண்ணிக்‌ கொண்டு, நாம்‌ அது சம்பந்தமான 
கற்பனைகளை எவ்வளவு தீவிரமாக நாம்‌ பின்னுகிறோம்‌ 
என்பதைப்‌ பொறுத்து அவை ஆழ்மனத்தில்‌ பதிகின்றன. 
பின்‌ நாளடைவில்‌ நம்‌ வாழ்வில்‌ சம்பவங்களாக அமை 
கின்றன. மனத்தில்‌ நிரந்தரமாக நிறுத்தப்படும்‌ கற்பனை, 
நம்‌ வாழ்வில்‌ சம்பவமாக விரிகிறது; இது அனுபவமாகப்‌ 
பலர்‌ வாழ்வில்‌ நிகழ்ந்ததற்கு ஆதாரங்கள்‌ இருக்கின்ற 
னவே தவிர, இது எப்படி நிகழ்கிறது என்ற அறிவு 
இன்னும்‌ அறியப்படவில்லை. 


ஆழ்மனத்தின்‌ சக்தியை அறிய _ இங்கிலாந்தில்‌ சில 
சோதனைகள்‌ செய்தனர்‌. ஒரு மனிதனை 'ஹிப்னாடைஸ்‌' 

செய்து அவன்‌ மயக்க நிலையிலிருந்தபோது அவன்‌ 
ஆழ்மனத்திடம்‌ கூறினார்கள்‌: “இப்போது உன்‌ உடலில்‌ 
டி.பி. கிருமிகளைச்‌ செலுத்தப்போகிறோம்‌. இக்கிருமிகள்‌ 
உன்னை ஒன்றும்‌ செய்யாது. உனக்கு நோயுண்டாக்காது. 
ஏதும்‌ உன்‌ உடலுக்குக்‌ கேடு விளைவிக்காது. '” பின்‌ அந்த 
நபர்‌ மயக்கம்‌ தெளிந்து எழுந்தார்‌. அவரைப்‌ பல காலம்‌ 
சோதனை செய்ததில்‌, டி.பி.யின்‌ சிறு அடையாளம்கூட 
அவர்‌ உடலில்‌ தோன்றவில்லை. அதேபோல ஒரு 
பதினாறு வயதுச்‌ சிறுவனுக்கு ஒரு தோல்‌ வியாதி, 
பிறவிக்‌ குறைபாடாக இருந்தது. வழக்கமாக இத்தகைய 
பிறப்புக்‌ குறைபாடுகளை நிவர்த்திக்க முடிவதில்லை. 
ஆனால்‌ அச்சிறுவனை ஹிப்னாடைஸ்‌ செய்து, அவன்‌ 
உடல்‌ இத்‌ 'தோல்வியாதியை இயல்பாக நாளடைவில்‌ 
குணப்படுத்தும்‌!” என்ற ஓர்‌ எண்ணத்தை அவன்‌ மனத்தில்‌ 
பதிய வைத்தார்‌ மேசன்‌ என்ற ஆங்கில மருத்துவர்‌. 
முதன்முறையாக ஒரு பிறப்புக்‌ குறைபாட்டை ஆழ்மன 
சிகிச்சைமூலம்‌ மாற்றி விடமுடியும்‌ என்று மருத்துவ 
உலகம்‌ கண்டது. ஆழ்மனத்தில்‌ பதியும்‌ ஓர்‌ எண்ண 
மானது எத்தனை வலு படைத்தது, அது என்னென்ன 
செய்யக்கூடும்‌ என்பதை இச்சோதனைகள்‌ நிரூபிக்‌ 
கின்றன. 


அதேபோல்‌ நமது தோல்விகளுக்கும்‌ சங்கடங்களுக்கும்‌ 
காரணம்‌, நமது ஆழ்மனத்தில்‌ புகவிட்ட எண்ணங்களே 
என்று மனநாலார்‌ கூறுகின்றனர்‌. “என்னால்‌ முடியாது" 
என்று சிலர்‌ ஆழ்மனத்திடம்‌ சொல்லி நம்ப வைத்திருந்‌ 
தால்‌, அவர்கள்‌ எடுத்த காரியம்‌ எப்படி வெற்றியடைய 
மூடியும்‌? “எனக்கு எப்போதுமே பூஞ்சை உடம்பு”! 
என்றும்‌, நான்‌ எதிலும்‌ அதிர்ஷ்டக்‌ கட்டை”: என்றும்‌, 
நான்‌ கஷ்டங்களை அனுபவிக்கப்‌ பிறந்தவன்‌'' என்றும்‌, 

பலவிதமாக நாம்‌ அதைப்பற்றி எண்ணிக்‌ கொண்டிருக்‌ 
இிறோம்‌. அது உண்மை என்று நாமே நம்பிக்‌ கொண்டிருக்‌ 
கும்போது, அப்படியே அது நிகழ்கிறது. 


ஆகவேதான்‌ மனநாலார்‌ கூறுகின்றனர்‌: “நாம்‌ நம்மைப்‌ 
பற்றிக்‌ கொண்டிருக்கும்‌ எண்ணங்களை ஆராய வேண்‌ 
டும்‌. அவற்றை ஒருதாளில்‌ எழுதித்‌ தெளிவுபடுத்த 
வேண்டும்‌. எவ்வளவு முட்டாள்‌ தனமாக, யைத்தியக்‌ 
காரத்தனமாக, நம்மை நாமே சிறுமைப்படுத்திக்‌ டவ 
டிருக்கறோம்‌ என்பது தெளிவு பெறும்‌. ட 


நம்மைப்பற்றி நாம்‌ கொண்டுள்ள மட்டமான அபிப்‌ 
பிராயங்கள்‌ சிறுவயதில்‌ நம்‌ பெற்றோர்‌ கூறியதிலிருந்து 
விளைந்திருக்கலாம்‌. நமது ஆசிரியர்கள்‌ கூறிய வாசகங்‌ 
களின்‌ விளைவாக எழுந்திருக்கலாம்‌. நமது நண்பர்களின்‌ 
இண்டலாக, கேலியாக உருவாகி இருக்கலாம்‌. ஏதோ 
ஒருமுறை கண்ட ஏமாற்றத்தின்‌ போது எழுந்த சோக 
எண்ணங்களின்‌ விளைவாக இருக்கலாம்‌. 


எதுவாக இருந்தாலும்‌, நாம்‌ அதைக்‌ கிள்ளி எறிய 
வேண்டும்‌. இவ்வுலகில்‌ ஆண்டவன்‌ படைப்பில்‌ நமக்கு 
இடம்‌ உண்டு, நமக்கு உரிமை உண்டு என்று எண்ண 
வேண்டும்‌. கடவுள்‌ என்ற மகத்தான சக்தியின்‌ துணை 
கொண்டு, அல்லது உங்கள்மீது அன்பையே: பொழிந்த : 
உங்கள்‌ பெற்றோரின்‌ நல்லாசிமூலம்‌, “நல்லதே நமக்கு 
நிகழும்‌: என்று நாம்‌ நம்ப முற்பட வேண்டும்‌. 


நமது கெட்ட எண்ணங்களை அக்குவேறு ஆணிவேறாக 
அலசி, அதைத்‌ திரித்து, கரைத்துச்‌ சிறுமைப்படுத்தித்‌ 
தூக்கி எறிய வேண்டும்‌. இதற்கு மாறாக நம்பிக்கையும்‌ 
நல்ல எடிர்காலம்‌ பற்றிய கற்பனையையும்‌ நம்‌ 
ஆழ்மனத்தில்‌ நாம்‌ குடிபுகச்‌ செய்யும்போதே, நம்‌ 
சூழ்நிலை மாறுவதை உணரலாம்‌. 

பலர்‌ பழைய தோல்விகளை விரிவாக, ருசிமிக்க 
கதையாகப்‌ பெரிதுபடுத்துவார்கள்‌. பலர்‌, பிறர்‌ அனுதா 
பத்தை எதிர்நோக்கித்‌ தங்கள்‌ கஷ்டத்தைப்‌ பெரிதுபடுக்‌ 
திக்‌ கூறுவார்கள்‌. பலர்‌ தங்கள்‌ இயலாமையை மறைக்க 
வேண்டித்‌ தங்கள்‌ துரதிர்ஷ்டத்தைத்‌ துணைக்குக்‌ கூப்பிடு 
வார்கள்‌. இதைத்தான்‌ நாம்‌ நோயடைந்த மனம்‌, சீக்குப்‌ 
பிடித்த . சிந்தனை, வியாதியைச்‌ சுமக்கும்‌ எண்ணங்கள்‌ 
என்கிறோம்‌. கஷ்டங்களைப்‌ பெரிதுபடுத்தினால்‌ கஷ்‌ 
டம்தான்‌ பெருகும்‌. நன்மையையும்‌, ம௫ூழ்ச்சியையும்‌ 
பெரிதுபடுத்தும்போது நமக்கு நன்மையும்‌ நம்மைச்‌ 
சுற்றிலும்‌ மகிழ்வும்‌ நிறையும்‌. 

ஆகவேதான்‌ பழைய தோல்விகளை - ஏமாற்றங்களை 
நாம்‌ மறக்க முயலவேண்டும்‌. மாறாகப்‌ பழைய 
மகிழ்ச்சி - வெற்றிச்‌ சம்பவங்களை மனத்தில்‌ 
அசைபோட வேண்டும்‌. 


“எண்ணங்களை ஆழ்மனத்தில்‌ பதிக்க ஹிப்னாடிசம்‌ 
தேவையில்லை - அரை மயக்க நிலை தேவையில்லை. 
புலனறிவை ஓய்வுபடுத்திவிட்டுக்‌ கற்பனையை வளர 
விடும்போது ஆழ்மனம்‌ வேலை செய்கிறது” என்கிறார்கள்‌ 
இன்றைய மனநாூலார்‌. ''நாமாகத்‌ தாண்டிவிடும்‌ ஹிப்னா 
டிச நிலைதான்‌ - கற்பனை'' என்று கூறுகிறார்கள்‌ 
அவர்கள்‌. அன்புடன்‌ கனிவுடன்‌ பிறர்‌ கூறும்‌ யோசனை 
களை நாம்‌ ஏற்றுக்‌ கொள்ளும்‌ நிலை, நாமாகக்‌ தாண்டி 
விட்ட ஹிப்னாடிச நிலைதான்‌ என்று மன மருத்துவர்கள்‌ 
கூறுகிறார்கள்‌. நினைவு நிலையிலேயே நல்ல எண்ணங்‌ 
களை - யோசனைகளை மனத்துள்‌ விடுவதும்‌ ஒரு 
ஹிப்னாடிசம்தான்‌. ்‌ 


லி 





எதிர்காலத்தைப்‌ பற்றிய கற்பனை 


ஒரு குழந்தை ஒரு படம்‌ வரைந்தது. அதன்‌ தந்த, 
“என்ன படம்‌ வரைந்தாய்‌ கண்ணே?'' என்று கேட்டார்‌. 
“மாடு புல்‌ தின்கிறது!” என்றது குழந்தை. “கண்ணே! 
மாடு இருக்கிறது. ஆனால்‌ எங்கே இருக்கிறது புல்‌?! 
என்றார்‌ தந்‌ைத. . “இல்லை அப்பா, மாடு புல்லைத்‌ 
தின்றுவிட்டது?” என்றது குழந்தை. 

குழந்தைகளுக்குக்‌ கற்பனை அபாரம்‌. குழந்தை வளர 
வளர, நாம்‌ அதன்‌ கற்பனைகளைக்‌ குறைத்து விடு 
கிறோம்‌. காரண காரியம்‌ காட்டும்‌ ஓர்‌ உலகிற்கு - 
நடைமுறை உலகிற்கு வரும்போது குழந்தையின்‌ 
கற்பனை குறைந்து விடுகிறது. 


மழைத்‌ தூற்றலை வருணிக்கிறார்‌ பாரதி, “வானையும்‌ 
பூமியையும்‌ இணைக்கும்‌ வைக்கோல்கள்‌' என்று. என்ன 
கற்பனை! 


மனத்தில்‌ கற்பனை தோன்றத்‌ தோன்ற நமது பிரச்னை 
களுக்குப்‌ பல வழிகள்‌ பிறக்கின்றன. நமது பிரச்னைகள்‌ 
எளிதாகின்றன. நாட்டுத்‌ தலைவனுக்கு மட்டுமல்ல கற்‌ 
பனை தேவை. அன்றாட வாழ்வு வாழும்‌ வீட்டுத்‌ தலை 
வனுக்கும்‌ கற்பனை தேவை. 


- குழந்தைகளின்‌ கற்பனைகளை, “பொய்மை விளை 
யாட்டு' என்கிறோம்‌. எழுத்தாளர்களின்‌ கற்பனைகளைக்‌ 
கதைகளாகவும்‌ நாடகங்களாகவும்‌ சினிமாவாகவும்‌ ரசிக 
இிறோம்‌. நாட்டுத்‌ தலைவனின்‌ எதிர்காலக்‌ கற்பனையை, 
தீர்க்க தரிசனம்‌' என்கிறோம்‌. 

எப்படி ஒரு குழந்தையின்‌ கற்பனை விளையாட்டாய்‌ 
நிற்பதையும்‌, ஓர்‌ எழுத்தாளரின்‌ கற்பனை நம்மில்‌ 
உணர்ச்சிகளை ஏற்படுத்துவதையும்‌, ஒரு தலைவனின்‌- 
கவிஞரின்‌ கற்பனை எதிர்காலத்தைப்‌ புலப்படுத்தும்‌ ஒரு 
முன்னோட்டக்‌ கண்ணாடியாக விளங்குகிறது என்பதை 
யும்‌ கவனியுங்கள்‌. குழந்தை பொம்மை என்று உணர்ந்து 
விளையாடுகிறது. ஓர்‌ எழுத்தாளன்‌ பிறர்‌ மனத்தில்‌ 
உணர்ச்சிகளை எழுப்ப வேண்டும்‌ என்று எண்ணுகஇறான்‌; 
அதை எழுப்புகிறான்‌. ஒரு தலைவனோ நாட்டின்‌ 
எதிர்காலத்தைக்‌ காண்கிறான்‌. அதை அப்படியே உருவாக்கு 
கிறான்‌. கற்பனையை எந்த அளவுக்கு நம்புகிறோம்‌ 
என்பதைப்‌ பொறுத்ததே அதன்‌ சாதனை. கற்பனையை 
எத்தகைய கருவியாக உபயோகிக்கிறோம்‌ என்பதைப்‌ 
பொறுத்ததே பலன்‌. 


கற்பனையை நாம்‌ வெறும்‌ பகல்‌ கனவாகச்‌ சுவைத்து 
விட்டு நம்‌ நடைமுறைக்‌ காரியங்களைக்‌ கவனிக்கலாம்‌. 
கற்பனையை நாம்‌ நிகழ வேண்டிய சம்பவங்களாக 
மனதில்‌ விரித்துவிட்டு, நாம்‌ பலனை ஆர்வத்துடன்‌ 
எதிர்நோக்கலாம்‌. நாம்‌ எப்படி விரும்புகிறோமோ அப்‌ 
படியே மனம்‌ ஏற்றுக்‌ கொள்கிறது. 


கற்பனை மிகுந்த தலைவர்களுக்கும்‌ கற்பனையில்லாத 
தலைவர்களுக்கும்‌ உள்ள வேறுபாட்டை யாரும்‌ எளிதில்‌ 
காண முடியும்‌. கற்பனை நிறைந்த மேதைகளாலேயே 
நமது உலகம்‌ இவ்வளவு முன்னேறி வந்திருக்கிறது. 

கல்லை முதலில்‌ சக்கரமாக அமைத்தவனின்‌ கற்‌ 
பனையை எண்ணிப்‌ பாருங்கள்‌. முதன்‌ முதலில்‌ அகப்பட்ட 
தைப்‌ பறித்துத்‌ இின்பதற்குப்‌ பதிலாகப்‌ பயிரிட்டு 
அறுவடை செய்தவனின்‌ கற்பனையை எண்ணிப்பாருங் 

கள்‌. எங்கோ இருப்பவர்கள்‌ பேசுவகைக்‌ கேட்கும்படி 
செய்த ரேடியோவைப்‌ பற்றி யோசித்துப்‌ பாருங்கள்‌. , 
மாடில்லாத - குதிரையில்லாத வண்டி ஒன்று ஓடும்‌ என்று 
கற்பனை செய்த - காரைக்‌ கண்டுபிடித்த மனிதன்‌ 
கற்பனையை யோசித்துப்‌ பாருங்கள்‌. கற்பனைதான்‌ 
இவ்வுலகை உருவாக்கியிருக்கிறது. இவை அனைத்தும்‌ 
ஒரு காலத்தில்‌ இல்லாத பொருட்களாக - வெறும்‌ 
கற்பனைகளாக இருந்தன. மனிதன்‌ மனம்‌ கற்பனையை 
நிகழும்‌ நிகழ்ச்சியாக்கியது. கற்பனை என்பது இல்லாத 
ஒன்றை மனத்தில்‌ படமாகக்‌ காண்பதாகும்‌. பழங்குடி 
மக்களின்‌ பேச்சு முறைகளைக்‌ கவனித்தால்‌, அவர்களு 
டைய வார்த்தைகள்‌ எல்லாம்‌ மனத்தில்‌ படங்களை 
எழுப்பும்‌ சம்பவங்களாகவே வர்ணிக்கப்படுகின்றன. 
மனிதன்‌ எழுதத்‌ துவங்கியபோதும்‌ படங்கள்‌ மூலமாகவே 
செய்திகளைப்‌ பரிமாறிக்‌ கொள்ளத்‌ துவங்கினான்‌. 


கற்பனை செய்யும்போது சகலமாக மனிதமனம்‌ 
போடும்‌ எல்லைகளை மீறுகிறோம்‌. முடியாது என்று நடை 
முறையில்‌ இிந்தித்திருந்த விஷயங்களெல்லாம்‌ முடியும்‌. 
விஷயங்களாக நம்மால்‌ கற்பனையில்‌ காண முடிகிறது. 
நாமே விதித்த எல்லைகள்‌ சரிகின்றன. நாம்‌ விரும்பும்‌ 
பொருளை, வாங்க விரும்பும்‌ ஒரு நிலத்தை, வீட்டை, 
ஸ்கூட்டரை, காரைப்‌ பற்றி - அதை விடுவது போலவும்‌, 
அதில்‌ வசிப்பது போலவும்‌, அதை ஓட்டுவது போலவும்‌ 
திரும்பத்‌ திரும்பக்‌ கற்பனை செய்தால்‌ என்ன நேர்கிறது? 
புலனாகாப்‌ பொருள்‌ - எண்ண சக்தி நம்‌ கற்பனையின்‌ 
வரைபடத்தில்‌ சக்தித்துகள்களை ஒட்டுகிறது. சேர்க்கிறது. 
தினந்தோறும்‌ கற்பனை செய்வதன்‌ மூலம்‌, புலனாகாப்‌ 
பொருள்‌ சேர்ந்து சேர்ந்து கனமாகி, புலனாகும்‌ பொரு 
ளாக வெளி உலகத்தில்‌ மலர்கிறது. | ப 


சீ 

கற்பனை இரண்டு வகைப்படும்‌. ஒன்ற, பழைய 
நினைவுகளை மீண்டும்‌ எண்ணிப்‌ பார்ப்பது! மற்றொன்று 
இல்லாத ஓன்றை - எதிர்காலத்தைப்‌ பற்றி எண்ணிப்‌ 
பார்ப்பது. இறந்தகால நிகழ்ச்சிகள்‌, நாம்‌ அனுபவித்த 
நிகழ்ச்சிகள்‌ - அவையும்‌ இல்லாத ஒன்றுதான்‌ - ஆனால்‌ 
நிகழ்ந்ததைச்‌ சுவைக்கும்‌ நினைவுகளிலிருந்து பிறக்கும்‌ 
அனுபவம்‌ பயன்‌ தரும்‌! அந்த நினைவுகள்‌ ஏற்படுத்தும்‌ 
உணர்வை நாம்‌ நிகழ்காலத்தில்‌ அனுபவிக்க முடியும்‌. 
ஆனால்‌ எதிர்காலக்‌ கற்பனைபோல்‌, அவை ஆக்க சக்தி 
படைத்தவை. அல்ல. 


பழைய சம்பவங்கள்‌ ஆழ்மனத்தில்‌ ஒரு பாதையை 
ஏற்படுத்தியிருக்கின்றன. மூளையின்‌ செல்களான நியூட்‌ 
ரான்‌'களின்‌ ஒரு பாதை வகுக்கப்பட்டிருப்பதாக மூளை 
மருத்துவர்கள்‌ கூறுகிறார்கள்‌. ஆகவே எடஇிர்காலக்‌ கற்‌ 
பனையைப்‌ பழைய கால வெற்றியுடன்‌ சேர்த்துச்‌ சிந்திப்பது 
வெற்றிக்கு வழி வகுக்கும்‌ என்கின்றனர்‌ மன நாலார்‌. 


நமக்குத்‌ தெரிந்த பழைய நினைவுகளைக்‌ கலைத்து 
வேறு விதங்களில்‌ அவற்றைச்‌: சேர்ப்பதன்‌ மூலமும்‌ 
மனத்தில்‌ புதிய கற்பனையும்‌ ஆக்க  சக்இயும்‌ 
பிறக்கின்றன. 

கற்பனையை நாம்‌ அளவோடு உபயோக்க வேண்டும்‌. 
கற்பனை உலகிலே வாழ்பவர்கள்‌, சில சமயம்‌ 
நடைமுறை உலகை மறக்க - அதன்‌ கஷ்டங்களிலிருந்து 
விடுபட அதை ஒரு கருவியாக உபயோகிக்கின்றனர்‌. சில 
சமயம்‌ இவர்களே சித்த பேதம்‌ கொண்டவர்களாக 
மாறுகிறார்கள்‌. கற்பனை இல்லாதவர்களோ எதிலும்‌ 
பிடிவாதத்தையும்‌ உறுதியையும்‌ மேற்கொள்கின்றனர்‌. 
அவர்களது நடைமுறை வாழ்வு செக்குமாடு சுறறுவதைப்‌ 

(போல்‌ வழக்கமான பாதையை மேற்கொள்கிறது. ஓர்‌ 
உப்புச்சப்பில்லாத வாழ்க்கையை அவர்கள்‌ வாழ்கின்றனர்‌. 


பெர்னார்டு ஷா, “வெகு சிலர்‌ ஆண்டுடான்றுக்கு 
இரண்டு அல்லது மூன்று முறை சந்திக்கின்றனர்‌. வாரத்‌ 
இல்‌, ஓரிருமுறை சிந்திப்பவன்‌ நான்‌ என்ற சர்வதேசப்‌ 
புகழ்‌ எனக்குண்டு'' என்று தமக்கே உரிய அடக்கத்துடன்‌ 
கூறுகிறார்‌. சிந்தனை எனும்போது ஆக்க சிந்தனை 
கற்பனையை அவர்‌ குறிப்பிடுகிறார்‌. 


விளம்பரக்‌ கம்பெனிகளில்‌ வேலை செய்பவர்களுக்கும்‌, 
சினிமா உலகில்‌ இருப்பவர்களுக்கும்‌ மிகுந்த கற்பனை 
தேவை. ஒரு விளம்பரக்‌ கம்பெனித்‌ தலைவர்‌ கூறுகிறார்‌: 


“தற்பனை ஒரு வரப்பிரசாதமல்ல. மனத்தை நாளடை 
வில்‌ அந்த வழியில்‌ பழக்கப்படுத்துவதன்‌ மூலம்‌ நாம்‌ 
கற்பனையை வளர்க்கமுடியும்‌.' 


இன்று நம்மிடையே இருக்கும்‌ பிரபல எழுத்தாளர்‌ 
களின்‌ ஆரம்பகாலக்‌ கதைகளைப்‌ படித்துப்‌ பாருங்கள்‌. 
கற்பனையை எவ்வளவு பழக்கப்படுத்தி நனனுடடு வந்‌ 
திருக்கிறார்கள்‌ என்பது விளங்கும்‌. 


ர்‌ 


உள்ளுணர்வு 


நடந்துகொண்டேயிருக்கும்போது திடீரென்று ஓர்‌ 
'ஐடியா' தோன்றுகிறது. ஊருக்குக்‌ கிளம்ப இருக்கும்‌ 
போது ஏதோ ஒரு காரணத்தில்‌ நாம்‌ செல்வது தடைப்படு 
கிறது. “அப்படித்தான்‌ நடக்குமென்று அப்போதே 
நினைத்தேன்‌'' என்று சில சமயம்‌ சொல்கிறோம்‌. '“என்‌ 
னைக்‌ கேட்காதீர்கள்‌. இந்தத்‌ கடவை நாம்‌ வெற்றி 
யடையப்‌ போகிறோம்‌ என்று என்‌ மனம்‌ சொல்கிறது!” 
என்று சில சமயம்‌ சொல்கிறோம்‌. 


இதைத்தான்‌ உள்ளுணர்வு என்கிறோம்‌. புலனறிவுக்கப்‌ 
பாலிருந்து ஒர்‌ எண்ணம்‌ இடீன்று நமக்குத்‌ தோன்று 
வதைத்தான்‌ உள்ளுணர்வு என்கிறோம்‌. உள்ளுணர்வு நமது 
ஆழ்மனத்திலிருந்து வருகிறது. நெருக்கடியான சமயங்‌ 
களில்‌, குழம்பிய நிலைகளில்‌ ப பத்மம்‌ நமக்கு வழி 
காட்டுகிறது. 


ஐன்ஸ்டைன்‌ என்ற புகழ்பெற்ற விஞ்ஞானி கூறினார்‌: 
“என்‌ வாழ்வில்‌ நான்‌ கண்டுபிடித்த விஞ்ஞான உண்மை 
கள்‌ இரண்டே இரண்டுதான்‌. அவை இரண்டும்‌ என்‌ 
உள்ளுணர்வு தந்தவை.” எடிசனின்‌ விஞ்ஞானக்‌ கண்டு 
பிடிப்புகளுக்கெல்லாம்‌ அவருக்குத்‌ தோன்றிய 'இடீர்‌ யோ 
சனை'கள்தான்‌ காரணமாம்‌. காரணகாரியங்களுக்கு அப்‌ 
பாற்பட்ட சில யோசனைகள்‌ திடீரென்று மனத்தில்‌ 
பிறக்கின்றன. இவை நம்மைக்‌ காப்பாற்றுகின்றன: வழி 
காட்டுகின்றன. 

இத்தகைய மகத்தான உள்ளுணர்வைப்‌ பற்றிய 
அறிவை நாம்‌ கவனிக்காமல்‌ பெரிதும்‌ புறக்கணித்து 
விட்டோம்‌!” என்று கூறுகிறார்‌. ஓரு ஹார்வர்டு பல்‌ 
கலைக்கழக மனோதத்துவப்‌ பேராசிரியர்‌. 


மார்க்கோனி ரேடியோவைக்‌ கண்டுபிடித்தார்‌ என்பது 
நமக்குத்‌ தெரியும்‌. மின்காந்த அலைகள்‌ மூலம்‌, ஓரிடத்‌. 
திலிருந்து மற்றோரிடத்திற்குச்‌ செய்திகளை அனுப்பலாம்‌ 
என்று அவர்‌ சொன்னபோது அன்றைய விஞ்ஞானிகள்‌ 
அவரை மறுத்தனர்‌. மின்காந்த அலைகள்‌ நேராகச்‌ 
செல்லக்கூடியவை. ஆகவே அவை பூமியிலிருந்து 
புறப்பட்டால்‌ வானவெளியில்‌ போய்விடும்‌'' என்று 
அபரிப்பிராயப் பட்டார்கள்‌. வானவெளியில்‌ 'அயனக்‌ 
காற்று சூழ்ந்திருக்கிறது என்பதும்‌, அது மின்காந்த 
அலைகளை மீண்டும்‌ பூமிக்கே திரும்பி விடும்‌ என்பது 
பற்றியும்‌ அப்போது யாருக்கும்‌ தெரியாது. 


மார்க்கோனிக்கு ஏதோ 'ஒரு நினைப்பு' முடியும்‌ என்று 
கூறியது. உண்மையும்‌ அதுவாகவே அமைந்தது. 


ஐரோப்பாவில்‌, (முன்பு, ஆஸ்பத்திரியில்‌ பிரசவித்த 
பெண்மணிகளுக்கு 'பர்யரியுல்‌ ஜுரம்‌' என்ற ஒரு வியாதி 
ஏற்பட்டது. அதன்‌ விளைவாகப்‌ பலர்‌ மாண்டனர்‌. 
காரணம்‌, அப்போது டாக்டர்கள்‌ பிண அறுவை அறை 
யிலிருந்து நேராக வந்து பிரசவம்‌ பாப்பார்கள்‌. அவர்கள்‌ 
கையிலிருந்த கிருமிகள்‌ ஒட்டிக்கொண்டு, பிரசவித்த 
பெண்மணிகள்‌ சுரம்‌ கண்டார்கள்‌. இது நிகழ்ந்தது 
பாஸ்டியூர்‌ காலத்திற்கு முன்‌; அதாவது கிருமிகள்‌ நோய்க்‌ 
குக்‌ காரணம்‌ என்று அறியப்படாத காலம்‌. சேம்பல்‌ ஒய்ஸ்‌ 
என்ற மருத்துவர்‌, பிண அறுவையிலிருந்து வரும்‌ 
மருத்துவர்கள்‌, கைகளை வெகு சுத்தமாகக்‌ கழுவிக்‌ கொண்டு 
வரவேண்டும்‌. அங்கிருந்துதான்‌ இவ்வியாதி வருகிறது”! 
என்று சொன்னார்‌. அதாவது மருத்துவர்கள்தான்‌ தோய்க்‌ 


103 


குக்காரணம்‌ என்றார்‌ அவர்‌. '“மருத்துவர்கள்‌ கொலைகாரர்‌ 
களா?” என்று மருத்துவ உலகம்‌ வெகுண்டு எழுந்தது. 
சேம்பல்‌ ஒய்ஸ்‌ தம்‌ காலத்திற்கு முன்‌ ஓர்‌ எண்ணத்தைக்‌ 
கண்டார்‌. அவர்‌ கண்டுபிடிப்பு உண்மையானது. ஆனால்‌ 
அதை உலகம்‌ ஏற்றுக்கொள்ள - அதற்கேற்ற விஞ்ஞான 
ஆதாரங்கள்‌ வெளிவர - நாளாயிற்று. 

மார்க்கோனியும்‌ சேம்பல்‌ ஓய்சும்‌ காலத்தைக்‌ கடந்த 
உண்மையை உள்ளுணர்வு மூலம்‌ கண்டார்கள்‌. ஆதாரங்‌ 
கள்‌ பின்புதான்‌ வந்தன. மனம்‌ எங்கோ மூலாதாரத்துடன்‌ 
தொடர்பு கொண்டு தெரிவிக்கிறது. 

காரண காரியங்களுக்கு அப்பாற்பட்ட உண்மைகளை 
உள்மனம்‌ - உள்ளுணர்வு கூறுகிறது. நாம்‌ அதை மதிக்கக்‌ 
கற்றுக்‌ கொள்ள வேண்டும்‌. 

சகஜமாக, நமது புலனறிவு பழக்கப்பட்ட வேலைகளில்‌ 
ஈடுபட்டிருக்கும்போது உள்ளுணர்வு வேலை செய்கிறது. 
நாம்‌ சைக்கிளை மிதிக்கும்போதோ, இசையைக்‌ கேட்கும்‌ 
போதோ, பேப்பர்‌ படிக்கும்போதோ, திடீரென்று உள்‌ 
ஞுணர்வு புது விஷயங்களுடன்‌ புதிய செய்தியுடன்‌ வெளிப்‌ 
படுகிறது. சிலகணமே இவ்வெண்ணங்கள்‌ மனத்தில்‌ நிற்‌ 
இன்றன. நாம்‌ அதை உடனே புரிந்து கொள்ளவும்‌, 
உபயோகிக்கவும்‌ பழகிக்‌ கொள்ள வேண்டும்‌. 


ஆர்க்கிமிடீஸ்‌ தொட்டியில்‌ குளித்துக்‌ கொண்டிருந்த 
போது, “ஒரு பொருளின்‌ கனபரிமாண அளவுக்குத்‌ 
தண்ணீர்‌ வெளியேறுகிறது” என்ற உண்மை தெரிந்தது. 
- கண்டுபிடித்துவிட்டேன்‌, கண்டுபிடித்துவிட்டேன்‌'” 
என்று சொல்லிக்கொண்டு நிர்வாணமாகத்‌ தெருவில்‌ 
ஓடினார்‌ அவர்‌! ஏனெனில்‌ அந்நாட்டு ராஜா தனது 
கரீடத்தின்‌ கனபரிமாண அளவையும்‌ அதிலிருந்து அக்இரீ 
டத்தில்‌ இருப்பது தங்கமா, செம்பா என்பதை நிர்ணயிக்கு 
மாறும்‌ கூறியிருந்தார்‌ ஆர்க்கமிடீஸிடம்‌. 

பலசமயம்‌ உள்ளுணர்வு நம்முன்‌ கனவாக வெளிப்படு 
கிறது. நெருக்கடியான பிரச்னைகளை எண்ணிக்‌ கொண்டு 
தூங்கும்போது திடீரென்று நம்‌ கனவில்‌ வழிபிறக்கிறது. 

அப்படி ஒரு விசித்திரமான சம்பவம்‌ நேர்ந்தது 
கெகுலே என்ற விஞ்ஞானிக்கு. அவர்‌ காலத்தில்‌ இருந்த 
ரசாயனப்‌ பொருள்களின்‌ அமைப்பு எல்லாம்‌ ஒரு நூல்‌ 
போல்‌ நேர்க்‌ கோடாகவோ அல்லது திராட்சைக்‌ கொத்து 
போல்‌ ஒரு குலையாகவோதான்‌ அமைந்திருப்பதாகக்‌ 
கண்டிருந்தார்கள்‌. ஆனால்‌ பென்சீன்‌ என்ற பொருளின்‌ 
அமைப்பு இதற்கெல்லாம்‌ ஒத்துவரவில்லை. பிடிபடாத 
இப்பிரச்னையுடன்‌ கெகுதே ஒரு நாள்‌ மதியவேளையில்‌ 
கண்ணயர்ந்தார்‌. அவரது பகல்‌ கனவில்‌ ஒரு பாம்பு 
தோன்றியது. சிறிது நேரத்தில்‌ பாம்பின்‌ வாலைப்‌ பாம்பு 
விழுங்கத்‌ துவங்கியது, கெகுலே விழித்தெழுந்தார்‌. 
“பாம்பின்‌ வாலை அப்பாம்பே சாப்பிடுவதா?:: இது 
என்ன புதிர்‌? அப்படி நிகழும்போது அங்கே என்ன 
தோன்றியது? ஒரு வளையம்‌! அதாவது பென்சீன்‌ என்ற 
பொருளின்‌ அமைப்பு ஒரு வளையம்போலிருக்கிறது 
என்று தீர்மானித்தார்‌. அது எல்லா உண்மைகளுக்கும்‌ 
ஒத்துவந்தத. கனவில்‌ நமக்கு, சில வழிகள்‌ சில குறியீடு 
களாக வருகின்றன. ஆபிரகாம்‌ லிங்களனுக்கு தான்‌ சாகப்‌ 
போவகைக்‌ தெரிவித்தது. | 

கணித மேதை ராமானுஜம்‌ தமது கணக்குகளுக்கெல்‌ 
லாம்‌ பதிலை நாமகிரிப்பேட்டை அம்மன்‌ கொண்டு 
தருவதாகக்‌ கூறியிருக்கிறார்கள்‌. 

நமது ஆழ்மனத்திற்கு எங்கோ இப்பிரபஞ்சத்துடன்‌ 
தொடர்பு இருக்கிறது. நாம்‌ நெருக்கடிகளால்‌ நெருக்கப்‌ 
படும்போது இப்பிரபஞ்ச அறிவு, நமக்கு உதவுகிறது. : 


உள்ளுணர்வு கனவாக வெளிப்படுகிறது! 


தையல்‌ இயந்திரத்தை நாம்‌ எல்லோரும்‌ பார்த்திருக்க 
றோம்‌, தையல்‌ இயந்திரம்‌ வருமுன்னே நாம்‌ ஊசி 
நூலால்‌ துணி தைத்துக்‌ கொண்டிருந்தோம்‌. நமது ஊளசி] 
யின்‌ காது மேல்கோடியில்‌ இருக்கிறது. இதை இயந்திர 
மாக அமைக்க, ரோவே என்ற அமெரிக்கர்‌ முயன்றார்‌. 
அவரோ, கை, கால்‌ முடக்கப்பட்டவர்‌. அவரது மனைவி 
துணி தைப்பவர்‌. 


ரோவேயின்‌ மிகப்பெரிய பிரச்னை, எப்படி ஊசியை 
இயந்திரத்துடன்‌ நிரந்தரமாக இணைத்தவண்ணம்‌ துணி 
தைக்குமாறு செய்வது? நாம்‌ கையால்‌ துணி தைக்கும்‌ 
போது முழு ஊசியும்‌ துணியில்‌ புகுந்து! புறப்படுகிறது. 
ஆனால்‌ இயந்திரத்தில்‌ அப்படிச்‌ செய்வது சாத்திய 
மில்லை. இதற்கு ஏதாவது ஒரு வழி இருக்கும்‌ என்று 
எண்ணினார்‌. தினம்‌ இனம்‌ இதைப்பற்றிச்‌ சிந்தித்து 
மண்டையைப்‌ போட்டுப்‌ பிய்த்துக்‌ கொண்டார்‌. ஒரு நாள்‌ 
கனவு கண்டார்‌. அங்கே ஆப்பிரிக்க மாமிச பட்சணிகள்‌ 
அவரைக்‌ தின்றுவிடத்‌ தீர்மானித்து, அவரைச்‌ சுற்றி 
நடனமாடுகிறார்கள்‌. ''24 மணி நேரத்தில்‌ நீ தையல்‌ 
இயந்திரத்தைக்‌ கண்டுபிடித்தால்‌ ஆயிற்று; இல்லாவிட்‌ 
. டால்‌ உன்னைச்‌ சாப்பிட்டு விடுவோம்‌?” என்றார்கள்‌. 

அவர்கள்‌ கையில்‌ ஈட்டி இருக்கிறத. “இது என்ன ஈட்டி? 
ஈட்டியின்‌ முனையில்‌ ஒர்‌ ஒட்டை இருக்கிறதே: 


இத்தகைய -கனவுடன்‌ அவர்‌ விழித்துக்‌ கொண்டார்‌. 
ஈட்டி முனையில்‌ ஓர்‌ ஒட்டை! ஈட்டி துணி தைக்கும்‌ 

ஊச/யாக விரிந்து, தைக்கும்‌ ஊசியின்‌ அடிக்கோடியில்‌ 
ஓர்‌ ஓட்டை தெரிந்தது, புதிய தையல்‌ இயந்திர ஊசியை 
செய்தார்‌. அது வேலை செய்தது. 


ஆழ்மனம்‌ “திடீர்‌: நினைப்புகளாகவும்‌, கனவாகவும்‌ 
நமது பிரச்சினைகளுக்கும்‌ வழிகாட்டுகிறது. ஆழ்மனம்‌ 
எங்கிருந்து இந்தச்‌ செய்திகளைப்‌ பெறுகிறது ஆழ்மனம்‌ 
அலசி ஆராயும்‌ ஒரு கம்ப்யூட்டர்‌. 

இத்தகைய கேள்விகளுக்குப்‌ பீடர்‌ ஹியூர்க்கோவின்‌ 
கதை ஓரளவு பதில்‌ சொல்கிறது? பீடர்‌ ஹியூர்க்கோ 
இன்று அமெரிக்காவில்‌ வாழ்கிறார்‌. ஹாலந்திலிருநீது 
இங்கு குடியேறினார்‌. அமெரிக்காவில்‌, ஐரோப்பாவில்‌ 
நடந்த பல கொலைகளையும்‌ திருட்டுகளையும்‌ துப்புத்‌ 
துலக்க இவர்‌ பெரிதும்‌ உதவியிருக்கிறார்‌. கண்ணை 
மூடிக்‌ கொண்டு சிலசமயம்‌ ஆழ்ந்து யோசிக்கும்போது, 
பல நிகழ்ச்சிகள்‌ அவர்‌ கண்முன்‌ தெரிகின்றன. அதை 
அப்படியே விவரிக்கிறார்‌. இதன்‌ உதவிகொண்டு 
போலீஸ்‌ குற்றங்களைக்‌ கண்டுபிடிக்கிறது. பயங்கரமான 
கொலை, கொள்ளை, திருட்டு இவற்றைக்‌ கண்டுபிடிக்க 
இவர்‌ உதவியிருக்கிறார்‌. 


இத்தனைக்கும்‌ இவர்‌, முன்னாளில்‌, பெயிண்டராக 
வேலை பார்த்த சாதாரண மனிதர்‌. ஒரு நாள்‌ ஓர்‌ 
இரண்டாவது : மாடிக்‌ கட்டடத்தின்‌ வெளிப்புறத்தில்‌ 
பெயிண்ட்‌ அடித்துக்‌ கொண்டிருக்கும்போது ஏணி தவறிக்‌ 
கழே விழுந்தார்‌. அப்படியே மயக்கநிலையில்‌ . மூன்று 
நாட்கள்‌ உயிருக்கு ஊசலாடினார்‌. மூளையில்‌ நல்ல 
அடிபட்டிருந்தது. உடல்‌ குணமானவுடன்‌ அவருக்கே 
பயமளிக்கும்‌ வகையில்‌, எதைப்‌ பற்றியும்‌ எண்ணிய 
வுடன்‌ பல விஷயங்கள்‌ அவருக்குத்‌ தெரிய ஆரம்பித்தன. 

மருத்துவர்கள்‌ இவர்‌ திறனைப்‌ பலமுறை சோதித்தார்‌. 
இவர்‌ திறன்‌ அதிசயிக்கும்‌ விதத்தில்‌ இருந்தது. 


ஆழ்மனம்‌ சிலசமயம்‌. நமக்கு எதிர்பாராமல்‌ உதவு 
கிறது. சிலசமயம்‌ கனவில்‌ வெளிப்படுகிறது. ஞானி 
களுக்கோ எல்லாச்‌ சமயங்களிலும்‌ இது உதவுகிறது. 
ஆனால்‌ பீடர்‌ ஹியூர்க்கோவின்‌ வாழ்க்கையைப்‌ பார்த்‌ 
தால்‌ மனித மூளையில்‌ சில மாற்றங்களை ஏற்படுத்து 
வதன்‌ மூலம்‌ சாதாரண மனிதர்கள்‌ கூட இதைப்‌ பெற 
- மூடியும்‌ என்று தெளிவாகிறது. 


மனித மூளையில்‌ ஏற்படும்‌ மாறுபாடுகளால்‌ இது 
விளையக்‌ கூடும்‌ என்பதற்குச்‌ சரித்திரத்தில்‌ மற்றொரு 
சம்பவம்‌ இருக்கிறத. சார்ல்‌ வாலஸ்‌ என்ற விஞ்ஞானி 
டார்வின்‌ போல பரிணாமக்‌ கொள்கைபற்றி ஆராய்ந்து 
வந்தார்‌. ஒரு சமயம்‌ அவர்‌ மருத்துவமனையில்‌ கடும்‌ 
சுரம்‌ வந்து படுத்திருந்தபோது, பல விஷயங்கள்‌ இவ 
ருக்குப்‌ புலனாயின. சார்லஸ்‌ தன்‌ எண்ணங்களை ஒரு 
தாளில்‌ எழுதி டார்வினுக்கு அனுப்பினார்‌. 


டார்வின்‌ அதைப்‌ படித்ததும்‌ அயர்ந்து போய்‌ விட்டார்‌. 
பல ஆண்டுக்காலமாக உழைத்து அவர்‌ உருவாக்கிய 
'வாழத்‌ தகுதியுள்ளதே வாழ்கிறது” என்ற பரிணாமக்‌ 
கொள்கையைத்‌ தமக்கு முன்‌ வாலஸ்‌ எழுதிவிட்டாரே 
என்ற எண்ணம்‌ அவரை ஆட்கொண்டது. பரிணாமக்‌ 
கொள்கைக்கு டார்வினுடன்‌ வாலசக்கும்‌ பங்கு உண்டு 
என்ற உண்மையை விஞ்ஞான உலகம்‌ ஏற்றுக்‌ 
கொண்டது. 


கடும்‌ சுரத்தில்‌ மூளையில்‌ ஏற்பட்ட மாறுதல்கள்‌ 
எப்படிப்‌ பரிணாமக்‌ கொள்கையின்‌ தத்துவங்களை வால 
2 ட்‌ ந 6 ௦ ச ட 9 ௦ 5 
சுக்குக்‌ கொண்டு தந்தது என்பதைக்‌ கவனியுங்கள்‌. பீடர்‌ 

ஹியூர்க்கோ ஏணியிலிருந்து விழுந்தார்‌. வாலஸ்‌ கடும்‌ 
- சுரத்தின்போது சில உண்மைகளைக்‌ கண்டார்‌. மூளை 
மாறுபாட்டின்‌ மூலம்‌ ஆழ்மனத்தைத்‌ திறக்க முடியும்‌ 
என்ற உண்மை இதனால்‌ விளங்குகிறது. இதைப்‌ பற்றிய. 
ஆராய்ச்சி இன்னும்‌ செய்யப்படவில்லை. ஆனால்‌ சகஜ 
மாக நினைவு மனத்தில்‌ ஒரு பிரச்சனையை ஆராய்வதன்‌ 
மூலம்‌ நமக்கு ஆழ்மனம்‌ வழிகாட்டி உதவுகிறது. 

சில சிக்கலான பிரச்சனைகள்‌ தோன்றும்போது 
அதைப்‌ பல வழிகளிலும்‌ அலசுங்கள்‌. தீவிரமாக எண்ணி 
விட்டுப்‌ பின்‌ விட்டுவிடுங்கள்‌. அதை மறந்து விட்டு 
வேறு வேலையில்‌ ஈடுபடுங்கள்‌. மனம்‌ தானாகத்‌ இடீ 
ரென்று வழிகாட்டும்‌'' என்கிறார்கள்‌ மனோதத்துவ அறி 
ஞர்கள்‌. 


நமது ஊரில்‌ சிலருக்குச்‌ சில சமயம்‌ “சாமி வந்து 
விடுகிறது. அவர்கள்‌ அப்போது புலனறிவில்‌ இருப்‌ 
பதில்லை. அப்போது அவர்கள்‌ கூறும்‌ விஷயங்கள்‌ 
பிரபஞ்ச அறிவிலிருந்து பெறப்படுகின்றன. இத்தகைய 
சோதிடங்கள்‌, சாமியாட்டம்‌ எல்லாம்‌ உலகின்‌ எல்லாப்‌ 
பகுகிகளிலும்‌ காணப்படுகின்றன. எல்லாப்‌ பழங்குடி 
மக்களிடமும்‌ இவ்வழக்கம்‌ பயிலப்படுகிறது. இது ஒரு ' 
பழக்கமாக வளரும்போது பூசாரிகள்‌ பிறரை நம்பவைக்க 
இதை ஒரு கருவியாக உபயோரகிக்கின்றனர்‌. அப்போது 
நமக்கு எது ஆழ்மனம்‌ காட்டும்‌ உண்மை, எது பொய்‌ 
என்பது பிடிபட வழியில்லை. ஆகவேதான்‌ சிலசமயம்‌ 
'சாமியாட்டம்‌' வெறும்‌ “ஆள்‌ ஆட்டமாக'ப்‌ பொய்யாகப்‌ 
போய்விடுகிறது. ப ப 


நமது தினப்பமு. வாழ்வில்‌ நாம்‌ நமது ஆழ்மனத்தை 
உபயோதிக்கச்‌ சில பயிற்சிகளை மேற்கொள்ளலாம்‌. 

்‌ அதாவது பாலையோ, அரிசியையோ, அளக்கும்போது 
ஒரு குத்துமதிப்பாக நம்பி, அளந்து பழகுங்கள்‌. டெலி 
போன்‌ மணி அடித்தால்‌, யார்‌ கூப்பிடுவார்கள்‌ என்று 
எண்ணி எிர்பார்த்துப்‌ போய்‌ எடுங்கள்‌; இன்று இன்னாரி 
டமிருந்து கடிதம்‌ வந்திருக்கும்‌ என்று எண்ணித்‌ தபால்கார 
ரிடமிருந்து கடிதத்தைப்‌ பெறுங்கள்‌” என்று யோசனை 
கூறுகிறார்கள்‌ சில ஆசிரியர்கள்‌. 


நிகழப்போகும்‌ நிகழ்ச்சிகள்‌ எப்படி இருக்கும்‌ என்று 
மனத்தில்‌ ஓர்‌ எஇிர்பார்க்கும்‌. பழக்கத்தை ஏற்படுத்துங்கள்‌. 
உங்கள்‌ ஆழ்மனம்‌ உங்களுக்கு உதவும்‌ என்கிறார்கள்‌ 
அறிஞர்கள்‌. 


% 


அதிர்ஷ்டமும்‌ மனநிலையும்‌ 


வாழ்வில்‌ நமக்கு இடீரென்று எஇிர்பாராக விகமாக 
பல சந்தர்ப்பங்கள்‌ நேருகின்றன. வாய்ப்புகள்‌ வாய்க்இன்‌ 
றன. நம்மில்‌ பலரும்‌ அவற்றை அதிர்ஷ்டம்‌ என்றும்‌, 
பொசுப்பு, பிராப்தம்‌ என்றும்‌ சொல்லக்‌ கேட்டிருக்க 
றோம்‌. சில சமயம்‌ நமது இயலாமையை மறைக்கப்‌ 
பிறரைப்‌ பார்த்து, "அதிர்ஷ்டக்காரன்‌, கொடுத்து வைத்த 
வன்‌:' என்று சொல்ல விரும்புகிறோம்‌. 


பல விஞ்ஞானிகளின்‌ வாழ்வில்‌, தொழில்‌ மேதை 
களின்‌ 'வாழ்வில்‌, கலைஞர்களின்‌ வாழ்வில்‌ இது நேர்ந்இ 
ருக்கிறது. அவர்களைப்‌ போய்‌ நாம்‌ கேட்டுப்‌ பார்க்க 
வேண்டும்‌. “ஐயா! எப்படி இது நேர்ந்தது உங்கள்‌ 
வாழ்வில்‌? என்று. பல விஞ்ஞானிகளின்‌, தொழிலஇூபர்‌ 
களின்‌ வாழ்க்கைச்‌ சரித்திரத்தைப்‌ படித்துப்‌ பார்க்க 
வேண்டும்‌. எப்படி நேர்ந்தது அவர்கள்‌ வாழ்வில்‌ என்று 
அறிய திரு.வி.க. தமது 'வாழ்க்கை வரலாறு" என்ற நாலில்‌ 
இத்தகைய தத்தவப்‌ பிரச்னைகளை எடுத்து அலசுகிறார்‌. 
நமது ஊரில்‌ ஊழ்வினைக்கு - விதிக்கு - நாம்‌ முக்கியத்‌ 
துவம்‌ பெரிதும்‌ அளிப்பதால்‌ நாம்‌ “அதது அவனவன்‌ : 
தலையில்‌ எழுதியபடி நடக்கிறது: என்று நினைக்கிறோம்‌. 
ஊனழ்வினையின்‌ பங்கு இருக்கலாம்‌; ஆனால்‌ நாம்தான்‌ 
நமது மன எண்ணங்களால்‌ நமது அதிர்ஷ்டத்தை 
உருவாக்குகிறோம்‌. 

வாழ்வின்‌ மிக முக்கியமான பிரச்னை - நாம்‌ நம்‌ 
வாழ்வில்‌ அதிர்ஷ்டத்தைத்‌ கோன்றுவிக்க முடியுமா 
என்பதுதான்‌. மிகப்‌ பெரிய தத்துவ ஞானிகளும்‌ மன 
நூல்‌ அநிஞர்களும்‌ 'முடியும்‌' என்றுதான்‌ கூறுகிறார்கள்‌. 

விஞ்ஞான உண்மைகள்‌ எப்படிக்‌ கண்டுபிடிக்கப்பட 
டன என்பதை விஞ்ஞானிகள்‌ சரித்திரமாக எல்லோரும்‌ 
அறிந்துகொள்ளும்‌ வண்ணம்‌ எழுகஇவைத்திருக்கிறார்கள்‌. 
'தயாராயுள்ள மனம்‌, சந்தர்ப்பத்தைச்‌ சந்திப்பதைத்தான்‌ 
அதிர்ஷ்டம்‌ என்று கூறுகிறோம்‌' என்று விளக்குகிறார்‌ 
பாஸ்ட்யூர்‌. ஒரு விஷயத்தைப்‌ பற்றி ஆதியோடு அந்தம்‌ 
வரை கரைத்துக்‌ குடித்துவிட்டு வழி தெரியாமல்‌ இண்டா 
டிக்‌ கொண்டிருக்கும்போத, ஒரு சிறு சம்பவம்‌ நேரு 
கிறது. உடனே மனம்‌ நமது பிரச்னையடன்‌ அதை 
இணைத்து முடிவு காண்கிறது. சொல்லப்போனால்‌ மனம்‌ 
சதா பிரச்னைக்கு வழி என்ன?'' என்று ஆராய்ந்த 
வண்ணம்‌, எதிர்பார்த்தவண்ணம்‌ இருக்கிறது. மனம்‌ 
விழித்துக்‌ கொண்டிருக்கிறது. மனம்‌ எதிர்பார்க்கும்‌ 
போத, எதிர்பார்ப்பதே நேருகிறது. மனம்‌ எதிர்பார்க்கும்‌ 
நிலையில்‌ இருக்கும்போது எது நிகழ்ந்தாலும்‌, மனம்‌ 
அதை ஈடுபடுத்தி வழி காண முயல்கிறத. இதுதான்‌ 
உண்மை. 


அலெக்சாண்டர்‌ ஃபிளெமிங்‌, பென்சிலின்‌ கண்டு 
பிடித்தார்‌. அதற்குமுன்‌ காளான்களிவிருந்து கிருமிகளைக்‌ 
கொல்லும்‌ பொருள்‌ உற்பத்தியாகும்‌ என்ற உண்மை 
யாருக்கும்‌ தெரியாமலிருந்தத. அவர்‌ மைக்ரோஸ்கோப்‌ 
பில்‌ வைத்துப்‌ ரட்ட சில கிருமிகள்‌ செத்திருந்த 
தையும்‌, அவற்றிற்கருகில்‌ சிறு பூஞ்சைக்காளான்‌ முளைத்‌ 
திருந்ததையும்‌ கண்டார்‌. அவருடைய ஆழ்மனம்‌ கண்டு 
பிடிப்புகளை - ஆராய்ச்சி முடிவுகளை எதிர்நோக்கிக்‌ 
கொண்டிருந்தது. புலனறிவுக்குட்பட்ட மனமோ ஒரு 
நிகழ்ச்சியைக்‌ கண்டது. அந்நிகழ்ச்சிகளை - இருமிகள்‌ 
இறந்ததையும்‌ அருகில்‌ காளான்‌ முளைத்திருப்பதையும்‌ 
இணைத்தது. ஆழ்மனம்‌ சந்தர்ப்பங்களைக்‌ கொண்டு 
வந்து நிறுத்தியது என்ற கூறலாமா? திலசமயம்‌ ஆம்‌ 

மனம்‌ நம்மையறியாமல்‌ நம்மை இயக்குகிறது என்று 
கூறலாமா? ட்ட 


ஏன்‌, நாம்‌ அவற்றைச்‌ செய்வதில்‌ போய்‌ முடிகிறோம்‌. . 


நியூட்டனின்‌ கண்டுபிடிப்பும்‌ இப்படித்தான்‌. இப்பிர 
பஞ்சத்தில்‌ எப்படிக்‌ கோளங்களும்‌ கிரகங்களும்‌ நிற்கின்‌ 
றன என்ற பெரிய பிரச்னை அவருக்குள்‌ இருந்தது. பல 
நாள்‌, பல மாதங்கள்‌ யோசித்துக்‌ கொண்டிருந்தபோது 
ஓர்‌ ஆப்பிள்‌ சிந்தனையைக்‌ களறி விட்டது. ஒரு. 
தொடர்பைக்‌ காட்டியது. புவிர்ப்புச்‌ சக்கி பிறந்தது. 


எலைவிட்னி என்ற 24 வயது இளைஞர்‌ பருத்திக்‌ 
கொட்டையைப்‌ பிரித்தெடுக்கும்‌ யந்திரத்தைக்‌ கண்டு 
பிடித்ததும்‌ அப்படித்தான்‌. ''இதற்கொரு விடை இருக்க 
வேண்டும்‌ என்று இடமாக நம்பினேன்‌'' என்றார்‌ அவர்‌. 
சில நாட்களில்‌ பருத்தியிலிருந்து கொட்டையைப்‌ பிரித்‌ 
தெடுக்கும்‌ யந்திரத்தை அவர்‌ செய்து முடித்தார்‌. 


எல்லாக்‌ கண்டுபிடிப்புகளையும்‌ நாம்‌ அலசி ஆராய்‌ 
வோமானால்‌ ஓர்‌ மகத்தான உண்மை புலப்படும்‌. ஓர்‌ 
உறுதியான தொடர்ந்த எகிர்பார்க்கும்‌ மனோபாவம்‌ 
அவர்களிடையே இருந்தது” என்பதுதான்‌ அது. எத்தனை 
முறை நீங்கள்‌ ஒருவர்‌ வீட்டுக்குப்போகும்போது, "உங்க 
ளைக்தான்‌ எதிர்பார்த்துக்‌ கொண்டிருந்தேன்‌!” என்றோ, 
உங்களைப்‌ பற்றித்தான்‌ எண்ணிக்‌ கொண்டிருந்தேன்‌?” 
என்றோ சொல்லக்‌ கேட்டிருக்கிறீர்கள்‌? 


பென்சிலின்‌ கண்டுபிடித்த ஃபிளெமிங்கின்‌ வாழ்க்கை 
யைப்‌ பார்த்தால்‌ அவர்‌ மருத்துவரான விதமே ஒரு 
சந்தர்ப்பத்தால்‌ நேர்ந்தது என்பது புலனாகும்‌. அவர்‌ 
குறிப்பிட்ட மருத்துவமனையில்‌ பயிற்சி பெறச்‌ சென்ற 
தும்‌ ஒரு குறிப்பிட்ட பாடத்தில்‌ தம்‌ கவனத்தைச்‌ 

செலுத்தியதும்‌ - எல்லாம்‌ எஇிர்பாராத சம்பவங்களாகத்‌ 
தோன்றுகின்றன. 


காம்மரெர்‌ என்ற விஞ்ஞானியும்‌, ஐங்‌ என்ற மனோ 
தத்துவ நிபுணரும்‌ தங்கள்‌ வாழ்நாளில்‌ நிகழ்ந்த எகர்‌ 
பாராத சம்பவங்களை எல்லாம்‌ எழுதித்‌ தொகுத்து 
ஆராய்ந்தார்கள்‌. அவர்கள்‌ ஆராய்ச்சிப்படி எதிர்பாராத 
சம்பவங்கள்‌: எல்லாம்‌ நீருக்கு மேல்‌ தெரியும்‌ பனிக்கட்டி 
போல புலனறிவுக்குப்‌ புலப்படும்‌ விஷயங்கள்‌ என்றும்‌, 
நீருக்கடியில்‌ நம்‌ கண்ணுக்குத்‌ தெரியாமல்‌ பெரிய பனிப்‌ 
பாறையின்‌ அடிப்பாகம்‌ இருப்பதுபோல ஆழ்மனத்தில்‌ 
பல விஷயங்கள்‌ நிகழ்கின்றன என்றும்‌, அதன்‌ விளைவே 
இந்த “எடுர்பாராத சம்பவங்கள்‌” என்றும்‌ முடிவுக்கு 
வந்தார்கள்‌. இப்படி நிகழும்‌ சம்பவங்களில்‌ ஓர்‌ ஒழுங்கு 
இருப்பதாயும்‌, அவை, ஒரு வசந்தகாலம்‌, குளிர்காலம்‌. 
போல, இரும்பத்‌ இரும்ப நேர்கின்றன என்றும்‌ கூறு 
கிறார்கள்‌. 


பல தொழிலதிபர்களின்‌ எண்ணங்களும்‌ பல கலைஞர்‌ 
களின்‌ ஆசைகளுமே அவர்களது வாழ்வில்‌ வாய்ப்புகளாக 
சந்தர்ப்பங்களாக அமைந்து, பிரமாதமான எதிர்காலக்‌ 
திற்கு வழி வகுக்கிறது என்பதை அவர்களைக்‌ கேட்டால்‌ 
கூறுவார்கள்‌. 


எகிர்காலத்தைப்‌ பற்றி எதிர்பார்க்கும்‌ மனோபாவமே- 


ஒரு தொடர்ந்த உறுதியான மனநிலையே, அிர்ஷ்டங்‌ 
களை நம்‌ வாழ்வில்‌ ஏற்படுத்துகிறது. 





புலனறிவும்‌ பகுத்தறிவும்‌ 


புலன்களின்மூலம்‌ ஓர்‌ உணர்வைப்‌ பெறுகிறோம்‌. 
பின்னால்‌ அது அனுபவமாக நமக்கு அமைகிறது. “த 
சுடும்‌, ' பாகற்காய்‌ கசக்கும்‌, ' “ரோஜா மணம்‌ வீசும்‌: என்று 
முதன்‌ முறையாகக்‌ குழந்தை கண்டுபிடிக்கும்போது 
உணரும்‌ புலனறிவு பின்னால்‌ அநுபவமாக உதவுகிறது. 
புதிய சூழ்நிலையில்‌ மீண்டும்‌ ஓர்‌ அனுபவம்‌ அதைப்‌ 
போன்று ஏற்படும்போது, நமது பழைய அனுபவம்‌ என்ற 
உரைகல்லில்‌ புதிய அனுபவத்தை உரசுகிறோம்‌. இப்‌ 
போது நமது காரண காரியம்‌ காட்டும்‌ அறிவு - தர்க்கவாத 
அறிவு - பகுத்தறிவு வேலை செய்கிறது. 


நமது அன்றாட வாழ்க்கைக்கு, காரண காரியம்‌ காட்‌ 
டும்‌. பகுத்தறிவு மிக இன்றியமையாதது. மிகப்‌ பெரிய 
மேதைகளுக்கு அடுத்த நிலையில்‌ சிறந்து விளங்கும்‌ பல 
மனிதர்களும்‌ தலைவர்களும்‌ காரணகாரியம்‌ காட்டும்‌ 
பகுத்தறிவுவாதிகளாக விளங்குவதைக்‌ காணலாம்‌. 


ஒரு மருத்துவர்‌, நோயின்‌ பல அறிகுறிகளைக்‌ கண்டு, 
“நோய்‌ இதுதான்‌' என்று தீர்மானிக்கிறார்‌. ஓர்‌ அரசியல்‌ 
வாதி, அரசியல்‌ மேடைகளில்‌ காரண காரியம்‌ காட்டித்‌ 
தம்‌ வாதங்களைப்‌ பொதுமக்கள்‌ முன்‌ வைக்கிறார்‌. ஒரு 
"வழக்கறிஞர்‌ ஒன்றன்மேல்‌ ஒன்றாகத்‌ தம்‌ வாதங்களைச்‌ 
சோடித்து வழக்கின்‌ நியாயத்தை நிரூபிக்கிறார்‌. ஒரு 
கணக்கெழுத்தாளர்‌ பற்று, வரவு, லாபம்‌, நஷ்டம்‌ என்று 
படிப்படியாகக்‌ கம்பெனியின்‌ வரவு செலவினங்களை 
அமைத்து நிலையினைத்‌ தெளிவுப்படுத்துகிறார்‌. இவை 
அனைத்தும்‌ தர்க்கவாத - காரண காரியம்‌ காட்டும்‌ அறிவு. 

ஒரு கவிஞனது மகத்தான கவிதையைப்‌ படிக்கும்‌ 
போதோ, ஓர்‌ ஓவியனின்‌ சிறந்த ஓவியத்தைப்‌ பார்க்கும்‌ 
போதோ, ஓர்‌ இசைமேதையின்‌ புதிய ராக ஆலாபனை 
யைக்‌ கேட்கும்போதோ ஒரு விஞ்ஞானியின்‌ பெரிய 
கண்டுபிடிப்பைக்‌ காணும்போதோ அவை அனைத்தும்‌ 
'இடீரென்று” புதிதாகப்‌ பிறந்த அனுபவங்களாய்‌ அமை 
வதை உணர்கிறோம்‌. இத்தனை நாள்‌ அறிந்துவந்த காரண 
காரியம்‌ காட்டும்‌ அறிவுக்குச்‌ சம்பந்தப்படாத எண்ணமாக 
அவை அமைவதை உணர்கிறோம்‌. இதைத்தான்‌ ஆங்‌ 
இலத்தில்‌ (உரமாகி 1/0 என்று கூறுகிறார்கள்‌. காரண 
காரியம்‌ காட்டும்‌ அறிவும்‌ ஒன்றன்மேல்‌ ஒன்றாக அடுக்‌ 
கப்படுவதாகையால்‌ அதை ல்க! ரங்பா என்று 
கூறுகிறார்கள்‌. 


காரண காரியம்‌ காட்டும்‌ அறிவைப்‌ பூமியில்‌ குழி 
தோண்டுவதற்கு ஒப்பிடலாம்‌; கடைசியில்‌ அடியில்‌ நீர்‌ 
சுரந்தால்‌ அதைத்‌ தோண்ட நாம்‌ பாடுபட்ட அத்தனை 
உழைப்பின்‌ மீதும்‌ அதன்‌ பலன்‌ கட்டப்பட்டிருக்கிறது. 
'நேரடிச்‌ சிந்தனை' அது போலத்தான்‌. 


நீர்‌ இல்லாவிட்டால்‌, அந்தக்‌ குழியை மூடிவிட்டு 
வேறு இடங்களில்‌ குழி தோண்டிப்‌ பார்ப்பதற்கு ஒப்பா 
னது வேறுவழிச்‌ சிந்தனைகள்‌. ப 


“மூட்டையைச்‌ செங்குத்தாக நிற்க வைக்க முடியுமா? 
என்று கொலம்பஸ்‌ கேட்டதாக ஒரு கதை உண்டு. 
எல்லோரும்‌ முட்டை எப்படிச்‌ செங்குத்தாக நிற்கும்‌ 
என்று யோசித்துக்‌ கொண்டிருக்கும்போது, முட்டையின்‌ 
அடிப்பாகத்தை ஒரு தட்டுத்தட்டி அதை உட்கார வைத்‌ 
தார்‌ கொலம்பஸ்‌. நாமெல்லாம்‌ அதிகம்‌ இந்த நேரடிச்‌ 
சிந்தனை யிலேயே பழக்கப்பட்டிருக்கிறோம்‌; வளர்க்கப்‌ 

பட்டிருக்கிறோம்‌. 'எப்படி முடியும்‌? என்பது நேரடிச்‌ 
சிந்தனை. அடியில்‌ தட்டுத்தட்டி உட்கார வைப்பது, 
வேறு வழிச்சிந்தனை. 


உதாரணமாக, பழங்கள்‌ மரத்திலிருந்து விமுவதை நாம்‌ 
தினமும்‌ பார்த்திருக்கறோம்‌. கேட்டால்‌, “இது உலக 
இயல்பு' என்போம்‌. ஆனால்‌ நியூட்டனுக்கோ பழம்‌, 
பூமியை நோக்கி இழுக்கப்படுவதாகத்‌ தோன்றியது. 
அதன்‌ விளைவாக, புவிசர்ப்புச்‌ சக்தி பிறந்தது. 


லண்டனில்‌ . ஒரு பணக்காரக்‌ கிழவன்‌ ஓர்‌ ஏழை 
விவசாயிக்குக்‌ கடன்‌ கொடுத்தான்‌. விவசாயியினால்‌ 
பணத்தைக்‌ திருப்பிக்‌ கொடுக்க முடியவில்லை. ஆனால்‌ 
விவசாயிக்கு ஓர்‌ அழகுமிக்க பெண்‌ இருந்தாள்‌. அவளைத்‌ 
தனக்கு கிருமணம்‌ செய்து கொடுத்தால்‌ கடனைத்‌ தள்ளி 
விடுவதாகக்‌ கூறினான்‌ கிழவன்‌. விவசாயியும்‌ அவன்‌ 
மகளும்‌ இதற்கு உடன்படவில்லை. பிறகு கிழவன்‌ ஒரு 
யோசனை சொன்னான்‌: ''நமத முடிவைத்‌ தெய்வத்துக்கு 
விட்டுவிடுவோம்‌. இந்தக்‌ காசுப்பையில்‌ ஓரு வெள்ளைக்‌ 
கூழாங்கல்லையும்‌ கறுப்புக்‌ கூழாங்கல்லையும்‌ போடு 
கிறேன்‌. உன்‌ பெண்‌ கையை விட்டுக்‌ கறுப்புக்‌ கூழாங்‌ 
கல்லை எடுத்தால்‌ அவள்‌ என்னைத்‌ திருமணம்‌ செய்து 
கொள்ள வேண்டும்‌. அவள்‌ வெள்ளைக்‌ கூழாங்கல்லை 
எடுத்தால்‌ அவள்‌ என்னைக்‌ திருமணம்‌ செய்து கொள்ள 
வேண்டாம்‌. கடனைக்‌ தள்ளிவிடுகிறேன்‌'' என்றான்‌. 


வேறு வழிதோன்றாததால்‌ விவசாயியும்‌ அவன்‌ மகளும்‌ 
இதை ஒப்புக்‌ கொண்டனர்‌. ஒரு நாள்‌ மாலை கூழாங்கல்‌ 
நிறைந்து கிடந்த தோட்டப்‌ பக்கமாக மூவரும்‌ நடந்து 
கொண்டிருந்தனர்‌. அப்போது கிழவன்‌ குனிந்த கூழாங்கற்‌ 
களை எடுத்துப்‌ பையில்‌ போட்டான்‌. அந்தப்‌ பொல்லாத 

கிழவன்‌ இரண்டு கறுப்புக்‌ கூழாங்கற்களை எடுத்துப்‌ 
பையில்‌ போடுவதை அந்தப்‌ பெண்‌ கவனித்துவிட்‌ 
டாள்‌... என்ன செய்வாள்‌, அந்தப்பெண்‌௰ 


நமது காரண காரியம்‌ காட்டும்‌ அறிவின்படி அந்தப்‌ 
பெண்‌ பையிலிருந்த கூழாங்கல்லை எடுக்க மறுக்கலாம்‌. 
அல்லது இரண்டும்‌ கறுப்புக்‌ கற்கள்‌ என்று காட்டி அவன்‌ 
செயலை அம்பலப்படுத்தலாம்‌. அல்லது ஒரு கறுப்புக்‌ 
கல்லை எடுத்துத்‌ தொலைத்து அவனை மணம்‌ செய்து 
கொண்டு அவன்‌ சாகும்‌ நாளை எதிர்பார்க்கலாம்‌! 


இவற்றைத்தான்‌ நேரடிச்‌ சிந்தனை என்கிறோம்‌. வேறு 
வழிச்‌ சிந்தனையாளர்களோ ஒரு பிரச்சனை சம்பந்தப்‌ 
பட்ட பல்வேறு கோணங்களையும்‌ யோசிக்கிறார்கள்‌. 


கதையில்‌ வரும்‌ பெண்‌, பையில்‌ கையைவிட்டாள்‌. 
ஒரு கூழாங்கல்லை எடுத்தாள்‌; உடனடியாக அதைத்‌ 
தவறவிட்டாள்‌. கீழே கிடந்த மற்றக்‌ கற்களுடன்‌ ஒன்றாக 
அது மறைந்தது. “எனக்குக்‌ கை நடுங்குகிறது”' என்றாள்‌ 
அவள்‌. 

நீங்கள்‌, பையில்‌ பாக்கியிருப்பது என்ன நிறக்கல்‌ 
என்று பார்த்தால்‌, நான்‌ எதை எடுத்தேன்‌ என்று சொல்லி 
விடலாம்‌” என்றாள்‌. 


பையில்‌ பாக்கியிருப்பது கறுப்பு நிறக்கல்‌, ஆதலின்‌ 
எடுத்தது வெள்ளையாகத்தான்‌ இருக்க வேண்டும்‌. 
அவனை அம்பலப்படுத்தலாம்‌' என்றோ அல்லது 'மாட்டிக்‌ 
கொண்டேன்‌” என்றோ எண்ணுவதற்குப்‌ பதில்‌ அந்தப்‌ 
பெண்‌ முற்றிலும்‌ வேறுபட்ட வழியில்‌ சிந்தித்தாள்‌. அந்தத்‌ 
தந்திரக்காரனைத்‌ தமது. சாமர்த்தியத்தினால்‌ தோற்கடித்‌ 
தாள்‌. 

தெனாலிராமன்‌ கதைகளெல்லாம்‌ 'எப்படி வேறு வழிச்‌ 
சிந்தனைகள்‌ உதவுகின்றன” என்பதற்கு எடுத்துக்‌ காட்டாய்‌ 
அமைந்திருக்கின்றன. 


இன்ன நிலையில்‌, இப்படி நேரும்‌ என்ற முடிவுக்கு 
வருவதில்‌ பகுத்தறிவு பயன்படுகிறது. அன்றாட வாழ்வில்‌ 
பகுத்தறிவுதான்‌ பெரிதும்‌ உதவுகிறது. ஆனால்‌ பகுத்தறி 
வுக்கு ஓர்‌ எல்லை உண்டு. மகத்தான விஞ்ஞானக்‌ கண்டு 
பிடிப்புகள்‌ எல்லாம்‌ காரணகாரியம்‌ காட்டும்‌ அறிவின்‌ - 
பகுத்தறிவின்‌ எல்லைகளைத்தான்‌ காட்டுகின்றன. பகுத்த 
றிவுக்கு ஓர்‌ எல்லை இருக்கிறது. அதற்குமேல்‌ பகுத்தறி 
வால்‌ முடிவதில்லை. மாறுவழிச்‌ சிந்தனைகளோ நமது 
கற்பனைகளிலிருந்து பிறக்கின்றன. நமது கற்பனையைத்‌ 
தூண்டிவிடுகின்றன. நமக்கு அசாதாரண வழிகள்‌ தோன்று 
இன்றன. 'நேரடிச்‌ சிந்தனையையும்‌ வேறுவழிச்‌ சிந்தனை 
யையும்‌ நாம்‌ உபயோகிக்கும்போது, நம்‌ புலனறிவு 


பூரணத்துவம்‌ பெறுகிறது. 
்‌ ஷ்ஷ்‌ ்‌ 


ம ஆவ்‌ | 
க 
பழ 


பிரச்னையும்‌ பயிற்சியும்‌ 


காரண காரியம்‌ காட்டும்‌ அறிவை அதிகம்‌ பயன்படுத்‌ 
தும்‌ வழக்கறிஞர்கள்‌, தொழிலதிபர்கள்‌, கணக்குப்‌ பதிவா 
ளர்கள்‌ - இவர்கள்‌ வாழ்க்கையை நோக்கினால்‌ ஓர்‌ 
அமைப்பு புலப்படும்‌. இவர்கள்‌ வாழ்க்கையில்‌ ஓர்‌ 
ஒழுங்கும்‌, நியதியும்‌, கட்டுப்பாடும்‌ மிகுந்து காணப்‌ 
படும்‌. ஓர்‌ அதிகார மனோபாவம்‌ கொண்டவர்களாகவும்‌ 
தாம்‌ சொல்லுவது சரி என்று வாஇப்பவர்களாகவும்‌ 
பெரும்பாலும்‌ இவர்கள்‌ இருப்பார்கள்‌. ஒரு பழகிய 
பாதையில்‌ போய்‌ வந்து கொண்டிருக்கும்‌ இவர்கள்‌ 
புதியனவற்றை ஏற்றுக்கொள்ளத்‌ தயங்குவார்கள்‌. இவர்‌ 
களுக்குக்‌ கற்பனை கொஞ்சம்‌ குறைவாக இருக்கும்‌, 
பொதுவாக. 


இதெல்லாம்‌ அவர்கள்‌ தொழில்‌ ஏற்படுத்தும்‌ மனப்‌ 
பழக்கங்களால்‌ விளைந்தவை. ஒவ்வொரு தொழிலும்‌ ஒரு 
சில மனப்பழக்கத்தை நம்முன்‌ ஏற்படுத்துகின்றன. 


அதேபோல கவிஞர்களையும்‌ ஓவியர்களையும்‌, தத்துவ 
ஞானிகளையும்‌, ஐன்ஸ்டைன்‌ போன்ற மாபெரும்‌ விஞ்‌ 
ஞானிகளையும்‌ எடுத்துக்‌. கொண்டால்‌, இவர்கள்‌ 
மேற்சொன்ன குணங்களுக்கு முற்றிலும்‌ மாறுபட்ட குணங்‌ 
களைக்‌ கொண்டவர்களாயிருப்பார்கள்‌. கட்டுப்பாடு 
குறைந்தும்‌, மனிதத்தன்மை மிகுந்தும்‌, இளகிய மனோ 
பாவம்‌ நிறைந்தும்‌, அதிகார மனோபாவம்‌ குறைந்தும்‌, 
புதிய விஷயங்களில்‌, பொருள்களில்‌ அதிக ஈடுபாடு 
கொண்டும்‌, எதைப்பற்றிப்‌ பேசும்போதும்‌ மாறுபட்ட 

கருத்துக்களுக்கு வரவேற்பளிக்கும்‌ நிலையிலும்‌ இவர்கள்‌ 
நடந்து கொள்வார்கள்‌. 


மனிதர்களை இப்படிப்‌ பொதுவாக பாகுபாடு செய்ய 
லாமே தவிர, மனிதர்கள்‌ எல்லாம்‌ கலந்த மன நிலையும்‌, 
பழக்கமும்‌ கொண்டவர்கள்‌. மனித வாழ்க்கையின்‌ வெற்‌ 
றிக்கு இந்த இரு பெரும்‌ பிரிவுகளும்‌ கலந்த நிலை 
இன்றியமையாதது. ஒரு பிரிவினரைப்‌ பகுத்தறிவுவாதி 
கள்‌ என்றும்‌ மற்றைய தொகுதியை வேறு வழிச்‌ 
சிந்தனையாளர்‌ என்றும்‌ குறிப்பிடலாம்‌. 


நமது ஊரிலே சற்று அசாதாரணமாக, பும்மல்‌ சம்பந்த 
முதலியாரிலிருந்து “சோ: வரை வழக்கறிஞர்கள்‌ பலர்‌ 
மிகுந்த கற்பனை வளம்‌ கொண்டவர்களாக இருக்கிறார்‌ 
கள்‌. அதே போலவே மூதறிஞர்‌ ராஜாஜியிலிருந்து 
கலைஞர்‌ கருணாநிதிவரை பல அரசியல்வாதிகள்‌ பெரும்‌ 
பகுத்தறிவாளராய்‌ மட்டும்‌ இல்லாமல்‌ கற்பனை உள்ளம்‌ 
கொண்டவர்களாய்‌ இருக்கிறார்கள்‌; ஆனால்‌ இவர்களெல் 


லாம்‌ பொது விதிக்கு விலக்கு. 


மனிதன்‌, காரண காரியம்‌ காட்டும்‌ அளவுடன்‌ கற்பனை 
யையும்‌, புதிய கோணங்களையும்‌ கலந்து செயல்படும்‌ 
போதுதான்‌ சிந்தனை இறக்கிறது. 


விஷயங்களைத்‌ தர யோசித்து முடிவு எடுக்கும்‌ 
போதுதான்‌ நாம்‌ காரண காரியப்‌ பாதையைப்‌ பின்‌ 
பற்றுவது நல்லது. 


பிரச்னையை நான்கு கூறுகளாகப்‌ பாகுபடுத்தலாம்‌. 
பிரச்னை என்ன? எந்த முடிவை விரும்புகிறோம்‌? 
முடிவை அடையும்‌. பல வழிகள்‌ யாவை? அவற்றில்‌ 
எது சிறந்த வழி? ஆகியவையே அவை. இப்படித்தான்‌ 

புத்தர்‌ துக்கங்களுக்கு வழி கண்டுபிடித்ததாக சரித்திரம்‌ 
கருதுகிறது. விஞ்ஞான ரீதியான அணுகுமுறை இது. 
எந்த மனமருத்துவர்‌ அறைக்குள்‌ நுழைந்தாலும்‌ அவர்‌ 
முதவில்‌ கேட்கும்‌ கேள்வி, 'உங்கள்‌ பிரச்னை என்ன?! 
என்பதுதான்‌. வியட்நாம்‌ போரைப்பற்றி யோசித்தால்‌, 
அமெரிக்கா தனது பிரச்னையைத்‌ தெளிவாக்கவில்லை 
என்பது விளங்கும்‌. '.வியட்நாமில்‌ கம்யூனிஸ்ட்‌ அல்லாத 
அரசாங்கத்தை நிறுவுவது முக்கியப்‌ பிரச்னையா? அல்லது 
அமெரிக்க அரசாங்கத்திற்கு ஏற்ற கட்சியை அரசியல்‌ 
பதவியில்‌ வைப்பது நோக்கமா? கம்யூனிஸ்ட்‌ சைனா 
வைப்‌ பயமுறுத்த ஏற்படுத்திய நடவடிக்கையா?” என்று. 
பிரச்னையில்‌ அவர்களுக்குத்‌ தெளிவில்லை. 


நமது சொந்த வாழ்க்கையிலும்‌ இப்படித்தான்‌. நமது 
பிரச்னைகளை அலசினால்‌ நாம்‌ விஷயங்களைக்‌ குழப்‌ 
பிக்‌ கொண்டிருப்பது தெரியவரும்‌. பிரச்னைகளைக்‌ 
குழப்ப நிலையிலிருந்து மீட்டு தெளிவுபடுத்துவதுதான்‌ 
இதன்‌ நோக்கம்‌. அதேபோல்‌ என்ன முடிவை விரும்பு 
கிறோம்‌ என்பதையும்‌ தீர்மானம்‌ செய்து கொள்ள வேண்‌ 
டும்‌. பின்‌ அதற்கான பல வழிகளைக்‌ தேர்ந்தெடுக்க 
வேண்டும்‌. இந்நிலையில்‌ சொந்த விஷயமாயிருந்தால்‌ 
நெருங்கிய நண்பர்களுடனும்‌, பொது விஷயமானால்‌ 
சிறந்த அறிஞர்களையும்‌ கலந்து ஆலோசிப்பது நல்லது. 
ஆங்கிலத்தில்‌ இதைத்தான்‌ ரவா 5௦0 என்று கூறு 
வார்கள்‌. அதற்கு அரசிற்கு அமைச்சரவை என்ற ஒன்றும்‌, 
தொழிலகங்களுக்கு இயக்குநர்‌ (8௦80 ௦1 60105) என்ற 
ஒன்றும்‌ அமைத்திருக்கிறார்கள்‌. 


பிறருடைய யோசனைகளைக்‌ கேட்டு ஆராய்ந்து 
முடிவெடுப்பது நல்லது. 

நமது முடிவெடுக்கும்‌ திறனைப்‌ பல விஷயங்கள்‌ 
பாதிக்கலாம்‌. நமது பழக்கங்களும்‌ மனப்போக்கும்‌ ஒரு 
புதிய பிரச்னையைத்‌ தொலைவில்‌ நின்று பார்க்க முடியா 
மல்‌ - ஆராய முடியாமல்‌ தடுக்கும்‌. 


அடுத்து நமது விருப்பு வெறுப்புகள்‌ நம்மில்‌ ஒரு 
பிடிவாதத்தை ஏற்படுத்திவிடும்‌. சில சமயம்‌ இதனால்‌ 
பழைய அனுபவங்களுக்கு எதிராகவும்‌ பிறர்‌ யோசனை 
களுக்கு எதிராகவும்‌ நாம்‌ முடிவுசெய்ய நேரிடும்‌. பெரும்‌ 
பாலான சமயம்‌ நமது உணர்ச்சிகள்‌ நாம்‌ முடிவெடுக்கும்‌ 
திறனைப்‌ பாதிக்கும்‌. சில சமயம்‌ நமக்கு ஏற்படும்‌ 
அளவுகடந்த உற்சாகமும்‌ ஆர்வமும்‌ நம்‌ அறிவை மறைப்‌ 
பதும்‌ உண்டு. ஆகவேதான்‌ விஷயங்களை இரண்டு 
நாளோ அல்லது இரண்டு வாரங்களோ ஊறப்‌ போட்டுப்‌ 
பிறகு அணுகுங்கள்‌, ஆராயுங்கள்‌ என்கின்றனர்‌ 
மனநாலார்‌. 


பிரச்னைகளைப்‌ புலனறிவால்‌ உணர்ந்து பகுத்தறிவால்‌ 
ஆராயும்போது அவ்வப்போது நமது வழிமுறைகளை 
நாம்‌ புதியனவாகப்‌ பார்க்கக்‌ கற்றுக்‌ கொள்ள வேண்டும்‌. 


அதாவது பிரச்னைகளில்‌ தடை ஏற்படும்போது சற்றுப்‌ 
பின்வாங்கப்‌ புதிய உத்திகளையும்‌ புதிய திட்டங்களை 
யும்‌ யோசித்தல்‌, நமது பழக்கவழக்கங்களை மாற்றுதல்‌, 
அவசியமானால்‌ குறிக்கோளை மாற்றுதல்‌. இந்தப்‌ பல 
னுக்கு இத்தகைய பாடு தேவைதானா என்று கணக்கிடு 
தல்‌ சிலவாகும்‌. 


சில சமயம்‌ பரீட்சார்த்தமாகச்‌ ன அளவில்‌ நமது 
திட்டத்தை நிறைவேற்ற முயல்வது பல உண்மைகளைத்‌ 


தெரிவிக்கும்‌. 

முடிவெடுக்கும்‌ திறன்‌ பற்றி என்‌ இத்தனை விவாதம்‌? 
எனெனில்‌ அன்றாட வாழ்வில்‌ - சிறு பிரச்னைகள்‌, 
பெரும்‌ பிரச்னைகள்‌ என்று - நம்‌ வாழ்க்கை : பிரச்னை 
களால்‌ நிறைந்திருக்கிறது. பல சிறு பிரச்னைகளில்‌ சரியான 
முடிவெடுக்கும்போது வாழ்க்கை பல சிறு வெற்றிகளால்‌ 
அமைகிறது; பல சிறு வெற்றிகளே வாழ்க்கையின்‌ 
சாதனையாக அமைகின்றன. 


பிரச்னை என்ன, முடிவென்ன, வழி என்ன, சிறந்த 
வழி எது என்று ஓவ்வொரு முறையும்‌ ஆராய்ந்து, 
முடிவெடுப்பது ஒரு நல்ல மனப்பழக்கத்தை ஏற்படுத்‌ 
தும்‌. முடிவெடுக்கும்‌ திறன்‌ பயிற்சியால்‌ பெறப்படுவதே 
ஒழிய வரப்பிரசாதமல்ல. 


எண்ணம்‌, செயலாய்‌, பழக்கமாய்‌.... 


ஒரு மனிதனின்‌ பழக்க வழக்கங்கள்‌ அவனை அறிந்து 
கொள்ள உதவும்‌ நல்ல மனக்கண்ணாடி ' என்று அறிஞர்‌ 
கள்‌ கூறுகிறார்கள்‌. 

நல்ல எண்ணங்களிலிருந்து நல்ல பழக்கங்கள்‌ ஏற்படு 
கின்றன. அதேபோல்‌ நல்ல பழக்கவழக்கங்களை வலுக்‌ 
கட்டாயமாக அனுசரிப்பதன்மூலம்‌, நமது மன ஓட்டங 
களை - எண்ணங்களை மாற்றலாம்‌. சுத்தமான சலவை 
வேஷ்டியையும்‌, சலவைச்‌ சட்டையையும்‌ அணிந்து 
புறப்படும்போது மனத்தில்‌ எழும்‌ ஒரு புத்துணர்ச்சியை, 
ஒரு திருப்தியை, பெருமையை ஒருகணம்‌ நினைத்துப்‌ 
பாருங்கள்‌. புதிதாகப்‌ போகும்‌ ஒர்‌ அலுவலகத்தினுள்‌ 
எல்லாம்‌ கச்சிதமாக, ஒழுங்காக; துப்புரவாக இருக்கும்‌ 
ஒரு நிலை, நம்‌ மனத்தில்‌ எப்படி ஒரு சுறுசுறுப்பை 
ஏற்படுத்துகிறது என்று எண்ணிப்‌ பாருங்கள்‌. . மனம்‌ 
துயரத்திலோ சோகத்திலோ மூழ்கும்போது ஓர்‌ இனிமை 
யான பாட்டை முணுமுணுத்துப்‌ பாருங்கள்‌. நம்‌ மன 
நிலை மாறுபடுவதை உணர்வீர்கள்‌. 


பிரச்னைகளுடன்‌ வரும்‌ மன நோயாளிகளை முதலில்‌ 
மன மருத்துவர்‌ ஓர்‌ இதமான சாய்வு நாற்காலியில்‌ 
படுக்கச்‌ சொல்லுகிறார்‌. இதமான படுக்கை ஒரு நிம்மதி 
யையும்‌, பாதுகாப்பையும்‌ தருகிறது. இதனால்‌ எண்ண 
நிலை மாறுகிறது. 

ஊமைத்துரை ஒரு துரும்பைக்‌ கையிலெடுத்து அதை 
நான்காகக்‌ கிள்ளி உள்ளங்கையில்‌ வைத்து ஊதுவாராம்‌. 
அவரது உள்ள வேகத்தை இது வெளிப்படுத்து கிறது. 

திறமை மிக்க திரைப்பட இயக்குநர்கள்‌ கதாபாத்திரத்தின்‌ 
கோபத்தையோ உணர்ச்சியையோ வசனம்‌ மூலம்‌ வெளிப்‌ 
படுத்துவதை விட்டு, கதாபாத்திரத்தின்‌ ஒரு சிறு செயல்‌ 
மூலம்‌ மன ஓட்டங்களைக்‌ காட்டுகிறார்கள்‌. 


ஆ 


நமது புற நடவடிக்கைகளை மாற்றவும்‌ அதன்‌ மூலம்‌ 
நம்‌ மனநிலையை மாற்றவும்‌ மனநாலார்‌ பல வழிகளைக்‌ 
கூறுகின்றனர்‌. 

்‌ முகத்தில்‌ புன்னகையைக்‌ தவழ விடுங்கள்‌. கொஞ்சம்‌ 
கம்பீரமாக நின்றுபாருங்கள்‌. தலை நிமிர்ந்து நடவுங்கள்‌. 
நடக்கும்‌ வேகத்தைச்‌ சிறித அதிகப்படுத்கிப்‌ பாருங்கள்‌. 
கூட்டங்களில்‌ முன்‌ வரிசைகளில்‌ உட்கார்ந்து பழகுங்கள்‌. 
பிறருடன்‌ பேசும்போது குரலை உள்ளே விழுங்காமல்‌ 
தெளிவாக நிதானமாகப்‌ பேசிப்பாருங்கள்‌. பிறருடன்‌ 
பேசும்போது, கண்களைக்‌ கண்ட இடத்திலும்‌ பரவ 
விடாமல்‌ பேசுபவரை நேரே நோக்கிக்‌ கண்களைச்‌ 
செலுத்துங்கள்‌!” என்கின்றனர்‌. மனநாலார்‌. தன்னம்பிக்‌ 
கைக்கும்‌ தைரியத்திற்கும்‌. இதைவிட நல்மருந்து 
வேறில்லை. 

நல்ல நண்பர்களுடன்‌ பழகுவது நல்ல மனப்பழக்கங்‌ 
களை ஏற்படுத்தும்‌. சிறந்த அறிஞர்களுடன்‌ பழகுவது 
நமது அறிவு நிலையை மன அளவில்‌ உயர்த்தும்‌. சிறந்த 
லட்சியவாதிகள்‌ பேசக்‌ கேட்பது நமத லட்சியங்களுக்கு 
ஒரு புதிய ஊக்கத்தை, உயிரைக்‌ கொடுக்கும்‌. இதைத்‌ 
தான்‌, “இனம்‌ போன்றின மல்லான்‌ கேண்மை” என்று 
வள்ளுவரும்‌, “குலத்தளவே யாகுமாம்‌ குணம்‌: என்று 
ஒளவையும்‌ கூறுகிறார்கள்‌. 


மழை பெய்யும்போது, 'சனியன்‌ பிடித்த மழை: 
என்பதோ, வெயில்‌ எரிக்கும்போது பாழாய்ப்‌ போன 
சூரியன்‌ என்பதோ நிலைமையினை மாற்றுவதில்லை. 
அப்படிப்‌ பேசுவது நமது பழக்கம்‌. மாறாக அமெரிக்கா 

வில்‌ குளிர்‌ ஐம்பதுக்குக்‌ ழே செல்லும்போது, "காற்று 
இல்லாமல்‌ இருக்கிறது நம்‌ அதிர்ஷ்டம்‌'' என்பார்கள்‌. 
அவர்களுடைய மனநிலை, இயற்கை நிலையை 
நம்மால்‌ மாற்ற முடியாதபோது வீணாகக்‌ குறைப்பட்டுக்‌ 
கொள்வானேன்‌? குறைபடுவது மேலும்‌ சங்கடத்தை. 
அதிகமாக்குமே தவிர குறைக்காது. ஆகவே சந்தோஷமான 
மனநிலையை ஏற்படுத்துவதன்‌ மூலம்‌ புறச்‌ சூழ்நிலை . 
யின்‌ கொடுமையைச்‌ சற்றுக்‌ குறைக்க முடியாதா?! 
என்பதுதான்‌ அவர்கள்‌ வாதம்‌. 


அதேபோல்‌ நல்ல புத்தகங்களின்‌ கருத்துக்களில்‌ 
மனத்தைத்‌ இனந்தகோறும்‌ ஈடுபடுத்துவது, ''நல்ல பழக்கம்‌ 
என்னும்‌ விதைகளை'' விதைப்பதற்கு ஒப்பாகும்‌. அழு 
குரல்‌ மனிதர்கள்‌ நம்‌ சக்தியை வடித்துவிடுகிறார்கள்‌. 
அவர்களுக்கெதிராக நாம்‌ நம்மைக்‌ காத்துக்கொள்ள 
வேண்டும்‌. நம்மை அறியாது நாம்‌ ஏற்படுத்திவிட்ட சில 
மனப்‌ பழக்கங்கள்‌, கஇடைப்பதைவிட்டுவிட்டுக்‌ கிடைக்‌ 
காதகை எண்ணிப்‌ பொருமும்‌ மனநிலை, காரியங்களை 
முடிக்காமல்‌ பாதியில்‌ விட்டுவிடும்‌ அவநம்பிக்கையும்‌, 
தாழ்வு மனப்பான்மையும்‌, கையாலாகாத்தனமும்‌, பிறர்‌ 
என்ன சொல்வார்களோ என்று எதற்கும்‌ அஞ்சும்‌ 
பேதைமை, சென்றதை எண்ணிக்‌ குமையும்‌ சீரழிவு, சிறிய 
விஷயங்களைப்‌ பெரிதுபடுத்தும்‌ சிலரது பொழுது 
போக்கு, எதிலும்‌ குற்றம்‌ கண்டு பிடித்துக்கொண்டு தம்‌ 
வாழ்ககையையும்‌ பிறர்‌ வாழ்க்கையையும்‌ நரகமாக 
அடித்துக்‌ கொள்ளும்‌ சிலரது சிந்தனை ஒட்டம்‌, தன்னைத்‌ 
தானே எதற்கும்‌ நொந்துகொண்டு, தன்னைத்தானே தாழ்த்‌ 
இக்‌ கொண்டு வாழும்‌ ஜீவாத்மாக்களின்‌ மனநிலை -- 
இவை அனைத்தும்‌ எண்ணமாய்‌, நம்பிக்கையாய்‌, பழக்க 
மாய்ப்‌ போய்விடும்‌ அபாயம்‌ உண்டு. இவற்றை 
உணர்ந்து நம்மை நாம்‌ காத்துக்கொள்ள வேண்டும்‌. 
இதில்‌ நாம்‌ கவனமாயிருக்க வேண்டும்‌. 

இதற்கு மாறுபட்ட நல்ல மனோபாவங்கள்‌ நமது 
வாழ்வில்‌ ஒளிழூட்டும்‌; மகிழ்ச்சி தரும்‌. 

வாழ்வில்‌ தொட்டாற்‌ சுருங்கியாய்‌ இல்லாமல்‌ ஒரு 
ச௫இப்புத்தன்மையை வளர்ப்பது, காரியங்களைக்‌ கண்டு 
பயந்து அஞ்சுவதற்குப்‌ பதில்‌, துணிந்து செய்யத்‌ துவங்கு 
வது, சோம்பேறித்தனமாய்க்‌ காரியங்களை ஒத்திப்‌ போடு 
வதற்குப்‌ பதில்‌ அதில்‌ சிறிது சிறிதாக நுழைந்து வெற்றி 
காண்பது -- இவை அனைத்தும்‌ மனிதனின்‌ மன 
நிலையிலிருந்து, மனிதன்‌ குண நலனாக மாறுகின்றன. 


மனத்தில்‌ ஒரு ஹாஸ்ய மனோபாவத்தை வளர்ப்பது, 
நமது குறைகளைக்‌ கண்டு நாமே நகைப்பது -- ஒரு 
வளர்ந்த பண்பு. நமது குறைபாடுகளைப்‌ புரிந்து கொள்ள 
வும்‌, போக்கவும்‌ இது உதவும்‌. ஒரு நகைச்சுவையாளன்‌ 
தன்னைச்‌ சுற்றிலும்‌ சிரிப்பை, கலகலப்பைப்‌ பரவவிடுகி 
றான்‌. மக்கள்‌ எல்லோரும்‌ அவனைச்‌ சுற்றியிருக்க 
விரும்புகின்றனர்‌. 


நல்ல பொழுதுபோக்குகளில்‌ ஈடுபடுவது நமது ஆக்க 
சத்த்களை வெளிக்கொண்டுவர உதவும்‌. எண்ணம்‌ 
மட்டும்‌ போதாது, எண்ணங்களை வாழ்க்கையில்‌ கடைப்‌ 
பிடிக்கும்‌ பழக்கங்களாக. மாற்ற வேண்டும்‌ நாம்‌. 

நல்ல பழக்கங்களை ஏற்படுத்துமுன்‌ நமக்கென்று சில 
வாழக்கைத்‌ தத்துவம்‌ வேண்டும்‌; தலைவர்கள்‌, மேதை 
களின்‌ வாழ்க்கையிலிருந்து வடித்த மூன்று தத்துவங்களை 
முக்கியமாக அறிஞர்கள்‌ குறிப்பிடுகிறார்கள்‌. 


'நான்‌ துடிப்பு நிறைந்த மனிதன்‌”, நீங்கள்‌ முக்கியமான 
வர்கள்‌: என்ற நினைவும்‌ செயலும்‌; 'நான்‌ என்ன செய்ய 
முடியும்‌ பிறருக்கும்‌, என்னைச்‌ சுற்றியிருக்கும்‌ சமூகத்துற்‌ 
கும்‌? என்பவைதான்‌ அத்‌ தத்துவங்கள்‌. சிந்தித்துப்‌ பார்க்க 
நிறைய இருக்கிறது அதில்‌. ப ரம 


ச்‌ 


ச டன 


௦ 


உழைப்பே குறுக்கு வழி 


எந்தப்‌ பிரச்னையை அலசுவதாயிருந்தாலும்‌ சரி, 
நாளை எந்த உயர்‌ பதவிக்கு நாம்‌ போவதாகக்‌ திட்டமிட்‌ 
டாலும்‌ சரி, நாம்‌ நம்மை அதற்கேற்பத்‌ தயார்‌ செய்து 
கொள்ள வேண்டும்‌; நம்மை வளர்த்துக்கொள்ள வேண்‌ 
டும்‌. நமது தகுதிகளை உயர்த்திக்கொள்ள வேண்டும்‌. 
இல்லாவிட்டால்‌, அவ்வயர்‌ பதவி எதிர்பாராத விதமாய்க்‌ 
கடைத்தாலும்‌ நாம்‌ அருகதை அற்றவர்களாய்ப்‌ போய்‌, 
நமது அறிவும்‌ அனுபவமழும்‌ பற்றாக்குறையாய்‌ நின்று, 
நம்மைக்‌ காட்டிக்‌ கொடுத்துவிடும்‌. 


பலரைப்‌ படிக்காத மேதை என்று புகழ்கிறோம்‌. அந்த 
மேதைகளும்‌, உண்மையில்‌ பள்ளிப்‌ படிப்பு என்ற 
- கட்டடத்தில்‌ ஏறி இறங்கியிருக்க மாட்டார்களே ஓழிய, 
அவர்கள்‌ துறையில்‌ நல்ல பூரண ஞானம்‌ பெற்றவர்களா 
யிருப்பார்கள்‌.  ”' 
தொழில்‌ நடைபெறுகிறது. எந்த ஊரில்‌ எந்த ஆறு 
ஒடுகிறது, எந்த ஊருக்குக்‌ கட்டை வண்டியில்‌ போக 


தமிழ்நாட்டில்‌ எந்த ஊரில்‌ என்ன 


வேண்டும்‌ என்பதெல்லாம்‌ எனக்குக்‌ தெரியும்‌. இதெல் 
லாம்‌ பூகோளப்‌ பாடமில்லை என்றால்‌ நான்‌ படிக்காத 
வன்தான்‌”' என்றார்‌ இரு. காமராஜ்‌ ஒரு வெளிநாட்டுப்‌ 
பத்திரிகையாளரிடம்‌. அரசியல்‌ என்ற உலகில்‌ எவ்வளவு 
அறிவும்‌ அனுபவமும்‌ கொண்டவராக இருந்தார்‌ அவர்‌ 
என்பதை எண்ணிப்‌ பாருங்கள்‌. . 'இதனை இதனால்‌ 
இவன்‌ முடிக்கும்‌ என்றாய்ந்து அதனை அவன்கண்‌ விடல்‌” 
என்று ஒரு தலைவனின்‌ குணங்களைப்‌ பற்றி அற்புதமாக 

விளக்கும்‌ குறளுக்கு இலக்கியமாகத்‌ திகழ்ந்தவர்‌ இரு. 
காமராஜ்‌. தொண்டனாகத்‌ துவங்கி, சத்தியமூர்த்தியிடம்‌ 
பயிற்சி பெற்று பல காலம்‌ பின்னணியில்‌ இருந்து தன்‌ 
னைத்‌ தயார்‌ செய்துகொண்டார்‌. அதுபோலவே எதைப்‌ 
பற்றி . நாம்‌ ஆசைப்படுகிறோமோ அதை அடைய, 
அதைப்‌ பற்றிய, பூரா விவரங்களையும்‌ நாம்‌ தெரிந்து 
கொள்ளவேண்டும்‌. நம்மைத்‌ தயார்‌ செய்துகொள்ள 
வேண்டும்‌. 


நால்களைப்‌ படிப்பதன்‌ மூலம்‌ நம்மை நாம்‌ தயார்‌ 
செய்துகொள்ளலாம்‌. அறிஞர்களுடன்‌, அத்துறை வல்லு 
நர்களுடன்‌ பழகுவதன்‌ மூலம்‌ . நம்மை நாம்‌ தயார்‌ 
செய்துகொள்ளலாம்‌. பல மைல்‌ தூரம்‌ நடந்து சென்று, 
சட்டப்‌ புத்தகங்களை இரவல்‌ வாங்கிப்‌ படித்து வழக்கறி 
ஞரானார்‌ ஆபிரகாம்‌ லிங்கள்‌. 


... நாளைக்கு அதிவேகமாகச்‌ செல்லும்‌ ஒரு விமானத்‌ 
தைக்‌ கண்டுபிடிக்கப்போகும்‌ ஒரு மனிதன்‌, பொறியியல்‌ 
பற்றி ஏதும்‌ அறியாமல்‌ திடீரென்று எதையும்‌ கண்டு 
பிடித்துவிட முடியாது. 'தூங்கும்போது யாரும்‌ ஞானியாகி 
விடுவதில்லை' என்கிறது ஒரு பழமொழி. தியானம்‌ 
புரிவோர்‌ தாங்குகிறாற்போல இருந்தாலும்‌, அவர்கள்‌ 
. மனத்தை ஒருமுகப்படுத்துவதில்‌ கடுமையாக உழைத்துக்‌ 
கொண்டிருக்கிறார்கள்‌ என்பதை விளக்குகிறது 
பழமொழி. 

இரவோடிரவாக ஒரு விதை, மரமான கதையை நாம்‌ 
கேட்பதில்லை. அதுபோலவேதான்‌ ஆசைப்படும்‌ ஒரு 
மனிதன்‌ இரவோடிரவாக, ஒரு விஞ்ஞானியாகவோ ஒரு 
கலைஞராகவோ, ஒரு தலைவனாகவோ மாறுவதில்லை. 


௭-9 


420 


ஒரு மனிதன்‌ பாறையைப்‌ பிளக்க அதன்மீது சம்மட்டி 
கொண்டு அடிமீது அடியாக அடித்துக்கொண்டிருந்தான்‌. 
கடைசியில்‌ நூறாவது அடியில்‌ பாறை பிளந்தது. பாறை 
உடைப்பவன்‌ சொன்னான்‌; “நூறாவது . அடியில்தான்‌ 
பாறை பிளந்தது. ஆனால்‌ எனக்குத்‌ தெரியும்‌. அதற்குமுன்‌ 
அடித்த, 99 சம்மட்டி அடிகளும்‌ அந்தப்‌ பாறை பிளப்பதற்‌ 
குக்‌ காரணமாக இருந்தன என்பது. '? 


பொது மக்களுக்குப்‌ பாடுபட எவ்வளவு தாரம்‌ நேரு 
தம்மைத்‌ தயார்‌ செய்துகொண்டிருந்தார்‌ என்பதை நமது 
சுதந்திர வரலாறு கூறும்‌. நாட்டில்‌ அரசியல்‌ மறுமலர்ச்சி 
யையும்‌ ஒரு விழிப்பையும்‌ ஏற்படுத்த மகாத்மா காந்தி 
-- எப்படித்‌ தன்‌ வாழ்க்கையை அமைத்துக்‌ கொண்டார்‌ 
என்பது, அவரது “சத்திய சோதனையைப்‌ படிப்போருக்கு 
விளங்கும்‌. ப 


தன்னைத்‌ தயார்‌ செய்துகொண்ட மனிதன்‌ குறிக்‌ 
கோளை அடையத்‌ திட்டம்‌ வகுக்கிறான்‌. ஆனால்‌ 
வெற்றியோ, திட்டத்தை நிறைவேற்றும்‌ செயல்‌ இறனைப்‌ 
பொறுத்திருக்கிறது. . 

பலருக்கும்‌ ஆசையிருக்கிறது. லட்சியம்‌ இருக்கறது; 
திட்டமிருக்கிறது. ஆனால்‌ அதைச்‌ செயல்படுத்த வரும்‌ 
போதுதான்‌ மனிதர்கள்‌ வித்தியாசப்படுகிறார்கள்‌. சிலர்‌ 
சோம்பலடைந்து செயலை ஒத்தஇிப்‌ போடுகின்றனர்‌. 
சிலருக்குத்‌ தங்கள்‌ எண்ணத்தின்மீதே அவநம்பிக்கை 
பிறக்க ஆரம்பிக்கிறது. இந்நிலையில்‌, மனித மனம்‌ 
காரியங்களைச்‌ செய்யமாலிருக்க ஒரு தகுந்த சமாதானத்‌ 
தைத்‌ தேடுவதில்‌ முனைகறத.. க ஒரு வகை 
முடவர்களே! 

இதைத்தான்‌ பலரும்‌ 'சோடா பாட்டில்‌ உற்சாகம்‌' 
என்று வேடிக்கையாகக்‌ குறிப்பிடுவதுண்டு. சோடா 
பாட்டிலைத்‌ இறந்தவுடன்‌ அது நொங்கும்‌ நுரையுமாய்ப்‌ 
பொங்கிப்‌ பிரவஇிக்கும்‌. ஆனால்‌, சிறிது நேரத்தில்‌ 
எல்லாம்‌ அடங்கி, பாட்டிலில்‌ பாதி அளவில்‌ வெறும்‌ 
தண்ணீராய்‌ அது நிற்கும்‌. சோடாபாட்டில்‌ உற்சாகம்‌ 
கொண்டவர்கள்‌ ஆரம்ப சூரர்கள்‌. 

இவ்வுலகில்‌ நிகழும்‌ எதுவும்‌ காரணகாரியத்‌ தொடர்‌ 
பில்‌ நிகழ்கின்றன. இது உலக நியதி. ஆகவேதான்‌ 
ஆசைப்படுபவர்கள்‌ அதற்கு ஈடாகத்‌ தங்கள்‌ உடல்‌ 
உழைப்பையோ பொருளையோ கொடுத்தாக வேண்டும்‌. 
பலரும்‌ நினைப்பதுபோல்‌ இவ்வுலகில்‌ இனாமாக எது 
வும்‌ கிடைப்பதில்லை. 


சிந்தனையும்‌ உழைப்பும்‌ சேரும்போதுதான்‌ அங்கே 
ஒருமித்த பலன்கள்‌ கிடைக்கின்றன. தனியாக ஒன்று 
மட்டும்‌ எந்தச்‌ சிறந்த பலனையும்‌ அளிப்பதில்லை. 


்‌ எழுது?” என்றார்‌ ஞானி; ''ஏன்‌ என்றால்‌ எழுது முன்‌ 
ச)ந்திக்கிறாய்‌. எழுதிய பின்‌ எழுதியபடி நடக்க முயல்கி 
றாய்‌. ஆகவே எழுது. '” உலக மனிதர்களை நாம்‌ இரண்டு 
விதமாகப்‌ பிரிக்கலாம்‌. பேசுபவர்கள்‌ என்றும்‌ செய்பவர்‌ 
கள்‌ என்றும்‌. 'செய்பவர்‌'களாலேயே இவ்வுலகம்‌ முன்‌ 
“னேறி வருகிறது. உழைப்பாளிகளின்‌ கை வண்ணமே 
நமக்கு உணவாகவும்‌, உடையாகவும்‌, வீடாகவும்‌ அமை 
இறது. 


ஆசிரியர்‌ மகன்‌ ஆசிரியர்‌ என்றோ அல்லது அரசியல்‌ 
வாதியின்‌ மகன்‌ அரசியல்வாதி என்றோ ஒரு நாலு 
தலைமுறை வளர்ந்தால்‌ நாட்டில்‌, ஒரு “கையாலாகாத 
இனம்‌: தோன்றும்‌ என்று நான்‌ எண்ணுவதுண்டு. 

துரதிஷ்டவசமாக நமது நாட்டில்‌ நாம்‌ உழைப்பை -- 
உடலுழைப்பை -- கேவலமாக எண்ணி வருகிறோம்‌. 
உழைப்பைக்‌ கேவலமாய்க்‌ கருதும்‌ இனம்‌ எங்கே 
உழைத்துப்‌ பொருளுற்பத்தி செய்யப்போகிறது? உழைக்க 
வேண்டியவர்கள்‌ வேறு யாரோ நமக்குக்‌ கீழ்‌ என்று நாம்‌ 
எண்ணிக்கொண்டிருக்கிறோம்‌. பள்ளிகளில்‌, கல்லூரிக 
ளில்‌ கல்வி பயில்வது '“நமது அறிவை உபயோகித்துப்‌ 
பிழைக்கத்தான்‌'' என்று நாம்‌ திடமாக நம்பிக்‌ கொண்டி 
ருக்கிறோம்‌. உழைப்பைப்‌ பற்றி நம்‌ மனோபாவம்‌ 
இருந்தாதவரை நமது நாடு ஏழை நாடாக -- இல்லாத 
நாடாக-- இரந்து வாழும்‌ நாடாகத்தான்‌ இருக்கப்போகிறது. 


தஞ்சை மாவட்டத்தில்‌, எங்கள்‌ ஊரில்‌ விடியற்காலை 
நேரத்தில்‌ காற்றில்‌ மிதந்து வரும்‌ நாதசுர இசை எங்களை 
விழிக்கச்‌ செய்யும்‌. நாதசுரம்‌ கற்றுக்கொள்ளும்‌ மாணவர்‌ 
கள்‌ விடியற்காலையில்‌ எழுந்து கொண்டு சுமார்‌ இரண்டு 
மணிநேரம்‌ இரும்பத்‌ இரும்ப நாதசுவரம்‌ வாசிக்கும்‌ கடும்‌ 
பயிற்சி செய்வது இன்னும்‌ என்‌ நினைவில்‌ நிற்கிறது. 
அந்த இசை மன்னர்கள்‌ எத்தனை காலம்‌ கடும்‌ பயிற்சிக்கு 
உழைப்புக்குத்‌ தங்களை ஆளாக்கிக்‌ கொண்டிருக்கின்றனர்‌ 
என்பது பலருக்குத்‌ தெரியாது. 

அதேபோல்‌ அடுப்படியில்‌ புகுந்த எந்தப்பெண்ணும்‌ 
முதல்‌ நாளே பெரிய சமையல்‌ நிபுணராக வெளிவந்த 
இல்லை. 

“மேதைத்தனம்‌ என்பதெல்லாம்‌ ஒரு சதம்‌ உத்வேக 
மும்‌ 99 சதம்‌ கடும்‌ உழைப்பும்தான்‌'' என்றார்‌. ஒரு 


-மமேதை. 


வெற்றிக்கு உழைப்புதான்‌ குறுக்குவழி. 





சளைக்காத மனம்‌ 


வாழ்க்கையில்‌ வெற்றி பெறுவதும்‌, சாதனைகள்‌ புரிவதும்‌ 
மன நிலையைப்‌ பொருத்திருக்கிறது. அங்கு உலவும்‌ 
எண்ணங்களைப்‌ பொருத்திருக்கிறது. வெற்றிக்கான தாரக 
மந்திரத்தை இரு சொற்களில்‌ வடிக்க வேண்டுமானால்‌ 
அது “சளைக்காத மனம்‌: என்பதாகத்தான்‌ இருக்கும்‌. 
சளைக்காக மனநிலை எந்தப்‌ புறநிலையில்‌ போய்‌ 
முடிகிறது? சலியாத உழைப்பில்‌, தொடர்ந்த ஈடுபாட்‌ 
டில்‌. இதில்தான்‌ வெற்றியின்‌ ரகசியமே அடங்கிக்‌ 
கொண்டிருப்பதாக அறிஞர்கள்‌ கருதுகிறார்கள்‌. 


தோல்வி ஏற்படுவது இயல்பு. மனம்‌ சளைப்பதும்‌ 
சகஜம்‌. ஏனெனில்‌ நமது உடலில்கூட ஒருவித 'பருவகா 
லம்‌” தோன்றி மறைவதாக இப்போது மன மருத்துவர்கள்‌ 
கண்டுபிடித்திருக்கிறார்கள்‌? பதினைந்து நாளைக்கு ஒரு 
முறை. சந்திரன்‌ தோன்றி மறைவது போல, பெண்கள்‌ 
உடலில்‌ ஏற்படும்‌ மாதாந்திர மாற்றம்‌ போல, மனித 
உடலும்‌ உற்சாகத்திற்கும்‌ சோர்வுக்குமாக மேலும்‌ கீழும்‌ 
போய்வருகிறது என்று கண்டிருக்கிறார்கள்‌. ஆகவே உடல்‌ 
தளர்ந்து போவதைப்போல்‌ மனமும்‌ தளர்ந்து போவது! 
சகஜம்‌. 


சமீபத்தில்‌ அமெரிக்காவின்‌ புகழ்பெற்ற ஓர்‌ உணவு 
விடுதி, தொடர்ந்து ஒரு விளம்பரத்தை எல்லாப்‌ பத்திரி 
கைகளிலும்‌ வெளியிட்டது. அதன்‌ வாசகம்‌ இதுதான்‌; 


“மேலே செல்லுங்கள்‌. விடாழுயற்சிக்கு ஈடாக இவ்‌ 
வுலகில்‌ எதுவுமில்லை. திறமை ஈடாகாது; திறமை 

யிருந்தும்‌ தோல்விபெறும்‌ மனிதர்களைவிட சாதாரணமான 
விஷயம்‌ வேறு எதுவும்‌ இல்லை. மேதைத்தனம்‌ ஈடா 
காது. பலன்காணா மேதைகள்‌ என்பது பழமொழி. கல்வி 
மட்டும்‌ ஈடாவதில்லை. இந்த உலகம்‌ படித்தும்‌ பாதை 
தவறியவர்களால்‌ நிறைந்திருக்கிறது. விடாமுயற்சியும்‌ 
உறுதியும்‌ மட்டும்‌ சர்வ வல்லமை படைத்தவை. 


லாபத்தை எண்ணி, தன்‌ பொருளைப்‌ பற்றி மட்டுமே 
விளம்பரம்‌ செய்யாமல்‌. இப்படிப்‌ பொது மக்களுக்குப்‌ 
போதிக்கும்‌, உற்சாகமூட்டும்‌, நல்ல வாசகங்கள்‌ அமெரிக்கக்‌ 
கம்பெனிகளால்‌ அவ்வப்போது பிரசுரிக்கப்படுவதுண்டு. 
இது வெளிவந்தவுடன்‌ பல அலுவலகங்களில்‌ இதைக்‌ கண்‌ 
ணாடி போட்டு மாட்டியிருப்பதைக்‌ கண்டேன்‌. 


ரேகிராக்‌ என்ற அந்த உணவு விடுதியின்‌ தலைவர்‌, 
அறுபது வயதுக்குமேல்‌ எல்லாவற்றையும்‌ செய்யத்‌ 
துவங்கி முன்னுக்கு வந்தவர்‌. எதற்கும்‌ சளைக்காமல்‌ 
கடைசிவரை போராடி வெற்றி கண்ட மனிதர்‌ அவர்‌. 
அவரது விடாமுயற்சியும்‌ செயல்களும்‌ படித்தால்‌ நம்‌ 
மைப்‌ புல்லரிக்கச்‌ செய்யும்‌. 


மேலே கண்ட வாசகம்‌ கால்வின்‌ கூலிட்ஜ்‌ என்ற 
அமெரிக்க ஜனாதிபதியின்‌ கூற்று. 


விடாமுயற்சியுடன்‌ -- கிடைத்ததை விடாது பிடித்துக்‌ 
கொண்டு முன்னேறியவர்கள்‌ பலர்‌. கால்வின்‌ கூலிட்ஜ்‌ 
கூறுவதுபோல முன்னேறிய பலருக்கும்‌, பெரும்‌ மேதைத்‌ 
தன மோ கல்வி அறிவோ திறமையோ இல்லை. அவர்கள்‌ 
அதிலேயே கிடந்து உழன்று கொண்டு” இருந்தவர்கள்‌ 
என்ற ஓரே காரணம்‌ அவர்களை முன்னுக்குத்‌ கள்ளி 
இருக்கிறது. 

ஒரு சிறு கதை எழுதத்‌ திணறிய -- திண்டாடிய 
எழுத்தாளர்‌ இன்று பெரிய நாவலாசிரியர்‌ என்றால்‌ 
நம்புவதற்குக்‌ கஷ்டமாயிருக்கும்‌. தோல்வியைப்‌ பற்றி 
அவர்‌ கவலைப்படவில்லை. பலமுறை அக்கதைகள்‌ 
இருப்பி அனுப்பப்பட்ட போதிலும்‌ அவர்‌ மனம்‌ சளைக்க 
வில்லை. ஆனால்‌ அந்தச்‌ சாதாரண எழுத்தாளரோ 
உடும்புப்பிடியாக ஓயாது எழுதிக்கொண்டே இருந்தார்‌. 
கைவண்ணம்‌ தானே கூடியது; கற்பனை மெருகு பெற்‌ 
றது. இன்று தலை சிறந்த எழுத்தாளராகப்‌ போற்றப்படு 
'இறார்‌. அவரது நண்பர்கள்‌, அவரது எழுத்தைப்‌ பரிகாசம்‌ 
செய்த அன்றே அவர்‌ நொந்து எழுத்திற்கு ஒரு முழுக்குப்‌ 
போட்டிருந்தால்‌ என்ன ஆகியிருக்கும்‌ என்று எண்ணிப்‌ 
பாருங்கள்‌. அவரது விடாமுயற்சியும்‌ உள்ள உறுதியுமே 
அவரை உயரே அழைத்துச்‌ சென்றன. 


படிப்போ, திறமையோ இல்லாத ஒரு சாதாரண 
மனிதர்‌ வேறு வழியில்லாமல்‌, வேறு தொழிலில்லாமல்‌, 
அரசியல்‌ கூட்டங்களுக்குச்‌ சென்றும்‌, பேசியும்‌ வந்தார்‌. 
அந்த மனிதர்‌ நாளடைவில்‌ பேசப்‌ பேச மக்களுக்குத்‌ 
தெரிந்த நபராகி, பின்‌ தலைவரானார்‌. நம்மிடையே 
நடமாடும்‌ இத்தகைய பல அரசியல்வாதிகளை நீங்கள்‌ 
உடனடியாக அடையாளம்‌ கண்டுகொள்ளக்கூடும்‌. 
வியப்பு அல்ல, என்‌ உள்ளத்தில்‌ எழுவது. எப்படி 
ஒன்றிலேயே ஊறிப்போய்‌ ஊடாடிக்கொண்டிருப்பது, 
அத்துறையை அறிந்துகொள்ளும்‌ வாய்ப்பாய்‌ அமைந்து 
அத்துறையில்‌ பின்னால்‌ பிரகாசிக்கக்‌ காரணமாய்‌ இருக்‌ 
கிறது என்பதுதான்‌. 

அரசியல்‌ என்று அல்ல, விஞ்ஞானத்‌ துறையில்கூட 
மிகச்‌ சாதாரணமாய்‌ உள்ளே நுழைந்தவர்கள்‌ விடா முயற்சி 
யாலும்‌ உறுதியாலும்‌ நோபெல்‌ பரிசு வாங்கியிருக்‌ 

"கிறார்கள்‌. பாஸ்டியூர்‌ என்ற மாபெரும்‌ விஞ்ஞானி. கூறி 
னார்‌. ' ஓன்றை விடாமல்‌ பிடித்துக்கொண்டிருப்பதுதான்‌ 
எனது வலிமை”: என்று. ஓரே கட்சியில்‌ விடாப்பிடியாக 
உழன்றுகொண்டிருக்கும்‌ ஒரு சாதாரண கொண்டருக் 
குள்ள செல்வாக்கையும்‌, மூன்று நாளைக்கு ஒரு முறை 
கட்சி மாறும்‌ ஒரு தலைவருக்கு உள்ள செல்வாக்கையும்‌ 
ஒப்பிட்டுப்பாருங்கள்‌. 


அமெரிக்காவில்‌ முந்தைய ஜனாதிபதியாக இருந்த 
நிக்சன்‌, ஜான்‌ கென்னடிபோல ஓர்‌ அறிவாவி. அல்ல; 
லிண்டன்‌ ஜான்சன்‌ போல்‌ செயல்‌ திறம்‌ படைத்தவரல்ல; 
ப்ராங்களின்‌ ரூஸ்வெல்ட்‌ போல மக்களால்‌ பெரிதும்‌ 
விரும்பப்பட்ட தலைவருமல்ல. 


1960-இல்‌ ஜனாதிபதி பதவிக்கு நின்ற நிக்சன்‌ தோற்றார்‌. 
பின்‌ அதற்கும்‌ மான, கலிபோர்னியா கவர்னர்‌ பதவிக்கு 
நின்று அதிலும்‌ தோற்றார்‌. 'பத்திரிகைக்காரர்கள்‌ அவர்‌ 
சகாப்தம்‌ முடிந்தது என்று எழுதினார்கள்‌. ஆனால்‌ 
அவரோ தமது கட்சித்‌ தலைவர்களையெல்லாம்‌ சந்தோ 
ஷப்படுத்திக்கொண்டு தன்‌ கட்சியின்‌ ஒப்புதலைப்‌ பெற்‌ 
றார்‌ ஜனாதிபதியாக. விடாமுயற்சிக்கும்‌ உறுதிக்கும்‌ ஓர்‌ 
எடுத்துக்காட்டுக்‌ கூற வேண்டுமானால்‌ நிக்சனைத்தான்‌ 
கூற வேண்டும்‌. அந்த விடாழுயற்கியே அவரை அமெ 
ரிக்க ஜனாதிபதி பதவியில்‌ வைத்தது. 


தோல்வியைக்‌ கண்டு சிறிதும்‌ சளைக்காத சிலந்தியின்‌ 
கதையையும்‌. ராபர்ட்‌ புரூஸ்‌ அதில்‌ கற்ற பாடத்தையும்‌ 
எண்ணிப்பாருங்கள்‌. 


இன்றைய அமெரிக்க டெலிவிஷன்‌ செய்தி ஆ௫ரியர்க 
ஞன்‌ எரிக்‌ சவரைட்‌ என்பவர்‌ புகழ்பெற்றவர்‌. அவர்‌ 
எழுதுகிறார்‌. “நாங்கள்‌ பர்மா காட்டிற்குள்‌ சிக்கிக்‌ 

கொண்டோம்‌. பலர்‌ இறந்துபோனார்கள்‌. எங்கள்‌ கதி 
என்ன என்று பிறர்‌ அறிய வழி ஏதும்‌ இல்லை. என்‌ 
காலில்‌ காயங்கள்‌, காலை எடுத்துவைத்து நடக்க முடி 
யாத நிலை. சுமார்‌ 140 மைல்கள்‌ நடந்தால்‌ நகர 
எல்லைக்கு -- எங்கள்‌ முகாமுக்குப்‌ போய்ச்‌ சேரலாம்‌. 
எனக்கு நம்பிக்கை இல்லை. எனினும்‌ நடந்தேன்‌. ஒரு 
மைல்‌ நடப்போம்‌ ஏதாவது ஊர்‌ வரும்‌ என்று எண்ணிய 
வாறு நடந்தேன்‌. ஒவ்வொரு மைலாக நடந்தேன்‌. சில 
நாளைக்குப்‌ பிறகு ஒரு கிராமம்‌ தெரிந்தது." 
இக்கட்டான நேரங்களில்‌ அந்த முதல்‌ மைலை மட்டும்‌ 
எண்ணி நடப்பதுதான்‌ உறுதி -- விடாமுயற்சி. 


“ஆயிரம்‌ மைல்‌ பயணம்‌ முதல்‌ மைலைக்‌ கடப்பதில்‌ 
தான்‌ துவங்குகிறது'' என்கிறார்‌ சீனாவின்‌ தலைவர்‌ 
மோசேதுங்‌, 


பெரிய காப்பியங்கள்‌ வரி வரியாகத்தான்‌ எழுதப்‌ 
படுகின்றன. 

எல்லாச்‌. சாதனைகளுக்கும்‌ பின்னால்‌ ஒளிந்து 
கொண்டிருக்கும்‌ பெருநபரின்‌ பெயர்‌ “சளைக்காத மனம்‌' 


அடி 
என்பதாகும்‌. ஆ இ! 


பயம்‌ தரும்‌ எண்ணம்‌ 


மனிதனின்‌ எஇிரிகள்‌ இரண்டு; ஒன்று பயம்‌; மற்றது 
கவலை. பயம்‌, வலுப்படைத்த வியாதி: கவலை மெல்ல 
அரிக்கும்‌ நோய்‌. பயத்தாலும்‌, கவலையாலும்‌ மனிதன்‌ 
தன்‌ வாழ்வை நரகமாக்கிக்கொள்கிறால்‌. சூழ்ந்திருப்போ 
ரின்‌ வாழ்வையும்‌ கெடுக்கிறான்‌. இப்படிப்பட்ட பலரை 
நம்மிடையே நாம்‌ காணக்கூடும்‌. எந்தச்‌ சாதாரண விஷ 
யத்தை இவர்களிடம்‌ கொண்டுசென்றாலும்‌, நாம்‌ எஜர்‌ 
பார்க்காத பயங்களை, அபாயங்களை நம்முன்‌ பரப்பி 
விட அவர்களையும்‌ அறியாமல்‌ அவர்கள்‌ முயல்வார்கள்‌. 
இவர்கள்‌ சந்தேகப்‌ பிராணிகள்‌. இவர்கள்‌ தங்களைச்‌ 


சுற்றிலும்‌ எண்ணங்களால்‌ -- பயம்‌ கவலை என்ற 
எண்ணங்களால்‌ -- பெரிய சுவர்களை எழுப்பிக்‌ 
கொண்டிருப்பவர்கள்‌. 


காரியங்களைச்‌ செய்ய முடியாதவர்கள்‌ இவர்கள்‌. 
இளம்‌ வயதில்‌ ஏற்பட்ட சிறு சம்பவங்கள்‌ இவர்களை 
இப்படியோர்‌ எண்ணப்‌ பாதையில்‌ இறக்கிவிட்டிருக்கும்‌. 
செய்ய முடியாதவர்கள்‌, செயல்திறன்‌ கொண்டவர்களை 
ஒரு நாளும்‌ மன்னிப்பதில்லை. பிறரது உற்சாகத்தை 
இவர்கள்‌ முளையிலே கள்ளி எறியப்‌ பார்ப்பார்கள்‌. 


நமது எண்ணங்கள்‌ எழுப்பியிருக்கும்‌ சுவர்களை நாம்‌ 
நன்கு புரிந்துகொள்ள வேண்டும்‌. அத்துடன்‌. எண்ணச்‌ 
சுவர்களாய்‌ விளங்கும்‌ -- ஓஒப்பாரிவைக்கும்‌ மனிதச்‌ 
சுவர்களின்‌ இயல்புகளையும்‌, நம்மைச்‌ சூழ்ந்திருப்போரி 
டம்‌ புரிந்துகொள்ள .வேண்டும்‌. 

அஞ்சவ தஞ்சாமை பேதமை” என்றார்‌ வள்ளுவர்‌. 
பயப்படக்கூடிய விஷயங்களுக்கு நாம்‌ பயப்படவேண்‌் 
டும்‌. அதை விட்டுவிட்டு எடுத்ததற்கெல்லாம்‌ பயந்து 
கொண்டிருப்பது பேடியின்‌ செயலாகும்‌. அன்று வள்ளு 
வர்‌ இப்படிப்‌ பயத்தைப்‌ பாகுபடுத்தியதையே இன்று 
மனோதத்துவ நிபுணர்கள்‌, பயத்தின்‌ இரு பிரிவுகளென 
ஏற்றுக்கொள்கின்றனர்‌. 


பயம்‌ --- பெரும்பாலும்‌ நமது கற்பனையில்‌ விளை 
வது. எதிர்காலத்தில்‌ நிகழப்போகிற ஓன்றை இப்படிப்‌ 
போகுமோ, அப்படி நடக்குமோ' என்று பற்பல கற்பனை 
செய்துகொண்டு அவதிப்படுவதே பயம்‌. நான்கு முறை 
இதே பாதையில்‌ சிந்திக்கத்‌ துவங்கியதும்‌, பயும்‌ நமது 
இயல்பாக -- பழக்கமாக மாறிவிடுகிறது. 


அஞ்சி அஞ்சிச்‌ சாவார்‌--இவர்‌ அஞ்சாத பொரு 
ளில்லை அவனியிலே' என்றார்‌ பாரதி. 


சிலருக்கு மருத்துவர்களைக்‌ கண்டு பயம்‌; சிலருக்கு 
மேலதிகாரிகளைக்‌ கண்டு பயம்‌; சிலருக்குத்‌ தங்கள்‌ 
மனைவியைக்‌ கண்டு பயம்‌! 


பெரும்பாலான பயம்‌ அனைத்தும்‌, நமது அசாதாரணக்‌ 
கற்பனையினால்‌ விளைவது. ஒரு சம்பவம்‌ நிகழுழுன்‌ 
நமது பயங்களை எழுதிவைத்து, பின்னால்‌ அவற்றைச்‌ 
சாவகாசமாகப்‌ படித்துப்‌ பார்த்தால்‌, எப்படி உப்புப்‌ 
பெறாத விஷயங்களுக்கெல்லாம்‌ நாம்‌ பயந்திருக்கிறோம்‌ 
என்பது தெரியவரும்‌. 


பயம்‌-- மனித லட்சியங்களின்‌ அடியில்‌ லேசாகக்‌ 
குழிபறிக்கும்‌ இயல்புடையது. மனித நம்பிக்கையை 
அசைக்கும்‌- தைரியத்தை ஆட்டங்‌ காணவைக்கும்‌ 


கீடு . 


தன்மை கொண்டது. நோயினால்‌ சாகுமுன்‌, சாவின்‌ 
பயத்தால்‌ மனிகர்கள்‌ செத்திருக்கிறார்கள்‌. எஇிரியால்‌ 
தோற்கடிக்கப்படும்முன்‌, வெறும்‌ பயத்தால்‌ படைகள்‌ 
நாட்டைப்‌ பறிகொடுத்திருக்‌கன்றன. 


பயம்‌ ஒரு நஞ்சு: விஷம்‌. நமது உடலில்‌ பலத்த 
மாறுபாட்டை அது உண்டுபண்ணுகிறது. பயப்படும்‌ 
ஒருவன்‌ ஒன்று ஓட முயல்கிறான்‌; அல்லது தற்காப்புக்‌ 
காகச்‌ சண்டை போடத்‌ தயாராகின்றான்‌. அப்போது 
மனிதனின்‌ கண்கள்‌ பெரிதாகின்றன; ரத்தக்கில்‌ 
சர்க்கரை வேகமாய்ப்‌ பாய்கிறது: வேகமாக மூச்சுப்‌ 
போய்‌ வருகிறது. இதய ஓஒட்டக்கையும்‌ ண நீர்‌ 
சுரப்பதையும்‌ இது பாக்கிறது. 

பயம்‌ உண்மையாயிருக்கலாம்‌. அல்லது நமது கற 


பனையாயிருக்கலாம்‌. நாம்‌ எப்படி நம்புகிறோமோ 
அதற்கேற்ப நம்‌ உடல்‌ மாறுபடுகிறது. 


ர்க ன கலய சர்வ ஜாக்கிரகையான மனிகர்கள்‌. 
எதற்கும்‌ முன்னே செல்ல, முதலில்‌ செய்யத்‌ தயங்குவார்‌ 
கள்‌. வீடு என்ற நான்கு சுவருக்குள்கான்‌ அவர்கள்‌ 
நிம்மதியாயிருப்பார்கள்‌. இவர்களை அடையாளம்‌ கண்டு 
கொள்வது எனிது. 


பல பேச்சாளர்களுக்கும்‌. பேராகிரியர்களுக்கும்‌ கூட்டத்‌ 
இற்கோ, வகுப்பிற்கோ போகுமுன்‌ சதைகள்‌ முறுக்கேறி 
நெருக்கடி நிலையில்‌ அவர்கள்‌ இருப்பதுண்டு. அப்‌ 
போது உடல்‌ வியர்க்கும்‌: வார்த்தைகள்‌ தடுமாறும்‌: 
வயிறு குமட்டும்‌. ப 


பயத்தில்‌ வாழ்பவர்களெல்லாம்‌. எப்படி மோகன்‌ 
தாஸ்‌ காந்தி என்ற இளைஞர்‌, வழக்கறிஞராய்‌ வாழ்வைத்‌ 

துவங்கினார்‌ என்பதை ஆராயவேண்டும்‌. முதல்‌ வழக்கின்‌ 
போது வாதிட எழுந்தார்‌ காந்தி. கண்கள்‌ இருண்டன; 
காதுகள்‌ பஞ்சடைந்தன. நா தழுதழுத்தது. அழாத 
குறையாக மன்னன்‌ அமர்ந்தார்‌. பிற வழக்கறிஞர்களும்‌, 
நீஜிபதியும்‌, புன்னகைத்திருக்கக்கூடும்‌. ஆனால்‌ காந்தி 
அதை உணரும்‌ நிலையில்‌ இல்லை! அத்தகைய மனிதர்‌ 
இந்தியாவின்‌ விடுதலைக்‌ கோரிக்கையை எடுத்துக்‌ 
கொண்டு இங்கிலாந்தின்‌ பாராளுமன்றத்திலே பேசினார்‌; 
விவாடஇத்தார்‌. எத்தகைய மாற்றம்‌ பாருங்கள்‌. 


தத்துவ ஞானி எமர்சன்‌ கூறுகிறார்‌; “எதைக்‌ கண்டு 
பயப்படுகிறீர்களோ அதைச்‌ செய்யத்‌ துவங்குங்கள்‌. பயம்‌ 
செத்துப்போவதைக்‌ காண்பீர்கள்‌!” என்று. 


தண்ணீரைக்‌ கண்டு பயப்படுபவன்‌ முளத்திலிறங்கி 
நீந்தக்‌ கற்றுக்கொள்ள வேண்டும்‌. பின்‌ நீரைப்‌ பற்றிய 


பயம்‌ போகும்‌. 


இரு வழிகளில்‌ பயத்தைப்‌ போக்கலாம்‌. ஏன்‌ பயப்படு 
திறோம்‌? ஏன்‌ பயப்பட வேண்டும்‌? தலையா போய்‌ 
விடும்‌!” என்று தீவிரமாகப்‌ பயத்தை அக்கு வேறு ஆணி 
வேறாக அலசுவது முதல்‌ வழி, அலசினால்‌ காரணமில்‌ 
லாததற்கு நாம்‌ பயந்துகொண்டிருக்கிறோம்‌ என்பது 
விளங்கும்‌. 

இரண்டாவது எதைக்‌ கண்டு பயப்படுகிறோமோ 
அதில்‌ சிறிது சிறிதாக நுழைந்து, காரியங்களைச்‌ செய்யத்‌ 
துவங்குவது. “செயலே பயத்தைப்‌ போக்கும்‌ அருமருந்து 
என்கிறார்கள்‌ அறிஞர்கள்‌. 

பயம்‌ நெஞ்சைக்‌ கவ்வியிருக்கும்போது அதை அப்பு 


௫ த்தல்‌. ம்‌ [ஆ ்‌ ௪ ௬ ர்‌ க ௪ ச பட பாது 
றப்படுத்துவது, எளிதல்ல. நம்பிக்கைதான்‌ பயத்தின்‌ 

மாற்று. பயத்திற்கு நேர்மாறான தைரியமான எண்ணங்‌ 
களை மனத்திற்கு விடுவது, அகைப்‌ பற்றி இந்திப்பது 
நல்ல பலனைத்‌ தரும்‌. 


பயத்தைப்‌ பற்றி யோகானந்தர்‌ ஒரு ககை சொல்வ 
துண்டு. 

ஒரு ஞானியின்‌ நிஷ்டை கலைந்தபோது ஒரு சிறு 
எலி வந்தது. ''சுண்டெலியே, உனக்கு என்னவேண்டும்‌?:! 
என்றார்‌ ஞானி. ''இந்தப்‌ பூனையைக்‌ கண்டு பயமாயிருக்‌ 
கிறது. என்னை ஒரு பூனையாக மாற்றிவிட்டால்‌ உங்களுக்‌ 
குப்‌ புண்ணியம்‌ உண்டு: என்றது எலி. ஞானி எலியைப்‌ 
பூனையாக மாற்றினார்‌. இரண்டு நாள்‌ கழித்து மீண்டும்‌ 
அப்பூனை வந்தது. ''இப்போதென்ன பிரச்னை? 
என்றார்‌. 


“சதா என்னை நாய்‌ விரட்டுகிறது; என்னை தாயாக 
மாற்றிவிட்டால்‌ தேவலாம்‌'” என்றது பூனை. பூனையை 
நாயாக மாற்றினார்‌ ஞானி. சில நாளில்‌ அந்த நாய்‌ வந்து 
சொல்லியது. ப 


இந்தப்‌ புலி என்னைப்‌ படாதபாடு படுத்துகிறது; 
தயவு செய்து புலியாக என்னை மாற்றிவிடுங்கள்‌”! 
என்றது. ஞானி, நாயைப்‌ புலியாக மாற்றினார்‌. ஆனால்‌ 
சில நாளில்‌ மீண்டும்‌ புலி அங்கே வந்து மன்றாடியது. 
"இக்காட்டில்‌ வேடன்‌ என்னை வேட்டையாட வருகி 
றான்‌. தயவு செய்து என்னை வேடனாக மாற்றி விடுங்கள்‌ 
என்றது புலி. புவியை வேடனாக மாற்றினார்‌ ஞானி. 
எனினும்‌ சல நாளில்‌ வேடன்‌ ஞானிமுன்‌ வந்து நின்றான்‌. 


“இப்போது உனக்கு என்ன வந்தது?” என்றார்‌ ஞானி. 


74.3 


எனக்குப்‌ பிற மனிதர்களைக்‌ கண்டால்‌ பயமாக 


க்கிறது. ஆகவே...” இிடைமறித்தார்‌ ஞானி. 
ர௬ஃறைது. ஆ ர 


“ஏ, சுண்டெலியே! உன்னை எதுவாக மாற்றினால்‌ 
என்ன? உன்‌ பயம்‌ உன்னைவிட்டுப்‌ போகாது. நீ 
பழையபடி சுண்டெலியாக இருக்கத்தான்‌ லாயக்கு; உனக்‌ 
குச்‌ சண்டெலியின்‌ இதயம்தான்‌ இருக்கிறது!” என்றார்‌ 
ஞானி. உள்ளத்தில்‌ பயம்‌ அகலாதவரை எதுவாக மாற்றி 
னால்‌ என்ன? 


பயம்‌ ஓர்‌ எண்ணம்‌. அதை அகற்றி, நம்பிக்கை, துணிவு 
என்ற மாற்று எண்ணங்களை வைக்காதவரை பயமே 
நம்மை ஆட்டிப்படைக்கும்‌; பயமே நம்மை விரட்டிக்‌ 
கொண்டிருக்கும்‌. 


தாழ்வு மனப்பான்மை 


“பயம்‌ -- ஓல குடும்பங்களில்‌ தாய்‌ தரும்‌ தோய்‌” 
என்று சல மனநாலார்‌ கருதுகின்றனர்‌. ''இருட்டில்‌ 
போகாதே: அகைச்‌ செய்யாதே, இதைத்‌ தொடாதே: 
என்று எதற்கெடுத்தாலும்‌ பயந்து கன்‌ குழந்தையைக்‌ 
கட்டுப்படுத்தும்‌ தாய்‌ தன்‌ பாலுடன்‌ பயத்கையும்‌ ஊட்டு 
கிறாள்‌ என்கிறார்கள்‌. “போரில்‌ புறமுதுகிட்டான்‌ தன்‌ 
மகன்‌ என்று அவனுக்குப்‌ பாலூட்டிய . தாய்‌, தன்‌ 
மார்பகங்களை வாளால்‌ வெட்டியெறிந்த வீரத்தாய்‌, 
தமிழ்த்‌ தாய்‌” என்று நம இலக்கியம்‌ கூறுகிறது. இன்றைய 
நிலை என்ன?” *'நெஞ்சு பொறுக்குகில்லையே--இந்த 
நிலைகெட்ட மனிதரை நினைந்துவிட்டால்‌”” "என்று! 
குமைகிறார்‌ பாரகி. 


பணிந்துபோவத நல்லதுகான்‌. ஆனால்‌ அதற்கும்‌ ஓர்‌ 
எல்லை இருக்கிறது. இப்போது நாம்‌ அகிகாரத்தைக்‌ 
கண்டு அஞ்சுகிறோம்‌. ஆணவக்கிந்குத்‌ தலை பணி 
கிறோம்‌. மாறுபட்ட கருத்துக்களைக்‌ தெரிவிக்கவும்‌ தயங்கு 
இன்றனர்‌ படித்தவர்கள்‌. பயம்‌, பல நிலையில்‌ மக்க 
விடையே காணப்படுகிறது. 

நமது பணிவு என்ற பண்பு, மறுகோடிக்குச்‌ சென்று. 
மனிதனைக்‌ கோழையாய்‌, பேடியாய்‌ மாற்றிவிட்டிருப்ப 
கைக்‌ காண முடிகிறது. எப்படியோ வாழ்ந்தால்‌ போதும்‌ 
என்ற மன நிலையை உணரமுடிகிறது. பாரதியும்‌ அகைத்‌ 
தான்‌ கூறினார்‌. நம்மிடை நைச்சிய மனோபாவம்‌ மிகுந்த 
ருப்பதாக, அடிமைப்‌ புத்தி மலிந்திருப்பதாக. 

அமெரிக்காவில்‌ தோரோ என்றொரு இந்தனையாளர்‌ 
இருந்தார்‌. 1845-ல்‌ அடிமைத்தனத்தை எதிர்த்து வரி 
கொடுக்கமுடியாது என்று அரசாங்கத்துடன்‌. போராடித்‌ 
கண்டனையாக ஒருநாள்‌ சிறைக்குப்போனார்‌ அவர்‌. 
அவரது கருத்துக்களே லியோ டால்ஸ்டாய்‌ என்ற ரஷ்ய 
எழுத்தாளரையும்‌, பின்னர்‌ மகாத்மா காந்தியையும்‌ 
செயல்படத்‌ தாண்டின. அதன்‌ விளைவாகவே தமது 
புகழ்பெற்ற ஒத்துழையாமை இயக்கத்தைத்‌ துவக்கினார்‌ 
மகாத்மா. மெலிந்து ஓல்லியான காந்தி எங்கே 2 சூரியன்‌ 
அஸ்தமிக்காத பிரிட்டிஷ்‌ சாம்ராஜ்யம்‌ எங்கே 2 தாந்தி 
அதிகாரத்தை, ஆணவத்தைக்‌ கண்டு அஞ்சவில்லை. 
மாறாக, உள்ளத்தில்‌ ஓர்‌ உறுதியை வளர்த்தார்‌; சத்திய 
நெறியை வளர்த்தார்‌; பிரிட்டிஷ்‌ அரசாங்கம்‌ அடிபணிந் 
தது. அதிகாரத்தைக்‌ கண்டு பயப்படுபவர்கள்‌ காந்தியைப்‌ 
பற்றிச்‌ சிந்திக்க வேண்டும்‌. முன்‌ மாதிரியாகக்‌ கொள்ள 
வேண்டும்‌. 


மாணவர்கள்‌ பரீட்சையைக்‌ கண்டு பயப்படுகின்றனர்‌. 
பயப்படுவகினால்‌ நம்மைப்‌ பலவீனப்படுத்திக்‌ கொள்‌ 
கிறோம்‌. பயம்‌ நமது ஞாபகமறதியை அதிகமாக்கி, நமது 
அறிவு மிகவும்‌ தேவைப்படும்‌ நேரத்தில்‌ அறிவைக்‌ 
கைவிடச்‌ செய்கிறது. 


மனிதர்களைக்கண்டு மனிதர்கள்‌ பணிவுகாட்டும்‌ நிலை 
நமது ஊளரில்‌ முற்றிலும்‌ விசித்திரமானது. அதிகாரிகள்‌ 
பலர்‌ தமக்குக்‌ தழழூ வேலை செய்பவர்களை, வேலைக்‌ 
காரர்களாகக்‌ கருதுகின்றனர்‌. பிறருக்குக்‌ கழ்‌ வேலை 
பார்ப்போர்‌ பலர்‌, தங்களைத்‌ தாழ்த்திக்கொள்வதன்மலம்‌ 
அதிகாரியின்‌ நிலையை உயர்த்தலாம்‌ என்றும்‌, அவரைக்‌ 
திருப்திப்படுத்தலாம்‌ என்றும்‌ எண்ணுகின்றனர்‌. நமது 
ஊளரிலே மனிதன்‌ மனிதனாய்‌ வாழாமல்‌, வாழ முடியா 

மல்‌ முதுகெலும்பற்ற மண்புழுவாய்‌ நெளிகின்றான்‌; 
உழல்கிறான்‌. நம்மிடையே அடிமைத்தனம்‌ இல்லை 
என்று நாம்‌ பெருமையோடு கூறிக்கொள்கிறோம்‌. 
ஆனால்‌ இருப்பவன்‌ இல்லாதவனை நடத்தும்‌ முறையும்‌, 
அதிகாரிகளும்‌, பதவியில்‌ இருப்பவர்களும்‌ குடிமக்களை 
நடத்தும்‌ முறையும்‌ நம்‌ அடிமைப்‌ புத்தியையே காட்டு 
கின்றன. 

நம்‌ அனைவருள்ளும்‌ இப்பிரபஞ்ச அறிவு உறைகிறது. 
நம்‌ அனைவருள்ளும்‌ ஆண்டவன்‌ குடியிருக்கிறான்‌. 
அதை உணராது, நம்மை நாமே தாழ்த்திக்‌ கொள்ளும்‌ 
ஒரு மனநிலையை--தங்களைத்‌ தாங்களே சிறுமைப்படுத்‌ 
திக்கொள்ளும்‌ ஒரு உள்ள நிலையை--உலகில்‌ நாம்‌ 
வேறெங்கும்‌ காணமுடியாது. நேருவின்‌ காலில்‌ விழுந்து 
வணங்கிய ஒரு மனிதரை அலாக்காய்த்‌ தாக்கிக்‌ கூட்டத்‌ 
தில்‌ வீசியெறிந்த சம்பவத்தை எண்ணிப்பாருங்கள்‌. இப்‌ 
படித்‌ தன்னம்பிக்கை இழந்து விட்ட ஒரு சமுதாயத்தை, 
தன்னைத்‌ தாழ்த்திக்‌ கொண்டு வாழும்‌ ஒரு மக்கள்‌ 
கூட்டத்தை, பிறரை இரந்து வாழும்‌ ஒரு மனோபாவம்‌ 
கொண்ட ஒரு மக்கள்‌ சமுதாயத்தை உலகில்‌ வேறெங்கும்‌ 
காணமுடியாது. 


நம்மால்‌ முடியுமா?” என்ற சந்தேகம்‌ ''நம்மால்‌ 
மடியாது” என்ற நம்பிக்கையாய்‌ ஊறி நமது தாழ்வு 
மனப்பான்மையாய்‌ வெளிவருகிறது. நமக்கேற்படும்‌ 
பயத்தினால்‌, நாம்‌ பிறரைச்‌ சார்ந்து நிற்க விரும்பு 
கிறோம்‌. பிறரிடம்‌ நமது பொறுப்புகளை ஓஒப்புவிப்பதன்‌ 
மூலம்‌ நமது பிரச்னைகளிலிருந்த---அவற்றைச்‌ சமாளிப்ப 
திலிருந்து--தப்பிக்கப்‌ பார்க்கிறோம்‌. 

கடல்‌ பூராவும்‌ தண்ணீர்‌ இருந்தாலும்‌, கடல்‌ நீர்‌ 
கப்பலுக்குள்‌ புகாதவரை, கப்பல்‌ அமிழ்ந்து போவ 
தில்லை. அதே போலத்தான்‌ பயமும்‌. மனம்‌ என்ற 
கப்பலுக்குள்‌ சஞ்சலம்‌, பயம்‌, இகல்‌, பீதி, சந்தேகம்‌ 
என்று ஓட்டைகள்‌ ஏற்படாதவரை எந்த உலகப்‌ பிரச்னை 
களும்‌ நம்மை அசைக்க முடியாது. 


சிலர்‌ எழுதும்‌ கடிதங்கள்‌ அழுகையாகவும்‌, ஒப்பாரி 
யாகவும்‌ இருக்கும்போது, அவர்களுக்கு நான்‌ கூறும்‌ 
யோசனை: கொஞ்சம்‌ தைரியத்தை விலைக்கு வாங்குங்‌ 
கள்‌ என்பதுதான்‌. பலர்‌, ''தைரியம்‌ எந்தக்‌ கடையில்‌ 
விற்கிறது ?:” என்று வியப்புடன்‌ கேட்கிறார்கள்‌. புத்தகக்‌ 
கடைகளிலெல்லாம்‌ சுமார்‌ இருபது ரூபாய்க்கு ' பாரதியின்‌ 
பாடல்கள்‌: என்ற பெயரில்‌ தைரியம்‌ விலைக்கு விற்கப்‌ 
படும்போது, ஏன்‌ பலர்‌ அழுகிறார்கள்‌ என்பது புரிய 
வில்லை. ப 


மீசை வைத்துக்கொள்ளும்‌ வழக்கமில்லாத ஒரு குடும்‌ 
பத்தில்‌ மீசை வைத்துக்கொண்டவர்‌ பாரதி. அதுவும்‌ 
எப்படிப்பட்ட மீசை? தொங்கு மீசையல்ல அவருடை 
யது; வீரம்‌ முறுக்கேறி நிற்கும்‌ கொம்பு மீசை. அதன்மீது 
ஒரு கம்பீர முண்டாசு. 


“பயமெனும்‌ பேய்தனை அடித்தோம்‌, பொய்மைப்‌ 
பாம்பைப்‌ பிளந்துயிரைக்‌ குடித்தோம்‌!” என்று வீர 
முழக்கமிடுகிறார்‌ பாரதி. நமது உள்ளத்திலே பயத்திற்கு 
மாற்றான வீர எண்ணங்களை உள்ளேவிட, பாரதியின்‌ 
வீரம்செறிந்த பாடல்களைத்‌ தவிர சக்தி மிகுந்தவை 
வேறில்லை. | 


எண்ணங்களின்‌ சுமைதாங்கி 


மனிதனை அலைக்கழிக்கும்‌ மற்றொரு மனநோய்‌ 
கவலை. மக்களில்‌ பலர்‌, '“எனக்குத்‌ தொழில்‌ கவலை'' 
என்று வாழ்க்கையை நடத்துகின்றனர்‌. கவலைக்கு முதல்‌ 
காரணம்‌ சும்மா இருப்பதுதான்‌. வேலையில்லாமல்‌ 
சும்மா இருக்கும்போது மனம்‌ பலவற்றையும்‌ எண்ணு. 
கிறது. மனம்‌ எதைப்பற்றியாவது கவலைப்‌ படத்‌ துவங்கு 
இறது. கவலைப்படும்‌ மனிதன்‌ நாளடைவில்‌ நோயாளி 
யாகிறான்‌. அவன்‌ முகத்தில்‌ கவலை, தன்‌ கோடு 
களைப்‌ போட்டுவிடுகிறது. 


ஒரு காரியம்‌ செய்யுமுன்‌ ஏற்படும்‌ பயம்‌, கவலையாய்‌ 
மாறுகிறது. பல சமயம்‌ காரியங்களை ஓத்திப்‌ போடு 
வதனால்‌, ஒத்திப்‌ போடப்பட்ட காரியம்‌ பெரும்‌ சுமையாய்க்‌ 
கவலை தருகிறது. சுறுசுறுப்பாக இருப்பதன்‌ மூலமும்‌, 
கவலையிலிருந்து நம்மைக்‌ காப்பாற்றிக்‌ கொள்ளலாம்‌. 


பரீட்சை எழுதுபவர்களுக்கு முடிவு என்ன ஆகுமோ 
என்று கவலை. கவலைப்படுவதால்‌ முடிவு மாறுவ 
தில்லை. ஆனாலும்‌ பலருக்குக்‌ கவலைப்படுவது ஒரு 
பொழுதுபோக்காயிருக்கிறது. வெளி ஊருக்குப்‌ போகும்‌ 
வழியில்‌, “கொல்லைக்‌ கதவைப்‌ பூட்டினேனா ?:' என்ற 
கவலை. கோயிலுக்குள்‌ போகும்போது 'செருப்பு பத்திர 
மாக இருக்குமா?! என்ற கவலை. கவலைப்பட ஒரு 
விஷயம்‌ வேண்டும்‌ என்பதில்லை. எதைப்பற்றியும்‌ 
கவலைப்படலாம்‌. 

கவலைப்படும்‌ ஒரு மனிதருடன்‌ ஒரு நாள்‌ நான்‌ கழிக்க 
நேர்ந்தது. நாங்கள்‌ இருவரும்‌ ரயில்‌ ஏறினோம்‌. ரயில்‌ 
கிளம்புவதற்குள்‌ காப்பி விற்பவன்‌ வருவானா என்று 
கவலைப்பட்டார்‌ அவர்‌. பின்‌ ரயில்‌ கிளம்பியது. ஒவ்‌ 
வொரு ஸ்டேஷனில்‌ ரயில்‌ நிற்கும்போதும்‌ சரியான 
நேரத்தில்‌ ஊருக்குப்‌ போவானா' என்று கவலைப்பட்‌ 
டார்‌. பின்‌ ரயிலிலிருந்து இறங்கியதும்‌ “பஸ்ஸில்‌ இடம்‌ 
- இடைக்குமா?' என்று கவலைப்பட்டார்‌. பின்‌ பஸ்ஸில்‌ 
ஏறியதும்‌, கிராமத்திலிருந்து வண்டி வந்திருக்குமா என்று 
மனிதர்‌ தலையைப்‌ பிய்த்துக்‌ கொண்டார்‌. ஊரில்‌ வண்டி 
ஏறியதும்‌ வீட்டில்‌ சமையல்காரன்‌ தூங்கி இருப்பானோ 
என்று கவலைப்பட்டார்‌. சாப்பிட்டானதும்‌ மறுநாள்‌ 
மழை பெய்யுமோ எனக்‌ கவலைப்பட்டார்‌. என்‌ 
பொறுமை எல்லை மீறிக்‌ கொண்டிருந்தது. “நீங்கள்‌ 
மிகவும்‌ 'லாஜிக்‌' ஆன பேர்வழி. ஒன்று மாற்றி ஒன்று 
எனக்‌ கவலைப்பட இத்தனை வைத்திருக்கிறீர்களே?”' 
என்று பாராட்டிவிட்டுத்‌ தரங்கப்போனேன்‌. 


கவலைப்படுபவர்கள்‌ பிறரது கவனத்திற்காக, பாது 
காப்புக்காக, அரவணைப்புக்காக ஏங்குகிறவர்கள்‌'' என்‌ 
கின்றனர்‌ மனோதத்துவ நிபுணர்கள்‌. 


மருத்துவம்‌ படிக்கும்‌ மாணவர்களுக்குப்‌ பாடமும்‌ 
பராரீட்சையும்‌ கஷ்டமாயிருக்கும்போது, பாடப்‌ புத்தகத்தில்‌ 
தாங்கள்‌ படித்த எல்லா நோயும்‌ தங்களுக்கு இருப்பதாக 
ஒரு பிரமை ஏற்படும்‌. நெருக்கடியான பரீட்சைக்கு 
ஆளான என்‌ நண்பன்‌ ஒருவன்‌, மருத்துவரிடம்‌ சென்று, 
முதல்‌ நாளிரவிலிருந்து தன்‌ இதயம்‌ துடிப்பது நின்று 
விட்டது என்று முறையிட்டான்‌; மருத்துவர்‌ வெகு 
அமைதியாகக்‌ கூறினார்‌: “என்‌ இதயம்‌ ஒரு வாரமாக 
ஓடவில்லை. எனக்கு அத்தனை பிரச்னைகள்‌'' என்றார்‌ 
அவர்‌. 

கவலை உண்டுபண்ணும்‌ பல நோய்களில்‌ மிக முக்கிய 
மானது தலைவலி. ஆண்டுதோறும்‌ அமெரிக்காவில்‌ 
சுமார்‌ எட்டாயிரம்‌ டன்‌ ஆஸ்பிரின்‌ தலைவலி மாத்திரை 
தயார்‌ செய்கிறார்கள்‌ என்றால்‌ அதிலிருந்து மனிதனது 
கவலைகளின்‌ அளவைப்‌ புரிந்துகொள்ளலாம்‌. 


பலர்‌, கிடைக்காததை எண்ணிக்‌ கவலைப்படுவார்கள்‌. 
கவலைக்கு மாற்று, நமக்கிருக்கும்‌ வசதிகளையும்‌ வாய்ப்‌ 
புகளையும்‌ உடல்‌ நலத்தையும்‌, நமது குடும்பத்தைப்பற்றி 
-. அதில்‌ உள்ள நல்ல விஷயங்களை எண்ணுவதாகும்‌; 
அந்த நல்ல த கத்டடர கடவுளுக்கு நன்றி 
செலுத்துவதாகும்‌. 

பலர்‌, இருக்கும்‌ நிலையில்‌ ஏற்பட்டுள்ள நன்மை 
களைப்பற்றி நினைப்பதில்லை. எண்ணி மகிழ்வதில்லை. 
அவர்கள்‌ தங்கள்‌ வாழ்க்கையை என்றும்‌ அனுபவிப்ப 
இல்லை. ஆங்கிலத்தில்‌ இதை மேபார்‌ *௦பா 865805 
என்றுகூறுவார்கள்‌. மகிழத்‌ தெரிந்தால்தான்‌ மகழ்ச்சி 
கூடும்‌. மகிழத்‌ தெரியாதபோது துக்கம்‌ மேவும்‌. 


அமைதியான இரவில்‌ தாங்கப்‌ போகும்போது ஒரு 
தவளை கொடுக்கும்‌ குரல்‌ ஏதோ பெரிதாக உலகமே 
கத்துவதாகத்‌ தோன்றும்‌. அதே போலத்தான்‌ சிறு கவலை 
யும்‌. ஒரு சிறு கவலை மனித உள்ளத்தை நிறைக்கப்‌ 
போதுமானத; மன நிம்மதியை அழிக்கப்‌ போதுமானது. 


கவலைபைப்‌ போலவே கோபம்‌, பொறாமை, 
வெறுப்பு, பேராசை, காமம்‌ என்ற எண்ணங்களும்‌, 
இவை அனைத்தும்‌ நம்‌ சக்தியை வடித்துவிடுகின்றன. 
சில சமயம்‌ கோபப்பட்ட பிறகு நம்‌ உடல்‌ ஒரு தளர்ந்த 
நிலையில்‌ -- சக்தி வடிந்த நிலையில்‌ இருப்பதை 
உணரலாம்‌. பின்னால்‌ நாமே 'வருந்துவோம்‌. நமது 
உணர்ச்சிகளுக்காக மன்னிப்பைக்‌ கோருகிறோம்‌. 

அதற்கு மாறாக அன்பு, கருணை, பெருந்தன்மை, நட்பு 
காதல்‌ என்ற உணர்ச்சிகளை உள்ளே விட்டுப்‌ பாருங்‌ 
கள்‌. பொங்கும்‌ நீரூற்றுப்போல நம்‌ உணர்ச்சிகள்‌ இனி 
மையாய்ப்‌ பொங்கிவருவதை உணரமுடியும்‌. 


உள்ளத்தில்‌ வன்மமும்‌, பகையும்‌, பொறாமையும்‌ 
கொண்டவர்கள்‌ என்னதான்‌ முன்னேறினாலும்‌ பின்னால்‌, 
ஒரு நாள்‌ அவற்றின்‌ பலன்‌ அவர்கள்‌ வாழ்வைப்‌ 
பாதிப்பதை உணரக்கூடும்‌. 


இதைத்தான்‌ சிலப்பதிகாரம்‌ 'சூழ்வினை தான்‌ முந்து 
றும்‌' என்கிறது. நமது செயல்கள்‌, ஒருநாள்‌ முந்திக்‌ 
கொள்ளும்‌ என்று எண்ணலாமா ? வினைகள்‌ பயனைக்‌ 
கொடுக்கின்றன; நல்வினை நல்ல பயனையும்‌ தீய 
எண்ணங்கள்‌ தயபயனையும்‌ உண்டுபண்ணாகின்றன. 


இது இவ்வளவு எளிதான உண்மையாயிருக்கும்‌ போது, 
பிறரைப்பற்றிப்‌ பொறாமையும்‌, பிறருக்குக்‌ கேடு பயக்‌ 
கும்‌ எண்ணங்களையும்‌ சுமப்பது எவ்வளவு கெடுதல்‌ 
என்பதை எண்ணிப்பாருங்கள்‌. 


அதனால்தான்‌ எல்லா மதங்களும்‌ அன்பே கடவுள்‌” 
என்று போதிக்கின்றன. 


பிறரது வளர்ச்சியில்‌ பொறாமை, ஓர்‌ இனத்தை -- 
கட்சியைக்‌ கண்டு வெறுக்கும்‌ உள்ளம்‌. என்று நாம்‌ 
பலவிதங்களில்‌ நம்‌ மனத்தில்‌ சுமை ஏற்றிக்கொண்டிருக்‌ 
கிறோம்‌. 


நம்மில்‌ பல தய எண்ணங்களின்‌ சுமை தாங்கியாக 
நம்‌ மனத்தை ஆக்கிவைத்திருக்கிறோம்‌. இதனால்‌ நம்‌ 
நிம்மதி குறைந்து வாழ்வில்‌ நெருக்கடிகள்‌ ஏற்படுகின்‌ 
றன. தீய எண்ணங்களை அகற்றுங்கள்‌; தீமை புரிவோரை 

யம்‌ மனத்தால்‌ மன்னித்துவிடுங்கள்‌; வாழ்த்துங்கள்‌. 
உங்கள்‌ மனம்‌ சுமை குறைந்து லேசாவதையும்‌, நாளடை 
வில்‌ சூழ்நிலையில்‌ மாற்றங்கள்‌ ஏற்படுவதையும்‌ உணர்‌ 
வீர்கள்‌. தெரியாமலா சொன்னார்‌ பாரதி, 'பகைவனுக் 
கருள்வாய்‌ நன்னெஞ்சே, பகைவனுக்கருள்வாய்‌” என்று ! 


இரவில்‌ படுக்கப்போகுமுன்‌ வெறுப்பவர்களை, பிடிக்‌ 
காதவர்களை, மன்னித்துவிட்டுப்‌ படுக்கச்‌ செல்லுங்கள்‌. 
மனம்‌ அமைதியாக உறங்கும்‌. மனத்தில்‌ ஆக்க சக்திகள்‌ 

உள்ளே புக இது வழிசெய்யும்‌. 
ப்‌ 


ல 


பாராட்டும்‌ உள்ளம்‌ 


“நமது உள்ளத்திலே பயம்‌, பொறாமை கவலை, 
பேராசை, காமம்‌: என்று பல தடைக்‌ கற்களை எழுப்பிக்‌ 
கொண்டிருக்கிறோம்‌. இத்தடைகளினால்‌ நமது நல்ல 
எண்ணங்கள்‌ வெளியேசென்று தங்கள்‌ காரியங்களை 
நிகழ்த்துவது தடைப்படுகிறது. அதுபோலவே வெளியிலி 
ருக்கும்‌ பிரபஞ்ச அறிவிலிருந்து நமக்கு நல்ல யோசனை 
களும்‌ வழிமுறைகளும்‌ நம்மை வந்தடைவதை இத்‌ தீய 
உணர்ச்சிகள்‌ தடுக்கின்றன. 

மனம்‌ இத்தீய உணர்வுகளில்‌ சிக்காதபோதுதான்‌ -- 
மனம்‌ நிச்சலனமாய்‌ இருக்கும்போதுதான்‌ -- மனத்தின்‌ 
ஆக்க சக்திகள்‌ வேலை செய்கின்றன. பல பெரியவர்‌ 
களைப்‌ பற்றியும்‌ எண்ணிப்பாருங்கள்‌. நாட்டைத்‌ துண்டாட 
வேண்டும்‌ என்று ஜின்னா சொன்னபோதும்‌, காந்தி 
அதற்காக அவரை வெறுக்கவில்லை. கழான உணர்ச்சி 
களை -- பெறாமை, வெறுப்பு போன்றவை --- உள்ளே 
புக, காந்தி இடமே கொடுக்கவில்லை. தாம்‌ வழக்கறிஞ 
ராய்‌ இருந்தபோதிலும்‌, வழக்கில்‌ தாம்‌ வெற்றி பெற 
வேண்டும்‌ என்று காந்தி விரும்பியதில்லை. வழக்கு 
சுமுகமாக இருதரப்பாருக்கும்‌ ஏற்ப முடிய வேண்டு 
மென்றே அவர்‌ பாடுபட்டார்‌. அங்கே வஞ்சம்‌ தீர்க்கும்‌ 
உணர்வு இல்லை. விவாதத்திற்குரிய பிரச்னைகளிலும்‌ 
தகராறுகளிலும்‌ நாமும்‌ -- உயரவேண்டும்‌, எதிரியையும்‌ 
உயர்த்தவேண்டும்‌ -- முன்னைவிட நெருக்கம்‌ நிறைந்த 
நண்பர்களாய்‌ முடிவில்‌ கட்சிக்காரர்கள்‌ ஆகவேண்டும்‌ 
என்பதுதான்‌ காந்திஜியின்‌ தத்துவம்‌. இத்துடன்‌, ஒருவரை 

ஒருவர்‌ தூற்றிக்கொள்ளும்‌ இன்றைய அரசியல்வாதிகளை 
ஒப்பிட்டுப்‌ பாருங்கள்‌. 

கெட்ட உணர்ச்சிகளை, தீய எண்ணங்களை அகற்ற 
ஒரு வழி இருக்கிறது. எல்லாவற்றையும்‌ உருவகப்‌ 
படுத்துங்கள்‌ என்கின்றனர்‌ மனநாூலார்‌. நமது கோபம்‌, 
ஆத்திரம்‌, வெறுப்பு எல்லாவற்றையும்‌ எழுதி ஒரு 
பெட்டியில்‌ போடுங்கள்‌. இவ்வுணர்வுகள்‌ மனத்தை 
விட்டொழியும்‌, அல்லது எல்லாவற்றையும்‌ எழுதி 
ஊமைத்துரை செய்ததுபோல்‌ சுக்கு நூறாய்க்‌ கிழித்துக்‌ 
காற்றில்‌ ஊதுங்கள்‌. பயத்தை எழுதிக்‌ கொளுத்துங்கள்‌. 
தீய எண்ணம்‌ தோன்றும்போது அருகில்‌ உள்ள மின்சார 
விளக்கை நிறுத்தி அறையை இருள்‌ அடையச்‌ செய்யுங்‌ 
கள்‌. அவ்வெண்ணங்கள்‌ மனத்தில்‌ இருண்டு போகும்‌ 
என்கின்றனர்‌. | 

சிறிய விஷயங்களைப்‌ பற்றி ஏன்‌ கவலைப்‌ 
படவேண்டும்‌ ? அதனால்‌ ஒன்றும்‌ தலை போய்விடாது. 
பெரிய விஷயங்களைப்பற்றி ஏன்‌ கவலைப்படவேண்‌ 
டும்‌ 2? என்ன. கவலைப்பட்டாலும்‌ அதன்‌ விளைவுகள்‌ 
மாறப்போவதில்லை. ஆகவே எப்படிப்‌ பார்த்தாலும்‌ 
சிறிய விஷயங்களுக்கோ அல்லது பெரிய விஷயங்‌ : 
களுக்கோ கவலைப்படுவதில்‌ அர்த்தமே இல்லை. 


தனி மனித முன்னேற்றத்துக்குப்‌ பெரிய தடையாய்‌ 
இருப்பது, மனிதன்‌ தன்‌ மனத்தில்‌ பிறரைப்‌ பற்றிக்‌ 
கொண்டுள்ள பொறாமை, வெறுப்பு போன்ற உணர்ச்சி 
களே, இவ்வுணர்வுகளே நம்மைச்‌. சங்கிலியாய்ப்‌ 
பிணைத்து நம்மைக்‌ கட்டிப்போட்டிருக்கின்றன. நாம்‌ 
இதை உணரும்போது, நாம்‌ இதை அகற்றும்போது 
தவயோகிகளின்‌ கருணை நம்மிடமிருந்தும்‌ புறப்படும்‌. 


12௦ 


போன பாதையில்‌ போய்‌, பல புது விஷயங்களும்‌ 
புதுவழிகளும்‌ கண்டுபிடிக்கப்படுவதில்லை. புதிய சிந்‌ 
தனை, புதியவழி என்று நம்மிடம்‌ புதுமை விரும்பும்‌ 
மனோபாவமும்‌, புதிய பாதையில்‌ நடக்கத்‌ தைரியமும்‌ 
வேண்டும்‌. ஒரு குடும்பத்தில்‌ எல்லோரும்‌ விவசாயி 
களாக இருக்கும்போது, ஒருவர்‌ விஞ்ஞானியாக விரும்பி 
னால்‌ அதற்கும்‌ தைரியம்‌ வேண்டும்‌. பிற எதிர்ப்புகளைச்‌ 
சமாளிக்கும்‌ துணிவு வேண்டும்‌. பெரிய சனாதனக்‌ 
குடும்பத்தில்‌ பிறந்த பெண்‌, சினிமா நடிகையாக விரும்பி 
னால்‌ அதற்கு அசாதாரண தைரியம்‌ வேண்டும்‌. புதிய 
கருத்துக்கள்‌ மூளையில்‌ புதிய புரதப்‌ பொருள்களை 
உருவாக்குகின்றன என்கிறார்கள்‌ மூளை மருத்துவர்கள்‌. 


புதிய வழியில்‌ செல்லும்போது பெரும்பாலோர்‌ எதிர்ப்‌ 
பார்கள்‌, கண்டிப்பார்கள்‌, பயமுறுத்துவார்கள்‌. கொஞ்சம்‌ 
மாறுபட்ட உடை உடுத்திக்கொண்டு வெளியில்‌ சென்று 
பாருங்கள்‌. நமது ஊரில்‌ எல்லோரும்‌ நமது உடையைப்‌ 
பற்றியே குறிப்பிடுவார்கள்‌. உடைக்கே இப்படி என்றால்‌ 
மனமொத்துக்‌ காதல்‌ திருமணம்‌ செய்துகொள்வதைப்‌ 
பற்றிக்‌ கேட்கவே வேண்டாம்‌. பொது அபிப்பிராயம்‌ 
நம்மைப்‌ பயழமுறுத்தலாம்‌. ஆனால்‌ அதற்காகப்‌ பொது 
அபிப்பிராயம்‌ என்றும்‌ சரியாக இருக்க வேண்டும்‌ 
என்பதல்ல. பொது மக்கள்‌ எப்போதுமே 'சாயற பக்கமே 
சாயும்‌” செம்மறியாடுகள்‌. ஆனால்‌ நமக்கு நம்‌ கொள்கை 
யில்‌ உறுதி வேண்டும்‌. பிறர்‌ கண்டனத்தைக்‌ கண்டு 
கலங்காத உள்ளம்‌ வேண்டும்‌. 


சில சமயம்‌ நாம்‌ காலத்திற்கு முன்னால்‌ இருப்போம்‌, 
பெர்னாட்ஷாவின்‌ கருத்துக்களும்‌, பெரியாரின்‌ கருத்துக்‌ 
களும்‌ காலத்திற்கு முன்‌ வந்தவை. ஆனால்‌ அவர்களோ 
வலுவான மனிதர்கள்‌; கொள்கையில்‌ உடும்புப்பிடி 
கொண்டவர்கள்‌. 

வயதிற்கு நாம்‌ மதிப்புத்‌ தரவேண்டும்‌; ஆனால்‌ 
வெறும்‌ வயதைக்‌ காட்டிப்‌ பயமுறுத்த நாம்‌ அனுமதிக்கக்‌ 
கூடாது. பதவியைக்‌ காட்டிப்‌ பயமுறுத்துவதும்‌ அப்‌ 
படியே. 'பதவி நிரந்தரமல்ல. நமது சத்திய நெறியே 
நிரந்தரம்‌” என்பதை நாம்‌ உணரும்போது பதவி, வயது, 
அதிகாரம்‌, பழைமை எல்லாம்‌ பொடிப்‌ பொடியாக 
உதிர்கின்றன. 


பாராட்டுவது ஒரு வளர்ந்த மனப்பண்பு. பாராட்டு 
எங்கு தேவையோ அங்கு பாராட்டவேண்டும்‌. பிறரைப்‌ 
பாராட்டும்போது நாம்‌ உயர்கிறோம்‌. பாராட்டப்படு 
பவர்‌ உற்சாகத்தால்‌ தன்னம்பிக்கை பெற்று மேலும்‌ 
உயர்கிறார்‌. 


இருபதாம்‌ நூற்றாண்டின்‌ முன்பகுதியில்‌ கல்கி ஒரு 
மகத்தான மறுமலர்ச்சியைத்‌ தமிழ்நாட்டில்‌ தோற்றுவித்‌ 
தார்‌. கலையில்‌, இசையில்‌, நாட்டியத்தில்‌, சிற்பத்தில்‌, 
இலக்கியத்தில்‌ என்று அவர்‌ தோற்றுவித்த மறுமலர்ச்‌ 
சியை நாளை சரித்திரம்‌ எழுதும்‌. எங்கு யார்‌ யார்‌ நல்ல 
வேலை செய்கிறார்களோ அவர்களைக்‌ கண்டெடுத்துப்‌ 
பாராட்டினார்‌. ராஜாஜியைப்‌ பாராட்டினார்‌. எம்‌.எஸ்‌. 
ஸைப்‌ பாராட்டினார்‌. காந்தியை மாந்தருக்குள்‌ ஒரு 
தெய்வம்‌ என்றார்‌. : நேருவை மனிதகுல மாணிக்கம்‌ 
என்றார்‌. அண்ணாவைத்‌ தமிழ்நாட்டு பெர்னார்ட்‌ ஷா 
என்றார்‌. 


அதைப்போலவே அண்ணாவும்‌, வ.ரா. என்ற அந்தப்‌ 
பெரிய எழுத்தாளரை அக்கிரகாரத்தில்‌ பிறந்த அதிசயப்‌ 
பிறவி' என்று மனதாரப்‌ பாராட்டினார்‌. 

நினைவில்‌ கொள்ளுங்கள்‌. கோவிலில்‌ தேவாரமும்‌ 
இருவாசகமும்‌ பாடும்போதும்‌, அர்ச்சனை செய்யும்‌ 

போதும்‌ நாம்‌ கடவுளைப்‌ புகழ்கிறோம்‌; பாராட்டு 
கிறோம்‌. கடவுள்‌ 'சொல்கிறாரா பாராட்டு என்று 2? 
இல்லை. எதைப்‌ பாராட்டுகிறோமோ, அதுவாக நாம்‌ 
மாறுகிறோம்‌. அதுதான்‌ உண்மை. 


கடவுளைத்தான்‌, தலைவனைத்தான்‌ பாராட்ட வேண்‌ 
டும்‌ என்பதில்லை. நமக்குக்‌ 8ம்‌ வேலை செய்வோரை 
நாம்‌ பாராட்டவேண்டும்‌. அடி நிலையிலுள்ளோர்‌ தன்‌ 
னம்பிக்கைக்காக ஏங்கி மேல்‌ நோக்குகின்றனர்‌. தயங்காது 
பாராட்டுங்கள்‌. 

பாராட்டு பல நல்ல காரியங்களையும்‌ அற்புதங்களை 
யும்‌ செய்யத்‌ தூண்டுகிறது. இனிய வார்த்தைகள்‌ இருக்‌ 
கும்போது இன்னாத வார்த்தைகள்‌ நாம்‌ என்‌ உபயோகிக்க 
வேண்டும்‌? பழமிருக்கும்போது காயையா கடிப்‌ 
பார்கள்‌ 2 


ஒரு மனிதனைக்‌ கேவலமாக நடத்துவதன்மூலம்‌ நாம்‌ 
அவனிடமிருந்து முதல்தரமான வேலையை எதிர்‌ பார்க்க 
முடியாது. நாம்‌ முதல்தரமான மனிதராக இருக்கவேண்டு 
மெனில்‌, நாம்‌ எல்லோரையும்‌ முதல்‌ தரமாக நடத்தப்‌ 
பழகவேண்டும்‌; முதல்தரமான எண்ணங்களை, பாராட்‌ 
டும்‌ பெருந்தன்மை மிக்க எண்ணங்களை உள்ளே 
விடுங்கள்‌; உயருங்கள்‌. 


விஞ்ஞானம்‌ முடியும்‌ இடம்‌ 


சூரியன்‌ நமது வாழ்வில்‌ ஒரு புத்துணர்ச்சியையும்‌ ஓர்‌ 
ஆக்க சக்தியையும்‌ ஊட்டுகிறான்‌. சூரியன்‌ இல்லாத இரவு 
மனத்தில்‌ பயம்‌ தரும்‌ எண்ணங்களையும்‌ -- குறிப்பாக 
மூச்சு சம்பந்தமான ஆஸ்த்மா போன்ற வியாதிகள்‌ அதிகம்‌ 
துன்புறுத்தக்‌ காரணமாயிருக்கிறத என்றும்‌ விஞ்ஞான 
ஆராய்ச்சி கூறுகிறது. அதேபோல சந்திரனின்‌ வளர்‌ 
பருவம்‌, வளரும்‌ விதைகளில்‌ பெரிய மாறுபாட்டை 
உண்டு பண்ணாதகின்றது என்று விஞ்ஞான ஆராய்ச்சி 
தெரிவிக்கிறது. இதிலிருந்து பிற கோளங்களும்‌ அதி 
லிருந்து புறப்படும்‌ கதிர்களும்‌ நம்‌ வாழ்வைப்‌ பாதிக்‌ 
குமோ என்ற பல சிந்தனைகள்‌ பல விஞ்ஞானிகளுக்கும்‌ 
ஏற்படுகின்றன. 


வடதுருவம்‌ -- தென்துருவம்‌ என்பனவற்றின்‌ காந்த. 
சக்கிகூட நம்‌ நிம்மதியையும்‌ தாக்கத்தையும்‌ இரவில்‌ 
பாதிக்கும்‌ என்று நம்பப்படுகிறது. சில சமயம்‌ விஞ்ஞான 
ஆராய்ச்சி எங்கே முடிகிறது. எங்கே மூடநம்பிக்கைகள்‌” 
துவங்குகின்றன என்ற அச்சம்‌ எழுகிறது. இன்றைய 
விஞ்ஞானிகளின்‌ உள்ளத்தில்‌ விஞ்ஞான மந்திரக்கோல்‌ 
பட்டு, நமது பழைய நம்பிக்கைகள்‌ இன்று புரட்சிகர 
மான மாறுதலடைந்து வருகின்றன. | 


உலகில்‌ -- இப்பிரபஞ்சத்தில்‌ எல்லாம்‌ ஓர்‌ சக்கரம்‌ 
போல்‌ தோன்றி, முடிவடைந்து, மறுபடி தோன்றிக்‌ 
கொண்டிருக்கும்‌ ஓர்‌ ஒழுங்கை நாம்‌ காண்கிறோம்‌. 
முட்டைகள்‌ குஞ்சாவதும்‌, குஞ்சு பறவையாவதும்‌, 


7௦09 


பறவை முட்டையிடுவதும்‌ என ஓர்‌ ஒழுங்கை -- 
வாழ்க்கைச்‌ சக்கரத்தைச்‌ காண்கிறோம்‌. சூரியன்‌ தினம்‌ 
காலையில்‌ தோன்றி மாலையில்‌ மறைகிறது; பிறகு 
மீண்டும்‌ தோன்றுகிறது. பூமி தன்னைக்‌ தானே சுற்றுகிறது 
ஓர்‌ ஓழுங்கில்‌. கால நிலைகளான பருவகாலங்கள்‌ 
எல்லாம்‌ சக்கரம்போல்‌ வருகின்றன. பருவமெய்திய 
பெண்களின்‌ உடல்‌ மாறுபாடு 28 நாட்களுக்கு ஒருமுறை 
நிகழ்வதைப்போல வேறு கால ஒழுங்கில்‌ ஆண்களின்‌ 
வாழ்க்கையிலும்‌ இத்தகைய சக்கரம்‌ -- 'ஹார்மோன்‌'கள்‌ 
அதிகரிக்கும்‌ காலம்‌ இருப்பதாக விஞ்ஞானிகள்‌ கருது 
கின்றனர்‌. 

'ஆம்பிடமின்‌' என்ற மருந்தை எலிகளின்‌ வாழ்வில்‌ 
ஒரு குறிப்பிட்ட காலத்தில்‌ கொடுத்தபோது 77 சதம்‌ 
எலிகள்‌ செத்ததையும்‌, மற்றச்‌ சமயங்களில்‌ அதைக்கொ 
டுத்தபோது சுமார்‌ 8 சதமே இறந்ததையும்‌ கண்டார்கள்‌. 


அதேபோல்‌ நமது கல்லீரலின்‌ வேலையும்‌, நமது 
மூளையில்‌ நிலவும்‌ சர்க்கரை அளவும்‌ பகல்‌ நேரத்தில்‌ 
ஒரு சக்கரம்போல்‌ மாறுவதைக்‌ கண்டிருக்கிறார்கள்‌ 
மருத்துவர்கள்‌. 

பெண்களுக்கு வீட்டுவிலக்கின்போது ஒரு தளர்வு, 
தலைவலி, கவனக்குறைவு, எரிச்சல்‌, தெளிவு குறைந்த 
பார்வை என்று ஏற்படுவதைப்போலவே, ஆண்களுக்கும்‌ 
உற்சாகம்‌ குறைந்த, நம்பிக்கை தளர்ந்த நேரங்கள்‌ ஒரு 
சக்கரம்போல்‌ வாரந்தோறுமோ மாதந்தோறுமோ வரு 
கிறது எனக்‌ கூறுகிறார்கள்‌; நமது டயரியில்‌ நமது மன 
நிலையை அன்றாடம்‌ குறித்துவைப்பதன்மூலம்‌ நமது உயர்‌ 
நாளையும்‌ தளர்‌ நாளையும்‌ புரிந்தகொள்ளலாம்‌. ஆக 
நாமறியாத புற விஷயங்கள்‌ நம்‌ வாழ்வைப்‌ பாகதிக்கின்‌ 
றன; நமது எண்ணங்களைப்‌ பாதிக்கின்றன. 

அதேபோல ஓளியை வெளியிலிருந்து உறிஞ்சிக்‌ கொள்‌ 
ளும்‌ பிளாஸ்டிக்‌ நார்களை மூளைக்கருகில்‌ பதித்தபோது 
அஇக ஒளி உறிஞ்சப்பட்டு, அதன்‌ விளைவாக ஆண்‌- 
பெண்‌ உறவில்‌ அதிக ஈடுபாடு தோன்றியதைக்‌ கண்டிருக்‌ 
திறார்கள்‌. ப 


ஒளி நமது கண்மூலம்‌ மட்டும்‌ போவதில்லை; நமது 
பூரா உடலும்‌, செடி கொடிகள்‌ போல ஒளியை வாங்கிப்‌ 
பயன்படுத்துகிறது என்று அறியப்பட்டிருக்கிறது, இதன்‌ 
படி, ஒழுங்கற்ற வீட்டு விலக்கற்கு ஆளாகி வந்த 
பெண்களை வீட்டு விலக்கேற்பட்ட 14, 15, 16 நாட்களில்‌ 
நல்ல ஒளியுள்ள அறையில்‌ தங்கச்‌ செய்வதன்மூலம்‌, 
அப்பெண்கள்‌ உடலில்‌ ஓர்‌ ஒழுங்கைக்‌ கொண்டுவர 
முடிந்தது. 

காலச்சக்கரம்‌, ஒளி என்று இவை நம்‌ உடலையும்‌ 
உள்ளத்தையும்‌ பாதிப்பதைப்‌ பார்த்தோம்‌. அதே போல 
நம்மைச்‌ சூழ்ந்திருக்கும்‌ காற்றும்‌ நம்‌ வாழ்வையும்‌ 
எண்ணங்களையும்‌ பாதிக்கிறது. காற்றில்‌ மின்னணுக்கள்‌ 
இருக்கின்றன. அதனால்‌ காற்று-நேர்‌ மின்னணு (70816 
1௦75) கொண்டதாகவோ, ௭இர்‌ மின்னணு (1460821076 1௦5) 
கொண்டதாகவோ இருக்கக்கூடும்‌. 


சகஜமாக ஒரு கன சென்டிமீட்டர்‌ அளவு காற்றில்‌ சுமார்‌ 
1,500-லிருந்து 4,000 வரை மின்னணுக்கள்‌ இருக்கின்றன. 
இவை 6 நேர்மின்‌ அணுவுக்கு, 5 எதிர்‌ மின்னணு என்ற 
விதத்தில்‌ இயற்கையில்‌ அமைந்திருக்கின்றன. | 


மின்னணுக்களின்‌ மொத்தக்‌ தொகையை அதிகரிப்பது 
செடி கொடிகளின்‌ வளர்ச்சியை அதிகப்‌ படுத்துகிறது. 
பார்லி, ஓட்ஸ்‌ பயிரிட்ட நிலங்களின்‌ மின்னணுவை 
அஇிகப்படுத்திச்‌ சுமார்‌ 20 சதம்‌ அறுவடையை அதிகப்‌ 
படுத்தினர்‌. ப 

மின்னணு இல்லாதபோதும்‌, அல்லது காற்றில்‌ நேர்‌ 
மின்னணுவின்‌ தொகை அதிகமாயிருக்கும்‌ போதும்‌ 
இன்புளுயன்ஸா நோய்‌ கண்டு எலிகள்‌ இறந்துபோ 
வதைக்‌ கண்டார்கள்‌. மாறாக மின்னணுக்கள்‌ தொகை 
அதிகமாயிருக்கும்போது, அல்லது எதிர்‌ மின்னணுவின்‌ 
எண்ணிக்கை  அதிகப்படும்போதும்‌ எலிகள்‌ நோயி 
லிருந்து பிழைத்துக்‌ கொள்வதைக்‌ கண்டார்கள்‌. 


ஜப்பானில்‌ நடந்த ஒரு சோதனையில்‌ மனித வாழ்‌ 
விலும்‌ மின்னணுக்கள்‌ இப்படியொரு நிலைமையைத்‌ 
தோற்றுவித்தன. தீயினால்‌. சுட்டபுண்‌ குணமாவதிலும்‌, 
கிருமிகளால்‌ ஏற்பட்ட நோய்‌ குணமாவதிலும்‌, அதிக 
எதிர்‌ மின்னணுவின்‌ புழக்கம்‌ நலம்‌ விளைத்ததைக்‌ 
கண்டார்கள்‌. | 

நமது ஊரில்‌ நமது பெரியவர்கள்‌ சில சமயம்‌ “கெட்ட 
காற்று, உள்ளே போ: என்றும்‌, '“ஊதைச்‌ சாரல்‌ -- 
உடம்புக்கொவ்வாது”' என்றும்‌ கூறுவதை நாம்‌ கேட்டி 
ருக்கறோம்‌. இதுபோல்‌ ஜப்பானில்‌ 'ஷராவிலிருந்து 
அடிக்கும்‌ காற்று என்பதும்‌ ஜெர்மனியில்‌, 'போன்‌ 
நகரிலிருந்து வீசும்‌ கெட்ட காற்று' என்பதும்‌ மிகப்‌ 
பிரசித்தமான செய்திகள்‌. இக்‌ காற்று வீசும்‌ காலங்களில்‌, 
மக்கள்‌ தூக்கமின்மையாலும்‌, வயிற்றுக்‌ குமட்டலினா 
லும்‌, தலைவலியாலும்‌, மனச்சோர்வாலும்‌ கஷ்டப்‌ 
படுவார்கள்‌. 


ஆராய்ந்ததில்‌ இக்‌ காற்றில்‌ நேர்‌ மின்னணு அதிகமா 
யிருந்தது தெரிய வந்தது. 

நமது ஊரில்‌ ஞானிகள்‌, யோகிகள்‌ ஏன்‌ மலை 
உச்சியிலும்‌, நீருக்கருகில்‌ கடற்கரை ஓரங்களிலும்‌ தங்கள்‌ 


ஆசிரமங்களை அமைக்கின்றனர்‌ என்பதை இத்துடன்‌ 

இணைத்து எண்ணிப்‌ பாருங்கள்‌. அங்கெல்லாம்‌ நல்ல 
காற்று இருக்கிறது; எதிர்‌ மின்னணு நிறைந்த காற்று 
வீசுகிறது. ப 


நமது மருத்துவர்கள்‌ சில சமயம்‌ 'கடற்கரை வாசம்‌ 
செய்யுங்கள்‌' என்று யோசனை கூறக்‌ கேட்டிருப்பீர்கள்‌. 
அல்லது, “மலைவாசஸ்தலம்‌ செல்லுங்கள்‌' என்று சொல்‌ 
லக்‌ கேட்டிருப்பீர்கள்‌. 

ஊதல்‌ காற்று வீசுகிறது. உள்ளே போ:' என்று என்‌ 
தந்‌ைத கூறியபோதெல்லாம்‌, சிறு வயதில்‌ ஓர்‌ இளஞ்‌ 
திரிப்புடனும்‌, நகைப்புடனுமே நான்‌ உள்ளே போரயிருக் 
இறேன்‌. இப்போதோ வியப்பு மேலிட நமது ஞானத்‌ 
தந்தையரின்‌ அறிவை எண்ணிச்‌ சிந்திக்கிறேன்‌. 


பிரபஞ்ச அறிவு 


பிரபஞ்சம்‌ நம்மைச்‌ சூழ்ந்திருக்கிறத;; பிரபஞ்ச அறி 
வும்‌ நம்மைச்‌ சூழ்ந்திருக்கிறது. பிரபஞ்சம்‌ எல்லையற்‌ 
றது; பிரபஞ்ச அறிவும்‌ எல்லையற்றது. ஓருவேளை 
நம்மைச்‌ சூழ்ந்திருக்கும்‌ எல்லையற்ற பிரபஞ்சத்தையே 
பிரபஞ்ச அறிவு என்று கூறுகிறோமோ என்ற சந்தேகம்‌ 
எழுகிறது. பிரபஞ்சமும்‌ பிரபஞ்ச அறிவும்‌ ஒன்றிலிருந்து 
ஒன்று வேறுபட்டிருப்பதாகத்‌ தெரியவில்லை. 


பிரபஞ்ச அறிவு பற்றி ஏதும்‌ விஞ்ஞான ஆதாரம்‌ 
இல்லை; நேரடி ஆதாரமும்‌ இல்லை. பிரபஞ்ச அறிவு 
பற்றிய நமது கருத்தெல்லாம்‌ மறைமுக ஆதாரத்திலிருந்து 
பெறப்பட்டவை. 

விஞ்ஞானிகள்‌ தங்களது மகத்தான விஞ்ஞானக்‌ கண்டு 
பிடிப்புகளை எங்கிருந்து பெறுகிறார்கள்‌ என்ற கேள்‌ 
வியை எழுப்பினோமானால்‌, 'அந்த உண்மை எங்கோ 
இருந்தது, இருக்கிறது என்பதும்‌, மனம்‌ அந்த இடத்திற்கு 
ஒரு புதுத்‌ தொடர்பை ஏற்படுத்தியது என்பதும்‌ விளங்‌ 
கும்‌. உண்மைகள்‌ எங்கோ இருக்கும்‌ இடத்தைகத்தான்‌ 
பிரபஞ்ச அறிவு, என்கிறோம்‌. 


இதுவன்றி, எல்லோருடைய வாழ்விலும்‌, எபபோதா 
வது ஏதோ நம்மைவிட ஒரு பெரிய சக்தி உலவுவது 
போல, நமக்கு உதவுவதுபோல்‌ -- ஓர்‌ உணர்ச்சி நமக்கு 
ஏற்படாமல்‌ போவதில்லை. அவரவர்‌ சொந்த அனுபவ 
மாக விளங்கும்‌ இந்த உணர்வும்‌ மறைமுக ஆதாரம்‌ தான்‌. 


104 


உடனடியாக இப்‌ பிரபஞ்ச அறிவுடன்‌ தொடர்பு காண 
ஒரு வழி இருக்கிறது. அதையே தியானம்‌, யோகம்‌ என்று 
சொல்கிறோம்‌. ஒரு தனி அறையில்‌ உட்கார்ந்து கொண்டு 
கண்களை மூடுங்கள்‌. ஏதாவது ஒரு பொருளைப்பற்றிச்‌ 
சிந்தியுங்கள்‌. புலனறிவை அடையுங்கள்‌. எங்கோ எண்‌ 
ணம்‌ உச்சியில்‌ போய்‌ நம்‌ தலையிலுள்ள ஒரு பெட்டியில்‌ 
சட்டென்று பூட்டிக்கொள்வதைப்போல்‌ நீங்கள்‌ உணரக்‌ 
கூடும்‌. சில சமயம்‌ ஒளிமயமான உள்ளுலகம்‌ தோன்றும்‌. 
ஏதோ நாம்‌ இப்பிரபஞ்சத்துடன்‌ பெரிய அளவில்‌ 
தொடர்பு கொண்டிருப்பதாக ஓர்‌ உணர்வு எழக்கூடும்‌. 
நமது உடல்‌ நம்‌ கற்பனையில்‌ பெருத்தோ அல்லது 
சிறுத்தோ எங்கோ ஐக்கியமாகிவிட்ட ஓர்‌ அனுபவம்‌. 
ஏற்படும்‌. ்‌ 

அப்போது நாம்‌ பிரபஞ்சத்தை உணரமுடியும்‌ -- 
அறியமுடியும்‌. அதை ஜப்பானிய ஞானி சொன்னார்‌: 
'ஒரு கை, உண்டு பண்ணும்‌ சத்தம்‌' என்று. ஒரு கை 
எப்படிச்‌ சப்தத்தைத்‌ தோற்றுவிக்கும்‌? சிந்தித்துப்‌ 
பாருங்கள்‌. 

அந்தத்‌ தியான நிலையை ஓப்பன்ஹீமா என்ற அணு 
சக்தி விஞ்ஞானி விளக்குகிறார்‌: ' சிந்தனை இரு வகைப்‌. 
படும்‌. காலம்‌, வரலாறு, வாழ்க்கை என்ற ஒரு வகை, 
இது நேர்கொண்ட பாதை. மற்றொரு சிந்தனை, காலம்‌ 
கடந்தது. அங்கே காலம்‌, இடம்‌ இதற்கெல்லாம்‌ பொரு 
ளில்லை. அது விரிந்து கிடக்கும்‌ ஒரு பிரபஞ்சம்‌. '' 

மேனாட்டுக்‌ கல்வியும்‌, அறிவும்‌, இக்கால வரலாற்று-- 
பகுத்தறிவு நிலையில்‌ நிகழ்வது. கழை நாட்டு அனுப 
வமோ காலங்கடந்த பிரபஞ்சத்‌ தொடர்பில்‌ நிற்பது. 
இவை இரண்டும்‌ ஒன்றை ஒன்று தழுவி நிற்கின்றன. 

மனிதன்‌ இவ்விரண்டினையும்‌ புரிந்துகொண்டு தன்‌. 
வாழ்க்கையை அதற்கேற்ப அமைத்துக்கொள்ளும்‌ போது 
தான்‌ அவன்‌ பூரணத்துவம்‌ பெறுகிறான்‌. 


பிரபஞ்சம்‌ ஒரு தீக்கோளாய்‌, காற்றுவடிவாய்‌, சக்தி 
வடிவாய்‌ இருந்தது. அதிலிருந்து நட்சத்திரங்களும்‌ கோள்‌ 
களும்‌ பிறந்தன என்று வானநூல்‌ கூறுகிறது; இக்‌ 
கோள்களில்‌ சக்தி பொருள்‌ வடிவமாய்‌ மாறி அமைந்தது. 
அப்பொருள்‌ வடிவே கல்‌ மண்ணென்ற உயிரற்ற கனிவள 
மாகவும்‌, உயிருள்ள தாவர மிருக இனமாகவும்‌, மனித 
இனமாகவும்‌ தோன்றியது. ஆக நாமெல்லாம்‌ அப்‌ 
பிரபஞ்சத்தின்‌ சிறு துளிகள்‌. 


விஞ்ஞானிகள்‌ இப்பிரபஞ்சம்‌ விரிவடைவதாகக்‌ கூறு 
இறார்கள்‌, உண்மையில்‌ விரிவடைவதும்‌ சுருங்குவதும்‌ ஒரு 
காசின்‌ இருபக்கங்கள்போல்‌. ஒரு பக்கத்தில்‌ பிரபஞ்சம்‌ 
நட்சத்திரங்களாகவும்‌, கோள்களாகவும்‌, உயிர்களாகவும்‌ 
விரிகிறது. மறுபக்கத்தில்‌ உயிர்களோ, மூலப்பொருளை 
நாடி ஐக்கியமடைய விரும்புகின்றன. சுருங்கத்‌ துவங்கு 
இன்றன. 


அமெரிக்காவில்‌ எட்கார்‌ கேசி என்று ஒரு போட்டோ 
இராபர்‌ 1920இல்‌ வாழ்ந்தார்‌. ஒரு சமயம்‌ அவருக்குத்‌ 
திடீரென்று குரல்‌ பேச முடியாமல்‌ போக, ஒரு மருத்துவர்‌ 
அவரை '“ஹிப்னாடைஸ்‌'' செய்து! குணப்படுத்தினார்‌. 


சிலநாள்‌ கழித்து அவருக்கு மீண்டும்‌ பேசவராமல்‌ 
போகவே, அவரை மீண்டும்‌ 'ஹிப்னாடைஸ்‌' செய்தார்‌ 
மருத்துவர்‌. அப்போது ஹிப்னாடிச நிலையிலிருந்த 
எட்கார்‌ கேசி தாமே தம்‌ குரல்‌ நிலையை எடுத்துக்‌ 
கூறி அதற்கான சிகிச்சையையும்‌ கூறினார்‌. 

அன்றிலிருந்து அவர்‌ ஹிப்னாடிச நிலைக்குச்‌ சென்று, 
பிறருடைய நோய்‌ நொடிகளைக்‌ குணமாக்கும்‌ வழி 
களைக்‌ கூறினார்‌. பல மருத்துவர்களும்‌ தீர்க்க முடியாத 
நோய்களைக்‌ குணமாக்க அவர்‌ உதவியை நாடினார்கள்‌. 


ஒரு சமயம்‌ ஒரு நோயாளியைப்‌ பற்றிக்‌ குறிப்பிடும்‌ 
போது, 'அவன்‌ தன்‌ பூர்வ ஜன்ம பலனை அனுபவிக்கி 
றான்‌' என்றொரு வாசகம்‌ அவரிடமிருந்து தூக்க நிலை 
யில்‌ வந்தது. பூர்வ ஜன்மம்பற்றி நம்பிக்கையில்லாத அவர்‌ 
எகோ கெட்டதேவதை தம்மை ஆட்கொண்டிருப்பதாகக்‌ 
கூறி இப்படிக்‌ குணப்படுத்துவதை விட்டுவிட்டார்‌. 
அப்போது அவருக்கு மீண்டும்‌ பேசமுடியாமல்‌ 
போயிற்று. எட்கார்‌ கேசி அதிலிருந்து ஏதும்‌ சந்தேகப்‌ 
படாமல்‌ தம்‌ பணியை முப்பதாண்டுகள்‌ செய்துவந்தார்‌. 


மக்கள்‌, உலகம்‌, அரசியல்‌, எதிர்காலம்‌ என்று பல 
விஷயங்களைப்‌ பற்றி அவரிடம்‌ கேட்டார்கள்‌. அவர்‌ 
கூறியது அனைத்தும்‌ உண்மையாக இருந்தன. 


ஒரு சமயம்‌ ''எங்கிருந்து அந்த விஷயங்களைப்‌ 
பெறுகிறீர்கள்‌?!” என்று கேட்டதற்கு, “ஆகாயக்‌ குறிப்‌ 
பேடுகளிலிருந்து--பிரபஞ்ச அறிவிலிருந்து” என்றார்‌ 
அவா்‌. ப | 


பிரபஞ்ச அறிவை மனிதன்‌ தொட முடியும்‌ என்பதற்கு 
எட்கார்‌ கேசி ஒரு சிறு உதாரணம்‌. பிரபஞ்ச அறிவுடன்‌ 
தொடர்பு கொள்ளும்‌ பெரியோர்களும்‌ பரக்‌ நமது 
ஊரில்‌ இருக்கிறார்கள்‌. 


பிரபஞ்ச அறிவுதான்‌ நாம்‌ புறப்பட்ட இட்ட அதனால்‌ 
தான்‌ பிறந்த இடம்‌ நோக்கி -- மூலப்பொருள்‌ நோக்கி 
_. ஓடும்‌ ஓர்‌ ஆத்மீக தாகம்‌ மனித இயல்பாக நம்மிடம்‌ 
அமைந்திருக்கிறது.அந்தத்தொடர்பைநாம்தியானத்தால்‌-- 

யோகத்தால்‌ பெறமுடியும்‌. அப்படிச்‌ சிந்தையை ஒன்றின்‌ 
பால்‌--இவ்வுலகையும்‌, பிரபஞ்சத்தையும்‌ இயக்கும்‌ 
மாபெரும்‌ சக்தியின்பால்‌ செலுத்தும்‌ போது நம்‌ எண்ணங்‌ 
களிலும்‌ உடலிலும்‌ ஒரு நிம்மதி -- மகிழ்வு ஏற்படுகிறது. 
பொங்கிப்‌ பிரவகஇிக்கும்‌ அன்பு -- கருணை நம்மிட 
மிருந்து புறப்படுகிறது. நாம்‌ புக மனிதராகிறோம்‌. 
மனிதன்‌ தேவன்‌ ஆகிறான்‌. 

